

eul_wid: vhc-aa

Ἀέτιος ὁ Ἀμιδηνός · Aëtius of Amida

Medical Book VIII

Ἰατρικὸν Βιβλίον Η'

Period: Ὀψιμαρχαία Late Antique
Dialect: Κοινή τεχνική Technical Koine
Domain: Ἰατρική Medicine
Format: Πραγματεία Treatise

〈ΑΕΤΙΟΥ ΛΟΓΟΣ ΟΓΔΟΟΣ〉 Τάδε ἐστὶν ἐν τῷ ἡ λόγῳ· [Start of Table] α Πρὸς τὰς τῶν
ὀφρύων διακοσμήσεις β Περὶ ὑπωπίων γ Περὶ ἐπιχρισμάτων προσώπων δ Πρὸς τὸ μὴ
ῥυτιδοῦσθαι τὸ πρόσωπον ε Πρὸς τὰς τῆς ὤψεως μελανίας ς Σμήγματα προσώπων ζ
Καταπλάσματα παντὶ τῷ σώματι η Πόματα πρὸς τοὺς δυσώδη ἔχοντας τὸν χρῶτα θ Πρὸς
τὰς τοῦ γενείου τραχύτητας ι Πρὸς τοὺς ἐπὶ τοῦ προσώπου φακούς, οἷς τις καὶ ἐπὶ
ἐφηλίδων καὶ ἰόνθων δεῖ κεχρῆσθαι ια Σμήγματα πρὸς τοὺς τετυλωμένους φακούς ιβ
Περὶ ἐφηλίδων ιγ Περὶ συκωδῶν ὄγκων ἐν προσώπῳ ιδ Περὶ ἰόνθων ἐν προσώπῳ ιε Πρὸς
τὰ ἐπὶ τῶν γενείων ἀχωρώδη ἐξανθήματα ις Περὶ λειχήνων ἐν τῷ γενεῖῳ ιζ Πρὸς
στόματα δυσώδη ιη Πρὸς παχύτητας χειλῶν ιθ Πρὸς χεῖλη κατερρωγότα κ Πρὸς φύματα
ἐν χείλεσιν κα Περὶ τῶν ἐν τοῖς ὁδοῦσι παθῶν κβ Πρὸς οὖλα φλεγμαίνοντα κγ Πρὸς
αἷμασσόμενα οὖλα κδ Πρὸς σηπόμενα οὖλα κε Πρὸς διαβιβρωσκόμενα οὖλα κς Πρὸς
παρουλίδας κζ Περὶ ἐπουλίδος κη Περὶ τῶν κατὰ τὰ οὖλα κυρίγγων κθ Ἐπιμέλεια
ὀδόντων ὀδυνωμένων λ Θεραπεία ὀδόντων διὰ ψῦξιν ὀδυνωμένων λα Θεραπεία τῶν δι'
ὕγρότητα κειομένων ὀδόντων λβ Περὶ ῥινήσεως ὀδόντων λγ Θεραπεία τῶν ἐξ ἐπιφορᾶς
ὀδυνωμένων ὀδόντων λδ Διάγνωσις καὶ θεραπεία τῶν συνθέτων δυσκρασιῶν λε
Θεραπεία βεβρωμένων ὀδόντων Γαληνοῦ λς Ὀδόντας ἄραι χωρὶς σιδήρου λζ Σμήγματα
διάφορα ὀδόντων μελαιομένων καὶ πελιδνουμένων καὶ ἡραιωμένων Γαληνοῦ λη Περὶ
ἀγκυλογλώσσης ἥτοι μογιλάλων λθ Πρὸς τὸν ὑπογλώσσιον λεγόμενον βάτραχον μ Πρὸς
γλώσσαν φλεγμαίνουσαν ἢ λεπιζομένην καὶ φυσιωμένην καὶ οὐρανίσκον καὶ οὖλα μα
Πρὸς ἀπόστημα ἐν τῇ γλώσσῃ μβ Πρὸς γλώσσαν σαπεῖσαν καὶ σχεδὸν ἀπονεκρωθεῖσαν καὶ
τὰς ὀνομαζόμενας ἄφθας μγ Περὶ τῶν τοῦ γαργαρέωνος παθῶν, ἥτοι κιονίδων ἢ
σταφυλῆς μδ Περὶ ἀφαιρέσεως κιονίδος Λεωνίδου με Περὶ τῶν ἐν τῷ στόματι φλεγμονῶν
Γαληνοῦ μς Διάκριτοι στοματικά, ἥτε διὰ μόρων ἢ διὰ ῥοιῶν ἢ διὰ καρύων ἢ δι'
ὄμφακος καὶ αἱ παραπλήσιοι μζ Καθολικὴ διδασκαλία περὶ τῆς χρήσεως πάντων τῶν
στοματικῶν διαχρίστων μη Περὶ τῶν ἐν τοῖς παρισθμίῳις φλεγμονῶν ἐκ τῶν Φιλουμένου
μθ Περὶ τῶν ἐν παρισθμίῳις ἐσχαρωδῶν καὶ λοιμωδῶν ἐλκῶν ν Περὶ συνάγχης καὶ
κυνάγχης να Περὶ ἀντιάδων νβ Τῶν ἀπαγχομένων ἀνάκλησις καὶ τῶν ἐκ ναυαγίου ἢ ἐξ
ὑδατος μελλόντων πνίγεσθαι νγ Περὶ τῶν καταπειρομένων εἰς τὰ παρίσθμια ἀκανθῶν ἢ
ὀστοῦ καὶ τῶν εἰς τὸν λάρυγγα παραρρεόντων νδ Πρὸς ὀστοῦ κατάποσιν καὶ πρὸς

ἀναβολὴν τῶν καταπειρομένων εἰς τὰ παρίσθια νε Περὶ τῶν ἀρτηριακῶν φαρμάκων
Γαληνοῦ νς Ἀρτηριακαὶ διάφοροι πρὸς τὰς τῆς φωνῆς ἀποκοπὰς καὶ τὰς κεχρονισμένας
διαθέσεις ἐν τραχείᾳ ἀρτηρίᾳ καὶ πνεύμονι Ἀντίου Μοῦσα νζ Περὶ κατάρρου καὶ
κορύζης ἐκ τῶν Γαληνοῦ νη Περὶ βηχός νθ Πρὸς βῆχα ξηράν ξ Cύνθετα ἀνώδυνα βηχικὰ
φάρμακα, τὰ ὑπὸ τῶν ἀρχαίων ζα Περὶ ὑποκαπνισμῶν ζβ Ἐπίθεμα πρὸς βῆχας, τὸ διὰ
μελιώτων ζγ Περὶ ὀρθοπνοικῶν ἀσθματικῶν τῶν λεγομένων δυσπνοικῶν καὶ
θωρακικῶν ζδ Περὶ τῶν ἐν καρδίᾳ παλμῶν Γαληνοῦ ξε Περὶ αἵματος ἀναγωγῆς ζς
Θεραπεία τῶν ἀπὸ κατάρρου αἷμα πτυσάντων ζζ Περὶ τῶν ἐπὶ ψύξει τῶν ἀναπνευστικῶν
αἷμα πτυσάντων Γαληνοῦ ξη Θεραπεία τῶν καθ' ἕτερον ὄντιναοῦν τρόπον ἐκ τοῦ
πνεύμονος αἷμα ἀναγόντων ξθ Κοινὰ μέθοδοι τῆς προσαγωγῆς τῶν βοηθημάτων ἐπὶ
ἐκάστου εἵδους τῆς τοῦ αἵματος ἀναγωγῆς μετὰ τὴν τοῦ αἵματος ἐποχὴν ο Cύνθετα
φάρμακα πρὸς αἰμοπτοικοὺς τὴν πεῖραν δεδωκότα τοῖς ἀρχαίοις ἰατροῖς οα Ὅσα
θρόμβους διαλύει αἷματος οβ Περὶ τῶν ἐν τῇ τραχείᾳ ἀρτηρίᾳ ἐλκῶν ογ Περὶ ἐμπυικῶν
Ἀρχιγένους οδ Περὶ τῶν περιπνευμονικῶν οε Περὶ τῶν φθισικῶν Γαληνοῦ ος Περὶ
πλευρίτιδος οζ Περὶ τῆς νομιζομένης πλευρίτιδος, μὴ οὔσης δέ.

P (100) [End of Table] Ἀετίου λόγος ὄγδοος Πρὸς τὰς τῶν ὀφρύων διακοσμῆσεις.

- 1 (τ) προεῖρηται μὲν περὶ τούτου ἤδη ἐν τῷ περὶ τῶν ἀπορρεουσῶν τριχῶν τῆς κεφαλῆς τόπῳ κατὰ
τὸν ζ λόγον, εἰρήσεται δὲ εὐκαίρως καὶ νῦν διὰ βραχέων. Ἐπίχριστον αὐξητικὸν τριχῶν ἐν
ὀφρύσιν καὶ ἐν ἄλλῳ τόπῳ τοῦ σώματος, τὸ δ' αὐτὸ καὶ μελαίνει. καρύων Ποντικῶν τὸ ἐντὸς
ὄπτα ἐν ἀγγεῖῳ κεραμεῶ καὶ λεάνας ἀναλάμβανε στέατι αἰγὸς ἀγρίας καὶ τούτῳ τοὺς τόπους
χρίεσθαι κέλευε. Ἄλλο. ἀδιάντου λαδάνου ἀνὰ β γλυκέος Κρητικοῦ β α , κόψας φυράσας τῷ
γλυκεῖ ὄπτα, καθὰ προεῖρηται, καὶ λεάνας χρῶ μετὰ στέατος αἰγὸς ἀγρίας ἢ ἀρκείου. χρῶ δὲ
καὶ τοῖς προγεγραμμένοις ἐν τῷ ζ λόγῳ καὶ τῷ Ἀρμενιακῷ λίθῳ, ὡς ἐν τῷ δευτέρῳ λόγῳ
εἴρηται ιβ κεφαλαίῳ, ξηρῷ προσπάρων τὰς ὀφρύας. Περὶ ὑπώπιων.
- 2 τὸ ὑπώπιον ὅτι μὲν ὑπὸ τοὺς ὀφθαλμοὺς γίνεταί, τὸ ὄνομα δηλοῖ· ἐν γὰρ τῷ λέγειν ὑπώπιον
ὑποφθάμιον λέγομεν. τοῦ γένους δὲ ἐστὶ τὸ ὑπώπιον τῶν ἐκχυμωμάτων, γίνεται δέ, ὅταν ἐκ
πληγῆς τῶν ὑπὸ τὸ δέρμα λεπτῶν φλεβίων θλασθεῖσιν, αἷμα διὰ τῶν θλασμάτων ἐκχυθῇ ὑπὸ
τὸ δέρμα ἀθρόως, μὴ καθ' ἓνα τρόπον. θρομβοῦται γὰρ αὐτίκα καὶ συμβαίνει πελιδνοῦσθαι τὸν
τόπον καὶ μελαίνεσθαι τῷ χρόνῳ· ὅθεν σπεύδειν δεῖ θεραπεύειν αὐτίκα πρὶν μελανθῆναι,
σκοπὸν ἔχοντας τῆς ἰάσεως διαφορῆσαι τὸ θρομβωθὲν αἷμα. ἐπεὶ δὲ ὁ χιτῶν θλάται τῶν
φλεβίων, ἐξ ὧν ἐκκρίνεται τὸ αἷμα, μίγνυται βραχύ τι τοῖς διαφορητικοῖς φαρμάκοις τῶν
στυπτικῶν. ἐὰν γὰρ ἐξ ἀρχῆς μόνα τὰ διαφορητικά προσάγῃται, οὐ διαφορῆσει μόνον τὸ
ἐκχυθὲν, ἀλλὰ καὶ διὰ τῶν θλασμάτων ἐξέλκει τι τοῦ περιεχομένου κατὰ τὰς τεθλασμένας
φλέβας αἵματος. ὅταν δὲ εἰς τὸ κατὰ φύσιν ἐπανέλθῃ τὰ φλέβια καὶ χωρὶς τοῦ στύφειν, ἐπὶ τὰ
διαφορητικά μεταβαίνειν καιρός. ἐγὼ δὲ κατ' ἀρχὰς χρῶμαι τῷ Νείλου διαρρόδῳ, δι' ὕδατος
αὐτὸ ἀποτρίβων καὶ ἐπιχρίων τὸ ὑπώπιον, ἀφεψήματι δὲ προपुरιῶν μελιλώτων καὶ τήλεως,
εἴθ' ἐξῆς δὲ καὶ τὸ κολλύριον διὰ τούτου τοῦ ἀφεψήματος λύω, κάπειτα δι' ἀφεψήματος μόνης
τήλεως. εἰ δὲ καταλείποιο λείψανον τοῦ παθήματος, ἐν τῷ τῆς τήλεως ἀφεψήματι τὰ
καλούμενα διάσμυρνα κολλύρια λύων, ἐπιχρίω δις τῆς ἡμέρας, προपुरιῶν διὰ σπόγγου τῷ
ἀφεψήματι, ἔπειτα ἐπιχρίων. ποιεῖ δὲ ἐν ἀρχαῖς, μὴ παρόντος τοῦ διαρρόδου κολλυρίου, καὶ τὸ
γλαύκιον ἐπιχριόμενον ἢ ἡ ἀμόργη ἐψήσῃ παχυνθεῖσα· ἐπὶ δὲ τῶν ἤδη χρονιζόντων καὶ τὰ διὰ
cάνδυκος κολλύρια καὶ ὅσα διαφορεῖ γενναίως, οἷα ὁ Διοσκουρίδης ἐν τοῖς εὐπορίστοις
γεγράφηκεν. ὑπώπια γάρ, φησὶν, αἶρει δηλονότι καὶ πελιώματα τὰ χρονίζοντα ῥαφάνου φλοιὸς
cὺν μέλιτι ἐπιχριόμενος, βρυωνίας ρίζα cὺν οἶνῳ ἢ κηρωτῇ ἀναληφθεῖσα, βολβὸς μετὰ
λεκίθου ὡοῦ καταπασσόμενος, θάλασσα θερμὴ πυριωμένη ἢ ἄλμη ἢ ἀφέψημα ὕσσώπου, τυρὸς

παλαιὸς καταπλασσόμενος. αἶρει γὰρ παραχρῆμα σπηίας ὄστρακον μετ' ὄξους ἐπιχρίομενον, σίνηπι ἀναληφθὲν κηρωτῇ, σικύου ἀγρίου ρίζα λεία μετὰ μέλιτος, λινόςπερμον λεῖον μετὰ γάλακτος. Κρίτωνος σύνθετον πρὸς πελιώματα βαθύτατα καὶ ὑπόπια. ἄγνου λευκῆς καρποῦ στρουθίου ρίζης νίτρου ἐρυθροῦ ῥαφάνου φλοιοῦ ὑσσώπου κυαμίνου ἀλεύρου ἀνὰ < γ μυροβαλάνου < μ πνεύμονος ἀρνείου κεκαυμένου τῆς σποδοῦ < μ βολβῶν ἐρυθρῶν θαψίας ρίζης ἢ τοῦ χυλοῦ ἀνὰ < μ λιβάνου < ιβ , ἀναλάμβανε κηρωτῇ σκευασθείη διὰ ῥοδίνου καὶ χρῶ ἐμπλάσων εἰς ὀθόνιον ἐπιτιθεῖς. αἶρειν δὲ δεῖ συνεχῶς καὶ κατανοεῖν μὴ ἐλκωθῇ. ἐγὼ δὲ ἐπειράθην καρύου λιπαροῦ ταγγίσαντος θεραπεύοντος τούτους· δεῖ δὲ λειοῦν καὶ κατακλίνοντα ὑπτιον, ἵνα προσμείνῃ τὸ φάρμακον ὥραις τρισίν, ἐπιτιθέναι. Ἐπίχριστα προφυλακτικὰ προσώπου, ὥστε μὴ ὑπὸ ἡλίου ἢ ἀνέμου καίεσθαι.

- ³ ἐπίχριστον προσώπου τὸ χρυσοῦν λεγόμενον. θέρμων ξηρῶν ἀλεύρου ζ'γ ὕδατος ὀμβρίου ζ'κδ , βαλὼν ἐν ἀγγεῖω χαλκῷ γεγανωμένῳ, ἕα βρέχεσθαι ἡμέρας τρεῖς τῇ δὲ τετάρτῃ ἔψε ἐπ' ἀνθράκων μέχρι διαλύσεως τῶν θέρμων, εἴτα διηθήσας τὸ ὑγρὸν ἔψε κατ' ἰδίαν καὶ ὅταν συστραφῇ καὶ ὅταν παχυνθῇ μέταιρε εἰς ἀγγεῖον ὑελοῦν. ἐπὶ δὲ τῆς χρήσεως αἶρων ὅσον ἐξαρκεῖ, ἄνιε ὀλίγῳ ὕδατι καὶ ἐπίχριε τὸ πρόσωπον. Ἄλλο ἀξιόλογον. σεμίδαλιν πλύνας καὶ διηθήσας διὰ ῥάκους καὶ ἐάσας καταστῆναι ἀπόχεε τὸ ὕδωρ καὶ τῇ ὑποστάθμῃ προσμίξας ὡοῦ τὸ λευκὸν καὶ ποιῶν μέλιτος πάχος, τούτῳ ἐπίχριε τὸ πρόσωπον, ἐν ἡλίῳ μέλλων διατρίβειν· ἀπὸ δὲ τοῦ ἡλίου γενόμενος πρόσκλυζε θερμῷ πολλῷ. Ἄλλο, εὐχρουν ποιεῖ τὸ πρόσωπον καὶ τὸ πᾶν σῶμα. μαστίχην λεάνας μετ' ἐλαίου ὀμφακίνου ἐπίχριε, ἐνίστε δὲ ἀντὶ τοῦ ἐλαίου μυελὸν ἐλάφειον ἢ μόσχειον ἐμβάλλομεν, ἔστι δ' ὅτε κηρωτὴν ὑγρὰν. Ἄλλο. πελεκήματα κυπαρίσσου κυπρίνῳ ἐλαίῳ ἐψήσας, ἄλειφε τὸ σῶμα. Ἄλλο. στρύχνου χυλὸν σὺν ἐλαίῳ ἄλειφε. Ἄλλο Ἀρχιγένους. στροβίλια λεάνας μετ' ὀλίγου ὄξους ἐπίβαλλε μέλιτος τὸ ἀρκοῦν, καὶ ὡοῦ ὡμοῦ λέκιθον καὶ κατάχριε· ποιεῖ δὲ καὶ χωρὶς τοῦ ὄξους. Ἄλλο ἐπίχριστον προσώπου θερινὸν προφυλακτικόν. τραγακάνθης ἀμμωνιακοῦ θυμιάματος κόστου κεκομμένου ἀνὰ Ϟ β στυπτηρίας ὑγρᾶς < δ λιβάνου Ϟ β ἀμύλου Ϟ ζ ὡὰ ὡμὰ πρόσφατα λ'γ μέλιτος καλοῦ < γ οἶνομέλιτος ζ'γ . βρέχε τραγάκανθαν ἀμμωνιακὸν λίβανον τῷ οἶνομέλιτι ἐπὶ ἡμέρας ζ ἐν ἀγγεῖῳ ὑελίνῳ, τὰ δὲ ὡὰ ὀλόκληρα βαλὼν εἰς ὄξος λευκὸν δριμὺ ἕα βρέχεσθαι ἐπὶ ἡμέρας τρεῖς, τὴν δὲ στυπτηρίαν πλύνων ἐπιμελῶς, εἴθ' ἅμα πάντα βαλὼν εἰς θυίαν ὄστρακίνην καὶ τρίψας ἐπιμελῶς ἀναλάμβανε τῷ μέλιτι ἐφθῶ, καὶ χρῶ ἐπιχρίων τὸ πρόσωπον. πρὸ δὲ τοῦ βαλανείου ἀφαιρείσθω τὸ φάρμακον· δεῖ δὲ αὐτὸ ἀπὸ μέρους ἀποσπᾶν ἐκ τῆς ὀψεως τοῖς δακτύλοις ξηρόν· μετὰ δὲ τὴν ἀφαίρεσιν προσκλύζεσθαι τὸ πρόσωπον χλιαρῷ προσηνεῖ καὶ σπόγγῳ περιμάττειν· εἴτ' ἐπιχρίειν μάννῃ διαλυθείη ὡοῦ τῷ λευκῷ. Πρὸς τὸ μὴ ῥυτιδοῦσθαι τὸ πρόσωπον, τετάνωμα προσώπου: κέρας ἐλάφειον μὴ παλαιὸν ἐψήσας ἐν ὕδατι, ἕως χυλὸν ἐμποίησει, διήθει τὸ ὕδωρ καὶ τούτῳ φυράσας κυάμινον ἄλευρον ἀνάπλασσε τροχίσκους καὶ ξήραινεν ἐν σκιᾷ.

- ⁴ ἐπὶ δὲ τῆς χρήσεως ἐξανέσας ὅσον ἐξαρκεῖ ὕδατι γλυκεῖ καὶ ποιήσας ὑγρᾶς κηρωτῆς πάχος, ἐπιχρίεσθαι τὸ πρόσωπον παραίνει, καὶ ὅταν παγῇ, ἀπονίπτεσθαι κέλευε ὕδατι χλιαρῷ. Πρὸς τὰς τῆς ὀψεως μελανίας.

- ⁵ πρὸς δὲ τὰς τῆς ὀψεως μελανίας χρηστὸν τούτοις ἴρεως λείας πτισκάνης ἀλεύρου κυαμίνου ἀλεύρου ἀνὰ ζ'α σ ἄλδος ἀμμωνιακοῦ κέρατος ἐλαφείου κεκαυμένου ἀμμωνιακοῦ θυμιάματος ἀνὰ Ϟ β · ὕδατι διαλύσας ἀνάπλαττε τροχίσκους καὶ ξήραινεν ἐν σκιᾷ· ἐπὶ δὲ τῆς χρήσεως ὕδατι διαλύων ἐπίχριε πρὸ τοῦ βαλανείου. Ἄλλο. πτισκάνης ἀλεύρου κυαμίνου ἀλεύρου ὀροβίνου ἀλεύρου λιβάνου ἴρεως κεκαυμένου ἀφρονίτρου κόστου ἐκάστου. χοίνικος τέταρτον ἀμύγδαλα πικρὰ κ , ἀνάπλαττε ὧν τῷ λευκῷ καὶ γάλακτι ὀνείῳ καὶ ξήραινεν ἐν σκιᾷ καὶ χρῶ, καθὰ προεῖρηται. Σμήγματα προσώπου καὶ στυλβώματα.

⁶ ἐπεὶ δὲ ἐν τῇ ἀφαιρέσει τῶν ἐπιχρίστων πειρῶνται τὴν ὄψιν σμήχειν, χρηστὸν ταῖς ὑπογεγραμμέναις σκευασίαις. Σμήγμα λαμπρυντικὸν προσώπου. λιβάνου ἀφρονίτρου κόμμεως ἀνὰ < δ ἀμύγδαλα λελεπικμένα μ σεμιδάλεως < κδ κυαμίνου ἀλεύρου < ιβ ἀναλάμβανε ὡοῦ τῷ λευκῷ καὶ ἀνάπласσε τροχίσκους καὶ χρῶ δι' ὕδατος ἀνιών ἐν βαλανείῳ καὶ χωρὶς βαλανείου. Νίμμα προσώπου εὐδόκιμον θαυμασίον, ποιεῖ τὸ πρόσωπον λαμπρὸν καὶ τετανόν, ἐκλεαίνει τὰς τραχύτητας πάσας, ὠφέλησε καὶ ἀρχὴν ἔχοντας ἐλεφαντιάσεως. σὺν τοῖς ἄλλοις δηλονότι βοηθήμασι χρῶ αὐτῷ καὶ ἐπὶ τῷ παντὶ σώματι. μαστίχης λιβάνου ἀμμωνιακοῦ θυμιάματος ἴρεως ἀνὰ Ϝ α τραγακάνθης Ϝ α c ὀμφακίου χυλοῦ Ϝ θ πέπονος σπέρματος σὺν τῷ ἐν αὐτῷ ὕγρῳ Ϝ ι ὡῶν τὰ λευκὰ κθ σεμιδάλεως ζ'ε , κόψας πάντα καὶ φυράσας τῷ λευκῷ τῶν ὡῶν καὶ τῷ ὕγρῳ τοῦ πέπονος καὶ τῷ χυλῷ τῆς ὀμφακος, ἀνάπλαττε ἀρτίσκους πλατεῖς καὶ ξήραινε, ἔπειτα κόψας σήσας φύλαττε ἐν ὑελίνῳ σκεύει καὶ χρῶ. Στίλβωμα προσώπου· τὸ δ' αὐτὸ καὶ ὑπερυθαίνει. ὀροβίνου καὶ κυαμίνου καὶ θερμίνου καὶ πτισκάνης καὶ ἐρεβίνθων ἀλεύρων καὶ ναρκίσσου βολβῶν ἀνὰ ζ' Ἰταλικοῦ τὸ ἥμισυ σεμιδάλεως ζ'α , κόψας σήσας λεπτοτάτῳ κοσκίνῳ καὶ φυράσας ὡοῦ τῷ λευκῷ, ἀνάπλαττε τροχίσκους καὶ ξήραινε ἐν σκιᾷ· ἐπὶ δὲ τῆς χρήσεως αἴρων ὅσον ἐξαρκεῖ, διάλυε ὕδατι καὶ χρῶ μετὰ βαλανείου. Ἄλλο λαμπρυντικὸν προσώπου καὶ παντὸς τοῦ σώματος, τετανόν δὲ καὶ καθαρὸν ποιεῖ τὸν χρῶτα. βρυωνίας ρίζης τὸν φλοιὸν ἀποξύσας, ξήραινε τὸ λοιπὸν τῆς ρίζης ἐν ἡλίῳ θερινῷ, ἔπειτα κόψας σήσας λάμβανε ἐκ ταύτης Ἰταλικοῦ χοίνικος τὸ ἥμισυ, ἴρεως κεκομμένης τὸ ἴσον μυροβαλάνου λελεπικμένης ξηρᾶς τὸ ἴσον κυαμίνου ἀλεύρου χοίνικα α , οἶνῳ λευκῷ παλαιῷ εὐώδει φυράσας, ἀνάπласσε τροχίσκους λεπτοὺς καὶ ξήραινε ἐν σκιᾷ· ἐν δὲ τῇ χρήσει κόπτων σήθων χρῶ μεθ' ὕδατος. Ἄλλο σμήγμα Κλεοπάτρας βασιλίσσης πολυτελὲς εὐώδες. κόστου σμύρνης τρωγλίτιδος ἴρεως ναρδοστάχυος ἀμώμου φύλλου κακκίας σχοίνου ἄνθους ἀνὰ Ϝ α μυροβαλάνου λίτρας δ νίτρου ἀφροῦ λίτρας β , κόψας σήσας χρῶ ποιεῖ εἰς ὅλον τὸ σῶμα. Ἄλλο σμήγμα ἐνεργὲς εὐώδες. σχοίνου ἄνθους ἴρεως ἀνὰ < β μαστίχης < α , λεάνας ἀναλάμβανε πτισκάνης χυλῷ παχυτάτῳ καὶ ποιεῖ ἀρτίσκους καὶ ξήραινε ἐν σκιᾷ· ἐπὶ δὲ τῆς χρείας ἀνέσας ὕδατι κατάχριε καὶ διαστήσας ὥραν πρόσκλυζε ὕδατι ψυχρῷ. Πρὸς τὸ λαμπρὸν καὶ τετανόν ποιεῖν τὸ πρόσωπον καὶ τὸ ὅλον σῶμα. κυαμίνου ἀλεύρου μόδιον Ἰταλικὸν α σεμιδάλεως Ἰταλικούς ζ'δ τριφύλλου κεκομμένου ζ'δ μυροβαλάνου τὸ ἴσον ἴρεως κεκομμένης τὸ ἴσον ἀμμωνιακοῦ θυμιάματος κόστου ἀνὰ λίτραν α ὡῶν ὡῶν προσφάτων ζ'τὰ λευκὰ πέπονος σπέρματος σὺν τῷ ὕγρῳ ζ'β ὀμφάκων χυλῶν ζ'β , φυράσας ἀνάπλαττε τροχίσκους καὶ ξήραινε ἐν σκιᾷ· ἐπὶ δὲ τῆς χρείας ὕδατι διαλύων ὅσον ἐξαρκεῖ ἐπίχριε μετὰ βαλανείου. ποιεῖ δὲ καὶ πρὸς τὰς ἐν τῷ τραχήλῳ καὶ τῷ λοιπῷ σώματι μελανίας. Κάπων ᾧ ἐχρήσατο Πελαγία πατρικία πρὸς τὸ λαμπρύναι τὸ πρόσωπον. κάπωνος Γαλλικοῦ Ϝ ζ ἀμύλου Ϝ α c ψιμμυθίου Ϝ α c μαστίχης Ϝ τὸ c μυελοῦ ἐλαφείου Ϝ α ἀφρονίτρου λευκοῦ τροχίσκους δ κηροῦ τρακτοῦ Ϝ γ · πρόβρεχε τὸν κάπωνα εἰς ὕδωρ εἰς ὑελοῦν ἀγγεῖον ἡμέρας ε , ἀλλάσων τὸ ὕδωρ τὸ ὄμβριον καθ' ἡμέραν καὶ ὕλιζε τὸν κάπωνα· καὶ μετὰ ταῦτα βαλὼν εἰς χύτραν καινουργίαν τὸν κάπωνα καὶ τῇ ζ ἡμέρᾳ πάλιν ὕδωρ ὄμβριον, ἐπίθεε ἐπ' ἀνθράκων, χθαμαλῷ πυρί, ἕως διαλυθῇ ὁ κάπων· εἴτα ἐπίπασσε κηρὸν καὶ τὸν μυελόν, καὶ ὅταν διαλυθῶσι λαβὼν τὴν λοπάδα κίνει συνεχῶς σπάθη καὶ πᾶσσαν τὴν μαστίχην καὶ τὸ ἄμυλον προλειωθέντα, εἴτα τὸ ψιμμύθιον προλελειωμένον ὀλίγῳ ὕδατι βάλλε εἰς κόγχον καὶ ἀνάκοπτε τῇ χειρὶ εὐτόνως καὶ βαλὼν εἰς ὑελοῦν ἀγγεῖον χρῶ καθολικῶς.

⁶ (50) Κάπων· ἄλλο ἐν λουτρῷ κάπωνος. Γαλλικοῦ πρωτείου λίτρας ε νίτρου λίτρας ε κρότωνος ἀμμωνίτου θυμιάματος λίτραν α ψιμμυθίου λίτραν α ὀστρέων κεκαυμένων λίτραν α κηροῦ κεκαυμένου λίτραν α μαστίχης Ϝ ζ ἀμύλου Ϝ ζ . Ἄλλο πρὸς μελανίας προσώπου διὰ πολλῆς πείρας. λιβάνου Ϝ α c ψιμμυθίου πεπλυμένου ἐπιμελῶς, λιθαργύρου πεπλυμένου πλειστάκις ἐν ἡλίῳ ἐν ἀφεψήματι λευκῶν ἐρεβίνθων, ἀμύλου προσφάτου μαρμάρου λευκοτάτου ρίνισματος

μαστίχης καθαρᾶς ἀφρονίτρων λευκῶν σπηπίας ὀστράκων ἀνὰ Ϝ α κάπωνος Γαλλικοῦ Ϝ ιβ ὧν δέκα τὰ λευκά, σκεύαζε καὶ χρῶ, καθὰ προεῖρηται. Ἄλλο θαυμασίον πάνυ ἀποκαθαῖρον τὴν ὄψιν καὶ λαμπρύνον. τηλίνου ἀλεύρου γῆς ἀστέρους ἀμμωνιακοῦ θυμιάματος ἀνὰ Ϝ γ ἀμύλου Ϝ δ μαστίχης Ϝ ζ μυελοῦ ἐλαφείου προσφάτου Ϝ ζ τραγακάνθης Ϝ δ · γάλακτι γυναικείῳ ἢ ὄνειψ ἀπόβρεχε τὴν τραγάκανθαν καὶ λεάνας ἀναλάμβανε αὐτῇ τὰ λοιπὰ λειότατα γενόμενα καὶ ἀνάπλαττε τροχίσκους καὶ ξήραινεν ἐν σκιᾷ καὶ χρῶ, καθὰ προεῖρηται. Ἄλλο σμήγμα ὀψευος καὶ τοῦ λοιποῦ σώματος. κικέας κροτῶνων τοῦ ἐντὸς νερκίσσου βολβῶν ξηρῶν λελεπισμένων ἀνὰ < η σεμιδάλεως < β λιβάνου < β ὧν β τὰ λευκά σκεύαζε καὶ χρῶ, καθὰ προεῖρηται. [τούτεστι φυράσας ἀνάπλαττε τροχίσκους καὶ ξήραινεν ἐν σκιᾷ. ἐπὶ δὲ τῆς χρείας διαλύων ὅσον ἐξαρκεῖ, ἐπίχριεν μετὰ βαλανεῖον.] Πρὸς ῥυτίδωσιν τοῦ παντὸς σώματος, σμήγμα ἐκ τῶν Ῥούφου· συνεχῶς γὰρ σμηχόμενον τοῦτο τὸ ῥυτὸν σῶμα περιτείνεται. σῦκα λιπαρώτατα καὶ βρυωνίας ῥίζαν λελεπισμένην ξηρὰν σπηπίας ὀστρακὸν κεκαυμένον ὀρόβων ἄλευρον, ἕκαστον ἰδίᾳ κόπτε, ἔπειτα καὶ ἀνακόπτων παράσταζε μέλιτος τὸ σύμμετρον καὶ χρῶ. Σμήγμα ὄλου τοῦ σώματος εὐῶδες πάνυ. γῆς κιμωλίας Ϝ κ ἵρεως λειοτάτης νάρδου Κελτικῆς ἀνὰ < κδ κυπέρων καρδαμώμου στύρακος ξανθοῦ λιπαροῦ ἀνὰ < ιβ . τὸν στύρακα οἶνῳ παλαιῷ εὐῶδει διαλύσας ἔχε ἐν ἐτοίμῳ, ἔπειτα τὴν κιμωλίαν ἐν ὀστράκῳ βαλὼν τίθει ἐπ' ἀνθράκων καὶ ὅταν πυρωθῇ ἔμβαλλε εἰς τὸν διαλυθέντα στύρακα, εἴτα ἐπίπασσε τὰ ξηρὰ λειότατα καὶ ἐνώσας ἱκανῶς ἀνάπλαττε ἀρτίσκους καὶ ξήραινεν ἐν σκιᾷ καὶ κόψας σῆσας χρῶ. Καταπλάσματα θερινὰ εὐωδίαν ποιοῦντα τῷ παντὶ σώματι Κρίτωνος.

- ⁷ ἰδρώτων δ' ἐνοχλούντων τῷ σώματι πολλὴ ἔσται ἢ ἐκ τούτων ἀηδία, καὶ μάλιστα θέρους· καὶ γὰρ πολλὴν ἄσπην ἐπιφέρει καὶ δυσωδίαν καὶ διὰ τοῦτο χρηστὸν τοῖς ὑπογεγραμμένοις οὐ μόνον ἐπὶ τῶν γυναικῶν ἀλλὰ καὶ τῶν ἀνδρῶν· καιρὸς γὰρ καὶ τούτων μνήμην ποιεῖσθαι σὺν τοῖς σμήγμασι. Καταπαστὸν ὄλου τοῦ σώματος εὐῶδες θερινόν. ῥόδων ξηρῶν κασσίας ἀνὰ Ϝ γ ἀμώμου κόστου ναρδοστάχυος ἀνὰ < β στυπτηρίας ὑγρᾶς Ϝ β , οἶνῳ παλαιῷ εὐῶδει διαλύσας, ἀνάπласσε τροχίσκους καὶ ξήραινεν ἐν σκιᾷ· ἐπὶ δὲ τῆς χρείας κόψας σῆσας δίδου διαπάσσεσθαι λουομένους καὶ ἀνατριβέσθωσαν ἐπιμελῶς καὶ τότε ψυχρῷ ὕδατι περιχέεσθωσαν. Ἄλλο. λιθαργύρου λελευκασμένου ἐν ἀφεψήματι ἐρεβίνθων ἐν ἡλίῳ ἀμώμου κασσίας κόστου φύλλου ναρδοστάχυος στυπτηρίας ὑγρᾶς ἵρεως, ἐκάστου ἴσον σκεύαζε· καὶ χρῶ, καθὰ προεῖρηται. χρηστὸν δὲ καὶ τοῖς ὑπογεγραμμένοις. Καταπαστὸν ὄλου τοῦ σώματος, ἐν ᾧ βούλει χρήσασθαι καιρῷ, εὐῶδες προσηνές. ῥόδων χλωρῶν ἀβρόχων < μ σμύρνης τρωγλίτιδος ἵρεως Ἰλλυρικῆς ναρδοστάχυος κασσίας ἀνὰ < η , οἶνῳ εὐῶδει φυράσας ἀνάπλαττε τροχίσκους· ἐπὶ δὲ τῆς χρείας κόπτων καὶ σῆθων κατάπласσε τὸ σῶμα, μάλιστα μετὰ τὸ λουτρόν. Ἄλλο. κασσίας ἀμώμου φύλλου ναρδοστάχυος κόστου σμύρνης, ἴσον ἐκάστου, οἶνου τὸ ἀρκοῦν, σκεύαζε καὶ χρῶ, καθὰ προεῖρηται. Ἄλλο. κασσίας ἵρεως σμύρνης στυπτηρίας ἴσα λειώσας, οἶνῳ εὐῶδει φυράσας, ποιεῖ τροχίσκους καὶ χρῶ. Ἄλλο. ἵρεως ναρδοστάχυος σχοίνου ἄνθους ἀνὰ < δ ἀμώμου σμύρνης ἀνὰ < β μέλιτος < ε σκεύαζε καὶ χρῶ ὁμοίως. Ἀρχιγένης δὲ φησι πρὸς τὰς τοῦ παντὸς σώματος δυσωδίας καὶ τὰς καλουμένας γρασωνίας ἀρμόδια μὲν πρὸ πάντων γυμνάσια, ἀλείμματα, ξηροτριβία κοιλίας συνεχῆς ὑποσυρμὸς καὶ τροφαὶ καὶ χρίσματα τὰ πρὸς ἀνασκευὴν τοῦ πάθους ἀρμόδια, ὅποιά ἐστι· ῥόδιον μῆλινον μύρσινον ἴρις ξηρὰ λεία καθ' αὐτὴν ἐπιπασσομένη· ἢ στυπτηρίαν ὑγρὰν λεάνας σὺν ὕδατι ἢ οἶνῳ καὶ σμύρναν λειοτάτην παραμίξας καὶ ποιήσας μέλιτος πάχος, ἐπίχριεν τράχηλον μασχάλην μεσομήρια καὶ βουβῶνας καὶ τοὺς περιδροῦντας τόπους. Ἄλλο. στυπτηρίας ὑγρᾶς < δ σμύρνης < δ λιθαργύρου πεπλυμένου < β κασσίας < α , λείοις χρῶ, παρατρίβων μασχάλας μεσομήρια καὶ βουβῶνας. περιαίρει γὰρ παραχρῆμα τὰς δυσωδίας. Ἄλλο. κασσίας < β στυπτηρίας σχιστῆς < ζ , χρῶ μετ' οἶνου· ἐνεργές σφόδρα, ποιεῖ καὶ ἡ σχιστὴ μετ' οἶνου καθ' αὐτήν. Ἄλλο. μαστίχης Ϝ γ σχιστῆς Ϝ

α , χρῶ μετ' οἴνου. Ἄλλο. σμύρνης τρωγλίτιδος ἴρεως Ἰλλυρικῆς ῥόδων ἀβρόχων ἄνθους ἴσα κόπτε καὶ σῆθε καὶ ἀναλάμβανε τροχίσκους μετ' οἴνου καὶ ξήραινεν ἐν σκιᾷ, ὅπου ἄνεμος μὴ πνεῖ· εἴτα κόψας σήσας ἀπόθου ἐν πυξίδι πωμάσας, ἵνα μὴ διαπνεύσῃ, καὶ χρῶ μετὰ τὸ λουτρὸν ἐπιπάσων καὶ ἀνατρίβων τοὺς τόπους ἡρέμα καὶ ἑάσας συμπιεῖν, ἔπειτα κατάκλυζε ψυχρῶ καὶ μένει ἡ ὁσμὴ ὥστε θαυμάσαι. καλῶς ποιεῖ καὶ ἡ σμύρνα μετὰ στυπτηρίας σὺν οἴνῳ καὶ τὸ κροκόμαγμα μετὰ σμύρνης καὶ κυπαρίσσου πρίσματα καὶ στυπτηρία μετ' οἴνου. Πόμα πρὸς τοὺς δυσώδη ἔχοντας τὸν χρῶτα καὶ πρὸς ὀζοστόμους.

⁸ πόμασι δὲ τοιοῦτοισι κεχρῆσθαι ἐπὶ τῶν δυσώδους ἔχόντων τὸ σῶμα. σκολύμου ρίζαν ἐψήσας σὺν οἴνῳ λευκῶ δίδου πίνειν, καὶ οὐρήσει οὖρον παχὺ καὶ δυσώδες. Ἄλλο. τερεβινθίνης ὅσον ἐλαίας μέγεθος μετὰ μέλιτος ἴσου ἐψήσας, δίδου καθ' ἡμέραν καταπίνειν. Ἄλλο. σμύρναν καὶ ἔρπυλλον ἴσα λεάνας καὶ καταπότια ποιήσας δίδου δύο καταπίνειν, καὶ οἶνον ἐπιρροφεῖν. ταῦτα δὲ καὶ πρὸς ὀζοστόμους ποιεῖ. Πρὸς τὰς ἐπὶ τοῦ γενείου τραχύτητας Γαληνοῦ.

⁹ αἱ ἐπὶ τοῦ γενείου τραχύτητες γίνονται τὰ πολλὰ ἰχώρων ἀπὸ τῆς κεφαλῆς ἀπορρεόντων, προηγησαμένης πιτυριάσεως· ἐνίοτε δὲ καὶ τῶν ἀκουστικῶν πόρων καθάπτεται καὶ καθέρπει μέχρι τοῦ τραχήλου καὶ τῶν παρακειμένων μερῶν ἐπώδυνος δὲ ἔστιν ἡ τοιαύτη διάθεσις κνησμὸν ἐπιφέρουσα, καὶ περιτείνουσα τὸν χρῶτα. χρηστὸν οὖν ἐπὶ τούτων τοῖς ὑπογεγραμμένοις, ἀμόργῃ τῇ ἀποσταζούσῃ ἀπὸ τῆς ἐλαίας, πρὶν ἐκπιασθῆναι ἡψημένη καὶ συνεστραμμένη, κατάχριε συνεχῶς. Ἄλλο. σμύρνης ρ α ὠν ὠμῶν λεκίθους ε · πρότερον γάλακτι διαλύσας, εἴτα ἐπιβαλὼν τὰ ὠά, τότε ἀναλάμβανε γλυκεῖ καὶ κατάχριε συνεχῶς καὶ θαυμάσεις. Ἄλλο φάρμακον ἐπιτετευγμένον· πολλοὺς κατεχομένους ὑπὸ τῆς τοιαύτης διαθέσεως ἀπηλλάξαμεν τούτῳ. γλαυκίων < ις κόμμεως < λ ἐλαίας δακρύου τὸ ἴσον, γλυκεῖ διαλύσας καὶ γλοιοῦ πάχος ποιήσας ἐπίχριε συνεχῶς. ἔλκουμένης δὲ τῆς ἐπιφανείας καὶ περιωδυνίας οὗσης χρηστὸν τοῖς ὑπογεγραμμένοις. Λιπαρὰ πρὸς τὰς ἐπὶ τοῦ προσώπου διαθέσεις τὰς ἀχωρώδεις· ἔστι δὲ καὶ ἐδρική ἀγαθή, ποιεῖ καὶ πρὸς πυρίκαυστα. λιθαργύρου ρ γ κηροῦ Τυρρηνικοῦ ρ δ ὠν ὀπτῶν λεκίθους η στέατος χηνείου κατεργασμένου λίτραν α · τὴν λιθάργυρον λειοτάτην ποιήσας ἐπίβαλλε τὰ ὠά καὶ ἐνώσας ἐπίβαλλε γάλακτος ὅσον ἐξαρκεῖ, καὶ λείου ὡς γλοιοῦ πάχος ἔχειν· ἔπειτα κηρὸν μετὰ τοῦ στέατος τήξας ψύξας ἐπίβαλλε καὶ ἐνώσας φύλαττε. ἐπὶ δὲ τῆς χρήσεως αἴρων ἐξ αὐτοῦ ὅσον ἐξαρκεῖ καὶ διαλύων ῥοδίνῳ ἐπιτίθει· χρῶ δὲ καὶ ταῖς ἐδρिकाῖς καὶ τοῖς πυρικάουστοις. Πρὸς τοὺς ἐπὶ τοῦ προσώπου φακοὺς, οἷς τισι καὶ ἐπὶ ἐφηλίδων καὶ ἰόνθων δεῖ κεχρῆσθαι· πρὸς θύμους δὲ καὶ μυρμηκίας καὶ ἀκροχορδόνας γέγραπται ἐν τῷ τετάρτῳ κεφαλαίῳ τοῦ ἰδ λόγου.

¹⁰ βρυωνίας ρίζα λευκή καὶ μέλαινα ἐψηθεῖσα μετ' ἐλαίου, μέχρι χυλωθῇ, αἶρει φακοὺς καὶ ἰόνθους, ἀμυγδάλινον ἔλαιον σὺν κηρῶ, κρίνου ρίζα μετὰ μέλιτος· μάλιστα δὲ φακοὺς αἶρει κόμμι καὶ νίτρον ἴσα σὺν μέλιτι. Ἄλλο. σπέρμα κράμβης μεθ' ὕδατος τρίψας ἐπίχριε προαποσμήξας τὸν τόπον. ὅταν δὲ ξηρανθῇ καὶ μετεωρίζηται ὁ χρώς. χρηστὸν προσκλύσματι πολλῶ ὕδατι ψυχρῶ καὶ καταχριστέον στέατι χηνεῖῳ ἢ μυελῶ ἐλαφεῖῳ ἢ κηρωτῇ σκευασθείσῃ διὰ τινος τούτων. παραφυλακτέον δὲ μετὰ τὴν ἐκδορὰν τῷ μὴ περιπεσεῖν τινι τῶν βλαπτόντων, οἷον ἀέρι ψυχρῶ ἢ ἀνέμῳ ἢ προσκλύσματι. Ἄλλο πρὸς μώλωπας καὶ φακοὺς. κόπρον περιστερεᾶς μετ' ὄξους δριμέος λειώσας χρῶ καὶ θαυμάσεις. Ἄλλο. σανδαράκην λειώσας μετὰ μέλιτος ὡς γλοιοῦ πάχος σχεῖν ἐπίχριε ἐπὶ ἡμέρας ἕξ, ξηρανθείσης δὲ τῆς ἐπιφανείας καὶ μετεωρισθείσης χρηστὸν χαλβάνῃ μετ' ὀλίγου νίτρου καὶ ὄξους λειωθείσῃ. χρονίων δὲ ὄντων τῶν φακῶν, χρηστὸν τούτοις· σικύου ἀγρίου ρίζης ρ β κιμωλίας ρ α , λειότατα ποιήσας ἀπόθου· ἐπὶ δὲ τῆς χρήσεως ὅσον ἐξαρκεῖ ὕδατι διαλύων, ἐπίχριε. Ἄλλο. βολβῶν κεκαθαρμένων λιβάνου ἀνὰ ρ α τρίβει ἐπιβάλλον κοιλίῳν χερσαίων μεγάλων τὸν ἰχώρα· δεῖ δὲ τούτους διακεντεῖν γραφεῖω ζῶντας καὶ τὸ ἀπορρέον αὐτῶν μυζῶδες ἐπιβάλλειν

τῷ φαρμάκῳ· ὅταν δὲ διαλυθῇ, ἀναλάμβανε μέλιτι καὶ χρῶ. ποιεῖ καὶ ἡ τοῦ ἄρου ρίζα ξηρὰ μετὰ μέλιτος καὶ ἡ τῆς κοτυληδόνης ρίζα κηρωτῇ ὑγρᾷ ἀναληφθεῖσα καὶ καταχρισμένη. *Σμήγματα πρὸς τοὺς τετυλωμένους φακούς.* ἐπεὶ δὲ συμβαίνει αἰρομένων τῶν φακῶν τυλοῦσθαι τὴν ἐπιφάνειαν καὶ δυσκαπαλλάκτους εἶναι τὰς διαθέσεις, χρηστὸν μετὰ τὴν ἐκδορὰν τῶν φαρμάκων σμήγμασι τοιούτοις. *Σμήγμα πρὸς τοὺς τετυλωμένους φακούς.*

- ¹¹ ἀλεύρου ὀροβίνου Ἰταλικοῦ χοϊνίκος τὸ ἥμισυ κριθίνου ἀλεύρου τὸ ἴσον σκίλλης ὀπτῆς β , ἅπαντα λεῖα ποιήσας, ἀναλάμβανε ὥων τῷ λευκῷ καὶ ποιεῖ τροχίσκους καὶ ξήραινεν ἐν σκιᾷ. ἐπὶ δὲ τῆς χρήσεως ὕδατι διαλύων ἐπίχριεν καὶ διαστήσαντα βραχὺ ψυχρῷ προσκλύζεσθαι παραίνει, ἢ πιτύρων ἀποβρέγματι, μάλιστα ὅτε ἐστὶ φλεγμονή. Ἄλλο. ἀφρονίτρου ἀλκυονίου χαλβάνης ἀνὰ < η ἀμυγδάλων πικρῶν λελεπισμένων < μ , μέλιτι ἀναλάμβανε, εἴτα ἐπιχρίων ἕα ξηραίνεσθαι. ἔπειτα παραίνει σμήχεσθαι κυάμῳ διαμεμασμένῳ καὶ προσκλύζεσθαι ὕδατι συμμέτρως ψυχρῷ φειδομένους ἡλίου καὶ ἀνέμου. Περὶ ἐφηλίδων.
- ¹² γίνονται περὶ τὸ πρόσωπον καὶ αἱ λεγόμεναι ἐφηλίδες περὶ τὰ μῆλα καὶ τὴν ῥίνα· φαίνονται μέντοι μὴ πάνυ κατὰ βάθος εἶναι, ἀλλ' ὥσπερ ἐπανθισμῷ ὅμοιαι· διόπερ ἐλαφρῶς αὐτὰς τῇ παρατρίψει μετεωρίσαντες, ἔασι δεῖ ξηρανθῆναι καὶ παραινεῖν ἐνὶ τῶν σμηγμάτων σμήχεσθαι. διαφορεῖται γὰρ διὰ τούτων, εἴθ' οὕτως ἀφίσταται, ὥστε τοῖς δακτύλοις αὐτὰς ἀφαιρεῖν. δεῖ δὲ μὴ βιαίως τοῦτο ποιεῖν, ἀλλὰ κούφως καὶ κατ' ὀχύγον. εἰ δὲ ἐπιμένοινεν μὴ κουφίζομεναι, χρηστὸν τοῖς ὑπογεγραμμένοις κράμβη λεῖα ἐπιχρισμένη πρὸς ἐφήλεις καὶ φακούς καὶ ὅσα ἄλλα μετρίως δεῖται στύψεως ἢ ρύψεως ποιεῖ· ὁμοίως δὲ καὶ σπηλίας ὄστρακα καυθέντα ἢ πορφυρῶν ἢ κηρύκων καὶ μετὰ μέλιτος ἐπιχρίομενα. δεῖ δὲ βαλόντας ταῦτα ἐν χυτρίδιῳ ὡμῷ δοῦναι ὀπτᾶσθαι ἐν καμίνῳ· χρῶ καὶ πρὸς φακούς· ἢ περιστερᾶς κόπρον εἰς ὀθόνιον βαλὼν, κατάκαυσον ὡς τεφρωθῆναι καὶ σὺν ἐλαίῳ λεάνας ἐπίχριεν θαρρῶν, καὶ μυροβάλανος δὲ λεῖα ἐπιχρισμένη καλῶς ποιεῖ καὶ βολβὸς ὡμὸς καθ' αὐτὸν καὶ σὺν ὡοῦ λεκίθῳ καὶ ὄξει ἢ μέλιτι. κεκαυμένοι δὲ οἱ βολβοὶ μετ' ἀλκυονίου καὶ ἐπιχρίομενοι ἀποκαθαίρουσι τὴν ἔφηλιν. ποιεῖ καὶ ἐλατήριον ἐπιχρίομενον καὶ κακκία σὺν μέλιτι, κράμβης σπέρμα σὺν ὄξει, κισσοῦ φύλλα σὺν οἴνῳ ἐφθὰ, κοτυληδόνης ρίζα μετὰ κηρωτῆς ὑγρᾶς ἐπιχρισμένη ἢ σικύου ἀγρίου ρίζα. καὶ σικκῆς ἀκρεμόνας ἔψε σὺν ὄξει καὶ λείοις κατάπλασσε· ποιεῖ καὶ πρὸς ἀλφούς. ἢ ἐρυθρόδανον λεάνας σὺν ἐλαίῳ χρίε, ἢ κόστον λεῖον μεθ' ὕδατος ἢ ἀφρόνιτρον μετὰ κηρωτῆς ὑγροτέρας ἢ θερμούς ὡμούς ἐψήσας μετὰ κονίας πηλοποιικῆς καὶ λεάνας μετὰ μέλιτος ἐπίχριεν. Ἄλλο. ναρκίσσου ρίζας λεπίσας ἔψε μετ' ὄξους καὶ λεάνας ἐπίβαλλεν ἀλεύρου ὀροβίνου ὅσον ἐξαρκεῖ καὶ ἀνάπλαττε τροχίσκους καὶ ξήραινεν ἐν σκιᾷ· ἐπὶ δὲ τῆς χρήσεως λεάνας μετὰ μέλιτος ἐπίχριεν ἢ ναρκίσσου ρίζας ὁμοίως σκευάσας χρῶ, ὡς εἴρηται, ἐπιχρίων μετὰ μέλιτος ἐσπέρας, πρῶτ' δὲ ἀπονίπτεσθαι παραινῶν. Ἄλλο. κρίνου βολβούς ε τρίψας ἐπίβαλλεν ἀφρονίτρου λίτραν α , εἴτα μέλιτι ἀνείκε τὸ ἄρκοῦν, ἐπάλειφε μέχρι παντελοῦς ἀπαλλαγῆς, ὡς προεῖρηται. Ἄλλο. ἀμυγδάλων πικρῶν μέρη β μελανθίου πεφρυγμένου μέρος α , ἕκαστον ἰσὶα λεάνας, μῖξον μετὰ μέλιτος καὶ ἐσπέρας ἐπιχρίων, πρῶτ' ἀπονίπτε ὕδατι γλυκεῖ. *Σμήγματι δὲ χρῶ τινι τῶν προγεγραμμένων πρὸς τὰς τοῦ προσώπου μελανίας καὶ τοῖς παραπλησίοις· ποιεῖ δὲ καλῶς καὶ τοῦτο, μάλιστα πρὸς χρονίους· κήρυκας καύσας καὶ λεάνας μετὰ μέλιτος κατάχριεν ἐσπέρας, πρῶτ' δὲ ἀπονίπτεσθαι παραίνει ὕδατι γλυκεῖ. Ὀριβακίου πρὸς ἔφηλιν ἰόνθους ἀλφούς. ὀροβίνου ἀλεύρου λι , β εὐζώμου σπέρματος λι , α ἀμυγδάλων πικρῶν σικύου ἀγρίου ρίζης ἀνὰ λι , α , οἶνομέλιτι λεάνας ἐπίχριεν καὶ μετὰ ὠριαῖον διάστημα ἀποσπόγγιζε. Ἄλλο πάνυ θαυμάσιον. κηροῦ Τυρρηνικοῦ < ιε ῥοδίνου < ζ στέατος χηνείου λιθαργύρου πεπλυμένης καὶ λευκανθείσης ψιμμουθίου ἀνὰ β α κόμμεως < δ μέλιτος Ἀττικοῦ τὸ ἄρκοῦν ἢ β α · ἀναλύσας ἐπίχριεν τὸ πρόσωπον καὶ μετὰ ὥρας ζ ἀποσπογγίσας νίπτε κάπωνι. Ὀριβακίου πρὸς φακούς. θερμούς βρέχων ἐν κονίᾳ ἡμέρας γ καὶ λειώσας, ἐπίχριεν τοὺς φακούς, ἕως ἀφέλη. Ἄλλο.*

κάπωνα Γαλλικὸν ὕδατι λειώσας καὶ ὀλίγον μέλιτος προσβαλὼν ἐπίχριε καὶ ἕα ὥρας γ . Ἄλλο πρὸς τὰς ἐφήλεις καλὸν πάνυ. ὡὰ ὅλα ἀποβρέχων ὄξει, μέχρις ἂν αὐτῶν τὸ ὄστρακον ἀπαλώτατον γένηται· καὶ παρακεντήσας ἄνωθεν, ἐκλάμβανε τὰ λευκὰ καὶ παραμίζας ἴρεως Ἰλλυρικῆς κεκομμένης καὶ σεσημένης καὶ μελανθίου λειοτάτου καὶ λιβάνου, ἐκάστου ἴσον συλλεάνας καὶ ἐπιβαλὼν μέλιτος τὸ ἄρκοῦν χρῶ, καθὰ προεῖρηται.

12 (50) ἐπιμόνου δὲ τῆς διαθέσεως γιγνομένης, χρηστὸν ἐκδορίοις τοιούτοις. Ἐκδόριον ἐφηλίδων καὶ φακῶν μελανθίου ὠκίμου σπέρματος ἄρου ρίζης ἀνὰ Ϟ γ , ὕδατι φυράσας κατάπλαττε, εἴτα ἕα παγῆναι· διαστήματος δὲ γενομένου ἀφελὼν τὸ ἐπικείμενον, πρόσκλυζε ὕδατι θερμῷ, ὥς ὅτι πλείστῳ. Ἄλλο ποιεῖ καὶ πρὸς τὰ τετυλωμένα πρόσωπα διὰ γῆρας ἢ διὰ συνεχεῖς ἐκδορὰς ὑπὸ φαρμάκων δριμυτάτων γενομένας. εὐζώμου σπέρματος Ϟ ζ ἄμεως καρδαμώμου ἄρου ρίζης κόστου ἀνὰ Ϟ γ , κόψας σήσας ἀπόθου· ἐπὶ δὲ τῆς χρήσεως αἴρων ὅσον ἐξαρκεῖ καὶ ὄξει φυράσας ἐπιτίθει, εἰς πάχος καταπλάσσω· πηγνυμένου δὲ ὄξος ἢ ὕδωρ ἐπίσταζε διὰ σπόγγου. γενομένης δὲ ἐκδορᾶς, προσαντλητέον ὕδατι θερμῷ πολλῷ, μετὰ δὲ τὴν ἐπάντησιν ἐπιτίθει τὴν ὑποκειμένην σκευασίαν εἰς ῥάκος ἐμπλάσσω ἐρεοῦν. ψιμυθίου Ϟ η λιθαργύρου πεπλυμένου < δ στέατος χηνείου Ϟ ζ μυελοῦ ἐλαφείου Ϟ γ c ὕσσώπου φαρμάκου ὁμοίως στέατος χοιρείου προσφάτου Ϟ γ σεσαμίνου ἐλαίου ὅσον ἐξαρκεῖ· δεῖ δὲ ἀποपुरιᾶν δις τῆς ἡμέρας· ἀρθέντος δὲ τοῦ δέρματος ἐπιτιθέναι χρὴ τὴν ὑποκειμένην κηρωτὴν· στέατος αἰγείου ἐξινιασμένου καὶ πεπλυμένου λι , β σουσίνου ἐλαίου Ϟ ζ ῥοδίνου ἐλαίου καὶ ἀμυγδαλίνου κηροῦ μαστίχης κέρατος ἐλαφείου κεκαυμένου ἄλδος ἀμμωνιακοῦ ἀνὰ Ϟ α γῆς κιμωλίας Ϟ δ μυελοῦ ἐλαφείου Ϟ δ , τὰ τηκτὰ τήξας καὶ διηθήσας πάλιν ἔψε ἐπ' ἀνθράκων ὀλίγον καὶ κατάχει ἐν τῇ θυίᾳ τῶν ξηρῶν καὶ ἐνώσας χρῶ. ἐπὶ τῶν ἡλκωμένων ἐν τῷ γενεῖω τραχυτήτων χρηστὸν τοῖς ἀναγεγραμμένοις μετὰ βραχὺ ἐν τῷ ιε κεφαλαίῳ πρὸς τὰ ἀχωρώδη ἐπὶ τῶν γενείων ἐξανθήματα. Περὶ στίγματων. στίγματα καλοῦσι τὰ ἐπὶ τοῦ προσώπου ἢ ἄλλου τινὸς μέρους τοῦ σώματος ἐπιγραφόμενα, οἷα ἐπὶ τῶν στρατευομένων ἐν ταῖς χερσί· μέλανι δὲ χρῶνται τοιούτῳ· ἀκάνθης Αἰγυπτίας ξύλου καὶ μάλιστα τοῦ φλοιοῦ λι , α χαλκοῦ κεκαυμένου Ϟ β κηκίδων Ϟ β χαλκάνθου Ϟ α , κόψας σήσας, λείου πρῶτον μετ' ὄξους τὸν χαλκόν, ἔπειτα καὶ τὰ λοιπὰ λεῖα ἐπιβαλὼν ἐπίχρεε ὕδατος μέρη β καὶ πράσου χυλοῦ μέρος α καὶ ἐνώσας χρῶ, κεντῶν τοὺς τόπους ταῖς βελόναις καὶ ἀφελὼν τὸ αἷμα καὶ ἐπιχρίων πρῶτον χυλῷ πράσου, ἔπειτα τῷ φαρμάκῳ. ἐφ' ὧν δὲ τὰ τοιαῦτα στίγματα ἀφελεῖν βουλόμεθα, χρηστὸν ταῖς ὑπογεγραμμέναις σκευασίαις· τιτάνου μέρος α νίτρου ὀπτοῦ μέρος α λεῖα μεθ' ὕδατος πηλοποιϊκοῦ ποιήσας καὶ προεκνιτρώσας ἀποσμήξας κατάχριε συνεχῶς ποιεῖ δὲ καὶ πρὸς μυρμηκίας. Ἄλλο, ὥστε ἐξαίρειν στίγματα. πεπέρως < β πηγάνου ἀρσενικοῦ ἀνὰ < δ , λεάνας καὶ μέλι ἐπιβαλὼν ἀναλάμβανε εἰς πυξίδα κεραμεῶν· ἐπὶ δὲ τῆς χρήσεως προεκνιτρώσας τὰ στίγματα, κατάπλασσε ῥητίνην τερεβινθίνην καὶ κατάδησον ἐπὶ ἡμέρας ε , τῇ δὲ ζ κατακεντήσας βελόνῃ τὰ στίγματα καὶ κατασπογγίσας τὸ αἷμα κατάπλασσε ἁλσί λεπτοῖς τὰ κεντήματα καὶ διαλείπων τοσοῦτον, ὥς διελθεῖν σταδίους ι , ἐπίθεε τὸ προειρημένον φάρμακον, ἐμπλάσας λινῷ καὶ μὴ λυεῖ ἐπὶ ἡμέρας ε · τῇ δὲ ἕκτη λύσας ἀπόξυε τὰ στίγματα καὶ τὸ μέλαν ἀφελὼν κατάχριε πάλιν πτερῷ ἐκ τοῦ φαρμάκου· ἐξαιρεῖται δὲ ἐν ἡμέραις κ , χωρὶς μεγάλης ἐλκώσεως καὶ χωρὶς οὐλῆς. ποιοῦσι τὸ αὐτὸ καὶ αἱ σιπηταὶ αἱ ἐν τοῖς τραυματικοῖς γεγραμμέναι. Περὶ συκωδῶν ὄγκων ἐν προσώπῳ καὶ τὰς ἐν τῷ προσώπῳ γιγνομένας ὑπεροχὰς μεγάλας, ἃς καλοῦσι συκάς, ἀπὸ τοῦ μεγέθους τοῦνομα θέμενοι, Γαληνοῦ.

13 ἔν τι καὶ τοῦτο πάθημα τῶν ἐπὶ τοῦ γενείου γιγνομένων ἐστὶ, διαφέρον τῶν ἰόνθων τῷ μὴ μόνον παχὺν εἶναι τὸ ἐργαζόμενον αὐτὸ χυμόν, ἀλλὰ καὶ λεπτότητος ἰχωροειδοῦς μετέχειν, δι' ἣν καὶ ταχέως ἐλκοῦται μὴ θεραπευόμενον ὥς προσήκει καὶ διὰ τοῦτο δεῖται ξηραντικωτέρων φαρμάκων ἢ κατὰ τοὺς ἰόνθους. [Ὁριβασίου πρὸς Εὐστάθιον· συκα ὀνομάζουσι βλαστήματα

ἐλκώδη στρογγύλα ὑπόσκληρα ἐνερευθῆ, οἷς ἀκολουθεῖ καὶ ὀδύνη. φύεται δὲ ταῦτα τὸ μὲν πλεῖστον ἐν κεφαλῇ καὶ ἐν τῷ ἄλλῳ σώματι.] περὶ ὧν ὁ Κρίτων οὕτως ἔγραψεν. Πρὸς τὰς ἐπὶ τοῦ γενείου κυκώδεις ἐπαναστάσεις. λιθαργύρου < δ λιβάνου σανδαράκης ἀλῶν ὀρυκτῶν ἀνὰ < β , λείοις κατάπλασσε. Ἄλλο. χαλκάνθου < β θείου ἀπύρου < β ἰοῦ < α νίτρου ἐρυθροῦ < δ , λείοις κατάπλασσε. Ἄλλο σφόδρα γενναῖον. ἐλατηρίου ἀλῶν ὀρυκτῶν ἀνὰ < δ χαλκάνθου < β μίξας κατάπλασσε, παραπτόμενος πυρῆν μήλης προὔγραίνων τὸν τόπον, ὥστε προσκαθίσει τὸ φάρμακον. μετὰ δὲ τὴν ἐπίθεσιν καταπλαστέον ἄνωθεν λινοσπέρματι λειωθέντι μεθ' ὕδατος. Ἀρχιγένους. ἄλλο πρὸς τὰς ἐπὶ τῆς κεφαλῆς καὶ τοῦ γενείου κυκώσεις. χαλκάνθου ὁποῦ στυπτηρίας σχιστῆς ταυροκόλλης ἴσα, λεπίδος χαλκοῦ τὸ διπλοῦν· ὅξει βρέξας τὴν ταυρόκολλαν καὶ λύσας, ἀναλάμβανε αὐτῇ τὰ λοιπὰ λεῖα· ἐπὶ δὲ τῆς χρείας ὅξει διαλύων ἐπίχριε τὰς κυκώδεις ὑπεροχὰς καὶ κάλυπτε ξύσματι ὀθονίου λεπτοῦ. ἐμφύεται δὲ συντόνως καὶ χωρὶς οὐλῆς ἀποκαθαίρει τὰ κυκώματα. χρῶμαι δὲ αὐτῷ καὶ πρὸς ἐκτύλωσιν κυρίγγων, ἀναπλάσσω αὐτὸ εἰς κολλύρια. καθύγρων δὲ ὄντων τῶν ὄγκων, καὶ γὰρ καὶ ὕδωρ ἀπ' αὐτῶν ἀπορρεῖ καθαρὸν ὡς ἀπὸ πηγῆς, χρηστὸν ταῖς ὑπογεγραμμένοις. Τροχίσκος πρὸς τὰς ἐπὶ τοῦ γενείου κυκώδεις ἐπαναστάσεις· ἔστι δὲ καὶ παντὸς ὄχθου κατασταλτικός, οἷα συμβαίνουσιν ἐπὶ τῶν κακῶς συνουλωκόντων, ὥσπερ ἐπὶ τῶν ἀναρραφέντων τὰ βλέφαρα εὐρίσκομεν, ἢ τὰ χεῖλη ἐρραμμένων. λεπίδος μίσκος ὁποῦ ἀρσενικοῦ ἀνὰ Ϟ β διφρυγοῦς Ϟ γ χαλκίτεως κεκαυμένης χαλκοῦ κεκαυμένου κόλλης τεκτονικῆς ἀνὰ < δ , συντίθει καὶ χρῶ, καθὰ προεῖρηται ἐπὶ τοῦ προτέρου· καὶ γὰρ καὶ αὐτῷ χρησάμενος ἠὲδοκίμησα. Περὶ ἰόνθων ἐν προσώπῳ· τινὲς δὲ ἄκνας καλοῦσιν.

- ¹⁴ ὄγκος μικρὸς καὶ σκληρὸς ἐν τῷ κατὰ τὸ πρόσωπον δέρματι γίγνεται καλούμενος ἰόνθος, ὑπὸ παχέος δηλονότι χυμοῦ συνιστάμενος. ἢ οὖν τούτου θεραπεία διὰ τῶν μαλαττόντων τὴν σκληρότητα καὶ διαφορούντων τὸν ὄγκον φαρμάκων γίνεται, ὧν ἡ ὕλη ἐστὶ τοιαύτη· κρίνου ῥίζαν λεάνας σὺν μέλιτι ἐπίχριε ἢ κυκλαμίνου ῥίζαν σὺν μέλιτι ἢ ναρκίσσου ῥίζαν ὁμοίως ἢ κακσίαν μετὰ σμύρνης καὶ μέλιτος ἢ μολύβδαιναν σὺν ὀξει ἢ γλήχωνα λειοτάτην κηρωτῇ ἀναλαβὼν ἐπιτίθει. Ἄλλο. μέλιτος καὶ ὄξους δριμυτάτου τὸ ἴσον ἐκάστου μίξας ἐπίχριε τῷ δακτύλῳ παρατρίβων. Ἄλλο. σπησίας ὀστράκων κεκαυμένων κόστου ἀνὰ Ϟ β μυροβαλάνου Ϟ α , λεάνας μεθ' ὕδατος ἐπίχριε, ξηραίνόμενον δὲ πάλιν νότιζε. Ἄλλο. κόστον κόψας σήσας λεπτοτάτως ἀναλάμβανε αἰγεία χολῇ καὶ ποιήσας κηρωτῆς πάχος, ἐπίχριε τοὺς ἰόνθους πρὸς ἐσπέραν καὶ πρωτὶ ἀναστὰς κέλευε γάλακτι τῷ παρόντι προσκλύζεσθαι τὸ πρόσωπον. Ἄλλο. στυπτηρίαν σχιστὴν λειοτάτην ποιήσας, ἀναλάμβανε τερεβινθίνῃ ὀλίγῃ καὶ ἐμπλάσας ἐπιτίθει. ἐγχρονιζόντων δὲ τῶν ἰόνθων χρηστὸν τοῖς ὑπογεγραμμένοις. Πρὸς τετυλωμένους ἰόνθους. σάπωνος Γαλλικοῦ < δ ἀμμωνιακοῦ θυμιάματος λιβάνου ἀνὰ < α , ὕδατι διαλύσας ποιεῖ κηρωτῆς πάχος καὶ τούτῳ ἐπιχρίσας καὶ διαστήσας ὥραν μίαν, ἀπονίπτεσθαι παραίνει χλιαρῷ. Ἄλλο. ῥοῦ μαγειρικοῦ ὑσσώπου γλήχωνος ἀλῶν ὀρυκτῶν ὠκίμου σπέρματος ἴσον ἐκάστου ἀναλαβὼν κηρωτῇ ῥοδίνῃ χρῶ. Ἄλλο. ὠκίμου σπέρματος ῥοῦ μαγειρικοῦ γλήχωνος κόστου σχιστῆς, ἐκάστου ἴσον ἀναλάμβανε στέατι χηνεῖω ἢ ὀρνιθείῳ, ὡς ἐμπλαστρῶδες γενέσθαι καὶ ἐπιτίθει μέχρι παντελοῦς ἀπαλλαγῆς. Ἄλλο· ποιοῦν καὶ πρὸς τὰς ὀχθώδεις διαθέσεις καὶ τοὺς ἐπὶ τοῦ προσώπου κνησμοὺς καὶ ἀρχὴν ἐλεφαντιάσεων. κόμμεως λευκοῦ καὶ νίτρου τὸ ἴσον ὅξει δριμεῖ διαλύων ἐπίχριε· ὅταν δὲ ξηρανθῇ, ἀπόσμηχε τῇ ὑπογεγραμμένῃ σκευασίᾳ· σάπωνος Γαλλικοῦ ἀμμωνιακοῦ θυμιάματος ἀνὰ λι , α λιβάνου < δ μαστίχης ἀφρονίτρου ἀνὰ Ϟ γ · ἔψε σάπωνα καὶ ἀμμωνιακὸν εἰς ἀγγεῖον κεραμεοῦν μεθ' ὕδατος ζ/β , καὶ ὅταν διαλυθῇ, ἐπίβαλλε τὰ ξηρὰ κεκομμένα καὶ σεσημμένα λεπτοτάτῳ κοσκίνῳ, ἔπειτα μετεράσας εἰς θυῖαν καὶ ἀνακόπτων ἐπιμελῶς ἀνελοῦ εἰς ἀγγεῖον ὑέλιον· ἐπὶ δὲ τῆς χρήσεως μολύνων τὸ πρόσωπον καὶ μικρὸν διαστήσας ἀπονίπτου ὕδατι δαψιλεῖ προανατρίβων μαλακῶς. χρῶ δὲ αὐτῷ αἰεὶ ἐπὶ

ἰόνθων. Ἄλλο δόκιμον πρὸς ἰόνθους. νίτρου ἐρυθροῦ Ϝ β κιμωλίας Ϝ α λιβάνου Ϝ δ ἀλεύρου ὀροβίνου Ϝ α · χρῶ δὲ οὕτως· λαβὼν ἄλκυόνιον καθ' αὐτό, λέαινε καλῶς, εἴτα ἐπιβαλὼν ἔλαιον καὶ συλλεάνας, χρίε τὸ πρόσωπον ἐσπέρας, ἔωθεν δὲ ἀναστὰς σμήχου τῷ προγεγραμμένῳ συνθέτω. Ἄλλο σμήγμα, ᾧ δεῖ κεκρῆσθαι παρ' ὅλην τὴν θεραπείαν τῶν ἰόνθων καὶ ὄγκων. κυαμίνου ἀλεύρου ἢ σιγαμίνου πέπονος ἐντεριώνης ξηρᾶς ἀνὰ < δ , λεάνας σμήχε. Ἄλλο. νίτρον μετὰ σμύρνης λεάνας, δίδου μεθ' ὕδατος σμήχεσθαι. Πρὸς τὰ ἐπὶ τοῦ γενείου ἀχωρώδη ἐξανθήματα.

¹⁵ ποιεῖ μὲν καὶ πρὸς τούτους τὰ πλεῖστα τῶν προγεγραμμένων ἐπὶ τῶν ἐν κεφαλῇ ἀχώρων, ἰδίως δὲ καὶ ταῦτα· λιθαργύρου χαλκάνθου σιδίων μύρτων ἴσα λεάνας μετὰ οἴνου καὶ ἐλαίου μυρσίνου ἐπίχριε. Ἄλλο. περιστερεῶνος ὑπτίου ἀκακίας ἀνὰ < η σμύρνης < β μετ' οἴνου λεάνας, χρῶ. < Ἄλλο > . σμύρνης Ϝ α λιβάνου Ϝ β ἀκακίας Ϝ γ , χρῶ μετ' ἐλαίου. Ἄλλο. λιθαργύρου λαδάνου μύρτων μελανῶν ὑοσκυάμου σπέρματος σιδίων ἴσα, χρῶ μετ' οἴνου καὶ ἐλαίου μυρσίνου ἢ ῥοδίνου. Ἄλλο· ποιεῖ καὶ πρὸς τὰ μελικηρώδη ἔλκη ἐν τῷ γενεῖῳ καὶ τῇ κεφαλῇ, ἃ καλοῦσι Κύροι κανάλια. λιθαργύρου καὶ δαφνοκόκκων ἴσα, λείοις μετ' ὄξους καὶ μυρσίνου ἐλαίου ἐπίχριε, πεπεύραται πλειστάκις. Περὶ τῶν ἐν τῷ γενεῖῳ καὶ τῷ λοιπῷ σώματι λειχνηδῶν ὄγκων.

¹⁶ καὶ τοῦτο τὸ πάθος ἐκ μικτοῦ τινος γίνεταί· χυμοῦ, μιγνυμένων τῶν ἰχωρωειδῶν τε καὶ λεπτῶν καὶ δριμέων χυμῶν τοῖς παχέσι, καὶ διὰ τοῦτο ῥαδίως εἰς ψώραν τε καὶ λέπραν μεταπίπτει. δέεται μὲν οὖν τὸ πάθος τῶν ξηραίνοντων ἰσχυρῶς φαρμάκων· ἐὰν δὲ εἰς ψώραν ἢ λέπραν καταπέσῃ πρὸς τὸ ξηραίνοντων δεῖσθαι, ἔτι καὶ τῶν ῥυπτόντων χρήζει. ὁ μὲν οὖν Κρίτων περὶ τούτων ἔγραψεν οὕτως πρὸς τοὺς ἐπὶ τῶν γενείων λειχήνας πάθος δέ ἐστιν ἀηδέστατον καὶ κνησμὸν ἐπιφέρειν καὶ περίσταςιν καὶ κίνδυνον οὐκ ὀλίγον· ἔρπει γὰρ ἔστιν ὅτε καὶ καθ' ὅλου τοῦ προσώπου καὶ τῶν ὀφθαλμῶν ἐφάπτεται καὶ διὰ τοῦτο χρηστὸν ἂν εἴη ἐπιμελέστερον τῇ θεραπείᾳ, διακρίνοντας ἀπὸ τῶν κεχρονισμένων τὰ νεοσύστατα. πρὸς μὲν οὖν τοὺς προσφάτους λειχήνας ἀρμόσει ταῦτα· περδικίου βοτάνης φύλλοις συνεχῶς ἀπότριβε τὸν τόπον ἢ λίβανον ἢ ἀμμωνιακὸν ὅξει λεάνας ἢ τῷ χυλῷ τῆς περδικίου ἐπίχριε ἢ ὑγρὸν τὸ ἀπορρέον ἐκ ξύλων ὑγρῶν ἐλαίας καιομένων ἐπίχριε. ποιεῖ καὶ τὸ ἀπορρέον ἐκ τῶν τῆς κράμβης καυλῶν καιομένων. Ἄλλο. μαλάχης ἀγρίας τὸν καρπὸν καθαρίως συνάγων κόψας σήσας καὶ ἐκθλίψας τὸν χυλὸν ἀπόθου καὶ τούτῳ συνεχῶς ἐπίχριε ἢ ἀνδράχνης χυλῷ ἐπίχριε συνεχῶς. Ἄλλο. ἐλαίας ἀγρίας δάκρυον λεάνας μεθ' ὕδατος καὶ στύρακος ὀλίγον ἐπιβαλὼν καὶ ἐνώσας ἐπιτίθει. ἐγχερονιζόντων δὲ τῶν λειχήνων ἄγνου τὰ φύλλα λεάνας μετ' ὄξους ἐπίχριε ἢ ἀσφοδέλου ρίζαν ὅξει ἐψήσας καὶ λεάνας ἐπίχριε. Ἄλλο. χαμαιλέοντος μέλανος ρίζαν σὺν ὅξει ἐψήσας λεάνας χρῶ. πρὸς δὲ τοὺς κεχρονισμένους λειχήνας, ἐπεὶ πολλή ἐστι καὶ ποικίλη ἡ τούτων θεραπεία, ἐν μέρει περὶ ἐκάστου ἔρω· ἄρχομαι δὲ ἀπὸ τῶν τροχίσκων. Τροχίσκος πρὸς λειχήνας ἐν παντὶ τόπῳ τοῦ σώματος. ἄλκυονίου κεκαυμένου < ιβ χαμαιλέοντος μέλανος ρίζης ἀσφοδέλου ρίζης ταυροκόλλης ἀνὰ < δ θείου ἀπύρου λιβάνου πυρέθρου νίτρου ἀφροῦ ἀνὰ < β , ὅξει διαλύων τὴν ταυροκόλλαν ἀναλάμβανε αὐτῇ τὰ λοιπὰ καὶ ξήραινεν καὶ χρῶ σὺν ὅξει. Ἄλλο· τροχίσκος εὐδόκιμος. σκυῆς φύλλων ξηρῶν < ιβ χαλκίτεως ὥμης < ι ἀσβέστου < η μίσυος ὥμοῦ λιβάνου ἀνὰ < δ θείου ἀπύρου < η , ὅξει ἀναλάμβανε καὶ χρῶ σὺν ὅξει. Ἄλλο· τροχίσκος λειχνητικὸς ἀφίστησι καὶ τύλους καὶ οὐλὰς παραδόξως. λιβάνου κηρύκων ὀστράκων κεκαυμένων κόπρου περιστερεᾶς ἄλκυονίου κόμμεως ἴσα λείου γάλακτι καὶ ποιεῖ τροχίσκους καὶ χρῶ σὺν ὅξει. Ἄλλο· τροχίσκος. ἐλαίας ἀγρίας δακρύου < δ λιβάνου ὁμοίως θείου ἀπύρου < β ἄλκυονίου ἀφρονίτρου ἄλικος κεκομμένου καὶ σιγαμίνου ἀνὰ < η ὅξει δριμυτάτῳ πλείστῳ ἐπιπᾶσας τὸν ἄλικα ἔψε ἐπὶ πολὺ, ὥς ἰξῶδες γενέσθαι· καὶ τούτῳ ἀναλάμβανε τὰ λοιπὰ λεῖα καὶ ἀνάπлатτε τροχίσκους καὶ χρῶ σὺν ὅξει. Περιχρίστον πρὸς λειχήνας, πρὸς τοὺς ἀγρίους

λειχήνας. νίτρου χαλκίτεως ὁπτῆς ἀμμωνιακοῦ θυμιάματος σεραπιάδος τῆς τριόρχεως χυλῶ ἴσα λεάνας σὺν ὄξει ἐπίχριε. Ἄλλο· ποιεῖ καὶ πρὸς ὑγροὺς λειχήνας, ᾧ χρώμενος ἐπιτυγχάνω. δορκάδος κόπρου Ϝ α λιβάνου Ϝ β , λεάνας χρῶ σὺν ὄξει. [Ἄλλο. τὸν ἀφρὸν τοῦ θεοῦ λαβῶν, χριστέον λειχήνα προστρίψας καὶ θαυμάσεις.] Ἄλλο τῶν λινοπλύτων. τὸν ἀφρὸν τοῦ θεοῦ λαβῶν χρῆε τὸν λειχήνα καὶ θαυμάσεις. Ἄλλο· ποιεῖ πρὸς λειχήνας καὶ ἀλφουὺς καὶ λέπρας, ἀγαθὸν σφόδρα. μυοχόδων χαλκάνθου θεοῦ ἀπύρου ἀνὰ Ϝ η κυαμίνου ἀλεύρου Ϝ ιδ ὄξους ζε δ , λεάνας τὰ μυόχοδα ἔψε σὺν τῷ ὄξει. καὶ ὅταν ἀναζέσῃ δις ἢ τρίς, ἐπίπασσε θεῖον καὶ χάλκανθον, προσέχων μὴ ἀναζέσῃ καὶ ὑπερχυθῇ, εἴτα ἔψε ἐπ' ὀλίγον καὶ ἐπίπασσε τὸ κυάμινον ἄλευρον, καὶ ἔψε ἕως σῆ γλοιοῦ πάχος· καὶ ἄρας χρῶ, πρὸς μὲν τὰς λέπρας ἐμπλάσσειν εἰς ὁθόνιον καὶ λύων δι' ἡμερῶν ε , πρὸς δὲ λειχήνας ἀνέσας ὄξει ἐπίχριε συνεχῶς.

16 (50) Ἄλλη περίχριστος ἐφθῇ πρὸς λειχήνας χρονίους, ὥστε χωρὶς ἐλκώσεως ἀπαλλάττειν. ἄλικος ἀληλεσμένου καὶ σεσημένου λεπτοτάτως Ϝ ιδ θεοῦ ἀπύρου μίσυος χαλκίτεως κιμωλίας ἀνὰ Ϝ β νίτρου ἀφροῦ σχιστῆς ἀλκυονίου ἀσφοδέλου ρίζης λιβάνου ἐλαίας δακρύου ἀμμωνιακοῦ θυμιάματος σμύρνης ἀνὰ Ϝ α ὄξους ζε γ · ἔψε ἀλκυόνιον ἀσφόδελον μετ' ὄξους. ὅταν δὲ εἰς ἡμῖς ἔλθῃ διύλιζε < ε , ἐκ δὲ τοῦ διυλισθέντος διάλυε ἀμμωνιακὸν σμύρναν λίβανον ἐλαίας δάκρυον, εἴτα ἐπίβαλλε αὐτοῖς τὰ λοιπὰ ξηρὰ· τὸν δὲ ἄλικα ἔψε ἐν τῷ ὑπολιμπανομένῳ ὄξει καὶ ἐπίβαλλε τοῖς λοιποῖς καὶ ἐνώσας χρῶ. ἐν ἄλλαις γραφαῖς ἔχει οὕτως· θεοῦ ἀπύρου μίσυος χαλκίτεως ἀνὰ Ϝ α καὶ < β , τὰ δὲ λοιπὰ ὁμοίως. Ἄλλο σφόδρα ἐνεργές. ὄξους δριμυτάτου ζε η ἀλεύρου κριθίνου Ϝ κ μάννης λιβάνου ἀνὰ Ϝ ιδ λαπάθου ἀγρίου ρίζης < κ ἀσφοδέλου ρίζης ὁμοίως ἐλλεβόρου λευκοῦ < ι ἀλκυονίου ὁμοίως καρδαμώμου < λ γῆς κιμωλίας < ιη ταυροκόλλης ἀφρονίτρου ἀνὰ < ις ἀλικακάβου χλωρῶν ἀκρεμόνων δεσμίδιον χειροπληθές, σκεύαζε καὶ χρῶ, ὡς προεῖρηται. ἐπιτεινομένης δὲ τῆς διαθέσεως καὶ τυλώδους γιγνομένης, χρηστὸν καὶ τούτοις τοῖς ὑπογεγραμμένοις [καὶ τοῖς νῦν προρρηθησομένοις]· μίσυος σμύρνης λιβάνου σχιστῆς ἀνὰ < η ἀλόης θεοῦ ἀπύρου ἀνὰ < δ ἀναλάμβανε γλυκεῖ, ὡς γλοιοῦ σχεῖν πάχος καὶ δις καὶ τρίς τῆς ἡμέρας προαποσμήχων ἐπίχριε καὶ ἔξωθεν ἐπιτίθει φυλακῆς χάριν τοῦ φαρμάκου κύστεως ὑμένα ἢ ὡσὺ < τῶν λεπύρων > ἢ χλωρῶν φύλλων ὅσον ἐξαρκεῖ. Ἄλλο· λειχηνικόν. θεραπεύομεν ὀλίγαις ἡμέραις· πάνυ κάλλιστον, διὸ παραλάμβανε τὸν μισθόν. θεοῦ < η ἀβέστου < η χαλκίτεως ὠμῆς < η λιβάνου < δ μίσυος < δ καππάρεως χλωρῶν φύλλων κεκαυμένων < ιβ · ὄξει λείου καὶ ποιεῖ τροχίσκους καὶ χρῶ. Ἐμπλαστροὶ πρὸς λειχήνας. ἐπεὶ δὲ οἱ πολλοὶ τὰς μὲν τῶν ἐπιχρίστων δυνάμεις παραιτοῦνται, αἰροῦνται δὲ τὰς τῶν ἐμπλάστρον, αἵτινες οὔτε ἰδρώτων ἐπιγιγνομένων ἀπορρέουσιν οὔτε ξηραινομένων περιτείνουσι τὸν χρῶτα, συναπτέον ἂν εἴῃ καὶ τὰς τούτων σκευασίας. Ἐμπλαστρος ὑγρὰ πρὸς λειχήνας πάνυ διὰ πείρας, ἣν ἄρτι ἐδοκίμασα. πίσσης ξηρᾶς κηροῦ κολοφωνίας ἐλλεβόρου λελειωμένου ἐλαίου ἴσα. ἐν πείρᾳ, διὸ δεῖ προσλαμβάνειν τὸν μισθόν. Ἐμπλαστρος λειχηνική, ὥστε χωρὶς ἐλκώσεως ἀπαλλάττειν. κηροῦ πίσσης ὑγρᾶς λιβανωτοῦ τερεβινθίνης θεοῦ ἀπύρου ἀνὰ Ϝ ζ · τὰ τηκτὰ κατὰ τῶν ξηρῶν. Ἄλλη ὁμοία. πίσσης ὑγρᾶς λι , α μάννης θεοῦ ἀπύρου θερμίνου ἀλεύρου ἀνὰ Ϝ α χαλβάνης Ϝ β · θερμάνας τὴν πίσσαν ἐπίβαλλε τὴν χαλβάνην προμεμαλαγμένην καὶ τακείσης ἄρας ἀπὸ τοῦ πυρὸς ἐπίπασσε τὰ λοιπὰ καὶ ἐνώσας χρῶ, ὡς πάνυ σπουδαίῳ. Ἄλλη ὁμοία. χρυσοκόλλης τῆς τῶν χρυσοχόων ξηρᾶς χαλκίτεως ὁπτῆς μίσυος ὁπτοῦ λεπίδος διφυργοῦς ἀλὸς ἀμμωνιακοῦ γῆς κιμωλίας ἀνὰ < δ ἰοῦ < ιβ χαλκάνθου λίθου ἀσίου χαλκοῦ κεκαυμένου ἀνὰ < ζ σῶρεως < ε στυπτηρίας ὑγρᾶς < δ , ἅπαντα λεάνας ἐπιμελῶς καὶ ἐπιβαλὼν ὄξος τρῖβε φιλοπόνως ἐν ἡλίῳ, ἐν τοῖς ὑπὸ κύνα καύμασιν, ἕως ἂν ἐξίπωθῇ τὸ φάρμακον. σκευαζέσθω δὲ ἐν ἄλλῃ θυίᾳ λιβάνου σμύρνης ἀνὰ Ϝ β ἀλόης λαδάνου ὀποπάνακος ἀνὰ Ϝ α , ὄξει διαλύσας καὶ ταῦτα, ὡς ἔχειν γλοιοῦ πάχος, ἐπίβαλλε τοῖς ἐν ἡλίῳ λειωθεῖσι καὶ πάλιν λείου καὶ τούτοις ἐπίβαλλε ἀριστολοχίας κεκομμένης καὶ σεσημένης Ϝ α , εἴτα λείου·

ὅταν δὲ λειούμενα ἐμπλαστρώδη γένηται, τήξας τὰ τηκτὰ ἐπίβαλλε· ἔστι δὲ ταῦτα· κηροῦ < ρ
τερεβινθίνης < c χαλβάνης < θ ἐλαίου λι , α · καὶ μαλάξας ἀνελόμενος χρῶ.

16 (100)

κείμενον <δὲ> τὸ φάρμακον διπρόσωπον γίγνεται. Ἄλλη ποιεῖ πρὸς τοὺς εἰργομένους
λειχήνας, ὥστε καταστέλλειν τὰ ἐγκαταλιμπανόμενα. πίσσης ἀσφάλτου κηροῦ πιτυίνης θείου
ἀπύρου μάννης ἴσα ἐλαίου κυπρίνου βραχύ, τήξας ἐπίπασσε τὰ ξηρὰ καὶ χρῶ ἐμπλάσσειν εἰς
δερμάτιον λεπτόν. Ἐμπλαστρος λειχηνική διὰ πείρας. πίσσης ξηρᾶς Ϟ γ καὶ ὑγρᾶς Ϟ α
κολοφωνίας θείου ἀπύρου κηροῦ ἀνὰ Ϟ γ νίτρου πυρροῦ Ϟ α ἄλατος χαλκίτεως ἀνὰ Ϟ α ἐλαίου
Ϟ β , χρῶ. Ὀριβασίου λειχηνική καὶ πρὸς κνησμούς. χαλκάνθου θείου ἀπύρου νίτρου λιβάνου
ἴσα, χρῶ ἐπὶ μὲν λειχήνων ὄξει, ἐπὶ δὲ κνησμοῦ οἴνῳ. Ἐκδόρια λειχήνων. τῆς δὲ διαθέσεως
ἐμμόνου γενομένης καὶ πρὸς τὴν τῶν φαρμάκων ἐπίθεσιν ἀντιβαινούσης, χρηστὸν τοῖς
ἐκδορίοις· καὶ γὰρ ἀφίστησι τὴν ἐπιφάνειαν ἐκ προχείρου. Ἐκδόριος λειχήνων· αὕτη
Πάμφιλος χρησάμενος ἐπὶ τῆς Ῥώμης, πλεῖστα ἐπορίσατο, ἐπικρατούσης ἐν τῇ πόλει τῆς
μεντάγρας λεγομένης, τουτέστιν ἀγριολειχίν. λεπίδος ἀρσενικοῦ ἀνὰ < η κανδαράκης < δ
χαλκοῦ κεκαυμένου ἔλλαβόρου λευκοῦ κανθαρίδων χωρὶς πτερῶν καὶ ποδῶν ἀνὰ < α c·
ἕκαστον τρίβε κατ' ἰδίαν, εἴτα καὶ ἅμα λεάνας ἀναλάμβανε κεδρίᾳ καὶ ποιήσας ῥύπου τὸ πάχος
ἀπόθου εἰς πυξίδα κυπρίου χαλκοῦ· ἐπὶ δὲ τῆς χρήσεως νίτρῳ καὶ ὄξει βραχεῖ ἀποσμήχων τὸν
λειχήνα ἐπίχριε τῷ φαρμάκῳ σπαθομήλῃ χρώμενος καὶ παρατρίβων καὶ διαστήσας ἀπόξυε τῇ
σπαθομήλῃ καὶ πάλιν ἕτερον ἐπίχριε· εἴτα δις καὶ τρίς αὐτὸ ποιήσας, σκέπαζε τοὺς
ἐπιχρισθέντας τόπους ὑμένι κύστεως βοείας ἢ ἐτέρου τινὸς ζώου· μετὰ δὲ τὴν τοῦ ὑμένος
ἐπίθεσιν ταινιδίῳ κούφως ἐπιδῆσας ἕα διανυκτερεῦσαι, εἰ ὑπομένοι· εἰ δὲ μή, μέχρις ὥρων
τινων, ὥστε φλυκταίνας γενέσθαι ἰχῶρας περιεχοῦσας παχεῖς καὶ κωλλῶδεις. φλυκταίνης οὖν
γενομένης, λούεσθαι παραινοῦμεν καὶ χρορίζειν ἐν τῷ βαλανείῳ· καὶ γὰρ συνεργεῖ τῇ
θεραπείᾳ. ἔστω δὲ θερμότερον τὸ βαλανεῖον· εἰ δέ τι κωλύοι χρῆσθαι τῷ βαλανείῳ,
ἀποपुरιατέον θερμῷ ὕδατι πολλῷ. πολλῆς δὲ παρενοχλήσεως γενομένης, περιμάττειν καὶ
καταπλάττειν ἄρτῳ φυραθέντι ὑδρομέλιτι. ῥυπαρῶν δὲ γενομένων τῶν ἐλκῶν τῆς χλωρᾶς
ἐπιτίθει σπληνίον, προσβάλλων αὐτῷ ὀλίγον τοῦ ἐκδορίου. ἰχώρων δὲ ἐκκρινόμενων καὶ
μηδεμιᾶς ἐπικειμένης ἐφεκίδος, ἐπιτίθεμεν τῆς λευκῆς σπληνίου καὶ αὕτη χρώμεθα μέχρι
παντελοῦς ἀπουλώσεως, ἀποपुरιῶντες καθ' ἑκάστην ἡμέραν καὶ νεαρῷ χρώμενοι σπληνίῳ.
πρὸ δὲ τῆς τῶν ἐκδορίων ἐπιθέσεως περιλαμβάνειν χρὴ τὰ ἔξωθεν τοῦ λειχήνός τινι τῶν
ἀφλεγμάντων φαρμάκων καὶ οὕτως ἐπιτιθέναι ἐπὶ τὸν λειχήνα μόνον τὸ ἐκδόριον. Ἄλλη
ἐκδόριος πρὸς τὰς λεγομένας μεντάγρας, ὥστε χωρὶς οὐλῆς ἀποθεραπεύειν· ποιεῖ δὲ καὶ πρὸς
άλωπεκίας, ἐν ἡλίῳ ἢ παρὰ πυρὶ καταχριομένη. φλυκταίνης δὲ γενομένης βελόνῃ χρὴ κεντεῖν,
ὕγροῦ δὲ ἐκκριθέντος κηρωταῖς ἀποθεραπεύειν. μετὰ δὲ τὴν ἀπούλωσιν ἐκφύονται αἱ τρίχες.
ταῦτα μὲν ἐπὶ τῶν ἄλωπεκιῶν, ἐπὶ δὲ τῶν λειχήνων χρηστὸν καθὰ προεῖρηται ἐπὶ τῆς πρώτης
ἐκδορίου· τὸ δὲ φάρμακον ἔχει οὕτως· κανδαράκης ἀρσενικοῦ λεπίδος ἔλλαβόρου μέλανος ἀνὰ
< β ἐλατηρίου < α κανθαρίδων τῶν κοιλιῶν < α , ἀναλάμβανε κεδρίᾳ· ἢ χρῆσις δεδήλωται.

16 (150)

χλωραὶ μετὰ τὰ ἐκδόρια ἐπιτιθέμεναι. μετὰ δὲ τὴν τῶν ἐκδορίων χρῆσιν χρηστὸν ταῖς
ὑποκειμέναις χλωραῖς πρὸς τὴν τῶν ἐλκῶν ἀνακάθαρσιν. Χλωρά· αὕτη Πάμφιλος ἐχρήσατο
ἐπὶ τῆς μεντάγρας λεγομένης μετὰ τὴν ῥῆξιν τῆς φλυκταίνης κηροῦ πιτυίνης ξηρᾶς ἀνὰ
λίτραν α ἰοῦ Ϟ γ ἐλαίου παλαιοῦ Ϟ η ὄξους δριμυτάτου ὅσον ἔξαρκεῖ· τὸν ἰὸν λείου ἐν ἡλίῳ μετ'
ὄξους καὶ τήξας τὰ τηκτὰ καὶ ψύξας ἐπίβαλλε ἐν τῇ θυίᾳ καὶ ἐνώσας χρῶ. Ἄλλη. ἰοῦ < β
μάννης < δ χαλβάνης < γ στέατος μοσχείου < ιβ κηροῦ πιτυίνης ἀνὰ < η ὄξους τὸ ἄρκουν. Ἄλλη
εὐχρους λεγομένη. χαλκοῦ κεκαυμένου Ϟ γ στυπτηρίας στρογγύλης ἰοῦ ἄλδος ἀμμωνιακοῦ
μάννης ἀνὰ Ϟ β κηροῦ πιτυίνης ξηρᾶς ἀνὰ λι , β ἐλαίου Ϟ γ , ὄξους ὅσον ἔξαρκεῖ εἰς τὰ ξηρὰ.
Λευκαὶ ἀπουλωτικά. μετὰ δὲ τὰς χλωράς, καθαρῶν γενομένων τῶν ἐλκῶν, χρηστὸν ταῖς

λεπταῖς ἐμπλάστοις· καὶ γὰρ φροντιστέον ὥστε χωρὶς οὐλῆς ἀπουλοῦσθαι· καὶ διὰ τοῦτο χρηστὸν ἐστὶ φαρμάκοις τοιούτοις, ἅτινα πολλὴν εὐάφειαν ἐπιφέρει. Λευκὴ ὕδατιν λεγομένη ταύτη Μάγνος ἐχρήσατο μετὰ τὴν τῶν λειχήνων ἐκδοράν. ψιμμουθίου λιθαργύρου κηροῦ Τυρρηνικοῦ ὕδατος καθαροῦ ἀνὰ λί' α' ἐλαίου ὀμφακίνου λί' β'· τριῖβε λιθάργυρον, ψιμμουθιον καὶ τὸ ὕδωρ, καὶ ὅταν λειότατον γένηται ἐπίβαλλε κατὰ βραχὺ τὸ ἔλαιον καὶ τριῖβε καὶ ὅταν ἱκανῶς ἐνωθῇ, μεταίρου εἰς ἀγγεῖον κεραμεοῦν καὶ ἐπιτίθει ἐπὶ τὸ πῦρ συνεχῶς κινῶν, καὶ ὅταν τὸ ὕδωρ δαπανηθῇ, ἐπίβαλλε τὸν κηρόν· καὶ οὕτως ἐπίχεε ἐν θυίᾳ καὶ μαλάζας χρῶ. Ἄλλη. ψιμμουθίου λί' β' μίσκος ὠμοῦ τερεβινθίνης ἀνὰ Ϟ β κηροῦ Ϟ ζ ἐλαίου λί' γ' ὕδατος χοίνικας β'· συντίθει, καθὰ προεῖρηται, καὶ χρῶ. χρῶ δὲ καὶ ταῖς ἐδρικαῖς κηρωταῖς καὶ ταῖς πυρिकाύστοις ἀπλαῖς. Πρὸς στόματα δυσῶδη.

¹⁷ πρὸς τὰς δυσχερεῖς ὁσμάς τοῦ στόματος δίχα ἐλκῶν γιγνομένας ἴριν ἀποβρέχων οἶνῳ παλαιῷ εὐῶδει δίδου διακλύζεσθαι συνεχῶς καὶ κατέχειν ἐν τῷ στόματι χρόνον τινά· ἢ ἐμύρναν οἶνῳ ἀκράτῳ διαλύσας δίδου διακλύζεσθαι ἢ ὅξει δριμεῖ διακλυζέσθω καθ' ἡμέραν μέλλων καθεύδειν· ἔωθεν δὲ ἀφέψημα ναρδοστάχυος διακλυζέσθω ἢ αὐτὴν διαμασάσθω ἢ ποταμογεῖτονος φύλλα καθ' ἑκάστην διαμασσύμενος ἀποπτύετω. ἢ ῥόδων ἄνθος παράτριβε συνεχῶς ἢ συκῆς ἀγρίας ῥίζαν καύσας διάχριε τὴν τέφραν μετὰ μέλιτος καὶ βραχὺ κυπέρου ἢ σχοίνου ἄνθος λεαίνων παράτριβε τὰ οὖλα συνεχῶς. ἢ κιμωλίαν μεθ' ἁλῶν λεάνας παράτριβε τὰ οὖλα συνεχῶς ἢ κριθὰς μεθ' ἁλῶν μέλιτι φυράσας καὶ εἰς ὀθόνιον <οἶνῳ> ἐμβαλὼν καῦσον καὶ λείοις χρῶ· ἢ σεμίδαλιν μέλιτι φυράσας καὶ καύσας χρῶ ἢ κίσσηριν ἐμύρναν ναρδόσταχυ μετὰ μέλιτος λεάνας χρῶ. Ἄλλο. ἁλὸς λευκοῦ κισσήρεως ὀριγάνου ἀνὰ Ϟ α ἴρεως σχοίνου ἄνθους ἀνὰ Ϟ β, τούτοις λείοις παράτριβε τοὺς τε ὀδόντας καὶ ὅλον τὸ στόμα· εὐωδία γὰρ ἐμποιεῖ καὶ τοὺς ὀδόντας λευκοὺς. Ἄλλο πρὸς ὀζοστόμους. χαλκίτεως ὠμῆς < ιβ ἔλλεβόρου λευκοῦ < η, λειότατα ποιήσας διάχριε. Ἄλλο. χαλκίτεως < ιβ ἔλλεβόρου λευκοῦ καδμίας ἀνὰ Ϟ η, ὅξει λεάνας ἐν ἡλίῳ θερινῷ ἐπὶ πλείους ἡμέρας καὶ ξηράνας χρῶ. ποιεῖ καὶ πρὸς αἱμορραγοῦντα οὖλα καὶ σηπόμενα πινέτωσαν δὲ καὶ οὗτοι καὶ τὰ πρὸ βραχέος γραφέντα πρὸς τοὺς δυσῶδες τὸ πᾶν σῶμα ἔχοντας ἐν τῷδε τῷ λόγῳ ἐν τῷ η κεφαλαίῳ. Πρὸς παχύτητας χειλῶν.

¹⁸ προκύπτει ἐπὶ πολλῶν τὸ ἄνω χεῖλος, ἐνίοτε δὲ καὶ τὸ κάτω ἐξ ἐπιφορᾶς ῥεύματος σφοδροῦ ἀπὸ κεφαλῆς καταφερομένου, ὥστε παχυνομένου τοῦ χεῖλους διοιδίσκεσθαι καὶ ἐμποδίζειν τῇ τοῦ λόγου προφορᾷ μετὰ τοῦ καὶ ἀπρέπειαν παρέχειν. θεράπευε δὲ ἢ φλεβοτομῶν ἢ καθαίρων ἢ τὰς συνήθεις ἐκκρίσεις ἐπεσχημένας κινῶν, οἷον καταμήνια γυναιξὶ καὶ ἀνδράσι τὰς συνήθεις ἐκκρίσεις. μετὰ δὲ ταῦτα διαχρίστοις χρηστὸν καὶ ἀποφλεγματισμοῖς, ἔπειτα ταῖς λεγομέναις στοματικαῖς διαχρίστοις διαχρίστεον τὴν ὑπερῶαν. τούτων δὲ προγεγεννημένων, πρᾶσου χυλῷ σὺν ἐλαίῳ παλαιοτάτῳ διάχριε ἔνδοθεν τὰ χεῖλη συνεχῶς ἢ κράμβης φύλλων χυλῷ σὺν τῷ ἐλαίῳ διάχριε, ἔξωθεν δὲ ἐπὶ χριε τὸ πεπονθὸς χεῖλος γλαυκίῳ μετ' οἶνου ἢ κιμωλίᾳ ἢ τῷ Μούσα τροχίσκῳ ἢ τῷ δι' ἀλικακάβου μετ' οἶνου. Πρὸς χεῖλη κατερρωγότα.

¹⁹ ὡοῦ τὸν ἐντὸς ὑμένα ταῖς ῥαγάσι τῶν χειλῶν προσκόλλιζε ἢ τῶν φοινίκων τὸ περὶ τὸ ὀστέον ὑμένῳδες ἢ ἀραχνίων τῶν ἐν τοῖς δοκοῖς τὸ λευκὸν ὕφασμα. τὰς δὲ βαθυτέρας ἐν χεῖλεσι ῥαγάδας στέατι αἰγείῳ ἢ χηνείῳ προτεθεραπευμένῳ ἢ μυελῷ βοεῖῳ ἢ ἐλαφείῳ μετ' αἰεζώφου καὶ τερεβινθίνης ἐνώσας ἐπιτίθει ἢ κηκίδα ὀμφακίνην λείαν ἀναλάμβανε τερεβινθίνη ἢ ὕσσῳπῳ ὕγρῳ ἢ μέλιτι καὶ ἐπιτίθει. Ἄλλο. κηκίδα καὶ μαστίχην λειότατα ποιήσας ἀναλάμβανε ὕσσῳπῳ τῷ κηρωτοειδεῖ καὶ χρῶ. Ἄλλο. κηκίδων καδμίας ἀνὰ Ϟ α ψιμμουθίου Ϟ γ, λεάνας σὺν ῥοδίνῳ κατάχριε. Ἄλλο. κυπέρου Ϟ β κηκίδων Ϟ α σχιστῆς Ϟ β, λεάνας ξηρὸν ἐπίπασσε. Ἄλλο. μαστίχην σὺν οἶνῳ λεάνας ἐπὶ χριε. Ἄλλο. τρύγα ὄξους καύσας καὶ κηρωτῇ ῥοδίνῃ ἢ μυρσίνῃ ἀναλαβὼν ἐπιτίθει. ποιεῖ δὲ καὶ πρὸς τὰς ἐν τοῖς ἄλλοις ἀκρωτηρίοις ὑπερμεγέθεις

φλεγμονάς. Ἄλλο. ὧν κελυφῶν κεκαυμένων κηκίδων σμύρνης στυπτηρίας σχιστῆς ἴσα, ὑσσώπῳ ἀναλαβὼν ἐπιτίθει. Ἄλλο πρὸς πάντα τὰ ἐν τοῖς χεῖλεσιν ἔλκη καὶ τὰ κακοήθη. ὄστρεα κεκαυμένα λειότατα ἐπίπασσε. ἐγὼ δὲ καὶ ἄκαυτα λειότατα ποιήσας ἐχρησάμην καὶ ἠυδοκίμησα. Ἄλλο πρὸς ῥαγάδας ἐν χεῖλεσι. τὸν τοῦ Μούσα τροχίσκον ἀνέσας μετὰ ἐψήματος ἢ οἴνου παχὺν ἐπίχριε. καλῶς ποιεῖ καὶ τὸ διὰ ἀμόργης σκευαζόμενον πρὸς ἄφθας ἐν στόματι καὶ τὰ ὅμοια πρὸς ῥαγάδας ἀναγραφέντα καὶ ὁ δι' ἀλικακάβων τροχίσκος [ἐν τοῖς ἐδρικοῖς] μετ' οἴνου [ἀνέσας] καὶ Ἡρᾶ τροχίσκος. Πρὸς φύματα ἐν χεῖλεσι.

20 χρηστὸν τοῖς προγεγραμμένοις κηρωτοειδέσι καὶ τούτῳ δέ λαπάθου ῥίζης κεκαυμένης νίτρου κεκαυμένου τερεβινθίνης κεκαυμένης ἴσα, λεάνας ἀναλάμβανε κηρωτῇ καὶ τὰ ἔλκη προσμίξας ἐπίχριε. Ἄλλο. στέαρ χήνειον μέλιτι καὶ στρύχνου χυλῷ μίξας διάχριε πτερῷ πλεονάκις· ἀποκαθαίρει γὰρ τὰ ἔνδοθεν τῶν χειλῶν γιγνόμενα φύματα· διακλυζέσθω δὲ γάλακτι γυναικίῳ πρὸ τῆς διαχρίσεως καὶ μετὰ τὴν διάχρισιν. Περὶ τῶν ἐν τοῖς ὁδοῦσι παθῶν Γαληνοῦ.

21 μέρος τι τῆς τρίτης συζυγίας τῶν ἀπ' ἐγκεφάλου νεύρων καταφερομένων ἐκατέρωθεν, διανέμεται μὲν τῷ ὑπειληφότηι τὸ στόμα καὶ τὴν γλῶτταν καὶ τὰ οὖλα ὑμένι, αἰσθησὶν τούτοις χορηγοῦν. ἐμφύεται δὲ εἰσδύνον τῇ τε ἄνω καὶ τῇ κάτω γέννι καὶ ὑποστρωννύμενον πᾶσι τοῖς ὁδοῦσι κατὰ τὰς ῥίζας αὐτῶν· διὰ τοῦτο μόνοι ἐν τοῖς ὁστοῖς ὀδόντες ὀδυνῶνται. ταῦτα δὲ τὰ νεῦρα δεχόμενα τὴν χορηγουμένην αὐτοῖς τροφήν, ὅσον μὲν ἐν αὐτῇ ὑγρότερόν ἐστι, τοῦτο κερδαίνει, ὅσον δὲ ξηρότερον τοῦ δέοντος, ἀποβάλλεται ὡς ἀλλότριον. τοῦτο γὰρ τὸ τῶν νεύρων περίττωμα ἐν ταῖς τῶν φατνίων κοιλοτήσιν, ἐν αἷς πεπήγασιν οἱ ὀδόντες, ἀθροιζόμενον κατὰ βραχὺ γλιχρότερον καὶ παχύτερον ἑαυτοῦ γιγνόμενον τῇ πολυχρονίῳ ὁμιλίᾳ πρὸς τὴν ἰδέαν τῶν ὁστῶν μεταβάλλεται καὶ οὕτω τροφή τοῖς ὁδοῦσι γίνεται. οἱ οὖν ὀδόντες τοιαύτην δεχόμενοι τροφήν μέχρι γήρωσ τὴν αὐξήσιν ἔχουσιν· ὅθεν ἐπὶ τῶν γερόντων ἐνδεία τῆς τρεφούσης ὕλης λεπτύνονται οἱ ὀδόντες καὶ καλεῦνται καὶ ἀποπίπτουσιν. ὅσον μὲν οὖν αὖξονται οἱ ὀδόντες, τοσοῦτον ἐν τῇ τῶν σιτίων λειώσκει τριβόμενοι ἀναλίσκονται· εἰ δὲ ἀδύνατόν ἐστιν αὐξάνεσθαι χωρὶς τοῦ τρέφεσθαι, πάντως δήπου καὶ δυοῖν ὑποκείσονται παθήμασιν ἐναντίοις, ἐνδεία τε καὶ πλεονεξία τῆς χορηγουμένης αὐτοῖς τροφῆς. ἢ μὲν οὖν ἐνδεία ξηροτέρους τε καὶ ἀτροφωτέρους καὶ διὰ τοῦτο καὶ λεπτοτέρους ἐργάζεται, ἢ πλεονεξία δὲ ποιήσειεν αὐτοῖς διάθεσιν ἀνάλογον τῇ κατὰ τὰ σαρκώδη μόρια φλεγμονῇ. ταύτης μὲν οὖν τῆς διαθέσεως ἰάματα γενήσεται τὸν αὐτὸν ἔχοντα σκοπὸν τοῖς τὰς φλεγμονὰς ἰωμένοις, ὅπερ ἐστὶ κενῶσαι τὴν πλεονεξίαν τὰ μὲν διαφοροῦντα, τὰ δὲ ἀποκρουόμενα αὐτῆς. τῆς δὲ δι' ἐνδείαν τροφῆς λεπτότητος τῶν ὀδόντων ἴαμα μὲν οὐδὲν ἐστὶ· χαλᾶσθαι γὰρ ἀναγκαῖον τηνικαῦτα καὶ σείεσθαι τοὺς ὀδόντας χαλαρωτέρας τῆς ἐγγομώσεως γεγонуίας, οὐ μόνον αὐτῶν τῶν ὀδόντων λεπτυνθέντων, ἀλλὰ καὶ τῶν περιεχόντων αὐτοὺς φατνίων. αὕτη μὲν οὖν ἢ διάθεσις ἐξ ἀνάγκης ἐπιγίνεται τοῖς γηρῶσιν ἢ πρωιαίτερον ἢ ὁψιαίτερον. βοηθητέον δὲ αὐτοῖς διὰ τῶν στυφόντων φαρμάκων, εὐτονώτερα τὰ οὖλα καὶ περιεσφιγμένα περὶ τοὺς ὀδόντας ποιοῦντας καὶ τοὺς ἐκτριβομένους δὲ ὀδόντας, ὡς ἂν ἐκ μαλακότητος τοῦτο πᾶσχοντας, ἐργάζεσθαι χρὴ σκληροτέρους τε καὶ δυσπαθεστέρους διὰ τῶν αὐστηρῶν τε καὶ στρυφνῶν φαρμάκων. Πρὸς οὖλα φλεγμαίνοντα.

22 οὖλων δὲ διὰ φλεγμονὴν ὀδυνωμένων ἄριστόν ἐστι φάρμακον ἔλαιον σκίνινον θερμαινόμενον ἐπὶ διπλώματος καὶ διακρατούμενον ἐν τῷ στόματι. ἔστω δὲ νέον τὸ ἔλαιον, βλαβερόν γὰρ τὸ παλαιόν· ἀποκρούεται γὰρ τὸ σκίνινον ἄνευ τραχύτητος καὶ διαφορεῖ ἄνευ δόξως, ὧν μάλιστα χρεῖα τοῖς φλεγμαίνουσιν. καὶ τὸ ὄνειον δὲ γάλα ἐν ταῖς μεγίσταις ὀδύναις διακρατούμενον ἐν τῷ στόματι γενναίως τὰς ὀδύνas παρηγορεῖ καὶ παραχρῆμα ταύτας παύει καὶ τὸ ἐκ τοῦ οἴνου ἀποτριτουμένου ἐν τῇ ἐψῇ σκευαζόμενον, ὃ καλοῦσιν ἔψημα, καὶ τὸ ἀπὸ τῶν φοινίκων

στάγμα διακρατούμενον ὁμοίως ἐν τῷ στόματι θερμὸν σφόδρα παρηγορεῖ. δεῖ δὲ θερμὸν ὕδωρ προσπλέκειν τῷ ἀπὸ τῶν φοινίκων στάγματι διὰ τὸ παχὺ τῆς συστάσεως· καὶ τὸ τοῦ μικροῦ ἀειζῶου ἀφέψημα καθ' αὐτὸ καὶ σὺν ῥοδομέλιτι ἢ ἐψήματι διακρατούμενον ἀρμόδιον φλεγμαίνουσιν οὖλοις, καὶ ὁ τοῦ ὑοσκυάμου χυλὸς ἢ ἀφέψημα καθ' αὐτὸ θερμὸν ἢ σὺν τῷ ἐψήματι ἢ στάγματι διακρατούμενον παραδόξως παρηγορεῖ καὶ ἀνδράχνης χυλός· πολεμιώτατον δὲ ὄξος τοῖς φλεγμαίνουσιν οὖλοις καὶ πάντα τὰ στρυφνὰ καὶ τὰ δριμέα καὶ ἄλυκά. Αἵμασσομένοις οὖλοις.

- 23 αἵμασσομένοις οὖλοις διὰ δριμύτητα παραδόξως ποιεῖ ὑοσκυάμου φύλλων χυλὸς ἢ τὸ ἀφέψημα σὺν ἐψήματι ἢ στάγματι θερμὸν διακρατούμενον ἐν τῷ στόματι· μὴ παρόντων δὲ τῶν φύλλων τὴν ρίζαν ἔψε μετὰ γλυκέος καὶ δίδου διακρατεῖν. ποιεῖ δὲ καὶ στυπτηρία σχιστὴ μετὰ μυρσίνης, λειοτάτων προσπαττομένων· στυφθέντων δέ, διακλυζέσθωσαν ἐψήματι θερμῷ. Ἄλλο πρὸς αἵμασσομένα οὖλα Ἀσκληπιάδου. βαλαυστίων ῥόδων ἄνθους μυρσίνης ἀκρεμόνων ἐκάστου ἴσα ἔψε μεθ' ὕδατος ἢ ὀξυκράτου καὶ τὸ ὑγρὸν διηθήσας δίδου ἐν τῷ στόματι διακρατεῖν. Ἄλλο. σχοίνου ἀκρεμόνων βαλαυστίων μήλων κυδωνίων ρίζης ἐκάστου ἴσον ἐψήσας ὀξυκράτῳ δίδου. Ἐπίθεμα πρὸς τὰς ἐκ τῶν οὖλων αἱμορραγίας. ἀλφίτων μέρος α γιγάρτων σταφυλῆς τὸ ἴσον πολυγόνου χυλοῦ ὅσον ἐξαρκεῖ, τρίψας ἅμα καὶ κηρωτῆς ποιήσας πάχος ἐπιτίθει κατὰ τῶν αἱμορραγούντων τόπων ἢ λεάνας αὐτῷ τῷ χυλῷ ἕως ξηρανθῇ ἐπίπασσε λεῖα. Ἄλλο ξηρόν. σπόγγον καινὸν βρέξας αἵματι ταυρεῖω καὶ καύσας ἐν ὀστρακίνῳ ἀγγεῖω καὶ λεάνας ἀπόθου καὶ βαλὼν τῆς μὲν σποδοῦ < δ λιβάνου δὲ < β χαλκίτεως ὠμῆς < β λεάνας ἐπίπασσε. Ἄλλο. τερεβινθίνης ἐν ὄξει πεφρυγμένης < δ χαλκάνθου < β λείοις χρῶ. Τὰς μὲν ἐν τῷ στόματι θερμὰς φλεγμονὰς καὶ τὰς διαβρώσεις τῶν οὖλων, ἔφ' αἷς ἄλυκοῦ ὄντος τινὸς ἢ δακνώδους ὑγρότητος αἰσθησις γίνεται, ὠφελεῖ μεγάλως τὰ ἐκ τῶν γλυκέων ὑδάτων βαλανεῖα, κενοῦντα μὲν δι' ὑδάτων τὸ περιττόν, ἀμαυροῦντά τε καὶ κατακενοῦντα τὸ [μόνον τε καὶ] δριμὺ τοῦ αἵματος· ὥστε, εἰ μὴδὲν κωλύει, καὶ δεύτερον καὶ τρίτον εἰ λούσεις οὐ βλάψεις. καταχρίειν δὲ τὴν κεφαλὴν [τοῖς ἐλαίοις τοῖς] διὰ ῥοδίνου καὶ ὄξους. Πρὸς τὰ ἐκκαρκοῦντα οὖλα καὶ οἰδοῦντα καὶ σπηόμενα.
- 24 πρὸς τὰ οἰδήματα τῶν οὖλων καὶ πρὸς ἐκκαρκοῦντα καὶ σπηόμενα ἀρμόζει διακλυζόμενα καὶ διακρατούμενα ἔλαιον ὠμοτριβές, ἐλαίων κολυμβάδων ἄλμη, κεδρία σὺν ὄξει κηκίδων ἀφέψημα κοκκυμηλέας φύλλα ἐν οἴνῳ ἐψηθέντα κυτίνων ἀφέψημα μόρων φλοιοῦ ἢ φύλλων ἀφέψημα· ξηρὰ δὲ λεῖα προσαπτόμενα τοῖς οὖλοις ὠφελεῖ τὰ τοιαῦτα· ἀριστολοχίας ρίζα ἄρνογλώσσου σπέρμα λεῖον ἄσφαλτος λεῖα μαράθρου ρίζα κεκαυμένη γλήχων κεκαυμένος διφρυγὲς ἰὸς σιδήρου χάλκανθος ὀπτῇ κηκίδες κύτινοι σίδια βαλαύστια. κάλλιστα δὲ ποιεῖ πρὸς τὰ ῥευματιζόμενα οὖλα ὄξους καὶ μέλιτος ἀνὰ λί' α στυπτηρίας Ϝ β, ἔψε ἕως τὸ ὄξος ἀναλωθῇ καὶ χρῶ. Ἄλλο. στυπτηρίας σχιστῆς σμύρνης λιβάνου ἴσα μέλιτι διάχρηε καὶ ὕστερον διακλυζέσθω οἴνῳ. Πρὸς τὰ διαβιβρωσκόμενα καὶ νεμόμενα οὖλα.
- 25 ἐπὶ δὲ τῶν διαβιβρωσκομένων οὖλων μετ' οἰδήσεώς τε καὶ ὀδύνης ἢ καὶ ὑπονεμομένων ἄκρως ποιεῖ πυρία ἥδε· μηλωτρίδι ἔριον περιειλήσας εἰς ξεστὸν ἔλαιον ἀπόβαπτε καὶ πρόσαγε τοῖς οὖλοις, ἕως ἐξομαλισθῇ καὶ λευκὰ τὰ κύκλω γένηται· οὕτω γὰρ ἵσταται ἡ νομή, καὶ ἐξ ὑγιοῦς τῆς σαρκὸς τὸ περιβρωθὲν τρέφεται. μετὰ δὲ ταῦτα χρῶ προστρίμμασι τοῖς πρὸς ταῦτα ἀναγεγραμμένοις· ἰδίως δὲ συμφωνεῖ κηκὶς λειοτάτη ὅσον ὀξύβαφον μετὰ σμύρνης κυάμου μέγεθος χρῶ λείοις ξηροῖς. παραδόξως δὲ ποιεῖ πρὸς τὰ διαβεβρωμένα καὶ νεμόμενα οὖλα τὸ διὰ χαλκίτεως καὶ καδμίας ξηρόν· ἔστω δὲ τῆς μὲν χαλκίτεως ὠμῆς Ϝ β, τῆς δὲ καδμίας Ϝ α· λειούσθω δὲ πρῶτον ἡ καδμία μετ' ὄξους ἐν ἡλίῳ θερινῷ ἐπὶ ἱκανὰς ἡμέρας, ἔπειτα ἐπιβαλλέσθω ἡ χαλκίτης καὶ συλλειούσθω ὁμοίως, ἐπιβαλλομένου πλειστάκις ὄξους· ἔπειτα ξηράνας κόπτε καὶ σῆθε καὶ χρῶ ξηρῷ, κελεύων μὴ καταπίνειν ἐκ τοῦ φαρμάκου. ποιεῖ δὲ

γενναίως ἐπὶ τῶν νεμομένων οὐλῶν καὶ τὸ ἡλιοκαὲς λεγόμενον ξηρὸν δι' ἀσβέστου δύο μερῶν καὶ ἀρσενικοῦ ἑνὸς μέρους σκευαζόμενον. λειούσθω δὲ καὶ τοῦτο ἐν τοῖς ὑπὸ κύνα καύμασι σὺν ὕδατι, ἀποχεομένου τοῦ ὕδατος τρίτον, ἔπειτα ξηραίνόμενον. παραφυλάττεσθαι δὲ χρή καὶ τὴν τούτου κατάποσιν. θαυμασίον δὲ βοήθημα ἐπὶ τῶν νεμομένων οὐλῶν καὶ τὸ διὰ τοῦ κεκαυμένου χάρτου ξηρὸν καθ' αὐτὸ καὶ σὺν μέλιτι προσαγόμενον. Πρὸς τὰς τῶν οὐλῶν νομάς. στυπτηρίας σχιστῆς ῥόδων ἄνθους ἀνὰ < β ἁλῶν ὀρυκτῶν < δ κρόκου < α , χρῶ ξηρῶ καὶ μετὰ μέλιτος ἐφθοῦ. Ἄλλο. ὀμφακίου < β σχιστῆς σμύρνης νίτρου κρόκου ἀνὰ < α , χρῶ ξηρῶ καὶ μετὰ μέλιτος. Ἡ ἀνθηρὰ πρὸς οὐλα ἀφεστῶτα καὶ ἐσχάρας ἐν στόματι. σχιστῆς κυτέρου σμύρνης ἀνὰ < η σανδαράκης < δ ἴρεως < γ κρόκου < α . Ἄλλο. κυτέρου < γ σανδαράκης < γ σμύρνης κρόκου σχιστῆς ἴρεως ἀνὰ < β , χρῶ ξηρῶ καὶ μετὰ μέλιτος. τὰ δὲ γεγυμνωμένα οὐλα σαρκοῖ τοῦτο· ῥόδων σπέρματος μὴ παλαιοῦ μέρη β καλάμου ἀρωματικοῦ ἢ Ἰνδικοῦ μέρος α , ξηρῶ λείψω προσάπτου. Ἄλλο. ῥόδων ἄνθους < δ καλάμου < Ϝ γ σιδίων < β στυπτηρίας σχιστῆς < α . καλῶς δὲ σαρκοῖ καὶ τὸ δι' ὀρόβων κεφαλικὸν ξηρὸν· γραφῆσεται δὲ ἐν τοῖς τραυματικοῖς. Περὶ παρουλίδος.

26 παρουλὶς φλεγμονή ἐστι περὶ τι μέρος τῶν οὐλῶν, ἥτις μὴ λυθεῖσα ἐκπύσκειται. κατ' ἀρχὰς μὲν οὖν συνεργεῖν δεῖ τῇ τῆς φλεγμονῆς λύσει διὰ τῶν χαλαστικῶν διακλυσμάτων, οἷον ἐστι χυλὸς πτισσάνης λινοςπέρμου ἀφέψημα μελίκρατον χλιαρὸν ἢ οἰνόμελι, ἔπειτα ξηροῖς προσστέλλειν τὴν τῆς σαρκὸς ἐπανάστασιν. ἀρμόδιον δὲ αὐτοῖς τοῦτο· θείου ἀπύρου πεπéρεως σχιστῆς ἴσα προσστέλλει καὶ τὰς παρουλίδας, στυπτηρία πᾶσα κεκαυμένη ἢ σῶρι λεῖα προσαπτόμενα. εἰ δὲ διαπυθεῖη, φλεβοτόμῳ αὐτὴν διελὼν καὶ ἐκτάμνων διάστελλε μοτῶ ἢ ζύσματι ὀθονίου· χαίρει γὰρ ἐκτομῇ τὰ ἀφιστάμενα οὐλα· ἀπλοτομούμενα γὰρ συριγγοῦται. μετὰ δὲ τὴν ἐκτομὴν θεράπευε τὸ ἔλκος διακλύσματι καὶ τὸ μὲν κοῖλον τῷ κεφαλικῷ δι' ὀρόβων ξηρῶ ἀναπλήρου· ἰσόπεδον δὲ γενόμενον τῷ ἀνθηρῷ χρῶ. Ξηρὸν πρὸς σηπεδόνας ἐν στόματι καὶ οὐλα νεμόμενα καὶ αἱμασσόμενα. ποιεῖ πρὸς παρίσθμια καὶ ἀντιάδα καὶ κιονίδα ξηρὸν προσαγόμενον. ἐπὶ δὲ σειομένων ὀδόντων ὅξει διαλυθὲν διακρατεῖται ἐν τῷ στόματι. κηκίδων ὀμφακίων σχιστῆς ἴσα, χρῶ ὡς ἐνέργῳ. Ξηρὸν ἀνθηρόν. κυτέρου κρόκου ἀνὰ < β στυπτηρίας < δ ῥόδων ἄνθους < ζ σανδαράκης ἴρεως κηκίδος κυτίνων ἀνὰ < δ , χρῶ. Ἄλλο ἀνθηρόν. κυτέρου < η σμύρνης κροκομάγματος σχιστῆς ἴρεως ἀνὰ < β κρόκου < α σανδαράκης < γ . Πρὸς σηπεδόνας ἐν στόματι. ἐλαίας φύλλων κεκαυμένων θρίδακος ῥίζης κεκαυμένης σιδίων ἴσα, κόστου βραχύ. ἰᾶται τὰς τῶν οὐλῶν διαβρώσεις καὶ πλάδους γάλα ὄνειον διακλυζόμενον θερμὸν ἐλαίας φύλλων ἀφέψημα ἀσπαλάθου ἀφέψημα πλατάνου φύλλων ἐν ὅξει ἢ οἶνῳ ἡψημένων· ξηρὰ δὲ προσαπτόμενα ἰὸς σιδήρου βαλαύστια κύτινοι. Περὶ ἐπουλίδος.

27 ἐπουλὶς ἐστὶν ἀπὸ φλεγμονῆς ὑπερσάρκωμα κατὰ τὸν ἐσώτατον γομφίον, ἔσθ' ὅτε δὲ καὶ μετὰ πυρετοῦ καὶ ὀδύνης σφοδρᾶς ἔνδον πρὸς τοῖς χαλινοῖς γιγνομένης, ὥστε μὴδὲ διανοίγειν τὸ στόμα δύνασθαι τὸν πᾶσχοντα. πρότερον οὖν ἢ φλεγμονὴ λυέσθω διὰ τῶν χαλῶντων διακλυσμάτων, ὡς τῷ μελικράτῳ χλιαρῷ ἢ χυλῷ πτισσάνης ἢ λινοςπέρμου ἀφεψήματι. συμφέρει δὲ καὶ ὅλην τὴν σιαγὸνα περιπλάσσειν τῷ διὰ λινοςπέρμου καὶ μελικράτου καταπλάσματι. τῆς δὲ φλεγμονῆς διαλυθείσης, ἤδη τοῦ πᾶσχοντος χαίνειν δυναμένου, θεραπεύειν χρή τὴν ἐπουλίδαν ξηρῷ σταλτικῷ, μάλιστα μὲν τῷ προρρηθέντι ἐπὶ τῶν παρουλίδων, ἤδη δὲ καὶ τῷ πρὸς τὰ νεμόμενα οὐλα ἀναγραφέντι τῷ τε διὰ χαλκίτεως καὶ καδμίας χρῆσθαι καὶ τῇ τοῦ ζυγματίου τῆς ὀθόνης παρενθέσει. βραδέως δὲ δαπανωμένης τῆς σαρκός, σαρκοφάγον ξηρίον προστιθέσθω, οἷον ἰὸς καθ' αὐτόν τε καὶ μετὰ ἴσης κηκίδος ἢ τὸ ξανθὸν καὶ πάλιν ζυγματίον ὀθονίου προστιθέσθω, κἂν οὕτω βραδύνη ἢ θεραπεία, αὐτὴ ἢ ἐπουλὶς μυδιοσκελῶ ἀποτεμνέσθω ἀποταθεῖσα σμιλαρίῳ στενῷ ἢ μᾶλλον τῷ σπαθίῳ καὶ ταῖς ἐξῆς ἡμέραις θεραπευέσθω τὸ ἔλκος διακλύσματι, μελικράτῳ καὶ τῷ κεφαλικῷ ξηρῷ, τοῦ

ξυσματίου προστιθεμένου, ἔπειτα τῷ ἀνθρῷ ἀποθεραπεύεσθω. καταστέλλει τὰς ἐπουλίδας καὶ κηκίς καθ' αὐτήν καὶ χαλκίτης ὠμὴ ἢ κεκαυμένη, σῶρι κεκαυμένον στυπτηρία πᾶσα κεκαυμένη βαλαύστια λεπίς χαλκοῦ μετ' ὄξους λειωθεῖσα ἐπὶ ἱκανὰς ἡμέρας, ἐν ἡλίῳ μάλιστα καὶ ξηρανθεῖσα. ποιεῖ καὶ τοῦτο καλῶς· σχιστῆς < β κηκίδος < α ἁλῶν ὀπτῶν ὁμοίως, χρῶ ξηρῷ. Περὶ τῶν κατὰ τὰ οὖλα κυρίγων.

- 28 τὰ μὲν ἐν τοῖς οὖλοις κυρίγια ἐπιδιαιρεῖσθαι καὶ ἐξαπλοῦσθαι ὀφείλει καὶ θεραπεύεσθαι μετὰ τὴν ἐπιδιαιρέσιν τὸ ἔλκος, ὡς μικρῷ πρόσθεν εἴρηται. ἐὰν δὲ εἰς τὰς ρίζας φθάσῃ τοῦ πλησίον ὀδόντος ἢ κύριγξ, πειρᾶσθαι μὲν διὰ τῶν κυριγγιακῶν κολλυρίων ἀπλώσαντα, ὡς οἶόν τε, θεραπεύειν ἀναλαμβάνοντα μέλιτι ἐφθῶ τὸ ξανθὸν ξηρίον, ἔπειτα τὸ δι' ὀρόβων ὁμοίως. ἐὰν δὲ συνανασχεθῇ ὁ πᾶσχων καὶ μᾶλλον ἡδέως ἔχῃ στερήσῃ τοῦ πᾶσχοντος ὀδόντος, συνεξαيرهθήσεται καὶ τὸ κυρίγιον καὶ τὸ οὖλον συμπεσεῖται καὶ εὐχερὴς ἔσται ἢ μετὰ ταῦτα θεραπεία. Περὶ ἐπιμελείας ὀδόντων θερμὸν νόσημα ὀδυνῶδες ἐχόντων Ἀδαμαντίου σοφιστοῦ.
- 29 οὖλων μὲν ὀδυνωμένων ἐκ φλεγμονῆς ἢ διαβρώσεως τὰ κατάλληλα τῇ χρῆσει βοηθήματα γυμνοῖς τοῖς πᾶσχοις τόποις προσφέρεται, καὶ διὰ τοῦτο ἡ ἄδηκτα παντάπασιν ἔστιν ἡ μετρίως στρυφνὰ καὶ γεώδη ταῖς συστάσει. τῶν δὲ ὀδόντων πασχόντων μόνων ἢ μετὰ τῶν ἐν αὐτοῖς ἐμφυομένων νεύρων τε καὶ ὑμένων τοῖς ἰωμένοις φαρμάκοις προσπλέομεν τὰ λεπτομερῆ ταῖς οὐσίαις, πρὸς τὸ τὴν δύναμιν τοῦ βοηθήματος εἰς τὸ βάθος διαδοθῆναι. καὶ εἰ μὲν ψυχρὸν εἴη τὸ νόσημα, θερμὰ λεπτομερῆ προσπλέομεν τοῖς βοηθήματιν, εἰ δὲ θερμὸν εἴη, τὰ δυνάμενα ψύχειν καὶ λεπτομερῆ ταῖς οὐσίαις συνάψομεν. θερμῆς οὖν οὐσῆς τῆς διαθέσεως καὶ ἡλικίας ἀκμαζούσης καὶ κράσεως θερμῆς καὶ ἐν χωρίῳ καὶ καταστάσει ἀέρος τοιαύτη διακλύσματα προσάξομεν, ἐναφειψῶντες ὅξει λευκῷ ρίζαν ἀλικακάβου ἀείζων τὸ μικρὸν ἀνδράχνην περδίκιον γλυκύριζαν. εἰ δὲ ἀφόρητος εἴη ἡ συναίσθησις τῆς θερμασίας, χρηστέον ὑοσκυάμου φύλλοις ἢ σπέρματι μήκωνος [μήκωνί τε κηπαία καὶ σπέρματι] ἢ θριδακίνης, ἐψομένων τούτων ἐν τῷ λευκῷ ὀξει. εἰ δὲ σὺν τοῖς ὀδοῦσι καὶ τὰ οὖλα ἐν ὀδύνῃ ὑπάρχοι καὶ φλεγμαῖνοι, τὸ ὄξος τούτοις, ὡς ὅξυ ξίφος πολεμιώτατον παραιτοῦ, τῇ δριμύτητι διάβρωσιν ἐργαζόμενον τῶν οὖλων· τὸ γὰρ δριμὺ ἔπεται τῷ θερμῷ. παρηγορικώτατον οὖν ἐπὶ τούτοις ἔστιν ὄνειον γάλα· ἐγὼ δὲ τοιαύτην ἔχοντί τι κρεῖσιν τε καὶ διάθεσιν περιπεσὼν ἔλαιον ῥόδιον καὶ μύρσινον ἔδωκα διακατέχειν ἐν τῷ στόματι καὶ φλέγεσθαι ἐδόκει ὁ ἄνθρωπος καὶ ὡς ὑπὸ λαμπάδος ἐξάπτεσθαι· χιόνα τοίνυν ῥοδομέλιτι μίξας καὶ χλιάνας μετρίως πρὸς τῷ τὸ σφοδρὸν τῆς ψύξεως θραῦσαι ἔδωκα διακατέχειν ἐν τῷ στόματι καὶ τῆς ὀδύνης ἀπῆλλαξα. μέγιστον δὲ αὐτοῖς ἀγαθὸν καὶ ἢ διὰ κωδιῶν σκευαζομένη ἀντίδοτος ὑπνωτικὴ χλιαρὰ ἐν τῷ στόματι κατεχομένη καὶ τὸ ὄνειον γάλα συνεχῶς διακλυζόμενον καὶ τὸ ἔψημα θερμὸν κατεχόμενον ἐν τῷ στόματι. ἀγαθὸν δὲ αὐτοῖς φάρμακον καὶ ὁ διὰ σπέρματος ὑπνωτικὸς τροχίσκος καὶ οἱ παραπλήσιοι ἐψήματι φυρόμενοι καὶ περιπλαττόμενοι τῷ πᾶσχοντι. χρὴ δὲ θερμότεραν τε εὐρισκομένην τὴν κεφαλὴν τῷ ὀξυροδίνῳ ἢ τῷ ὀμφακίνῳ ἐλαίῳ σὺν ὀξει δριμυτάτῳ < διαβρέχειν > . εἰ δὲ μὴ τοῦτο παρείη, τῷ γλυκεῖ ἐλαίῳ συνεψεῖν ἀείζων ἢ στρύχνον ἢ ὑοσκυάμον καὶ πολύγονον καὶ κωδίας. μὴ ἀποσμήχεσθαι δὲ τὴν κεφαλὴν, εἰ μὴ πολὺν ἔχει ῥύπον. αὐθις δὲ ἀλείφειν σὺν ὀξει δριμυτάτῳ καὶ τὴν κεφαλὴν διαβρέχειν ῥοδίνῳ μετὰ βραχέος ὄξους καὶ τοῖς ὥσιν ἐγγεῖν τὸ ῥόδιον σὺν τῷ ὀξει· ἢ τὰ λεγόμενα γῆς ἔντερα ἐν ἐλαίῳ ἐψήσας ἐγχυμάτιζε εἰς τὸ κατάλληλον οὔς ἢ τοὺς ὑπὸ τὰς ὑδρίας ὄνους ὁμοίως ἢ ἀράχνας ὁμοίως ἢ τίλφης τὸ ἐντὸς ὁμοίως μετ' ἐλαίου ἐγχυμάτιζε < εἰς > τὸ οὔς. τροφαὶ δὲ ἔστωσαν πτισκάνη χόνδρος ὡς θριδακίνας κολοκύνθη καὶ ὅσα τῆς τούτων ἔχεται δυνάμεως. οἶνου δὲ ἀφεκτέον· δίδου δὲ καὶ μακᾶσθαι κατὰ τὸν ἀλγοῦντα ὀδόντα βοτάνης περδικίου ρίζαν ἢ ὑοσκυάμου καὶ μάλιστα ἐν βαλανείῳ καὶ διακρατεῖτω τὸν χυλὸν μέχρις ἂν ἐξέλθῃ· καὶ ὑποθυμῖαν δὲ τῷ ἀλγοῦντι ὀδόντι ὑοσκυάμου σπέρμα ἢ κυνὸς νεκροῦ ὀδόντα καὶ παραχρήμα

ἄπονος ἔσται, ὁμοίως καὶ γῆς ἔντερα ὑποθυμιάων. Ἄλειμμα εἰς πόνον ὀδόντων καὶ εἰς τὸ βιβρωσκόμενον τοῦ Κουφαρᾶ. Ξανθοκάρυα ὀλόκληρα τῶν φοινίκων ὅστ᾽ ἀκεκαυμένα ἐλαίων μαύρων ὅστ᾽ ἀκεκαυμένα σπηίας ὀστράκου πυρέθρου λεπτοκαρύων τηκτῶν κεκαθαρμένων στάχυος κινναμώμου καρβοφύλλου σμύρνας ἀνὰ ἑξάγιον ἐν μέλιτι ἀναδεύσας καλλίστῳ ἀπηφρισμένῳ τὸ χρυσοβάλανον ἔχε κεκοπανισμένον ἰδίως καὶ ἐπίπασσε ἐπάνω τοῦ ἀλείμματος.

- 30 Θεραπεία τῶν διὰ ψύξιν ὀδυνωμένων τοὺς ὀδόντας. ψυχροῦ δὲ ὄντος τοῦ νοσήματος, ὅπερ διαγνώσῃ ἐκ τῆς ιδέας τῆς τε κεφαλῆς καὶ τοῦ λοιποῦ σώματος καὶ τῆς προγεγεννημένης διαίτης καὶ τῶν ἐπιτηδευμάτων καὶ τῆς λοιπῆς συστοιχίας, θεράπευε [δὲ] τὴν δίαιταν πᾶσαν θερμὴν ἐπιτηδεύων. τροφαὶ μὲν οὖν ἔστωσαν πτισσάνη μετὰ γλήχωνος καὶ πηγάνου καθεψηθεῖσα ἢ πεπέρεως προσλαβοῦσα μετὰ τὴν ἔψῃσιν καὶ ἄλιξ ὡσαύτως, λάχανα δὲ πετροσέλινα καὶ τὰ παραπλήσια. ποτὸν δὲ οἶνον δοτέον σύμμετρον τῷ πλήθει καὶ οἰνόμελι καὶ κονδύτον. δίδοναι δὲ πίνειν ἢ ἐκλείχειν καὶ τοῦ διὰ καλαμίνθης ὀξυπορίου εἰς ὕπνον· διακλύσματα δὲ δίδοναι ὅξει συνεψῶν ὀρίγανον καλαμίνθην ὕσσωπον γλήχωνα δίκταμνον θύμον θύμβραν κύμινον μελάνθιον τιθυμάλλου ῥίζαν ἢ ἀγρίου σικύου ῥίζαν ξανθοῦ ῥίζαν χαμαιλέοντος μέλανος ῥίζαν περιστερεῶνος ὀρθοῦ ῥίζαν φλόμου ῥίζαν ἡρυγγίου ἑλλεβόρου μέλανος καππάρεως ῥίζαν· τούτων ἕκαστον σὺν ὅξει ἡψημένον καὶ διακλυζόμενον παύει τὰς ὀδύναις τῶν ὀδόντων τὰς διὰ ψύξιν γιγνομένας. εἰ δὲ τινες αἰσθητικώτατον ἔχουσι τὸ στόμα σὺν ὀξυκράτῳ ταῦτα ἐψείσθω. σὺν οἴνῳ δὲ ἀφηψημένα τὰ προειρημένα καὶ διακλυζόμενα δις ἢ τρις τοῦ μηνὸς ἐπὶ τῶν ψυχροτέρων κράσεων προφυλάττει καὶ διατηρεῖ ἀπόνως τοὺς ὀδόντας. τετήρηται δὲ ὠφελοῦν αὐτοῖς καὶ τὸ ἀφέψημα τῶν λιπαρῶν ξύλων, οἷον δαδίνων ἢ σικινῶν· θλάται δὲ ταῦτα καὶ ἔψεται μετὰ ἰσχύδων ἐπιχεομένου οἴνου. διακλυζόμενον γὰρ τοῦτο ἐπὶ τῶν τοιούτων ὀδονταλγίας παρηγορεῖ καὶ μετ' ἐλαίου δὲ ἐψήσας τὰς δάδας τεθλασμένας δίδου τὸ ἔλαιον θερμὸν ἐν τῷ στόματι διακρατεῖν καὶ αὐτὰ τὰ θραύματα τῶν δάδων διακρατεῖν κατὰ τὸν ἀλγοῦντα ὀδόντα· καὶ τὸ ὀποβάλαμον δὲ διακρατούμενον ἐν τῷ στόματι μεγάλῃν ὠφέλειαν ἐνδείκνυται καὶ τὸ καστόριον μετὰ νάρδου τοῖς ὡσὶν ἐγγεόμενον. ἐὰν δὲ καὶ πάντες πονώσιν οἱ ὀδόντες, κεδρίαν διακρατεῖτω ἐν τῷ στόματι, εἰσερχόμενος ἐν τῷ βαλανείῳ μέχρις ἂν ἐξέλθῃ καὶ ἄπονος ἔσται. δίδου δὲ καὶ διαμασᾶσθαι τούτοις καὶ διακρατεῖν κατὰ τὸν ἀλγοῦντα ὀδόντα πυρέθρου ῥίζαν κικέας τῆς κροτωνίας καλουμένης ῥίζαν ξανθοῦ ῥίζαν λευκῆς ἀκάνθης ῥίζαν τιθυμάλλου ῥίζαν· καὶ τῆς θηριακῆς δὲ καὶ τῆς Ἑσδρα ἀντιδότου λαβῶν καὶ διαλύσας ἐψημάτι δίδου διακατέχειν ἐν τῷ στόματι. καλῶς δὲ ποιεῖ καὶ ἡ Φίλωνος ἀντίδοτος διαχριομένη καὶ ἡ σῶτειρα. ὑποθυμία δέ, ἵνα τὸν καπνὸν ὑποδέχεται τῷ στόματι, κυνὸς νεκροῦ ὀδόντα, εἴτα τὸν καυθέντα ὀδόντα λεάνας σὺν ὀλίγῳ ὅξει καὶ θερμάνας δίδου διακρατεῖν ἐν τῷ στόματι καὶ ἄπονος ἔσται, ἢ ἀλκυόνιον ὑποθυμία. ἐπιμελητέον δὲ καὶ τῆς κεφαλῆς πάσμαις χρώμενοι τοιούτοις· ἐλενίου Ϝ γ ἵρεως Ϝ β ἀριστολοχίας μακρᾶς Ϝ α . ἀλγημάτων δὲ σφοδρῶν ἐπικειμένων καὶ πυρία τούτοις ἀρμόδιος διὰ κέγχρου ἢ ὀρόβου ἢ πυρῶν πεφρυγμένων σὺν δαφνίσιν, ἀλῶν ὀλίγων ἐμβαλλομένων. Πρὸς τὸ μύλας ἀσήπτους καὶ ἀκινήτους διαφυλάξαι. βρυωνίας τῆς λευκῆς τῶν βοτρυχῶν χυλοῦ λι' α μορέας φλοιοῦ τῆς ῥίζης Ϝ ζ , ἔψε εἰς τὸ ἥμισυ καὶ δίδου θερμαίνειν καὶ διακρατεῖν ἐν τῷ στόματι ἐπὶ ἡμέρας ζ καὶ ὁ τούτῳ χρώμενος οὐδέποτε πονέσει ὀδόντας. Μαντιδίου διάκλυσμα ὀδόντων. ὕσκαμου ῥίζης φλοιοῦ < η πυρέθρου < δ ναρδοστάχυος < α μέλιτος Ϝ θ ὄξους λι' γ , ἔψε μετ' ὄξους ἐν καινῇ χύτρᾳ καὶ διηθήσας ἐπίβαλλε τὸ μέλι καὶ χρῶ. Θεραπεία τῶν δι' ὑγρότητα ὀδυνωμένων ὀδόντων καὶ σειομένων.

- 31 πάλιν ἕτερος ἄρρωστος ὑποκείσθω τῷ λόγῳ τὴν κρᾶσιν πᾶσαν τοῦ σώματος καὶ μάλιστα τῆς κεφαλῆς ὑγροτέραν ἔχων καὶ ἀβροδίαιτος καὶ τὴν οἴκησιν ἐν ὑγροτέροις τόποις ἔχων καὶ ἐν

καταστάσει νοτινῇ καὶ ὥρα ἔαρινῇ πάσχων, τίς νοῦν ἔχων θεώμενος ταῦτα, οὐκ ἂν εἴποι τῆς ὑγρότητος εἶναι τὴν νόσον τούτου ἀπόγονον; διαβρεχομένων γὰρ τῶν εἰς τοὺς ὀδόντας ἐμφουμένων νεύρων καὶ χαλωμένων τούτων σὺν τοῖς περικειμένοις σώμασι σειςμὸν ὑπομένουσι· τοῖς πλείστοις δὲ χωρὶς ὀδύνης τοῦτο συμβαίνει. εἴρηται γὰρ πλειστάκις ὅτι ἡ ὑγρότης καθ' αὐτὴν οὐκ εἴωθεν ὀδύνας ἐπιφέρειν· εἴρηται δὲ καὶ πρόσθεν ὡς διὰ γεροντικὴν ἡλικίαν ἔνιοι τῶν ὀδόντων σείονται καὶ ὅτι τοῖς στύφουσι καὶ πυκνοῦσι τὰ οὖλα φαρμάκοις οἱ γέροντες βοηθοῦνται. ἔνιοι δὲ πληγέντες ἐσείσθησαν καὶ μεγάλως τούτοις ὠφελεῖ στυπτηρία σχιστὴ μετὰ σμύρνης τρωγλίτιδος λεῖα ἐπιπασσόμενα τῷ πεπονθότι ὀδόντι δαψιλῶς καὶ συνεχῶς· ἵσθησι γὰρ αὐτόν. τοὺς δὲ δι' ὑγρότητα σειομένους θεραπευτέον ξηρὰν τὴν δίαιταν ἐπιτηδεύοντας μετὰ μακρᾶς ἀσιτίας. τροφαὶ μὲν οὖν τούτοις ἀρμόδιοι ῥοφηματώδεις χόνδρος ἄλικος ἢ ἄρτος διάβροχος ἢ ὄρυζα ἢ ἄλφιτα σὺν μελικράτῳ καὶ κέγχρος δὲ τούτοις οὐκ ἀνεπιτήδειος καὶ φακός, ἰχθύων δὲ οἱ ταριχηροί, πτηνῶν τὰ ὄρεια καὶ ξηρότερα, λαχάνων ἢ κράμβη καὶ τὰ ὅμοια. ποτὸν δ' ὕδωρ δοτέον μὴ πάνυ δαψιλῶς. εἰ δὲ τὰς πέψεις μὴ βλάπτειντο, μελίκρατον δοτέον, εἰ δὲ οὐκ ἀνέχονται, προσπλέκειν τῷ ὕδατι οἶνον ὀλίγον. κατὰ δὲ τοὺς παροξυσμοὺς πυριᾶν τοῖς τόποις κέγχρω σὺν ἀλσί· διακλύσματα δὲ διδόναι τὰ στύφοντα καὶ ξηραίνοντα ἢ ἀλυκά, εἰ μὴ τὰ οὖλα συμπασχοι. κηκίδας οὖν ὁμφακίτιδας ὅξει δριμεῖ συνεψήσαντες καὶ στυπτηρίαν τῷ ὅξει συμπλέξαντες προσάξομεν, τῆς τε ἀκάνθης τῆς Αἰγυπτίας τὸν καρπὸν σίδια μυρρίνας κυτίνους βαλαύστια ἐλαίας φύλλα πλατάνου φύλλα κυπαρίσσου σφαιρία λαπάθου ἀγρίου ρίζαν ξανθοῦ ρίζαν βάτου φύλλα καὶ τὰ ἄλλα ὅσα στρυφνῆς ποιότητος ἔχεται, αἰεὶ ἐψώντες ἐν ὅξει ἢ ὀξυκράτῳ ἢ οἶνῳ προσάξομεν διακλύζεσθαι καὶ διακατέχειν ἐν τῷ στόματι τὸ κατάλληλον ὑγρὸν τῇ τοῦ κάμνοντος αἰσθήσει, δηλονότι κρίνοντας καὶ μετροῦντες τὰς δυνάμεις τῶν φαρμάκων τῶν προσφερομένων παρὰ τὸ μᾶλλον ἢ ἥττον τῷ ποσῷ τοῦ πλεονάζοντος χυμοῦ. ἄριστον δὲ διάκλυσμα τούτοις οἶδα τὸ τῶν ἀλμάδων ἐλαιῶν ὕδωρ, εἰς ὃ ταριχεύονται. τὴν τε γὰρ ἐν τῷ στόματι ὑγρασίαν ἢ τῆς ἄλμης ἐκβόσκειται δύναμις καὶ τὴν τῶν σωματίων χάλασιν ἢ τῶν ἐλαιῶν στύψις περισφίγγουσα εἰς ῥώμην καὶ τόνον ἐπάγει. ἐνίοτε δὲ τῶν λευκῶν ἐλαιῶν τεθλασμένων καὶ ἐκπιεσθέντων τὸν χυλὸν μετὰ πηγάνου χυλοῦ καὶ μέλιτος μίξαντες παρατρίβομεν τοὺς ὀδόντας, ἔπειτα παραπάσσομεν νάρδω Ἰνδικῇ μετὰ στυπτηρίας στρογγύλης ἴσοις καὶ ἄλατος τὸ διπλοῦν. ἄριστα δὲ τούτοις καὶ τὰ στρυφνὰ διάχριστα ἢ τε διὰ μόρων στοματικῇ προσλαμβάνουσα σχιστῆς στυπτηρίας καὶ ἢ διὰ καρύων χυλοῦ σκευαζομένη ὁμοίως, ἢ σχιστὴ στυπτηρία καὶ μίσυ ἴσα κεδρία ἀναλαβὼν ὡς ἔχειν ὑγρᾶς κηρωτῆς πάχος, διάχριε τοὺς ὀδόντας καὶ ἔα ἀπορρεῖν φλέγμα, ἔπειτα διακλυζέσθωσαν διὰ τὴν δῆξιν γάλακτι ὀνείῳ θερμῷ ἢ οἶνῳ γλυκεῖ ἢ στυπτηρίαν καὶ σμύρναν τρωγλοδυτικὴν καθ' αὐτὴν ἐπίπασσε ἢ σὺν ὅξει ἢ μέλιτι διάχριε. ξηρὰ δὲ αἰεὶ τούτοις προσπασσόμενα ἀρμόδια· πρὸς γὰρ τὸ τοὺς κινουμένους ὀδόντας ῥωννύναι καὶ τὰ μυδῶντα οὖλα προσστέλλει κυπρία σποδὸς πεπλυμένη, ξηρὰ προσπασσῶν διακλύζεσθαι δίδου ὕδατι, μυρσίνης ἢ βάτου ἢ τινος παραπλησίου ἀφηψημένου, ἔπειτα πάλιν τῇ σποδῷ παραπτόμενος ἡσυχάζειν κέλευε· ἢ ἰῶ σιδήρου ξηρῷ λείῳ παράπτου ἢ σῶρει κεκαυμένῳ.

31 (50) Ἄλλο πρὸς σειομένους ὀδόντας καὶ οὖλα μυδῶντα. στυπτηρίας σχιστῆς κεκαυμένης ἐπ' ὀστράκῳ < ζ σμύρνης < δ κηκίδων ῥόδων ἄνθους ἴρεως ἀνὰ < β κρόκου < α , χρῶ. Ἄλλο. κέρατος ἐλαφείου κεκαυμένου < η ῥοῦ μαγειρικοῦ < δ ὁμφακίου ξηροῦ < β βαλαυστίων < δ πίτυος φλοιοῦ κρόκου σμύρνης ἀνὰ < α , χρῶ. Ἄλλο. στυπτηρίας στρογγύλης μεθ' ἄλδος διπλοῦ λεάνας περίπασσε τοῖς δι' ὑγρότητα κινουμένοις ὀδοῦσιν. Ἄλλο. στυπτηρίας σχιστῆς σμύρνης ἀμύλου πομφόλυγος ἴσα λεῖα ξηρὰ ἐπιπασσόμενα πῆσσει τοὺς κινουμένους ὀδόντας. Ἄλλο. ὀδόντας σειομένους στήσαι. κεράτια ἀκάνθης Αἰγυπτίας τρίψας μετὰ μέλιτος χρῶ. Ἄλλο. ἴαμα ἀπαράβατον σειομένων καὶ ἐπαλγῶν ὀδόντων. στυπτηρίας σχιστῆς ₪ β στρουθίου ρίζης ξηρᾶς

λειοτάτης Ϝ α , λεάνας ἅμα ἐπίπασσε τὸν ἀλοῦντα ὀδόντα καὶ διακρατεῖτω ἄχρις οὗ πληθῇ τὸ στόμα σιέλου καὶ τότε ἀποχεέτω καὶ ἄπρονος ἔσται. Πρὸς τοὺς σειομένους ὀδόντας Γαληνοῦ, ὧ ἐγὼ χρῶμαι, φησί. πολυτρίχου καρφῶν κεκαυμένων ζ'ε α [ἔχει δὲ τοῦτο ὄξος Ϝ ι] στυπτηρίας σχιτῆς Ϝ γ στυπτηρίας στρογγύλης Ϝ γ ναρδοστάχυος Ϝ β φύλλου πεπέρεως ἀνὰ Ϝ α πυρέθρου < ε , κόψας σείσας παράπτου τῶν οὐλῶν αὐτῶν ἄχρι τῶν ριζῶν τῶν ὀδόντων. ὠφέλιμος δὲ αὐτοῖς καὶ λιβανωτὸς διαμασσόμενος μετὰ πεπέρεως καὶ βάτος διαμασσομένη καὶ κικέας ρίζα, ἀγαθὸν δὲ καὶ ἡ τοῦ Ἑσδρα ἀντίδοτος μετὰ ἐψήματος ἀναλυθεῖσα καὶ διακατεχομένη ἐν τῷ στόματι καὶ ἡ θηριακὴ Ἀνδρομάχου ὁμοίως καὶ πινομένη δὲ ἡ θηριακὴ Ἀνδρομάχου εἰς ἐσπέραν ὀνίνῃσι τούτους μεγάλως. φυσικὸν δέ, γράφει Ἀρχιγένης, ἀληθὲς πρὸς τοὺς κινουμένους ὀδόντας· ὀδόντα κυνὸς τεθνεῶτος ἐπ' ὀνόματος μάλιστα τοῦ πάσχοντος λαβὼν τίθει ἐπ' ἀνθράκων καὶ δεχέσθω τὸν ἀτμὸν ἐν τῷ στόματι ὁ πάσχων καὶ στερεωθήσονται οἱ ὀδόντες· τὸν δὲ καυθέντα ὀδόντα τρίψας μετ' ὄξους καὶ θερμάνας δίδου κατέχειν ἐν τῷ στόματι, ἐπὶ δὲ τῶν εὐαίσθητων μετ' οἴνου. Ἄλλο ὀδόντας κινουμένους ἵσθησι καὶ κρατύνει. ἰοῦ σχιτῆς ἢ φορίμης μᾶλλον στυπτηρίας μίλτου ἵσα, χρῶ ξηρῷ ἢ μετὰ γλυκέος. Ἄλλο πρὸς σειομένους ὀδόντας. ῥόδων ἄνθους βαλαυστίων σμύρνης μαστίχης ἀνὰ Ϝ α χαλκίτεως ὀπτῆς λιβάνου ἄρρενος πίτυος φλοιοῦ ἀνὰ < δ ἁλῶν ἀμμωνιακῶν Ϝ α · χρῶ ξηρῷ. Πρὸς σειομένους ὀδόντας καὶ τὰς περὶ τὸ στόμα ἐλκώσεις. ἰὸν σιδήρου ἢ αὐτὸν τὸν σιδηρὸν ἔχοντα πολὺν ἰὸν πυρώσας σβέσον ὄξει ἢ ὀξυκράτῳ ἢ οἴνῳ ἐπὶ τῶν εὐαίσθητων καὶ δίδου διακρατεῖν ἐν τῷ στόματι· κρατύνει γὰρ τοὺς ὀδόντας καὶ τὰ ἔλκη ἰᾶται. ποιεῖ καλῶς καὶ τὸ ἀνθηρὸν ξηρίον. Πρὸς κινουμένους ὀδόντας καὶ τὰ αἵμασσόμενα οὐλα· ἵσθησι καὶ τὸ ἐπιφερόμενον ῥεῦμα καὶ λευκαίνει τοὺς ὀδόντας. σχιτῆς Ϝ δ μαστίχης Ϝ α λιβάνου φύλλου ἀνὰ < δ . Περὶ ρινήσεως ὀδόντων.

32 ἐπεὶ δὲ προπετετέρους τῶν ἄλλων ἐώρων τοὺς σειομένους ὀδόντας καὶ κινουμένους, καὶ μάλισθ' ὅταν ἐκ πληγῆς τοῦτο πάθωσιν, ἔδοξέ μοι ρίναν αὐτῶν τοσοῦτον ὅσον ὑπὲρ τοὺς ἄλλους ἐστίν, ὅπως μὴ προσκρούωσι τοῖς ἀντιτεταγμένοις ἐν τῷ διαλέγεσθαι καὶ μασᾶσθαι. εὐρών δὲ καὶ τὴν πεῖράν μοι μαρτυρήσασαν σιδηροῦν ἐποίησα ρινάριον, ὡς ἐνεργεῖν ταχέως. αἱ γὰρ πολλαὶ παραγωγαὶ σείουσι τὸν ὀδόντα δεόμενον ἀκινήσιας, εἰ μέλλοι παγήσασθαι. ἔστω δὲ ἡ ἀρχὴ τοῦ ριναρίου ἀμβλεῖα καὶ πυρηνοειδὴς καὶ λειοτάτη· ποτὲ μὲν οὖν ἐξοχαί τινες ἀνῶμαλοι τῶν ὀδόντων φαίνονται κατὰ τινὰ μέρη ρινήσεως δεόμεναι, ἔσθ' ὅτε δὲ ὁμαλὸν ἔχουσαι τὸ πέρασ ὁμαλῆς καὶ τῆς ρινήσεως δέονται. χρὴ δὲ περιτιθέντα τοῖς οὐλοῖς ἄχρι τῆς ρίζης τῶν ὀδόντων ὀθόνην μαλακὴν, εἴτα περιλαμβάνοντα πρᾶως τοῖς δακτύλοις τῆς ἀριστερᾶς χειρός, ἀσφαλῶς τε ἅμα καὶ ἀθλίπτως, ὅπως μὴ σείοιτο ρινούμενος, οὕτως ἐπιχειρεῖν τῇ χειρουργίᾳ. ἐὰν δὲ ἀλγῆματος αἰσθάνηται ὁ πάσχων ἐν τῷ παράγεσθαι τὴν ρίνην ἢ ἐν τῷ διακρατεῖσθαι σφοδρότερον τοῖς δακτύλοις ὀδόντας, παύεσθαι μὲν ἐν τῷ παραυτίκα, προσενεγκόντα δὲ ἐν τῷ μεταξὺ τῶν προρρηθέντων <τι> πραϋντικῶν διακλυσμάτων, αὐθις ἐπιχειρεῖν, ὡς εἴρηται, πάλιν καὶ κατὰ βραχὺ ρίναν καὶ τοῦτο ποιεῖν οὐ τῇ πρώτῃ μόνον ἡμέρᾳ δὶς που καὶ τρίς, ἀλλὰ καὶ τῇ δευτέρᾳ προστάξαντα τῷ πάσχοντι μήτε φθέγγεσθαι σφοδρότερον μήτε σκληρῶδες μηδὲν ἔδεσμα προσφέρεσθαι, χρῆσθαι δὲ ταῖς ῥοφηματώδεσι τροφαῖς ἢ ἄρτῳ διαβρόχῳ ἢ τοῖς οὕτω μαλακοῖς. εἰ δέ τις χωρὶς τοῦ σείεσθαι αὐξήσιν τινὰ λαμβάνοιεν οἱ ὀδόντες πλεῖον τοῦ δέοντος καὶ τούτους ρίναν ὁμοίως καὶ διακλύσματα πυκνωτικὰ προσάγειν. Θεραπεία τῶν ἐπὶ ξηρότητι ὀδυνωμένων ὀδόντων.

33 τέταρτος ἄρρωστος τῷ λόγῳ ὑποκείσθω ὑπὸ ξηρᾶς δυσκρασίας ἐνοχλούμενος. γεννητικὴ δὲ τῆς τοιαύτης δυσκρασίας ἐστὶν ἡ φθινοπωρινὴ κατάστασις, μᾶλλον καὶ βίος ταλαίπωρος ἐπὶ διαίτῃ λεπτῇ χωρίον τε ξηρὸν καὶ κατάστασις τοῦ περιέχοντος ἡμᾶς ἀέρος τοιαύτη πρὸς τούτοις δὲ καὶ ἡ τοῦ παντὸς σώματος κρᾶσις ξηρὰ καὶ μάλιστα τῆς κεφαλῆς τοῖς τῇ τοιαύτῃ

δυσκρασία ἐνεχομένοις. δίψος <δὲ> συνεδρεύει, εἰ μὴ συμπάρεστι ψῦξις τῇ ξηρότητι καὶ ἥκιστα σιαλοχοοῦσιν οὗτοι. διὰ δὲ τὴν ξηρότητα καὶ ἄλγημα δυσφορώτατον αὐτοῖς συνεδρεύει, πολεμιοτάτη τοῖς τοιούτοις ἢ τῶν αὐστηρῶν καὶ στρυφνῶν ἐστὶ χρῆσις. πολλάκις οὖν ἢ διὰ μόρων αὐτοῖς σφοδρὰν ὁδύνην ἐπήγαγε. πάντα δὲ χρὴ ἄστυφα καὶ μετρίως ὑγραίνοντα μηχανᾶσθαι διακλύσματα· ὕδωρ χλιαρὸν καθ' αὐτὸ ἢ πιτύρων ἀφέψημα ἢ γλυκυρίζης ἢ πτισσάνης χυλὸν ἢ ἄμυλον μετὰ ἐψήματος θερμῷ κεκραμένον γάλα εὐκρατον καὶ μάλιστα ὄνειον, μαλάχης ἀφέψημα καὶ τὰ ἄλλα ὅσα τούτοις ἐστὶ παραπλήσια· τροφή δὲ τούτοις ἐπιτήδειος χυλὸς πτισσάνης ψίχες πλυταὶ κολοκύνθη μαλάχη ὡς ῥοφητὰ καὶ ὅσα συντελεῖ τοῖς ὑγραίνεσθαι δεομένοις. Διάγνωσις καὶ θεραπεία τῶν συνθέτων δυσκρασιῶν.

34 αὕτη μὲν ἢ τῶν ἀπλῶν δυσκρασιῶν ἐπιμέλεια· εὐκύνοπτος δὲ καὶ ἢ τῶν συνθέτων μίξει μὲν τῶν εἰρημένων γνωριζομένη, κράσει δὲ τῶν δεδειγμένων βοηθημάτων ἐπιτελουμένη. διὰ δὲ τοὺς ἀρτιμαθεῖς ἢ ἀπείρους φέρε διὰ βραχέος συνθέτου μιᾶς δυσκρασίας μνημονεύσωμεν, ὑπόδειγμα σαφὲς τῶν λοιπῶν ἐσόμενον. Θεραπεία ὁδόντων ὁδυνωμένων διὰ θερμότητος καὶ ὑγρότητος. ἔστω εἶναι τὸ χωρίον θερμὸν καὶ ὑγρὸν τὴν δὲ ὥραν τοῦ ἔτους τὸ ἔαρ καὶ τὴν κατάστασιν τοῦ ἀέρος ὑγρὰν καὶ θερμὴν, οἷά ἐστιν ἡ νότιος· αὐτὸν δὲ τὸν ἄρρωστον κεφαλὴν ἔχοντα ῥαδίως πληρουμένην τοιαύτης ὑγρότητος καὶ κόμην πολλὴν καὶ ὑπέρυθρον ἔχειν καὶ τὴν τοῦ παντὸς σώματος κρᾶσιν ὑγρὰν καὶ θερμὴν καὶ διαίτη τοιαύτη χρῆσθαι· τίς τῶν εὐδοκίμων ἰατρῶν οὐκ ἂν θερμὸν καὶ ὑγρὸν φαντασθεῖν τὸ νόσημα; θεραπεύειν δὲ τοὺς τοιούτους διττῶς· εἰ μὲν γὰρ ἢ τοῦ κατὰ φύσιν ἐκτροπὴ μόνον εἴη τῶν ποιότητων, ἔσται σοι σκοπὸς τῆς ἐπιμελείας ἢ ἀλλοίωσις· εἰ δὲ καὶ πλῆθος σὺν ταῖς ποιότησι παρέσται, εὐδὴλον ὡς πρῶτον μὲν δοκεῖ κενῶσαι, ἔπειτα κατακερᾶσαι. τοῦτο μὲν οὖν ἐπὶ πάσης δυσκρασίας μεμνησθαι χρὴ. τὸν δὲ θερμὸν καὶ ὑγρὸν ἔχοντα νόσημα, περὶ οὗ νῦν πρόκειται λέγειν, ὡς ὑπὸ πλήθους αἵματος ἐνοχλούμενον κενώσει διὰ φλεβοτομίας· ὑγρὸν γὰρ καὶ θερμὸν τὸ αἷμα. τέμνειν δὲ δεῖ τὴν ἐν ἀγκῶνι φλέβα τὴν ἄνω καλουμένην ὠμιαίαν· εἰ δὲ μή, τὴν μέσην· εἰ δὲ τε ἕτερόν τι κωλύει τὴν φλεβοτομίαν, διαίτη ὀλίγη καὶ λεπτὴ τὸν περιττὸν τῆς χρείας κλέπτε χυμόν. ἀλλὰ ταῦτα μὲν ὡσαύτως καπὶ τῶν ἄλλων ἐργάσει συνθέτων δυσκρασιῶν, τὰς μὲν κατὰ ποιότητα μόνον συνισταμένας ἀλλοιῶν καὶ μεταβάλλων ταῖς ἐναντίασι ποιότησιν, [εἰ μὲν χυλώδης ἦν ὁ περιττεύων χυμὸς τοῖς διὰ σκαμμωνίας καὶ κολοκυνθίδος κενώσεις αὐτόν, εἰ δὲ μελαγχολικὸς εἴη τῇ σκαμμωνίᾳ σὺν τῷ ἐπιθύμῳ χρῆσθαι, ἀπέχειν τε αὐτοῖς τὰ τε παχύνοντα πόματα καὶ σιτία· εἰ δὲ φλέγμα εἴη, πρόσθετος τῇ κολοκυνθίδι μᾶλλον ἢ ὑπὲρ ἢ τὴν σκαμμωνίαν καὶ δίδου αὐτοῖς μετὰ τινος ὀξυπορίου ἢ διὰ καλαμίνθης ἢ τοῦ διοςπολίτου ἢ μετὰ κυδωνάτου] τὰς δὲ μετὰ τινος οὐσίας χυμῶν κενῶν διὰ τῶν καταλλήλων καθαρτηρίων, εἰ μὴ πάλιν καπὶ τούτων ἕτερόν τι κωλύει τὴν κένωσιν. καὶ τὰ λοιπὰ δὲ βοηθήματα, οἷον διακλύσματα καὶ διαιτήματα, ῥᾶον ἀπὸ τῶν προειρημένων εὐρεῖν. ἔχων γὰρ ἐπὶ τῶν ἀπλῶν νοσημάτων τοὺς τύπους τῶν ἐγχειρήσεων, ἐτοίμως δυνήσῃ καπὶ τῶν συνθέτων ἐξευρίσκειν κατάλληλα. διαγιγνώσκεται δὲ ὁ ἐνοχλῶν χυμὸς σὺν τοῖς λοιποῖς περὶ τὸ σῶμα σημείοις καὶ ἐκ τῶν ἐπομένων ἀλγημάτων. τῇ μὲν γὰρ ξανθῇ χολῇ τὸ νυγματῶδες ἄλγημα παρέπεται, τῷ δὲ φλέγματι τὸ μετὰ ψύξεως διατείνεσθαι τοὺς τόπους· καὶ τῷ μὲν τρυγῶδει τῷ μελαγχολικῷ [τῇ τρυγῶδι καὶ ἰλύος τοῦ αἵματος] τὸ οἷον θλάσεως τῶν ἐν βάθει σωματίων συναίσθησιν ἔχειν, τῷ δὲ πλήθει τὸ βαρὺ ἀλλὰ καὶ ἡ γεῦσις τοῦ ἐπιρρέοντος χυμοῦ ἐμφαίνει τῷ κάμνοντι τὴν ἰδέαν αὐτοῦ· ἢ γὰρ πικρότης αὐτῷ αἰσθησις γίγνεται ἢ ἀλυκότητος ἢ ὀξύτητος. Θεραπεία βεβρωμένων ὁδόντων Γαληνοῦ.

35 τὰ βρώματα καὶ τρήματα τῶν ὁδόντων ἐξ ἐπιρροῆς ὑγρῶν δριμέων τε καὶ διαβρωτικῶν ἀποτελεῖται, καθάπερ τὰ ἐπὶ τοῦ δέρματος ἔλκη, χωρὶς τῆς ἑξωθεν αἰτίας. δῆλον οὖν ὅτι καὶ ἡ ἴασις ἔσται τῶν διαβιβρωσκομένων ὁδόντων ἀναξηραινομένης τῆς ἐπιρρεούσης κακοχυμίας. εἰ

μὲν ὀλίγη τις εἴη, τοῖς τοπικοῖς βοηθήμασι χρηστέον διὰ τῶν ξηραινόντων φαρμάκων, εἰ δὲ πλεῖον εἴη τὸ ἐπιρρέον, καὶ ὅλης τῆς κεφαλῆς πρόνοιαν ποιουμένους, κἂν ἡ κεφαλὴ ποτε πᾶσχοι διὰ τὸ σύμπαν σῶμα καὶ τοῦ παντὸς σώματος ἐπιμελουμένους. ὁ μὲν οὖν Ἀρχιγένης πρὸς τούτους τοιαῦτα βοηθήματα ἔγραψε· σῶρι ῥητίνη ἢ τερεβινθίνη ἀναλαβὼν περίπλασσε τὸν ὀδόντα καὶ τῷ βρώματι ἐντίθει ἢ ἀνιείς αὐτὸ νάρδω ἢ ροδίνω, μάλιστα δὲ ἀμυγδαλίνω καὶ εἰς τὸ οὖς δὲ τὸ αὐτὸ ποιεῖ ἢ κόμην γλήχωνος τρίψας ἐντίθει. ποιεῖ δὲ καὶ τοῦτο ἄκρως· θεῖον ἄπυρον λυκίω ἀναλαβὼν ἐντίθει εἰς τὸ βρῶμα καὶ προπερικαθάρας τὸν ὀδόντα περίπλασσε ἢ κηκίδα λεῖαν τῷ λυκίῳ ἢ τερεβινθίνη ἀναλαβὼν ἐντίθει εἰς τὸ βρῶμα καὶ προπερικαθάρας περὶ κύκλον περίπλασσε. ἐπὶ δὲ τῶν μεγίστων ὀδονταλγιῶν ἄκρως ποιεῖ τοῦτο· ὄφρεως γήρας καύσας καὶ λεάνας μετ' ἐλαίου, πάχος ποιῶν μέλιτος, χρῶ καθὰ προεῖρηται. ἢ προσπίεζε τῷ γήρᾳ τοὺς ὀδόντας μὴ κεκαυμένῳ καὶ ἐκπίπτουσιν ἢ μελάνθιον φρύξας λεάνας μετ' ἐλαίου χρῶ ὁμοίως· ἢ τὸ μελάνθιον φρύξας καὶ μετ' ὄξους δριμέος λεάνας ἐντίθει τῷ βρώματι καὶ περίπλασσε· καὶ οὐκέτι βρωθήσεται ἀλλὰ μένει οἶον ἦν. Ἄλλο. μελανθίου μέρος α σκορόδου τὸ σ καὶ ἄλως ὀλίγον συλλεάνας περίπλασσε· ἀπόνους ποιεῖ. Ἄλλο. ἐλλέβορον μέλαν λεῖον σὺν μέλιτι ἐφθῶ ἀναλαβὼν ἐντίθει εἰς τὸ βρῶμα καὶ προπερικαθάρας περίπλασσε τὸν ὀδόντα. Ἄλλο. λιβάνου μέρος α χαλκάνθου μέρη β λεάνας σὺν γλυκεῖ καὶ ποιήσας κηρωτῆς πάχος χρῶ, ὥς προεῖρηται, καὶ τάχιον παύσεις τῆς ὀδύνης. Ἄλλο. χαλβάνης μέρη β λιβάνου μέρος α λεάνας μετὰ γλυκέος καὶ κηρωτῆς πάχος ποιήσας χρῶ, ὥς προεῖρηται, καὶ αὐθημερὸν παύσεται. Ἄλλο. στυπτηρίαν σχιστὴν ἐντίθει εἰς τὸ βρῶμα καὶ ἄπονον ποιήσεις. Ἄλλο. χολὴν ἄρκου ἐντίθει καὶ ἰάσῃ αὐτό. Ἄλλο. ροδοδάφνης κλάδον καύσας καὶ λεάνας ἐπίπλασσε καὶ ἰάσῃ. Ἄλλο Ἀνδρομάχου· μυλικὴ Ἀνδρομάχου παύουσα αὐθωρὸν τὰς ὀδύνas. πεπέρεως πυρέθρου τιθυμάλλου ὁποῦ χαλβάνης ἴσα λεάνας πάντα ἀναλάμβανε τῇ χαλβάνῃ καὶ ἐντίθει εἰς τὸ βρῶμα. Ἄλλο Ἀσκληπιάδου. τούτῳ, φησί, χρησάμενος διετήρησα βεβρωμένους ὀδόντας ἀνωδύνους. ζιγγίβερι ἔψε μετ' ὄξυμέλιτος καὶ τρίψας ἐπιμελῶς, ἐντίθει εἰς τὸ βρῶμα καὶ περίπλασσε ἔξωθεν τὸν ὀδόντα. καλῶς δὲ ποιεῖ καὶ ἡ διὰ δύο πεπέρων ἀντίδοτος ἐντιθεμένη τῷ βρώματι καὶ ἐλαίῳ ἀμυγδαλίνῳ ἢ ναρδίνῳ ἢ ροδίνῳ ἀνιεμένη καὶ ἐγχεομένη χλιαρὰ εἰς τὸ παρακείμενον οὖς τῷ ὀδόντι. ἐγὼ δὲ τούτῳ χρῶμαι πρὸς βρώματα ὀδόντων μετ' ὀδύνης τῆς Ἑσδρα ἀντιδότου ἀναλύων μεθ' ἐψήματος καὶ θερμαίνων δίδωμι διακρατεῖν τῷ στόματι καὶ θαυμασίως τὰς ὀδύνas παρηγορεῖ. ταύτης δὲ μὴ παρούσης τῇ θηριακῇ Ἀνδρομάχου χρῶμαι ὁμοίως. πυρία δὲ ἀρμόζει κατὰ τοῦ ἀλγοῦντος ὀδόντος τοιαύτη· ὀριγάνου ξηροῦ κλωνίον εἰς ζεστόν ἔλαιον βάπτων ἐπέριδε τῷ πονοῦντι ὀδόντι, ἢ κίκεως χαυλῶ ὁμοίως χρῶ. ἢ ἀγρίαν σταφίδα γραφείῳ πήξας ἢ πύρεθρον, χρῶ ὁμοίως· ἢ κηρὸν ἐπιθεῖς τῷ ἀλγοῦντι ὀδόντι ἄνωθεν, ἐπέριδε πυρῆνα μῆλης πυρώσας καὶ συνεχῶς τοῦτο ποιεῖ. εἶδος δὲ πυρίας ἐστὶ καὶ τοῦτο· εὖ μάλα περικαθάρας τὸν ὀδόντα ὑποθυμία ὑοσκύαμου σπέρματι, διὰ χωνείου δὲ τὸν ἀναφερόμενον ἀτμὸν δεχέσθω ὁ πᾶσχων εἰς τὸν ἀλγοῦντα ὀδόντα.

35 (50) θαυμαστῶς δὲ παρηγορεῖ, καθὼς προεῖρηται, καὶ τὰ βρώματα τῶν ὀδόντων κυνὸς νεκροῦ ὁδοῦς, ὁμοίως ὑποθυμιώμενος καὶ μετὰ τὸ καυθῆναι λειούμενος σὺν ὄξει θερμῷ καὶ ἐν τῷ στόματι διακρατούμενος. ἱκανῶς δὲ ὠφελεῖ καὶ γῆς ἔντερα ὑποθυμιώμενα. καὶ εἰς τὸ παρακείμενον δὲ τῷ ὀδόντι οὖς ἐγχεόμενον ἔλαιον χλιαρόν, ἐν ᾧ ἡψεται γῆς ἔντερα, παρηγορεῖ ἢ σίλφης κατοικιδίου τῆς βδεούσης τὸ στέαρ σὺν ροδίνῳ τήξας, ἔνσταζε εἰς τὸ οὖς ἢ κιτσοῦ λευκοῦ κορύμβους ε μετὰ ροδίνου τρίψας καὶ ἐν κελύφει ῥόας θερμάνας ἔνσταζε εἰς τὸ οὖς συνεχῶς. καὶ ἀσφοδέλου ρίζης χυλὸς καὶ καρδάμου ὠφελεῖ ἐνσταζόμενος ὁμοίως. εἰς δὲ τὸν πλησίον τοῦ ἀλγοῦντος ὀδόντος μυζωτῆρα ἔνσταζε ἀναγαλλίδος τῆς κυανῆς χυλὸν ἢ σεύτλου ρίζης χυλὸν ἢ χάλκανθον μετὰ γάλακτος. Ἄλλο Ἀπολλωνίου. κυμίνου ὅσον τοῖς τριεὶ δακτύλοις καὶ σμύρνης ὅσον κύαμον καὶ σικύου ἀγρίου τὸ ἐντὸς διπλάσιον γάλακτι γυναικείῳ

ἀνάπласσε κολλύρια καὶ ἔνθεσ εἰς ἑκάτερον τῶν μυκτῆρων, εἴθ' οὕτω κέλευε ἀνασπᾶν, ἐφ' ὅσον ἂν τις διέλθῃ σταδίους ε · εἴτα ἐκμυζάσθω τὸ φάρμακον. ποιεῖ καὶ πρὸς ὠταλγίαν ὁμοίως. Ὀδόντα ἄραι χωρὶς σιδήρου.

36 εἰ δὲ δόξειεν ἀρθῆναι τὸν ὀδόντα, ἀπόνως ἂν ἀρθεῖται φαρμάκῳ συμφωνοῦντι λίαν τῷδε· πύρεθρον δριμυτάτῳ ὅξει ταριχεύσας ἡμέρας μ τρῖψον καὶ ἀπόθου· ἐπὶ δὲ τῆς χρείας τοὺς λοιποὺς κηρωτῇ ἀσφαλισάμενος, αὐτὸν τὸν ἀλγοῦντα περικαθάρας περίπласσε τῷ φαρμάκῳ, εἴτα διαστήσας ὥραν ἔλκυσον τοῖς δακτύλοις ἢ γραφείῳ ἀνάλαβε. Ἄλλο. σῶρι μετ' ὅξους δριμυτάτου ἐπὶ ἡμέρας ἱκανὰς ἐν ἡλίῳ θερινῶ λεάνας καὶ ξηράνας κατάπласσε προπερικαθάρας καὶ ἐκπесεῖται. Ἄλλο. σανδαράκην ὁμοίως καύσας χρῶ. Ἄλλο. σῶρι καὶ τιθυμάλλου ὁπὸν ἀναλαβὼν χαλβάνη περίπласσε προπερικαθάρας. Ἄλλο. σικύου ἀγρίου ρίζαν σκεύαζε ὡς τὸ πύρεθρον καὶ χρῶ. Ἄλλο. κόκκους κνιδίους λεάνας ἀναλαβὼν χαλβάνη περίπласσε καὶ ἐκπесεῖται. Ἄλλο. ξανθίου βοτάνης ρίζα θερμαινομένη ἐν θερμοσποδίᾳ καὶ ἐπιτιθεμένη τῷ ὀδόντι συνεχῶς καλῶς ποιεῖ· μετὰ γὰρ βραχὺ αἴρεται τοῖς δακτύλοις. Ἄλλο. κολοκυνθίδος ἀγρίας ρίζαν ἐντίθει τῷ βρώματι, καὶ ἐκπесεῖται ὁ ὀδοὺς ἢ αὐτὴν τὴν κολοκυνθίδα κόψας σήσας ἀπόβρεχε ὅξει ἐπὶ πολλὰς ἡμέρας, ὡς πάχος ἔχειν μέλιτος, καὶ ἀποβάπτων εἰς τὸ φάρμακον τὸν περιχαράκτῆρα καὶ περιχαράσσων πλειστάκις, κέλευε μύειν τὸ στόμα ἐπ' ὀλίγον, εἴτα ἐπιλαβόμενος τοῖς δακτύλοις ἔλκε καὶ ἀκολουθήσει. Ἄλλο. ῥοδὸς βυρσοδεψικῆς δάκρυον ἐπιτιθέμενον τῷ βρώματι. Ἄλλο. γῆς ἔντερα ἐπ' ὀστράκῳ καύσας ὡς τεφρωθῆναι καὶ λεάνας καὶ προσπεριχαράξας ἐπίπασσε δαψιλῶς· καὶ διὰ τῆς ἡμέρας καὶ τῆς νυκτὸς αὐτομάτως ἐκπίπτει, χρῶ. πολλάκις γὰρ ἐδοκιμάσθη ὡς μυστήριον· ἔστι δὲ ὅτε καὶ χωρὶς τοῦ περιχαράξαι ἐπιπασσόμενον τὸ αὐτὸ ποιεῖ. Ἄλλο. μορέας ρίζης τὸν φλοιὸν τρυφερώτατον λαβὼν καὶ λεάνας ἐπιτίθει κατ' αὐτοῦ μόνου τοῦ ὀδόντος καὶ ἐκπесεῖται. Ἄλλο. σῶρεως κηκίδος ὀμφακίτιδος σταφίδος ἀγρίας σχιστῆς θείου ἀπύρου πεπέρεως μακροῦ λεῖα ποιήσας καὶ ἐπιβαλὼν κεδρίαν λέαινε· εἴτα κηρὸν ὀλίγον τήξας ἐπίχεε, καὶ ἀναλάμβανε καὶ ἐπὶ τῆς χρείας μαλάσσων ἐξ αὐτοῦ καὶ προπερικαθάρας περίπласσε. Ἄλλο. κράμβης κάμπην λαβὼν πυκνότερον προσάπτου τοῦ ὀδόντος καὶ ἐκπесεῖται αὐτομάτως. ἀποβάλλει δὲ τὸν ὀδόντα καὶ ἐλαίας ἀγρίας δάκρυον ἐντιθέμενον τῷ βρώματι καὶ ῥοδὸς βυρσοδεψικῆς δάκρυον καὶ ὁπὸς ἀγρίας συκῆς καὶ τιθυμάλλου, ἄνωθεν δὲ χαλβάνη φράττε τὸ τρῆμα ἢ κηρῷ.
Σμήγματα διάφορα ὀδόντων μελαινομένων καὶ πελιδνουμένων καὶ ἡραιωμένων Γαληνοῦ.

37 πελιδνοῦνται δὲ οἱ ὀδόντες δι' ὅλης αὐτῶν τῆς οὐσίας καὶ μελαίνονται φλεγμονῇ τινὶ παραπλήσιον πάσχοντες ἐξ ἐπιρροῆς ὑγρῶν μοχθηρῶν. ὁμοίως οὖν δέχονται θεραπείας τοῖς τετρωμένοις διὰ τῶν ξηραίνοντων φαρμάκων, σμήγματα δὲ εἰς τὰ τούτοις ἀρμόδια. Ἀπολλώνιος οὖν, φησί, πρὸς μεμελασμένους ὀδόντας τάδε γράφει· ἄλλας ὀρυκτὸν μέλιτι φυράσας ὅπτα ἐπ' ὀστράκῳ καὶ τρίψας μίγχε σμύρνης βραχὺ καὶ παράτριβε τοὺς ὀδόντας. [εἰ δὲ πελιδνοὶ δι' ὅλης αὐτῶν τῆς οὐσίας φαίνονται, θαυμαστὸν οὐδὲν ἔστι πάσχειν αὐτοὺς τι καὶ τῇ φλεγμονῇ παραπλήσιον, ἔτι δὲ μᾶλλον ἂν τις τοῦτο πιστεύσῃ ἐκ τοῦ τρέφεσθαι τε καὶ σκεδόν ἐν ἅπαντι τῷ τῆς ζωῆς χρόνῳ τὴν αὔξιν ἐχειν. ἐναργῶς γὰρ τοῦτο φαίνεται πολλάκις ἐπὶ τῶν ἀντικειμένων τοῖς ἐξαιρεθεῖσιν ὀδοῦσιν, ὡς ἂν αὐξανομένων μὲν διὰ παντός, οὐδὲ αὖξονται τοσοῦτον ἐν τῇ τῶν σιτίων λειώσει τριβομένων· εἰ δὲ ἀδύνατόν ἐστιν αὐξάνεσθαι χωρὶς τοῦ τρέφεσθαι, πάντως δήπου καὶ δυσὶν ὑποκεῖσθαι παθήμασιν ἐναντίοις, ἐνδεία τε καὶ πλεονεξία τῆς χορηγουμένης αὐτοῖς τροφῆς, ἢ μὲν οὖν ἔνδεια ξηροτέρους καὶ ἀτροφωτέρους καὶ διὰ τοῦτο καὶ λεπτοτέρους ἐργάζεται, ἢ πλεονεξία δὲ ποτε ποιήσει διάθεσιν αὐτοῖς ἀνάλογον τῇ κατὰ τὰ σαρκώδη μόρια φλεγμονῇ. ταύτης μὲν οὖν ἰάματα γενήσεται τὸν αὐτὸν ἔχοντα σκοπὸν τοῖς τὰς φλεγμονὰς ἰωμένοις, ὅπερ ἔστι κενῶσαι τὴν πλεονεξίαν, τῶν μὲν διαφορούντων, τῶν δὲ ἀποκρουομένων αὐτῆς. τῆς δὲ δι' ἔνδειαν τροφῆς λεπτότητος τῶν ὀδόντων ἴαμα μὲν οὐδὲν

ἐστιν, χαλᾶσθαι δὲ ἀναγκαῖον τηνικαῦτα καὶ εἶεσθαι χαλαρωτέρας τῆς ἐγγομφώσεως γεγονυίας, οὐ μόνον αὐτῶν τῶν ὀδόντων, ἀλλὰ καὶ τῶν περιεχόντων αὐτοῖς φατνίων. αὕτη μὲν οὖν ἢ διάθεσις ἐξ ἀνάγκης ἐπιγίνεται τοῖς γηρῶσιν εἴτε πρωϊαίτερον εἴτε ὀψιαίτερον, ὥσπερ γε καὶ ἔτι μᾶλλον ἢ ἦττον ἢ ἀνάλογον τῇ φλεγμονῇ, μᾶλλον τοῖς νέοις. βοηθητέον γοῦν ἐστὶ καὶ τοῖς γέρουσι τῇ διὰ τῶν οὖλων θεραπείᾳ· καλοῦνται δὲ λίπαι αἱ περιλαμβάνουσαι τοὺς ὀδόντας σάρκες, ἔνθα ἂν ἴσχωσι τῶν φατνίων· ταύτας οὖν τοῖς στύφουσι φαρμάκοις εὐτονωτέρας καὶ μᾶλλον ἐσφιγμένας περὶ τὸν ὀδόντα ποιεῖν, ὥς ἂν καὶ αὐτὰς προσωφελοῦσας τῇ τῶν μονίμων τε καὶ δυσκινήτων διὰ τὸ τῆς ἐγγομφώσεως ἀκριβεῖα γεγονός. καὶ μὴν καὶ τὰ τμήματα τῶν ἐξ ἐπιρροῆς ὑγρῶν δριμέων τε καὶ διαβρωτικῶν ἀποτελεῖται]. Ἄλλο. γλήχωνος καὶ ἄλός ἴσον ἐκάστου ὕδατι φυράσας καὶ φρύξας ὁμοίως χρῶ. Ἄλλο. ἰσχάδας κατακαύσας καὶ τρίψας νάρδου βραχὺ καὶ μέλιτι διεῖς χρῶ· τοῦτο καὶ τὰ οὖλα προσστέλλει. Ἄλλο. ἄλφιτα φυράσας ὄξει δριμεῖ κατακαύσας ἐν χύτρᾳ καὶ λεάνας παράτριβε τοὺς ὀδόντας. τοῦτο καὶ τὰ οὖλα κρατύνει. κοινῶς δὲ πρὸς πάντα σμήγμασιν ὀδόντων χρῶμεθα τοῖς τοιούτοις· ἀριστολοχίας ρίζης κεκαυμένης ἢ ἐλάφου ὀστέον καύσας καὶ λεάνας χρῶ. ἰᾶται καὶ πόνους ὀδόντων. Ἄλλο. κέρας ἐλάφειον καύσας καὶ μαστίχην ὀλίγην μίξας χρῶ. Ἄλλο. ἀστραγάλους προβατίους καύσας, λείοις χρῶ· καλῶς ποιοῦσι καὶ κήρυκες πληρωθέντες ἄλσι καὶ καυθέντες καὶ κίσσηρις ὀπτῇ οἴνῳ σβεσθεῖσα, σπηπίας ὄστρακα καέντα κεκαυμένοι μύακες κοχλίας χερσαῖος καεῖς σὺν μέλιτι· ἐκάστῳ δὲ τούτων εὐωδίας χάριν μίγνυται ἴρεως Ἰλλυρικῆς βραχὺ ἢ σχίνου ἄνθους ἢ καλάμου Ἰνδικοῦ ἢ ναρδοστάχους. ἄριστα δὲ ποιεῖ, φησὶν Ἀρχιγένης, πρὸς τε προφυλακὴν ἀλγημάτων καὶ ῥῶσιν τῶν οὖλων καὶ τῶν ὀδόντων καὶ εὐπρέπειαν καὶ τοῦτο· ἔρια οἰκυπηρὰ ὀθονίῳ ἐνδήσας καῦσον, εἴτα ἁλῶν πεφρυγμένων τὸ τρίτον μίξας λείοις σμήχου.

37 (50) Ἄλλο. μέλι καὶ ἄλός λεάνας ὡς κηρωτοειδὲς γενέσθαι καὶ ὀθονίῳ ἐνδήσας καῦσον, εἴτα μίξας ἴριν Ἰλλυρικὴν ὀλίγην σμήχε τοὺς ὀδόντας. Πόλλητος ὀδοντότριμμα. θεῖον ἄπυρον λεάνας χρῶ. Ἄλλο σμήγμα. ἄλός ἀμμωνιακοῦ κυπέρων ἴρεως ἴσα διατρίψας ἐπὶ ἱκανόν, τούτῳ τὰ οὖλα διακλυζέσθω οἴνῳ εὐώδει. Σμήγμα καλόν. μαρμάρου Ϝ δ ἄλός κεκαυμένου Ϝ β φύλλου Ϝ α ἀμώμου Ϝ β κέρατος ἐλαφείου κεκαυμένου Ϝ β βαλαυστίων Ϝ α ἴρεως Ϝ α σ μαστίχης Ϝ ζ σμύρνης < ε κόστου < γ . Σμήγμα κάλλιστον. κισσῆρεως Ϝ δ σπηπίας ὀστράκων Ϝ γ μαστίχης σχιστῆς φύλλων ἀνὰ Ϝ α . Ἄλλο. κισσῆρεως κεκαυμένης Ϝ γ σπηπίας ὀστράκων Ϝ δ κέρατος ἐλάφου κεκαυμένου Ϝ β ἁλῶν ὀπτῶν Ϝ β ναρδοστάχους < δ κυπέρου < β κόστου Γρ δ . Ἄλλο. βοδὸς ἀστράγαλος κεκαυμένος σμήχει κάλλιστα τοὺς ὀδόντας καὶ στερεοῖ τοὺς κινουμένους καὶ τοὺς ἐπαλγεῖς ἀπόνους ἐργάζεται. Ἄλλο. τρίμμα εὐώδες ποιοῦν τὸ στόμα καὶ λευκοὺς καὶ ἀβρώτους ποιοῦν καὶ ἀσινεῖς τοὺς ὀδόντας φυλάττον. νίτρου σπηπίας ὀστράκων σμύρνης τρωγλίτιδος ἴσα, χρῶ. Ἄλλο κάλλιστον. σχιστῆς Ϝ σ μαστίχης Ϝ α ῥόδων κάλυκας ξηροὺς Ϝ α λείοις χρῶ καὶ ὕδατι χλιαρῷ διακλύζου. Ἄλλο ὀδοντότριμμα, ὃ σκευάζω. κισσῆρεως Ϝ β σπηπίας ὀστράκων Ϝ α σ μαστίχης Ϝ δ σχιστῆς < δ φύλλου < δ χρῶ. Ἄλλο ὃ σκευάζω. κηρύκων κεκαυμένων ἄλός πεφρυγμένου σπηπίας ὀστράκων κεκαυμένων ῥινήματος μαρμάρου Προικονησίου ἀνὰ Ϝ α κόστου Γρ η κόψας χρῶ. Ἄλλο. Τιμοκράτους πρὸς οὖλα μυδῶντα καὶ πλαδῶντα καὶ αἱμάσσοντα, σπηπίας παρουλίδας, κινουμένους ὀδόντας καὶ ὀδυνωμένους καὶ πάντα τὰ ἐν τῷ στόματι. λαβὼν περδικίου βοτάνης τῶν ἀπαλῶν φύλλων μόδιον Ἰταλικὸν καὶ ἁλῶν λεπτῶν καὶ λευκῶν ζα καὶ μέλιτος ζα , κόψας ἅμα ὡς γενέσθαι μάζαν ψαφωτέραν, εἴτ' ἐμβαλὼν εἰς χύτραν περίπλασον πηλῷ, ἑάσας κατὰ τὸ μέσον τοῦ πώματος τρῆμα, δι' οὗ κινεῖσθω ῥάβδῳ καὶ ὅπτα ἐπ' ἀνθράκων, μέχρις οὗ ὃ ἀναφερόμενος καπνὸς καθαρὸς γένηται, εἴτα ἄρας ἀπὸ τοῦ πυρὸς καὶ ἑάσας ψυγῆναι λάμβανε ἐξ αὐτοῦ < ι δ πεπέρεως λευκοῦ < ε πεπέρεως μέλανος < ζ πυρέθρου < ζ στυπτηρίας σχιστῆς κεκαυμένης ἐπ' ἀνθράκων ἢ ἐπ'

ὁστράκῳ καὶ ἐσβεσμένης οἴνῳ αὐστηρῶς < β > κισσῆρεως κεκαυμένης σμύρνης ὑσσώπου
γλήχωνος σελίνου σπέρματος ἀνὰ < β > ἡδυόσμου ξηροῦ ἵρεως ἀνὰ < γ > . ταῦτα προξηράνας ἐν
ἡλίῳ κόψας σήσας μίγνυε τοῖς ἐν τῇ χύτρᾳ κεκαυμένοις καὶ χρῶ. ἐπὶ τίνων δὲ βούλεται
προσφέρεσθαι τὸ φάρμακον ὁ Τιμοκράτης προεῖρηται· εἰδέναι δὲ χρὴ ὥς ἐπὶ τῶν ψυχρῶν
διαθέσεων τῶν ὁδόντων μάλιστα ἀρμόζει, ἐάν τε διὰ ψυχροῦ πόσιν ἢ ὁπωρῶν ψυχρῶν
γεγόναι καὶ ἐπὶ τῶν διὰ χυμὸν ψυχρὸν βλαβέντων μετὰ τὸ ἱκανῶς διὰ κλυσμάτων καὶ διὰ
μασημάτων ἀποφλεγματίσαι, τούτῳ κεχρησθαι καὶ τοῖς ὁμοίοις. Περὶ ἀγκυλογλῶσσαν ἦτοι
μογιλάλων.

- 38 ἀγκυλόγλωσσοι γίνονται οἱ μὲν ἐκ γενετῆς, οἱ δὲ ἐκ πάθους τινός. ἐκ γενετῆς μὲν οὖν
γίνονται τῶν ἀντεχόντων τὴν γλῶτταν ὑμένων κάτωθεν σκληροτέρων τε καὶ κολοβωτέρων
γεγονότων· ἐκ πάθους δὲ ἡ ἀγκύλωσις τῆς γλῶττης γίνεσθαι, ἔλκουσ προηγησαμένου καὶ
οὐλῆς σκληρᾶς ὑπὸ τὴν γλῶσσαν γιγνομένης. οἱ τοιοῦτοι δὲ μόγις διαλέγονται, διὸ καὶ
μογιλάλοι ὑπὸ τινων προσαγορεύονται, μάλιστα δὲ οἱ ἐκ φύσεως ἀγκυλόγλωσσοι· κατ’ ἀρχὰς
μὲν βραδέως ἄρχονται διαλέγεσθαι, ἀρξάμενοι δὲ τοῦ λόγου ἀνεγκόπτως καὶ μετὰ σπουδῆς
ὁμιλοῦσιν, παραποδίζονται δὲ καὶ τῇ προφορᾷ τῶν δυσφράστων ὀνομάτων ἢ ῥημάτων, ὥς τοῦ
ρ ἢ τοῦ λ ἢ τοῦ κ . τούτους μὲν οὖν χειρουργία μόνῃ θεραπεύει. δεῖ δὲ πρὸς τὴν χειρουργίαν
καθέδριον σχηματίσαντα τὸν πάσχοντα τὴν γλῶσσαν ἄνω ὥς πρὸς τὴν ὑπερώαν μετεωρίσαι,
ἔπειτα εἰ μὲν ὑμένες εἰσὶν οἱ τῆς ἀγκύλης αἰτιοὶ μικροκαμπεῖ ἀγκίστρῳ τούτους ἀνατείνοντα
ἐκτέμνοντα, προσέχειν μὴ συνδιαριεῖν τὰ ὑποκείμενα ἀγγεῖα. ἐὰν δὲ οὐλὴ ἔσται ἡ τῆς ἀγκύλης
αἰτία, ὁμοίως τῷ ἀγκίστρῳ ἀναταθεῖσα ἡ οὐλὴ ἐκκοπτέσθω < καὶ > πᾶν τὸ σκληρὸν σῶμα ἀπὸ
τοῦ κατὰ φύσιν ἔχοντος. μετὰ δὲ τὴν χειρουργίαν ὕδατι ψυχρῷ ἢ ὀξυκράτῳ διακλυζέσθω ὁ
πάσχων. ἔπειτα ἐμπλαστέσθω ἡ τοῦ λιβανωτοῦ μάννα καὶ τότε περιτιθέσθωσαν οἱ τιλτοὶ μοτοί·
ταῖς δὲ ἐξῆς ἡμέραις θεραπευέσθω τὸ ἔλκος διακλύσματι μὲν μελικράτῳ, διαχρίσματι δὲ τῇ
Αἰγυπτίᾳ, τῶν τιλτῶν μοτῶν ἐκτιθεμένων, ἵνα ἐν διαστάσει ἡ διαίρεσις θεραπευθῇ, καὶ πάλιν
μὴ ἡ αὐτὴ γένηται ἀγκύλη. Πρὸς τὸν ὑπογλῶσσιον λεγόμενον βάτραχον.
- 39 πρὸς δὲ τὸν ὑπογλῶσσιον βάτραχον—ἔστι δὲ διόγκωσις τῶν ὑπὸ τὴν γλῶσσαν μερῶν, μάλιστα
δὲ φλεβῶν—χρηστὸν μὲν πᾶσι τοῖς ἰσχυροτέροις πρὸς ἄφθας ἀναγραφησομένοις, ἰδίως δὲ
ποιεῖ ἐπ’ αὐτῶν καὶ τὰ τοιαῦτα· ἰοῦ ξυστοῦ χαλκίτεως κηκίδος ἴσα σὺν γλυκεῖ, ἔστι καὶ
διάκλυσμα. Ἄλλο. ὀροβίῳ μετὰ μέλιτος προαποσμήξας τοὺς τόπους διάχριε, κηκίδι λείᾳ μετὰ
τοῦ μέλιτος ἢ ῥόδων σπέρματι μετὰ μέλιτος ἐπὶ τῶν εὐαίσθητοτέρων σωματῶν ἢ ῥοῦ ἐρυθροῦ
< σπέρματι > μετὰ μέλιτος. ἢ τοῦτο ῥοῦ < ἢ ῥόδων ἄνθους < δ > κρόκου < β > κόστου < β > μίσκου ἰοῦ
ἴσα, ξηρῷ διάτριβε τοὺς ὑπὸ τὴν γλῶσσαν τόπους. ἐλαίας δὲ φύλλων ἀφέψημα
διακλυζέσθωσαν συνεχῶς. Ἄλλο. κάρυα βασιλικά παλαιὰ κατακαύσας ὀλόκληρα πέντε μετὰ
τοῦ κελύφους λείου, ἔπειτα ἐπίβαλλε πεπéρεως κόκκους ἰβ λιβάνου χόνδρους συμέτρους γ
καὶ ἐπιβαλὼν μέλιτος τὸ ἀρκοῦν διάχριε καὶ θαυμάσεις. τῶν δὲ τελείων καὶ χρονίων διέλε τὰς
ὑπὸ τῇ γλῶσση φλέβας, κατὰ δὲ τοῦ ἀνθερεῶνος ἔξωθεν ἐπιθετέον τὸ δι’ ὧν φάρμακον,
μᾶλλον δὲ τὸ σφαιρίον. Πρὸς τὸν ὑπογλῶσσιον βάτραχον. ἀρτεμισίαν μάλιστα χλωρὰν καὶ
πάλιν λειώσας μεθ’ ἁλῶν ὑπότριβε τοὺς ὑπὸ τῇ γλῶσση τόπους. Πρὸς γλῶσσαν φλεγμαίνουσιν
ἢ λεπιζομένην ἢ φουωμένην.
- 40 πρὸς γλῶσσαν λεπιζομένην ἢ οὐρανίσκον καὶ οὔλα. γλαύκιον ἐπ’ ἀκόνης μεθ’ ὕδατος ἀνέσας
διάχριε τοὺς τόπους καὶ αὐθημερὸν παύσεται. ποιεῖ καλῶς καὶ ἀμόργῃ ἐν χαλκῷ σκεύει
ἐψηθεῖσα ἕως συστάσεως καὶ διαχριομένη. Ἄλλο· πρὸς ἔλκωσιν γλῶσσης. παλιούρου φύλλα
διαμασάσθωσαν καὶ ἀποπτύεσθωσαν. ὅταν δὲ ἡ γλῶσσα φουσηθῇ, ἄμμι διαμασάσθωσαν καὶ
ἀποπτύεσθωσαν. ἐὰν δὲ τις ἀλγῶν τὰ πλησία τῆς γλῶττης καὶ τὸν χαλινὸν μὴ δύνηται
διαλέγεσθαι, φύλλα ἀπαλὰ ἐλαίας τρίψας καὶ ἐλαίῳ διεις διάχριε· ἀγαθὸν σφόδρα ἢ ὀρίγανον

ἐν γλυκεῖ ἐψήσας δίδου διακλύζεσθαι ἢ φύλλα κοκκυμηλέας τρίψας μετὰ μέλιτος, χρῶ. Πρὸς γλῶσσαν σαπεῖσαν καὶ σχεδὸν ἀπονεκρωθεῖσαν. τῆς λευκῆς βρυωνίας τῶν φύλλων τὸν χυλὸν μίξας μετὰ μίσυος διάχριε· ἀνακαθαίρει καὶ ἀναπληροῖ· τινὲς καὶ μέλι προσπλέκουσι. πρὸς δὲ τὸ ἐπουλωῶσαι τὴν ρίζαν τῆς βρυωνίας κόψας σήσας ἐπίπласσε· βέλτιον δὲ τὸ μέλι μίσγειν, ἵνα μὴ ἀφανισθῇ. Πρὸς ἀποστήματα ἐν τῇ γλώσσῃ.

- 41 εἰ δὲ ἀπόστημα ἐν τῇ γλώττῃ γένηται, πίτυρα ἀφεψήσας μεθ' ὕδατος ἐπὶ πολὺ, ὡς γλίτχρον γενέσθαι τὸ ὑγρὸν, καὶ διηθήσας καὶ προσβαλὼν τῷ χυλῷ μέλι δίδου κατέχειν ἐν τῷ στόματι θερμόν, πλειστάκις τοῦτο ποιῶν· ἢ γὰρ διαφορεῖ ἢ ῥήσσει· μετὰ δὲ τὴν ῥῆξιν τῷ ἀνθηρῷ χρώμεθα. Πρὸς ἄφθας Γαληνοῦ.
- 42 τὰς ἐπιπολῆς ἐλκώσεις ἐν τῷ στόματι γιγνομένας ὀνομάζουσιν ἄφθας, ἐχούσας τι καὶ θερμότητος πυρώδους. γίνονται δὲ τοῦπίπαν τοῖς βρέφεσιν, ὅταν ἦτοι μοχθηρὸν ἢ τὸ γάλα τῆς τίτθης ἢ μὴ καλῶς αὐτὸ πέττῃ τὸ παιδίον. εὐίατοι δὲ εἰσι τοῦπίπαν ἐπὶ τοῖς μετρίως στύφουσι καθιστάμεναι· ποτὲ μὲν καὶ χρονίζουσαι δυσλύτως τῷ χρόνῳ σηπεδονῶδες τι ἴσχουσιν ἢ τὴν καλουμένην νομήν. γίνονται δ' ἐνίοτε καὶ ἐπὶ τῶν τελείων ἢ χυμῶν μοχθηρῶν συρρευσάντων εἰς τὸ στόμα ἢ διὰ δριμύτητα τῶν ἐσθιομένων ἢ πινομένων. διαγιγνώσκονται δὲ ἅπασαι ῥαδίως ὅψει τε ἅμα καὶ ἀφῇ· τῇ μὲν γὰρ ἀφῇ θερμότεροι τοῦ δέοντος οἱ τόποι γίνονται καὶ ὄγκον ἴσχουσι, τῇ δὲ ὅψει διὰ τῶν χρωμάτων. αἱ μὲν γὰρ ἐρυθρότεραι τὸν αἱματικὸν ἐπικρατεῖν ἐνδείκνυνται χυμόν, αἱ δὲ ξανθότεραι τὸν πικρόχολον, καὶ αἱ μὲν λευκότεραι τὸν φλεγματικόν, αἱ δὲ πελιούμεναί τε καὶ μελαινόμεναι τὸν μελαγχολικὸν χυμόν. ὁ γὰρ ταῦτα διορισάμενος ἐπιστάμενός τε τὴν ἐκάστου τῶν ἀπλῶν φαρμάκων δύναμιν καθ' ἕκαστον εἶδος ἄφθας ἐπιστήσεται χρῆσθαι τοῖς τε ἀπλοῖς καὶ τοῖς συνθέτοις φαρμάκοις. συνεπισκέψεται δὲ καὶ τὰς τῶν σωματῶν φύσεις, εἰ μαλακαὶ τέ εἰσι καὶ ὑγραὶ ἢ σκληραὶ καὶ ξηραὶ. τοῖς γὰρ ἰσχυροτέροις σώμασι τὰ ἰσχυρότερα προσάξεις φάρμακα, τοῖς δὲ ἀσθενεστέροις τὰ μαλακώτερα. ἐπὶ μὲν οὖν τῶν βρεφῶν ἐπιτήδειά ἐστιν ὅσα ψωμίζουσιν αἱ γυναῖκες, φακὴ μετὰ βραχέος ἄρτου καὶ μυελοῦ ἐλαφείου ἢ μοσχείου. μιγνύειν δὲ δεῖ τῇ τροφῇ μηλοκυδωνίων ἢ τῶν ἄλλων ὅσα στύφει, οἷον ἀπίων μεσπίλων, καὶ ποτε καὶ θριδακίνης καὶ σέρεως καὶ ἀνδράχνης μικτέον τῷ ψωμίσματι, διαπύρου τῆς ἄφθης ὑπαρχούσης. εἰ δὲ μηδέποτε δύναται τὸ παιδίον ψωμίζεσθαι, τὴν τροφὴν αὐτοῖς τοιοῦτοις χρῆ διαιτᾶν καὶ μέντοι καὶ διαχρίειν τὰ στόματα τῶν βρεφῶν φαρμάκοις, ὑπερύθρων μὲν οὐσῶν τῶν ἀφθῶν τοῖς μετρίωτατα στύφουσί τε καὶ ψύχουσι φαρμάκοις κατ' ἀρχάς, ἐξῆς δὲ τοῖς διαφοροῦσιν ἀδήκτως. εἰ δὲ ὑπόξανθοι αἱ ἄφθαι εἶεν, τοῖς αὐτοῖς μὲν χρηστέον, ἀλλὰ μᾶλλον ψύχουσιν· εἰ δὲ ὑπόλευκοι καὶ φλεγματικώτεροι, τοῖς ῥυπαροῖς χρηστέον· εἰ δὲ μελαινόμεναι γένοιντο, τοῖς γενναιότερον διαφοροῦσι χρηστέον. ἐπὶ δὲ τῶν μειζόνων παίδων ταῖς ὁμογενέσι δυνάμεσι τῶν φαρμάκων χρώμενος ἐπιτείνω τὴν δύναμιν αὐτῶν, ἐπὶ δὲ τῶν ἤδη τελείων καὶ σκληρότερα τὰ σώματα ἐχόντων τοῖς ἤδη δραστικοῖς χρώμεθα. μέτρια μὲν οὖν ἐστὶ πρὸς ἄφθας καὶ μάλιστα τὰς ἀρχομένας ὁμφάκιον διαλυόμενον σὺν οἴνῳ ἢ οἶνομέλιτι καὶ ροῦς ὁ μαγειρικὸς ὁμοίως. ἐπὶ δὲ τῶν βρεφῶν ἀρκεῖ ἐν ἀρχαῖς καὶ τὸ τῶν ρόδων ἄνθος καὶ αὐτὰ τὰ ρόδα ξηρὰ σὺν τῷ οἶνομέλιτι ἢ ροδομέλιτι χρονίζοντος δὲ ἤδη τοῦ πάθους, ἐπὶ μὲν τῶν μικροτέρων παίδων θαυμάσιον ὥφθη βοήθημα τοῦτο, φησὶν Ἀσκληπιάδης· κηκίδας θάλασας ἔψε σὺν ὕδατι καὶ διηθήσας καὶ ἴσον τῷ ἀφεψήματι μέλιτος μίξας ἔψε πάλιν ὡς ἔχειν μέλιτος ὑγροτέρου πάχος καὶ χρῶ ὡς μεγίστῳ φαρμάκῳ διαχρίων καὶ τῷ δακτύλῳ παρατρίβων τοὺς τόπους ἐπὶ πολὺ, ἢ κροκύδα διαφυράσας περὶ τὸν δάκτυλον ἐλίξας οὕτω σμῆχε τοὺς τόπους. ἐπὶ δὲ τῶν τελειοτέρων καὶ σκληροτέρων σωματῶν ἤρκεσέ μοι διὰ παντὸς ἐπὶ τούτων μίσυι ὡμῷ χρῆσθαι μετ' οἴνου στύφοντος, ἐπιτείνουντι καὶ ἀνιέντι τὴν δύναμιν αὐτοῦ, τῷ ποτε μᾶλλον ἢ ἥττον στύφειν τὸν οἶνον καὶ τῷ παχύτερον ἢ

ὕγροτερον ἐργάζεσθαι τὸ σκευασθὲν ἐκ τῆς τοῦ μίσυός τε καὶ τοῦ οἴνου μίξεως. εἰ δὲ ῥυπαρὰ ἢ ἄφθα φαίνοιτο, σὺν οἶνομέλιτι τρίβω τὸ μίσυ.

42 (50)

τοῖς δὲ ἔτι ἰσχυροτέρων χρήζουσι φαρμάκων ὁ ἰὸς σὺν οἴνῳ τε καὶ οἶνομέλιτι χρήσιμος ὑπάρχει. ἀγαθὸν δὲ τούτοις φάρμακόν ἐστι καὶ ἡ χαλκίτης ὡμὴ σὺν ἐλαίῳ λειωθεῖσα. διακρίεται δὲ δηλονότι τοῖς τοιούτοις φαρμάκοις μόνα τὰ πεπονθότα μόρια τοῦ στόματος καὶ διακλύσματα δὲ προσάγοντες ἢ μέτρια ἢ ἐπιτεταμένα τῇ στύψει, τοῖς μὲν ἰσχυροῖς σώμασι τὰ ἰσχυρότερα, τοῖς δὲ μαλακοῖς τὰ ἀσθενέστερα. εἰ δὲ εἰς σηπεδόνα ἢ ἄφθα τραπεῖη, οὗτ' ἄφθαν ἔτι προσήκει τὸ πάθος ὀνομάζειν· οὕτε γὰρ τὰ τὰς ἄφθας ἰώμενα φάρμακα προσάγομεν τούτοις, ἀλλὰ τὰ ἰσχυρότερα, ἅτινα ἐν τῷ περὶ ἐσχαρῶν ἐν στόματι μετὰ βραχέος εἰρήσεται. ποιεῖ μὲν οὖν ἐπὶ τῶν ἀρχὴν σηπεδόνης λαβόντων μάλιστα ἐπὶ τῶν νηπίων καὶ τὸ προγεγραμμένον δι' ἀφεψήματος κηκίδων καὶ μέλιτος διάχρισμα καὶ ἡ στοματικὴ ἀνθηρὰ μετὰ μέλιτος διαχριομένη καὶ τὸ διὰ τοῦ ῥοῦ καὶ ῥόδων ἀνθῶν καὶ κρόκου καὶ κόστου πρὸς κιονίδας φλεγμαινούσας γραφησόμενον ξηρὸν φάρμακον, μετὰ μέλιτος δὲ ἐπὶ τούτων διακρίεται καὶ ἡ τοῦ λεπτοῦ κενταυρίου κεκαυμένου τέφρα μετὰ μέλιτος διαχριομένη γενναίως ποιεῖ καὶ ἡ σφαιρίτις κεκαυμένη ὁμοίως· ἰδίως δέ, φησὶν Ἀρχιγένης, ποιεῖ κέρασ ἐλάφου καύσας λεάνας παράτριβε· ἄκρως δὲ ποιεῖ πρὸς τὰς νεμομένας ἄφθας καὶ μαράθρου ῥίζα κεκαυμένη καθ' αὐτὴν καὶ μετὰ μέλιτος διαχριομένη. πρὸς ἄφθας καὶ λοιπὰς περὶ τὸ στόμα καὶ τὴν γλῶτταν ἐλκώσεις. ἀμόργην ἐφήσας ἐν χαλκῷ μέχρι μελιτώδους συστάσεως διάχριε. Ἄλλο πρὸς ἄφθας καὶ τὰ λοιπὰ ἐν τῷ στόματι ἔλκη. σχιτῆς Ϟ β κηκίδων Ϟ α, λεῖα ποιήσας, εἶτα ἐλαίῳ φυράσας βρέχων τὸν δάκτυλον ἀναλαβὼν τοῦ ξηρίου ἐκμάσσου ἐπὶ πολὺ τοὺς ἐλκώδεις τόπους· ἀφίστησι δέρματα, αἶρει τραχυςμοὺς καὶ ἐπουλοῖ τὰ ἔλκη. Περὶ τῶν τοῦ γαργαρεῶνος παθῶν Γαληνοῦ.

43

τὸν γαργαρεῶνά τινες καὶ κιονίδα ὀνομάζουσι. σταφυλὴ δὲ καλεῖται καὶ τὸ ἕτερον ἐν αὐτῷ γιγνόμενον πάθος, ὅταν ῥαγὶ σταφυλῆς ἑοικὸς γίγνηται τὸ ἄκρον τοῦ γαργαρεῶνος, ἱμάντα δὲ καλοῦσιν ἐν τῷ ἐν αὐτῷ γιγνομένων παθῶν, ὅταν ἐξ ἀναθυμιάσεων πυρωδῶν λεπτυνθεῖς ἐπὶ πολὺ οἶον ἱμαντώδης γένηται. ὀλιγάκις μὲν οὖν ταῦτα τὰ παθήματα γίνονται περὶ τὸν γαργαρεῶνα, φλεγμαίνει δὲ πάνυ πολλάκις. ἔστι δ' ὅτε καὶ χωρὶς φλεγμονῆς ὑγραινόμενος ἐπὶ πλέον χαλᾶται, ὥς ἐν τοῖς κατάρροις συνεχῶς γίνονται. ἀρχομένης τοίνυν τῆς φλεγμονῆς τῶν ἀποκρουομένων φαρμάκων ἐστὶ χρεῖα· στυπτικῆς μὲν οὖν αὐτὰ χρὴ εἶναι δυνάμει· μετρίας μὲν οὐσίας τῆς ἐπιρροῆς τῶν ὑγρῶν τὰ μετρίως στύφοντα παραλαμβάνειν· ὅταν δὲ σφοδροτέρα συστή, τὰ στρυφνὰ προσάγειν. διακλύσματα μὲν μέτρια τὰ τε διὰ τῶν φοινίκων ἐστίν, ἀφεψημένων ποτὲ μὲν ὕδατι μόνῳ, ποτὲ δὲ καὶ βραχυτάτου μέλιτος ἐπεμβαλλομένου. παραπλησίως δὲ τούτῳ καὶ τὸ διὰ τῶν ῥόδων καὶ γλυκυρίζης ἐλίκων τε ἀμπέλου καὶ βάτου <καὶ> σκίνου καὶ τερεβινθίνης καὶ ῥάμνου <καὶ> κυπέρου καὶ τῶν κερατίων καὶ μορέας ῥιζῶν, ὑποκυστίδος τε καὶ μηλοκυδωνίων καὶ ἀπίων αὐστηρῶν. τούτων δὲ ἰσχυρότερα τὸ τῆς μυρσίνης καὶ τῶν μύρτων ἐστὶν ἀφέψημα καὶ πρίνου ἀκρεμόνων <τε> τῶν μαλακῶν καὶ πάσης δρυὸς καὶ τῶν βαλάνων αὐτῶν, μεσπίλων τε καὶ κράνων. γενναϊότατα δὲ κηκίδων καὶ ῥοῦ μαγειρικοῦ καὶ τοῦ βυρσοδεψικοῦ, Αἰγυπτίας τε ἀκάνθης καὶ μυρίκης ἢ ἐρείκης καρποῦ, βαλαυστίων τε καὶ κυτίνων καὶ σιδίων, τούτων ἐκάστου κατὰ μόνας τε καὶ σὺν ἀλλήλοις ἀφεψηθέντων ἀνακοχυλίζεσθαι χρὴ τῷ ὕδατι· θαυμαστὸν δὲ ὅπως αἱ μίξεις αὐτῶν ὠφελιμώτεραι πολλάκις γίνονται τῆς τῶν ἀπλῶν χρήσεως. καλῶς <δὲ> ποιεῖ ἐπ' αὐτῶν καὶ ἀνάθλιψις διὰ κοχλιαρίου ψυχρότατον ὕδωρ ἔχοντος καὶ ὀξύκρατον ἐν τῷ βαλανείῳ ψυχρὸν ἀναγαργαριζόμενον. καὶ ξηροῖς δὲ λειωθεῖσι προσάπτεσθαι χρὴ τοῦ γαργαρεῶνος, ἀτρέμα πῶς ἀνάγοντα πρὸς τε τὴν ἄνω χώραν καὶ τὴν ἐκτός, ὥς ἐπὶ τὴν γλῶτταν. ἐμβελήσθω δὲ κοχλιαρίῳ ἢ κυαθίσκῳ μήλης τὸ προσαγόμενον. τῶν μὲν οὖν ξηρῶν μέτρια μὲν ἐστὶ τὰ τε

ξηρὰ ῥόδα καὶ τὸ ἄνθος αὐτῶν καὶ ἀκρεμόνες ξηρανθέντες τῶν προειρημένων φυτῶν, ὑποκυστὶς καὶ τὸ Ποντικὸν ῥέον, ὃ τε τῶν σκυτέων λίθος, ὧ λαμπρύνουσι τὰ ὑποδήματα, ἀγήρατος καλούμενος, ὃ τε Κάμιος ἀστήρ καὶ τὸ ὀμφάκιον ξηρόν. τούτων ἀσθενέστερα καὶ ἀδηκτότερα ἐστὶ κόμμι τραγάκανθα σαρκοκόλλα ἄμυλον, οἷς χρηστέον ἐπὶ ἄν θλιβῇ μᾶλλον ὁ γαργαρεὼν σφιγγόμενος ὑπὸ τῶν στυφόντων ἢ ἐρεθιζόμενος ὑπὸ δακνόντων καὶ διαφορούντων. ἰσχυρότερα δὲ τῶν πρότερον εἰρημένων ἐστὶν αἱματῖτις λίθος καὶ οὐκ ἔλαττον ὁ Φρύγιος κεκαυμένος καὶ Σινωπὶς μίλτος καὶ ἡ Λημνία σφραγὶς καὶ τὸ διφρυγὲς τῆς τε Αἰγυπτίας ἀκάνθης ὁ καρπὸς καὶ ῥοῦς μαγειρικός· στύφει δὲ ταῦτα ἐπιφανῶς χωρὶς μὲν τοῦ τραχύνειν. στρυφνὰ δὲ ἐστὶ βαλαύστια καὶ κύτινοι καὶ σίδια καὶ κηκίδες. στύφουσι δὲ ἱκανῶς καὶ αἱ στυπτηρίαι πᾶσαι. ἀπλᾶ μὲν οὖν ταῦτα χρήσιμα· σύνθετα δὲ ἐξ αὐτῶν γίγνεται, ὅταν τῷ σφοδρῷ τὸ μαλακὸν μίςγομεν ἢ ὅταν τὸ στύφον τῷ διαφοροῦντι, τὴν μίξιν πρὸς τὴν κρᾶσιν τοῦ θεραπευομένου σώματος ποιοῦμενοι. χρονίσαντος δὲ ἤδη τοῦ πάθους ἀδύνατόν ἐστι διὰ τῶν ἀποκρουομένων αὐτὸ τελείως ἰάσασθαι, καὶ μάλισθ' ὅταν ᾗτοι τὸ τοῦ κάμνοντος σῶμα πολύχυμον ἢ τὸ πεπονθὸς μόριον ἄρρωστον φύσει ὑπάρχει.

43 (50) διὰ τοῦτο οὖν ἀναγκαζόμεθα πολλάκις μὲν εὐθὺς ἐν ἀρχῇ ἢ πάντως γοῦν ὀλίγον ὕστερον μιγνύναι τι τοῖς στύφουσι τῶν διαφορητικῶν. εἰ δὲ ὀδύνη συνείη σφοδρὰ καὶ τῶν παρηγορικῶν προσπλέξωμεν. ὄντων δὲ καὶ τῶν διαφορητικῶν παμπόλλων, ἀπὸ τῶν μαλακωτέρων ἄρχεσθαι χρή· παροξύνεται γὰρ ὑπὸ τῶν δριμέων τὰ φλεγμαίνοντα· διὰ τοῦτο οὖν ἐγένετο σύνθετα φάρμακα πρὸς τε τὰς τῶν ἄλλων μορίων φλεγμονὰς καὶ πρὸς τὰς τοῦ γαργαρεῶνος, οἷον ὅταν τῇ στυπτηρίᾳ μίξωμεν ἴριν Ἰλλυρικὴν ἢ λίβανον ἢ σμύρνην. σὺ δὲ θεασάμενος ὅπως ἔχη μεγέθους τε καὶ θερμότητος ἡ φλεγμονὴ τό τε ἀπορρέον αὐτῆς ποσὸν ἐπισκεψάμενος, ἔτι καὶ τὴν ἐν τῷ παντὶ σώματι ποσότητα τῶν χυμῶν στοχασάμενος ἢ τῶν στυφόντων ἢ τῶν διαφορούντων ἐπιτείνεις τὴν κρᾶσιν. κάλλιστον δὲ φάρμακόν ἐστι πρὸς γαργαρεῶνας φλεγμαίνοντας καὶ ἐν ἀρχῇ καὶ ἐν ἀκμῇ προσαγόμενον· ῥοῦ μαγειρικοῦ < η ῥόδων ἄνθους κρόκου κόστου ἀνὰ < β , κόψας σήσας ἀπόθου ἐν ὑέλῳ ἀγγεῖῳ. ἐπὶ δὲ τῆς χρήσεως ὅσον ἡμῖς κοχλιάριον δυεὶ κυάθοις ἐνδιαλυθὲν μελικράτου ὑδαρεστέρου εἰς ἀναγαργάρισμα παραλαμβάνεσθω. ποιεῖ δὲ ἐπ' αὐτῶν καὶ ὁ διὰ κρόκου τροχίσκος, ὃν ἴριν ὀνομάζουσί τινες, διὰ τὸ προσλαμβάνειν σμύρνης μὲν καὶ κρόκου ἀνὰ < η στυπτηρίας δὲ ὑγρᾶς < ρ · λειοῦται δὲ οἶνω. τὴν δὲ ἀλόην, ἣν τινες τούτῳ προσπλέκουσι, παραιτούμεθα. οὗτος ταῖς ῥευματικωτέραις καὶ καθύγροις φλεγμοναῖς ἄκρως ἀρμόζει· διαχρίεται δὲ ἀναλυόμενος οἶνω καὶ τοῖς ἀναγαργάρισμασι προσπλέκεται. ἐπὶ δὲ τῶν σκληροτέρων σωματίων ποιεῖ καὶ ὁ τοῦ Μούσα τροχίσκος, ἔτι δὲ τούτου δραστικώτερος ὁ τοῦ Ἀνδρωνος τροχίσκος. ποιεῖ καὶ τοῦτο δὲ ὅπερ Ἀσκληπιάδης ἔγραψε· λίθου ἀγηράτου λίθου ἀσίου ἄνθους γῆς Σαμίας ἀνὰ < δ σχιτῆς κρόκου πεφρυγμένου κηκίδων ἀνὰ < β , λείοις χρῶ. τούτῳ καὶ ἡμεῖς ἐχρησάμεθα, φησὶν ὁ Γαληνός, πολλάκις ὄντι καλλίστῳ, πλην μήτε κατ' ἀρχὰς εὐθὺς μήθ' ὅταν ἐξέρευθος ἢ καὶ θερμὸς ὁ τῆς φλεγμονῆς ὄγκος ὑπάρχη. ἐπὶ δὲ τῶν κεχρονισμένων καὶ τοῦ σώματος περικεκενωμένου, κατὰ μίαν χρῆσιν εὐθὺς ἐπιδείκνυται μεγάλην ὠφέλειαν. πρὸς τὰς χωρὶς φλεγμονῆς κεχαλασμένας κιονίδας. κηκίδος ὀμφακίνης ἀλὸς ἀμμωνιακοῦ ἴσα λεῖα διὰ κοχλιαρίου προσαπτόμενα παραδόξως ποιεῖ· ἄριστα δὲ ποιεῖ ἐπ' αὐτῶν καὶ ὁ Κυρηναϊκὸς ὁπὸς λεῖος προσαπτόμενος· εἰ δὲ μὴ παρείη οὗτος, τὸ λάσαρ. πρὸς κεχαλασμένην κιονίδα. κηκίδων < λβ διφρυγοῦς < ιβ μετὰ μέλιτος διάχριε. πρὸς κιονίδα τοῦ φιλοσόφου· σκεύαζε παρ' αὐτὸν τὸν καιρόν, χρονίσαν γάρ, ἀδυναμώτερον γίγνεται. κάρυα χλωρὰ ἄωρα λαβῶν ξήραινεν καὶ φοινίκων ὀστᾶ καὶ ὅτε βούλει καύσας τὸ ἀρκοῦν καὶ βαλὼν ἐκάστου ἴσον, λείοις, χρῶ ξηρῷ. ἱκανῶς δὲ ἐστὶ διαφορητικόν. καὶ γὰρ καὶ ἐπ' ἄλλων παθῶν πεῖραν αὐτοῦ ἔσχομεν. Ἄλλο πρὸς κιονίδας κεχαλασμένας. μέλιτος λι α στυπτηρίας ὑγρᾶς λι α ῥόδων ἄνθους < ζ ὑποκυστιδὸς χυλοῦ Ϝ γ , ἔψεν στυπτηρίαν

καὶ μέλι, εἴτα ἐπίβαλε τὰ ἄλλα λειωθέντα καὶ ἐπ' ὀλίγον ἐψήσας χρῶ, ποτὲ μὲν διαλύοντα ὕδατι θερμῷ, ποτὲ δὲ μελικράτῳ εἰς ἀναγαργάρισμα, ποτὲ δὲ διαχρίοντα καὶ ἀναστέλλοντα αὐτῷ τὴν κιονίδα. καλὸν ἐστὶ τοῦτο τὸ φάρμακον, φησὶν ὁ Γαληνός, καὶ δεῖ κεχρηῆθαι αὐτῷ. Ἄλλο πρὸς κιονίδα κεχαλασμένην· ὑγιάζει καὶ τὰς μελλούσας ἤδη τέμνεσθαι, ποιεῖ καὶ πρὸς οὖλα νεμόμενα καὶ πᾶσαν τὴν ἐν τῷ στόματι νομὴν· ἀκάνθης Αἰγυπτίας κηκίδων μυρίκης καρποῦ βαλαυστίων φύλλων στυπτηρίας σχιστῆς κασσίας ἴσα ξηρῷ χρῶ. Ἄλλο Ἀσκληπιάδου.

43 (100)

ρόδων ξηρῶν ἀβρόχων ξα Ἰταλικὸν νάρδου Κελτικῆς σὺν ταῖς ῥίζαις καὶ τῇ περικειμένῃ γῇ δεσμίδιον ἐν χελιδόνων ἀγρίων κόπρου ἐκ τῆς νεοττίας ξηρᾶς < γ σμύρνης < η κηκίδας ὁμφακίτιδας ἀριθμῷ με , κόψας σήσας ἐμφύσα διὰ καλάμου καὶ παραπτου διὰ κυαθίσκου μήλης. Ἄλλο ξηρὸν πρὸς τὰς ἄγαν κεχρονισμένας καὶ κεχαλασμένας κιονίδας καὶ ὀγκώσκεις ὑπαρχούσας. πεπέρεως σμύρνης ἀνὰ < β σχιστῆς κηκίδων ἀνὰ < α , λείοις χρῶ· σταφιδοῖ γὰρ αὐτὰς παραχρήμα. Ἄλλο· εὐπόριστον πρὸς κεχαλασμένην κιονίδα καὶ πνίγουσιν. νίτρον λεάνας καὶ λαβῶν τῷ δακτύλῳ ἀνάθλιβε· ἀπορρεύει γὰρ φλέγμα πολὺ ἡματωμένον καὶ ὑγιὲς ἔσται. Φυσικόν. φυσικὸν Φιλουμένου πρὸς κιονίδα κεχαλασμένην. πίσσαν ὑγρὰν λαβῶν μόλυνον τὸ ἄκρον τοῦ ἀντίχειρός σου, καὶ διαστείλας τοῦ βρέγματος τὰς τρίχας, διάχριε τὸ πιεσσάριον καὶ ἀναδραμεῖται ἢ σταφυλῇ. εἰ δέ τις ἀνενόχλητος ἀπὸ σταφυλῆς καὶ ἀντιάδων ἐθέλοι διαμένειν, ἐν τοῖς διαλείμμασιν ἐκάστης ἡμέρας ἅμα τοῦ λούεσθαι καὶ ἐκ τοῦ θερμοῦ ἀνελθεῖν, ψυχροῦ ὕδατος βρόχον καταπινέτω. τὸ δ' αὐτὸ καὶ πρὸς βήχας καὶ πλευροῦ πόνον καὶ στομάχου πλάδοις πολλοῖς ἤρμοσεν· διὰ τῶν προειρημένων τοίνυν εἰς τὸ κατὰ φύσιν ἐπανάγειν προσήκει τὸν γαργαρεῶνα παντὶ τρόπῳ καὶ μὴ σπεύδειν ἐκτέμνειν. Περὶ ἀφαιρέσεως κιονίδος.

44

εἰ δὲ συνεχῶς ἐνοχλοῖ καὶ τὸν ἐκ πνιγμοῦ ἢ φθίσεως κίνδυνον ἐπιφέρει, ἢ ὅταν ἰσχνὸς καὶ ἱμαντώδης γένηται δι' ἀτροφίαν, ὥς ποτε συμβαίνει, ἢ ὅταν πάρεσιν ὑπομένη, γίνεταί γὰρ καὶ τοῦτο ἐπὶ τινων, τότε δεῖ ἀφαιρεῖν. ἄριστος δὲ ἐστὶ καιρὸς τῆς ἀφαιρέσεως, ὅταν ὁ πνιγμὸς κατεπεύγῃ, τότε γὰρ κινδυνεύοντι τῷ πάσχοντι δεῖ βοηθεῖν, ἐπὰν ἢ φλεγμονὴ λήξῃ. πρὸς δὲ τὴν χειρουργίαν καθέδριος ὁ πάσχων σχηματιζέσθω πρὸς αὐγὴν λαμπρὰν καὶ τότε διαστελλέσθω τὸ στόμα, ἔπειτα τῷ μυδίῳ ἀποτεινέσθω ἐρείδοντες τὴν σταφυλάγραν κατὰ τὸ μεσώτατον αὐτῆς ἢ μᾶλλον ἐξωτέρῳ καὶ ἀποταθεῖσα ἐπιστρεφέσθω· τῇ γὰρ ἐπιστροφῇ ὥς ἂν εἴῃ ἀποβροχιζομένη γρυποῦται πελιοῦται, γίνεταί δυσαιμορράγητος καὶ διὰ τοῦτο ἐπιμένειν χρὴ ἐπὶ τινὰ χρόνον κατέχοντα ἐφ' ὅσον ὁ πάσχων μὴ δυσανασχετῇ καὶ τότε ἀφαιρεῖν μὴ ἀνωτέρῳ τοῦ μυδίου, ἀλλὰ πρὸς τῇ βάσει αὐτοῦ. δερματώδης γὰρ οὖσα ἡ κιονὶς καὶ τῇ ἀποστάσει εἴκουσα, εὐμήκης φαίνεται τοῖς ὀρώσιν, ὅθεν πολλοὶ τῶν ἀπείρων ἱατρῶν πλανώμενοι ἢ ἀγνοοῦντες ἀνωτέρῳ τέμνοντες ἐκ βάσεως αὐτὴν ἀφαιροῦσι καὶ μεγίστης βλάβης αἵτιοι γίνονται τῷ πάσχοντι· καταλιπεῖν τοίνυν χρὴ τὴν πρὸς τὴν ὑπερώαν αὐτῆς βάσιν. μετὰ δὲ τὴν ἀφαίρεσιν διδόναι ὀξύκρατον ὕδαρὲς τῷ πάσχοντι. ἡρέμα δὲ τοῦτο προσκολληζέσθω ἢ κογχυλιζέσθω· ἢ γὰρ πλῆξις αἱμορραγίας αἰτία γίνεταί. ὅταν δὲ ἀναδάκνηται, ὕδατι ψυχρῷ προσκλυζέσθω καὶ ταῦτα ἐκ διαδοχῆς γινέσθω, ἕως ἐπισχεθῇ τὸ αἷμα. ταῖς δὲ ἐξῆς ἡμέραις ἀναγαργάρισμα διὰ γλυκυρίζης καὶ φοινίκων προσφερέσθω καὶ διάχριστοι αἱ πρὸς φλεγμονὰς τῶν παριεθμίων ἀναγεγραμμένοι. ὁ δὲ Γαληνὸς φησιν· ἐγὼ μετὰ τὴν ἐκτομὴν αἰεὶ τῷ διφρυγεῖ χρῶμαι μέχρι συνουλώσεως· τὴν γὰρ οὐλὴν ἀκριβῶς ἐσφιγμένην ἐργάζεται τοῦ μορίου τούτου καὶ πάντων δὲ τῶν ἐλκῶν. ἄλλοι δὲ διὰ καυστικοῦ φαρμάκου καίουσιν τὴν σταφυλὴν ἥτοι κιονίδα. τὸ δὲ ὅπως δεῖ σκευάζειν τὸ φάρμακον καὶ ἐγχειρεῖν ἐγράφη ἐν τῷ δ λόγῳ κεφαλαίῳ ν . Περὶ τῶν ἐν τῷ στόματι φλεγμονῶν Γαληνοῦ.

45

ὅταν μὲν πᾶν τὸ σῶμα φαίνεται πληθωρικὸν ἢ κακόχυμον, φλεβοτομίᾳ δεόντως χρώμεθα ἢ καθάρσει καὶ κλυστήρσι καὶ ἀσιτίαις. εἰ δὲ μηδέτερον τούτων εἴῃ, ἐπὶ τὴν διὰ τῶν τοπικῶν

βοηθημάτων ἴασιν εὐθὺς ἀφικνούμεθα, κατ' ἀρχὰς μὲν ἀναστέλλοντες διὰ τῶν στυφόντων καὶ ψυχόντων. τῆς δὲ τῶν στυφόντων ἐστὶν ὕλης χάλκανθος καὶ τὰ παραπλήσια. ἀλλὰ τοῖς οὕτως ἰσχυροῖς τε ἅμα καὶ τινα δηλητηρίαν δύναμιν ἔχουσιν οὐ προσήκει χρῆσθαι, θεραπεύοντας τὰς ἐν τῷ στόματι διαθέσεις ἄνευ μεγάλης ἀνάγκης. βλάπτει γὰρ ἱκανῶς, ὁπότε παραρρυῇ τι ἐξ αὐτῶν πρὸς στόμαχον καὶ γαστέρα ἢ τὸν λάρυγγα καὶ τὸν πνεύμονα. συνυπάρχει δὲ τοῖς τοιοῦτοις καὶ ἡ κατὰ τὴν γεῦσιν ἀηδία, κατὰ τε τὴν χρῆσιν αὐτὴν ἀνιῶσα καὶ παραμένουσα δι' ὅλης ἡμέρας. περὶ δὲ τῶν γυναικῶν τί χρὴ καὶ λέγειν, καὶ μάλισθ' ὥς αἱ πλούσιαι δυσχεραίνουσιν ὑπὸ τρυφῆς τὰς φαρμακώδεις στοματικάς; ἤδη δὲ καὶ ἄνδρες τινὲς οὐ μόνον ὑπὸ τρυφῆς, ἀλλὰ καὶ φύσει κακοστόμαχοί πως ὄντες, οὐ φέρουσι τὰ τοιαῦτα φάρμακα. τὰ γοῦν ἐπιεικέστατα τῶν στοματικῶν κρόκον ἔχει καὶ σμύρναν καὶ στυπτηρίαν. ἄμεινον οὖν ἐστὶν ἐνίας τῶν στοματικῶν σκευάζειν ἄνευ τούτων. ἐπὶ μὲν γὰρ τῶν μετρίων φλεγμονῶν ἀρκοῦσιν οἱ χυλοὶ μόνον τῶν καρπῶν, μόρων λέγω ἢ ῥοῶν καὶ τῶν ὁμοίων [μετὰ μέλιτος μόνον ἀποθεραπεύειν, ἡδεῖαν ἔχοντα καὶ τὴν γεῦσιν]. καὶ μέντοι καὶ τὸ διὰ τοῦ χυλοῦ τῶν καρύων, ὅταν μετὰ μέλιτος μόνου σκευάζεται, ἡδεῖαν ἔχει τὴν γεῦσιν. τῶν μὲν οὖν μόρων ὁ χυλὸς ἀσθενέστερόν ἐστι φάρμακον, ἰσχυρὸς δὲ οὐδενὸς ἥττον ἐστὶν ὁ τοῦ λέμματος τῶν καρύων χυλός· μέσος δὲ τούτων ἐστὶ κατὰ τὴν στύψιν ὁ τῶν βατίνων μόρων. προσήκει δὲ τούτων ἐκάστῳ μιγνύειν, ἐὰν βουληθείης σφοδρότερον ἐργάσασθαι τὸ φάρμακον, ὄμφακος χυλὸν κατὰ τὸ ἴσον, εἰ δὲ μή γε, κατὰ τὸ ἥμισυ. Ἀνδρόμαχος βάλλει κρόκου σμύρνης ὄμφακίου σχιστῆς ἀνὰ < α . Διάχριστοι στοματικά, ἢ τε διὰ μόρων ἢ διὰ ῥοιῶν ἢ διὰ καρύων ἢ δι' ὄμφακος καὶ αἱ παραπλήσιαι.

46 σκευάζεται δὲ ἡ διὰ μόρων οὕτως, ὥς Ἡρᾶς φησι. μόρων χυλοῦ κοτύλας ε οἴνου αὐστηροῦ κοτύλην α μέλιτος κοτύλην α , ἔψε τὸν χυλὸν τῶν μόρων μετ' οἴνου, ἕως γλοιοῦ σχῆ πάχος, εἶτα ἐπιβαλὼν τὸ μέλι ἔψε μέχρι καλῆς συστάσεως. εἶτα πρόσμιζον λεῖα ἐν τῇ θυίᾳ· κρόκου σμύρνης ὄμφακίου ξηροῦ ἀνὰ < α c. κάλλιστον δὲ ἐστὶ καὶ τοῦτο καὶ πᾶσι τοῖς στοματικοῖς διαχρίστοις συνεψεῖν τῷ προγεγραμμένῳ μέτρῳ καὶ γλυκυρίζης < κ · πραῦντική γάρ ἐστι καὶ κατὰ τοῦτο τὴν ἐκ τῶν στυφόντων τραχύτητα παρηγορεῖν δυναμένη. ποιεῖ δέ, φησὶν ὁ Ἡρᾶς, πρὸς τε παρίσθμια καὶ τὰς ἄλλας ἐν τῷ στόματι φλεγμονὰς διαχρίόμενόν τε καὶ ἀνακογχυλιζόμενον· ἔνεστι δὲ τὸν χυλὸν τῶν μόρων μόνον μετὰ τοῦ μέλιτος σκευάσαντας ἀποτίθεςθαι διὰ τὸ ἡδὺ τῆς γεύσεως. Διὰ μόρων ἀπλῆ, ὥς Ἀσκληπιάδης. μόρων χυλοῦ ζ'γ ὄμφακος χυλοῦ ὁμοίως μέλιτος λι τρ' ιβ , τοὺς χυλοὺς ἐψῶμεν μέχρι ποσῆς συστάσεως, εἶτα τούτοις ἐπιβάλλομεν τὸ μέλι καὶ πάλιν ἐψῶμεν τὸ φάρμακον· πάνυ ἐστὶ καλόν. Ἡ διὰ τῶν ῥοῶν Γαληνοῦ· ῥόας λαβόντας δεῖ τῶν ἀκμαίων καὶ πεπεύρων καὶ προσφάτων ἐξ ἴσης τῶν τριῶν διαφορῶν γλυκειῶν τε καὶ ὀξειῶν καὶ αὐστηρῶν κόπτειν ἐν ὀλμῳ μετὰ τῶν λεμμάτων, εἶτα τὸν χυλὸν ἐκθλίψας καὶ βαλὼν τοῦ μὲν χυλοῦ κ ο ε μέλιτος δὲ κ ο α καὶ γλυκυρίζης < α ἔψε βαλὼν τὸν χυλὸν καὶ τὴν γλυκυρίζαν καὶ διηθήσας ἐπίβαλλε τὸ μέλι καὶ ἔψε μέχρι συστάσεως καὶ χρῶ. ἐπιτηδειότερον δὲ τοῦτο προσάγεσθαι ἐφ' ὧν φλεγμαίνει μὲν τὸ στόμα, ἔκλυτον δὲ ἔχουσι τὸν στόμαχον καὶ ἀνόρεκτον, χρήσιμον δὲ καὶ πινόμενον πρὸς τὰς κοιλιακὰς διαθέσεις. προσπλέκειν δ' αὐτῷ ἐγχωρεῖ, καθάπερ καὶ τοῖς ἄλλοις στοματικοῖς φαρμάκοις, κατ' ἀρχὰς μὲν τὰ στύφοντα, κατὰ δὲ τὰς ἀκμὰς τὰ συμπέπτοντα, κατὰ δὲ τὰς παρακμὰς τὰ διαφοροῦντα. ποιεῖ δὲ πρὸς τὰ ἐν στόματι ἔλκη καὶ τὰ ἀφθώδη. Ἡ διὰ ῥοῶν Ἀσκληπιάδου· φάρμακον στοματικὸν ἐπιτετευγμένον, ποιεῖ καὶ πρὸς νομάς. ῥόας χυλοῦ Ἱταλικοὺς ζ'ς μέλιτος λι τρ' ιβ κρόκου < δ σμύρνης ὁμοίως, ἔψε τὸν χυλὸν καθ' αὐτὸν ἐπὶ πολὺ· ἔπειτα ἐπιβαλὼν τὸ μέλι ἔψε μέχρι καλῆς συστάσεως, εἶτα ἔνωσον ἐν τῇ θυίᾳ κρόκον καὶ σμύρναν καὶ χρῶ ὥς μεγίστῳ φαρμάκῳ. Στοματικὴ διὰ γλεύκους Ἀνδρομάχου, ἢ χρῶμαι, φησί, καλή. κηκίδας λ ῥοῦ βυρσοδεψικοῦ ζ'β γλεύκους καλλίστου λευκῆς Ἀμιναίας σταφυλῆς ζ'ς· τὰς

κηκίδας θάλασας βρέχε σὺν τῷ ῥοῖ ἡμέραν καὶ νύκτα ἐν τῷ γλυκεῖ, εἴτα ἔψε ἕως ἂν τὸ τέταρτον ὑπολειφθῇ καὶ διηθήσας δι' ὀθονίου ἔψε πάλιν τὸν χυλὸν ἐν λωπάδι, ἕως ἂν μελιτῶδες γένηται, εἴτα πρόσβαλε κρόκου < α σχιστῆς < α σμύρνης < α καὶ ἐνώσας ἀπόθου· ποιεῖ καὶ πρὸς τὰ ἐν ὣς καὶ ἔδρα ἔλκη. Ἐκ τοῦ νάρθηκος στοματικῆς Ὡρανοῦ διάχριστος διὰ χυλοῦ ὀμφακος πρὸς τὰς ἀρχομένας φλεγμονὰς καὶ οὖλα πλαδῶντα καὶ τὰ καθαρὰ ἔλκη τῶν παρισθμίων. ὀμφακος χυλοῦ ἐψηθέντος μέχρι συστάσεως ζ' α ῥόδων ἄνθους < ιβ κρόκου < δ μέλιτος κ ο α · σκευάζεται ὡς προεῖρηται, σκευάζεται δὲ ὁμοίως καὶ διὰ τοῦ χυλοῦ τῶν κυδωνίων καὶ ἀπίων καὶ ἀχράδων καὶ μεστίλων καὶ τῶν βατίνων μόρων καὶ τοῦ τῶν ἄλλων ὀπωρῶν χυλοῦ καὶ τῶν κρανίων. πλεῖον δὲ ἐμβάλλεται τούτοις τοῦ μέλιτος ὅσα ἐστὶ στυπτικώτερα. δέχεται γὰρ ὁ τῶν ἀπίων καὶ ἄλλων ὀπωρῶν χυλός, ἐνίοτε ἴσον ἑαυτῷ τὸ μέλι, τῶν δὲ στυφόντων ἱκανῶς, οἷός ἐστιν ὁ τῆς κρανίας, ἐνίοτε δὲ καὶ διπλάσιον δέχεται τὸ μέλι.

46 (50) Ἡ διὰ καρύων. σκευάζεται δὲ καὶ διὰ τοῦ χυλοῦ τῶν χλωρῶν καρύων στοματικὸν φάρμακον οὕτως· τὸ ἔξωθεν λέπος, ᾧ οἱ βαφεῖς χρῶνται, λαβὼν χλωρὸν κόπτε ἐν ὄλμῳ, καὶ ἐκπιέσας καὶ διηθήσας τὸν χυλὸν ὀθονίῳ λάμβανε τούτου μὲν κ ο ε [λι τρ' λς c] μέλιτος δὲ κ ο α [λι τρ' ξς c] γλυκυρίζης < κ [λι τρ' β ρ α], καὶ ἔψε τὸν χυλὸν μετὰ τῆς γλυκυρίζης μέχρι συστάσεως καὶ διηθήσας ἐπίβαλλε τὸ μέλι καὶ συνεψήσας χρῶ τῇ ῥηθισομένη μεθόδῳ, ἔστι μὲν οὖν τὸ διὰ τῶν καρύων φάρμακον ἀπάντων δραστικώτερον καὶ εὐτονώτερον, οὐ μέντοι εὐστόμαχον ὡς τὰ ἄλλα, καὶ μάλιστα ὡς τὸ διὰ τῶν ῥοῶν. Καθολικὴ διδασκαλία περὶ τῆς χρήσεως πάντων τῶν στοματικῶν διαχρίστων.

47 μίγνυται χρησίμως ἀρχομένων τῶν φλεγμονῶν πᾶσι τοῖς στοματικοῖς φαρμάκοις τι τῶν στυφόντων καὶ ἀποκρουομένων. καὶ διὰ τοῦτο χρήσιμον τὸν χυλὸν μόνον μετὰ τοῦ μέλιτος σκευάζειν καὶ ἀποτίθεσθαι. ἔστι δὲ εὐπόριστα τῶν στυφόντων τὰ κατ' ἀρχὰς μινγνύμενα ῥόδα καὶ τὸ ἄνθος αὐτῶν μύρτα μυρσίναι σχῖνος βάτος ὀμφάκιον, ἐφεξῆς δὲ τούτων κύτινοι καὶ βαλαύτια καὶ τὰ τῆς ῥοᾶς λέμματα, κηκίδες καὶ ὁ τῆς Αἰγυπτίας ἀκάνθηος καρπός· καὶ στυπτηρίαί πᾶσαι ῥοῦς ὅ τε μαγειρικὸς καὶ ὁ βυρσοδεψικός· ἔψεται δὲ τούτων ἕκαστον ὕδατι μέχρι καλῆς συστάσεως καὶ οὕτως διηθέντα μίγνυται τῇ διαχρίστῳ. κάλλιστον δὲ καὶ ὁ τῶν ῥοῶν χυλός κατ' ἀρχὰς μινγνύμενος. χρή δὲ θλαῖν αὐτὰς ὅλας ἐν ὄλμῳ σὺν τῷ λέμματι καὶ οὕτως ἐκπιέζειν καὶ διηθεῖν καὶ ἐψεῖν μέχρι συστάσεως ποσῆς καὶ μινγνύειν τῇ παρούσῃ διαχρίστῳ. εἰ δὲ πολυτελέστερον ἐθέλεις ποιῆσαι τὸ φάρμακον ἢ πλουσίως σκευάζων ἐμβάλλεις κασσίας φλοιὸν νάρδον Ἰνδικὴν ἢ Κελτικὴν ἢ μαλαβάθρου φύλλα· μετὰ δὲ τὴν ἀρχήν, ὅταν στῇ τὸ ἐπιρρέον, μόνον ἀρκεῖ τὸ διὰ μόρων τοῦ κρόκου τι καὶ τῆς σμύρνης προσειληφὸς εἰς τὸ πέψαι τὴν φλεγμονήν. κατὰ δὲ τὰς ἀκμὰς τῶν φλεγμονῶν, ὀλιγάκις μὲν χρῆσθαι δεῖ τοῖς στοματικοῖς διαχρίστοις, διακλύσμασι δὲ καὶ ἀνακογχυλισμοῖς παρηγορητικώτεροις πέττειν τὴν φλεγμονήν, οἷόν ἐστι τό τε διὰ πιτύρων καὶ διὰ γλυκυρίζης. ἐνίοτε δὲ καὶ ἰσχάδων λιπαρῶν ἀφέψημα, ἀλλὰ καὶ αὐτὸ τὸ στοματικὸν φάρμακον ἐν ἀκμαῖς ἀνακογχυλίζεσθαι τις δύναται, μινγνύων μελικράτῳ ἢ ὕδατι ἢ ἐψήματι θερμανθέντι ἐπὶ διπλώματος ἢ αὐτῷ μόνῳ τῷ θερμῷ ὕδατι, μὴ παρόντος μέλιτος ἢ ἐψήματος. κάλλιστον δὲ κατὰ τὰς ἀκμὰς τῶν φλεγμονῶν καὶ τὸ σκίνινον ἔλαιον θερμανθὲν ἐπὶ διπλώματος καὶ κατεχόμενον ἐν τῷ στόματι· μὴ παλαιὸν δὲ ἔστω. συμπεφθείσσης δὲ ἥδη τῆς φλεγμονῆς καὶ τῶν σφοδρῶν ὀδυνῶν παυσανέμων ἥδη καὶ τῶν διαφορούντων μίγνυμεν τῷ στοματικῷ φαρμάκῳ, ἅτινά ἐστι τοιαῦτα· ἐψήματι ἢ μελικράτῳ ἐψώντες ὀρίγανον ἢ ὕσσωπον ἢ γλήχωνα ἢ θύμον ἢ καλαμίνθην ἢ θύμβραν ἢ ἡδύοσμον, εἴτα διηθήσαντες μίγνυμεν τὸ ἀφέψημα τῷ στοματικῷ φαρμάκῳ. εὐπόριστον δὲ ἐστὶ τῶν διαφορούντων καὶ τὸ τῶν ἰσχάδων ἀφέψημα μελιτῶδες γενόμενον· ἕκαστον γὰρ τῶν προρρηθέντων ἰσχυρότερον ποιῆσαι βουλόμενοι ἐπὶ πλέον ἐψῶμεν. ἔτι δὲ τούτων ἰσχυρότερα νίτρου ἀφρὸς καὶ τὸ βερνικάριον νίτρον καὶ μάλιστα

κεκαυμένον, καὶ τούτου ἰσχυρότερον τὸ θεῖον ἄπυρον. πρὸς δὲ τὰς ἤδη χρονιζούσας καὶ σκληρυνόμενας φλεγμονὰς τὰ δυνάμενα διαφορεῖν γενναιότερον ἐμβάλλεται, κοπέντα δηλονότι καὶ σιθύντα. ἔστι δὲ καὶ ταῦτα ἐπὶ μὲν τῶν πλουσιῶν κόστος καὶ ἄμωμον καὶ τὸ καλούμενον μάκερ, θερμαῖνον ἱκανῶς μετὰ στύψεως καὶ ὁ Κυρηναϊκὸς δὲ ὁπὸς εἰς διαφόρησιν τῶν σκληρυνόμενων φλεγμονῶν ἐπιτήδειος ἢ τι τῶν μετ' αὐτῶν, οἷόν ἐστι τὸ λάσαρ. τοῖς δὲ πένησιν ἐμβλητέον ἀντὶ τῶν πολυτελῶν φαρμάκων δίκταμνον ἢ ἄκορον ἢ μῆον ἢ πύρεθρον ἢ καρδαμώμου βραχὺ ἢ νάπυος. ἔστι δὲ ὁ σταθμὸς ἐκάστου τῶν προσπλεκομένων πρὸς τὴν ἐξ ἀρχῆς εἰρημένην συμετρίαν, ἐν οἷς ἦν ἢ λίτρα τοῦ μέλιτος καὶ πέντε τοῦ χυλοῦ λίτραι, < δὲ δὲ ἢ ε τῶν προσπλεκομένων. Περὶ τῶν ἐν τοῖς παρισθμίοις φλεγμονῶν ἐκ τῶν Φιλουμένου.

48

συνεχέστατα τὰ παρίσθμια ἐν φλεγμονῇ γίγνεται· θερμοὶ γὰρ καὶ ὑγροὶ οἱ τόποι. ἀλίσκονται δὲ μάλιστα τῷ πάθει οἱ πολυαίμοι καὶ παῖδες, ὥς ἀπαλοὶ τὴν σύγκρισιν καὶ ἀδηφάγοι καὶ τὰ θηλάζοντα βρέφη ἐν τῇ καταπόσει τοῦ γάλακτος κακοπαθοῦντα. φέρει δὲ τὸ πάθος καὶ ἡ παρὰ τὸ ἔθος ἀκρατοποσία πολλή καὶ ἡ βιαιότερα τῶν τροφῶν κατάποσις καὶ μάλιστα τῶν δριμυτέρων ἢ τραχυτέρων. παρέπεται δὲ τοῖς πάσχουσι δυσκαταποσία καὶ ὀδύνη, ἔσθ' ὅτε δὲ καὶ πυρετός. ἀρχομένης μὲν οὖν τῆς φλεγμονῆς ὑποστολῇσι σιτίων δεῖ κεχερῆσθαι καὶ ὑδροποσία καὶ μάλιστα πυρετοῦ συνεχισθῆναι. ἀναγαγαρίσματα τε διδόναι τὰ στύφοντα καὶ ἀποκρουόμενα, οἷον φακοῦ ἀφέψημα μετὰ ῥόδων καὶ μύζων καὶ φοινίκων καὶ τὰ λοιπὰ τὰ ἐν ταῖς ἀρχαῖς τῆς φλεγμαινούσης κιονίδος παραλαμβανόμενα. παραιτητέον δὲ ἐν ἀρχαῖς τὸ μέλι προσπλέκειν τοῖς ἀναγαγαρίσμασι· δριμὺ γὰρ καὶ ἐρεθιστικόν. σφοδρότερον δὲ τοῦ πάθους γενομένου καὶ τοῦ κατὰ πνιγμὸν κινδύνου ἐν ὑπονοίᾳ ὄντος, μάλιστα' ἐπὶ νέου πολυαίμου, φλεβοτομεῖν ἀπ' ἀγκῶνος μετὰ ἐπαφαιρέσεως καὶ τροφὰς διδόναι ῥοφηματώδεις καὶ εὐκοιλίους καὶ τῆς κοιλίας μὴ εὐοδόουσης κλύζειν. ἐπὶ δὲ τῶν νηπίων βαλάνοις καὶ διαχρίστοις τῆς ἔδρας ἐρεθιστέον τὴν κοιλίαν. μετὰ δὲ τὴν κένωσιν ἀναγαγαρίζεσθωσαν πιτύρων ἀφεψήματι θερμῷ ἢ πτισσάνης χυλῷ, ἐναφεψημένων αὐτῷ σταφίδων ἢ ἐψήματι χλιαρῷ ἢ ἀφεψήματι γλυκυρίζης καὶ μετὰ τοῦ γλυκέος ἢ κύκων καὶ ὑσσώπου ἀφεψήματι. ἔστω δὲ ἅπαντα χλιαρά· οὐτε γὰρ ψύξεως ἀνέχεται τὰ φλεγμαίνοντα, οὐδὲ πλείστης θερμασίας. ἱκανῶς δὲ ὠφελοῦνται ἐὰν ἀμυγδάλινον ἔλαιον τοῖς ὥσιν ἐγχέοις. ἔξωθεν δὲ πυριαστέον πρῶως σπόγγοις ἀποτεθλιμμένοις καὶ καταπλαστέον διὰ κριθίνου ἢ λινοσπέρμου ἢ τήλεως ἢ καὶ μίξας ἅμα. ἐνδιδούσης δὲ τῆς φλεγμονῆς ἢ παρακμαζούσης μικτέον τοῖς ἀναγαγαρίσμασι τὸ μέλι, ὃ ἐν ἀρχαῖς οὐ δεῖ ποιεῖν οὐδ' ἐν ἐπιδόσει. ἔστω δὲ ἐν τούτῳ τῷ καιρῷ καὶ θερμότερα τὰ ἀναγαγαρίσματα, περιθετέον δὲ τῷ τραχήλῳ ἔξωθεν ἔριον μαλακὸν ἐλαῖω θερμῷ βεβρεγμένον καὶ μάλιστα χειμῶνος καὶ συνεχῶς τῷ θερμῷ ἐλαίῳ ἐμβαπτόμενον τὸ ἔριον περιτιθέσθω τῷ τραχήλῳ. εἰ δὲ δριμυτέρων προσαχθέντων διακλυσμάτων ἢ διαχρίστων τραχύνοιτο ἡ φλεγμονή καὶ δῆξις παρέποιο, τοῖς πραοτέροις ἀναγαγαριστέον, οἷα ἐστι πτισσάνης χυλὸς ἢ χόνδρου καὶ ψυχῶν σιλιγνιτῶν ἀπόβρεγμα. χλιαρώτατα δὲ ἔστω τὰ προσαγόμενα καὶ τὸ γάλα δὲ χλιαρὸν ἀναγαγαρίζεσθωσαν. ἐνδιδούσης δὲ τῆς ὀδύνης διαχριστέον ταῖς προειρημέναις στοματικαῖς καθιέντας τὸν λιχανὸν δάκτυλον καὶ μετὰ προσηνοῦς ἐπαναθλίψεως παραπιεζοῦντας τὰ παρωδηκότα τῶν παρισθμίων, ἵνα τὴν περιεχομένην ὕλην προίηται· μὴ μέντοι βιαίως προσπιέζειν, ὥς τινες ποιοῦσιν αἵτιοι γιγνώμενοι τῆς αὐξήσεως τῆς φλεγμονῆς. εἰ μέντοι περιπέσωμέν τινί ποτε ὑπὸ τῆς τοιαύτης θεραπείας βλαβέντι, ἀρκεσθῆσόμεθα τοῖς παρηγορεῖν δυναμένοις ἀναγαγαρίσμασι μὴ διαχρίοντες. ἐπιμενούσης δὲ τῆς φλεγμονῆς καὶ τῶν παρισθμίων κατὰ τὴν χρόαν ὑπερύθρων ὄντων καὶ μὴ κουφιζομένων πρὸς τὰ ῥηθέντα βοηθήματα προσδοκητέον μεταβολήν· ταχὺ γὰρ ἀφίσταται τὰ παρίσθμια. ἀποστήματος δὲ γενομένου παραύξεται τὰ τῆς φλεγμονῆς σημεῖα· καὶ οἱ παροξυσμοὶ περὶ ἐσπέραν μᾶλλον σφοδρότεροι γίνονται μετὰ φρίκης τινὸς καὶ ἀνωμαλίας,

ἔσθ' ὅτε δὲ καὶ πυρετοῦ. χρή οὖν κατὰ τὰς ὑπονοίας τῶν διαπυήσεων συνεργεῖν τῇ διαπυήσει ὡς τάχιστα.

48 (50)

ἔστω δὲ τὰ ἀναγαργαρίσματα ἐπ' αὐτῶν θερμότερα, μελίκρατον θερμὸν ἀφέψημα ἰσχάδων καὶ ὑσσώπου· συνεργεῖ δὲ εἰς τὸ μαλάξαι καὶ πεπᾶναι τὰ παρίσθμια ἐν ἀποστάσει γινόμενα διάχριστος, ἡ λεγομένη Αἰγυπτία, σκευαζομένη διὰ ῥητίνης τερεβινθίνης καὶ μέλιτος καὶ ἐλαίου γλυκυτάτου· καὶ καταπλάττειν ἔξωθεν τῷ κριθίνῳ μετὰ τήλεως καὶ ἀφεψήματος ἰσχάδων καὶ ἀλθαίας καὶ μέλιτος. ὅταν δὲ ἦδη πύον γένηται, μειοῦνται οἱ πόνοι καὶ τῷ δακτύλῳ μαλακώτερος ὑποπίπτει ὁ τῆς φλεγμονῆς ὄγκος, τότε δεῖ δριμύτερα προσαγαγεῖν τὰ ἀναγαργαρίσματα καὶ τὰς προειρημένας στοματικὰς διαχρίστους, διδόντας αὐτοῖς ἐν τροφῇ ψωμοὺς ἐξ ὕδατος εὐμεγέθεις καὶ τὰς λοιπὰς δὲ προσφοράς ἀθρόας ποιεῖτωσαν. βιαιοτέρα γὰρ τῇ τῶν παρισθμίων περιστολῇ χρησάμενοι, οἷόν τινα τομὴν ὑπομένουσιν οἱ ὄγκοι. μετὰ δὲ τὰς ῥήξεις ἀναγαργαρίστεον μελικράτῳ κατ' ἰδίαν ἢ μετὰ φακοῦ ἢ ῥόδων καὶ τούτοις ἐπιμενητέον μέχρι παντελοῦς ἀπουλώσεως, συνεμπλέκοντας πολλάκις αὐτοῖς καὶ τὰς στοματικὰς λεγομένας τὰς προρρηθείσας. εἰ δὲ ἡ ῥήξις χρονίζει διὰ στερεότητα τῶν ἐπικειμένων σωμάτων, ἐπωδύνου τῆς φλεγμονῆς οὔσης, διελεῖν χρή τὸ ἀπόστημα πρὸς τὴν τοῦ πύου ἔκκρισιν. ἐπὶ μὲν οὖν τῶν τελείων καθέδριον δεῖ σχηματίζειν τὸν πᾶσχοντα, ἔπειτα διαστεῖλαι τὸ στόμα καὶ τὴν γλῶτταν σπαθομήλῃ καταστεῖλαι ἢ γλωσσοκατόχῳ καὶ τότε διελεῖν τὸ ἀπόστημα σμιλαρίῳ ἢ κατιάδι. εἰ δὲ παιδίον ὁ πᾶσχων εἴῃ τὸ κεφάλιον ἐρειδέσθω ἐπὶ τῶν τοῦ ἐνεργοῦντος γονάτων, εἴτα ἅμα τῇ διαιρέσει ἐπικλινέσθω τὸ κεφάλιον πρὸς τὴν τοῦ ὑγροῦ ἔκκρισιν. μετὰ δὲ τὴν χειρουργίαν ὕδωρ γαλακτώδες προσδιδόσθω πλειστάκις· μετὰ δὲ διάστημα ἱκανὸν τῆς χειρουργίας καὶ ταῖς ἐξῆς ἡμέραις μελίκρατον διακλυζέσθω, διάχριστος δὲ προσφερέσθω ἢ ἐπὶ τῶν ἡλκωμένων παρισθμίων ἀρμόδιος, οἷά ἐστιν ἡ Αἰγυπτία κροκηρὰ καὶ αἱ παραπλήσιοι. ἔστι δὲ ἡ Αἰγυπτία αὕτη· κρόκου « γ μέλιτος λι τρ' α ς ῥοδίνου ἐλαίου γο β τήλεως καὶ λινοςπέρμου ἐψηθέντων τοῦ χυλοῦ Ϝ γ · τὸν κρόκον τῷ χυλῷ λείου καὶ ἐπιβαλὼν τὸ ἔλαιον καὶ ἐνώσας καὶ ἀπαφρίσας τὸ μέλι ἐπίβαλλε καὶ μίξας χρῶ. Περὶ τῶν ἐν παρισθμίοις ἐσχαρωδῶν καὶ λοιμικῶν ἑλκῶν.

49

τὰ ἐν παρισθμίοις γινόμενα λοιμώδη καὶ ἐσχαρώδη ἔλκη τὰ πολλὰ μὲν ἄρχεται μὴ προηγησαμένου ρευματισμοῦ τῶν παρισθμίων, ἔστι δ' ὅτε ἀπὸ τῶν συνήθως γινομένων περὶ τὰ παρίσθμια φλεγμονῶν ἀποτελεῖται ἀγριωθειςῶν τῶν φλεγμονῶν. γίνεταί δὲ συνεχέστατα μὲν παιδίοις, ἦδη δὲ καὶ τελείοις καὶ μάλιστα τοῖς κακοχύμοις ἐν ταῖς περὶ τὸ ἔαρ συμβαινούσαις λοιμικαῖς καταστάσεσιν. ἐπὶ δὲ τῶν παίδων ὡς ἐπίπαν ἄφθης προηγησαμένης ἀποτελεῖται τὸ πάθος. ἔστι δὲ τὰ μὲν αὐτῶν λευκὰ σπίλοις ὅμοια, τὰ δὲ τεφρώδη τὴν χροάν ἢ ἐσχάραις ταῖς ἀπὸ καυτηρίων προσεικότα. παρέπεται δὲ τοῖς πᾶσχουσι ξηρότης περὶ τὴν κατάποσιν καὶ πνιγμὸς ἀθρόως ἐπιπίπτει, καὶ μᾶλλον ὅταν ἐρύθημα ὑπὸ τὸν ἀνθερεῶνα γίγνοιτο, ἢ ταύτης τῆς ὀξύτητος παραδραμούσης νομῇ διαδέχεται τοὺς τόπους καὶ σιπεδῶν. ὀξέως οὖν δεῖ βοηθεῖν καὶ ἐπὶ τῶν τελείων, εἰ μὴδὲν μεῖζον κωλύει, τέμνειν τὴν ἐν ἀγκῶνι φλέβα ἀνυπερθέτως. πολλὰ γὰρ ἐπ' ἀκμῆς παρθένοι ὀργῶσαι πρὸς τὴν ἔμμηνον κάθαρσιν ἀλίσκονται τῷ πάθει, καὶ αὗται μᾶλλον δέονται τῆς φλεβοτομίας, ἐφ' ᾧ δὲ μᾶλλον τὰς ἐν τοῖς σφυροῖς τέμνειν φλέβας. ὑπὸ μίαν δὲ ἀφαίρεσιν ἀρκεῖ κενῶσαι καὶ μὴ μέχρι λειποθυμίας· εἴτα βαλανισμοῖς καὶ διαχρίσμασι τῆς ἔδρας καὶ κλυστήρσι χρηστέον καὶ σικύαις κατ' ὀσφύος καὶ διαδέσμοις τῶν ἄκρων, καὶ πᾶσῃ τῇ ἀπὸ τῶν πεπονθότων μερῶν ἀντισπάσει. μετὰ δὲ ταῦτα ἀναγαργαρίσματα προσάγειν φακοῦ ἀφέψημα καὶ μυζῶν καὶ φοινίκων μετὰ μέλιτος πτισσάνης χυλοῦ, εἴτα πιτύρων ἀφέψημα γλίσχρον ἐν τῇ ἐψήσει γινόμενον καὶ προσλαβὸν μέλι, ἢ <τὴν> διὰ τῶν μόρων στοματικὴν καὶ μάλιστα τὴν διὰ τῶν ῥοῶν σὺν τῷ ὕδρομέλιτι μίξαντα διδόναι ἀναγαργαρίζεσθαι. Φιλουμένου. ἐμπάσσεταί δὲ τῷ ὕδρομέλιτι καὶ κόστος καὶ ἴρις καὶ

ἀριστολογία καὶ τὰ παραπλήσια μετὰ τὰς ἀρχάς. καλῶς δὲ ποιεῖ ἐμπασσόμενον τῷ μελικράτῳ καὶ τὸ προγεγραμμένον πρὸς τὰς κιονίδας ξηρὸν φάρμακον διὰ τοῦ ῥοῦ καὶ ῥόδων ἄνθους καὶ κρόκου καὶ κόστου. καὶ γλαυκίου δὲ τῶν φύλλων ξηρῶν ἀφέψημα πικρὸν μέν, ἀλλὰ βέλτιστα ποιεῖ. ἐγὼ δὲ καὶ τοῦ χυλοῦ, ὃ εἰς τὰ κολλύρια χρώμεθα, ὑδρομέλιτι ἀκρατεστέρῳ διαλύων χρῶμαι ἀναγαργαρίσματι, καὶ μετὰ τοῦτο τῷ τῆς ἴρεως ἀφεψήματι. αὐτοῦ μέντοι τοῦ θαμνίσκου ξηροῦ τοῦ γλαυκίου λέγω κεκομμένου καὶ σεσησμένου ἀρίστη χρῆσις, ἐμφυσιζόμενον ἐν τῷ στόματι, ἔνθα τὸ ἔλκος ἐστὶ. πειρᾶσθαι δὲ δεῖ μὴ προσάγειν δάκτυλον τοῖς τόποις τὸ σύνολον ἢ εὐαφῶς γε πάνυ χειραπτεῖν. οἱ γὰρ ἰδιῶται, οὓς μάλιστα ἐν ἀπόροις ἔχουσιν οἱ ἄνθρωποι, βιαιότερον διαχρίουσιν, ἅμα μὲν πιέζοντες τὸν φλεγμαίνοντα τόπον, ἅμα δὲ ἀποσύροντες τὰς ἐσχάρας· τοῦτο δὲ δεῖ ποιεῖν, ὅταν προσηρητημένην ἤδη τὴν ἐσχάραν θεασώμεθα. εἰ δὲ ἐχέκολλον οὖσαν τὴν ἐσχάραν ἀποσπᾶν αὐτὴν ἐπιχειροῦμεν, βαθύνονται μᾶλλον αἱ ἐλκώσεις καὶ ἐρεθίζονται αἱ φλεγμοναὶ καὶ αὖξουσιν αἱ ὁδύναι καὶ παρακολουθοῦσιν αἱ νομαί. οὐκ οὖν τὰ μὲν ξηρὰ προσήκει ἐμφυσιζᾶν, τὰ δὲ ὑγρὰ πτερῶ διαχρίειν, ὥς ἔνι ἐσώτάτῳ ἐκτείνοντας τῷ πτερῶ. χρηστέον δὲ καὶ τῇ δι' αὐτοῦ τοῦ βησασὰ συναγχικῇ καὶ τῇ διὰ τῶν κεκαυμένων χελιδόνων, ἀνιέντας μέλιτι καὶ διαχρίοντας καὶ σὺν ὑδρομέλιτι ἀναγαργαρίσμα προσάγοντας. ὠνήσε δὲ πολλάκις καὶ ἀριστολογία καὶ ἴρις καὶ χαλκίτις μετὰ μέλιτος προσαχθεῖσαι, ἐν αἷς ἐστὶ καὶ ὁ τοῦ Ἄνδρωνος τροχίσκος καὶ ὁ τοῦ Μούσα. θαυμαστῶς δὲ ἀφιστᾷ τὰς ἐσχάρας καὶ ἡ κυνεῖα κόπρος μετὰ μέλιτος διαχριομένη καὶ τῶν κεκαυμένων χελιδόνων ἡ τέφρα καὶ τοῦ κεκαυμένου κενταυρίου λεπτοῦ ἡ τέφρα μετὰ μέλιτος διαχριομένη καὶ τῶν χερσαίων κοχλιῶν μάλιστα τῶν γυμνῶν κεκαυμένων ἡ τέφρα μετὰ μέλιτος.

49 (50)

πρὸς δὲ τοὺς ἀπηλπισμένους ὑπὸ τῶν ἰατρῶν ἔνεκα ἐσχαρῶν χολὴν κροκοδείλου ξηράνας καὶ λεάνας ἐπίπασσε τῇ ἐσχάρᾳ ἢ μετὰ μέλιτος. δεῖξει δὲ μετ' αὐτοὺς ἐκ τῶν τοιούτων φαρμάκων γιγνομένους ἐρεθισμένους, πρᾶννεν ἀφεψήματι γλυκυρίζης καὶ τῷ διὰ τοῦ σκυβελλίτου καὶ μαστίχης Χίας καὶ σμύρνης καὶ κρόκου ἀναγαργαρίσματι, εἴτα καὶ ἀμύλου καὶ τραγακάνθης. σταθείσης δὲ τῆς νομῆς γάλα ἀναγαργαριστέον προσειληφὸς Καμίαν γῆν. ἐπιμελεῖσθαι δὲ καὶ τῶν πυρετῶν προσήκει· εἰώθασι γὰρ σφοδροὶ παρακολουθεῖν καὶ ἐν ταῖς ἀνακαθάρσεσι μάλιστα τῶν ἐλκῶν φροντίζειν· ἐσπᾶσθαι γὰρ ἤδη τὰ μὲν πολλὰ τῶν νηπίων ἐν τῷ τῆς ἀνακαθάρσεως καιρῷ, τὰ δὲ ἀποξηρανθείσης τῆς καταπόσεως ἀπεπνίγη. εἰςὶ δὲ οἷς αὐτῶν ἐπιβιβρώσκονται οἱ γαργαρεῶνες καὶ μέχρι πολλοῦ κατασχόντων τῶν ἐλκῶν καὶ βαρυνθέντων οὐλῆς ἐπιδραμούσης φθέγγονται στενώτερον. καὶ τὸ πινόμενον πόμα αὐτοῖς ἐπανακάμπτεται εἰς τὰς ῥῖνας, ὥστε καὶ μετὰ τὴν τεσσαρακοστὴν ἡμέραν ἔγνωσαν τινὰ διαφθαρεῖσαν κόρην ἤδη ἐπὶ τῆς ἀναλήψεως οὖσαν· μέχρι δὲ τῶν ἑπτὰ ἡμερῶν οἱ πλεῖστοι κινδυνεύουσιν. αἰεὶ δὲ τῶν φλεγμονῶν καὶ τῶν νομῶν ἐπίτασιν εἰληφουσιν καὶ ἔξωθεν δεῖ πυριᾶν καὶ καταπλάσμασι κοινοῖς χρῆσθαι, φυλαττομένους περίψυξιν· ἄμεινον γὰρ εἰ γένοιτο μεταστῆναι εἰς τὸ ἔξω τὴν ἔνδον ὕλην. προσκεπέσθω οὖν αἰεὶ μετὰ τὰ καταπλάσματα τὰ περὶ τὸν ἀνθερεῶνα μέρη ναρδίνῃ ἢ κυπρίνῃ κηρωτῇ μετὰ περιθέσεως ἐρίων μαλακῶν. τῶν δὲ ἐσχαρῶν ἀπολυθεισῶν καὶ καθαρῶν γενομένων τῶν ἐλκῶν ταῖς ἀνθηραῖς χρηστέον· ἀποθεραπεύουσι γὰρ τὰς ἐλκώσεις καὶ ξηραίνουσι προσαπτόμεναι καὶ μετὰ μέλιτος διαχρίόμεναι. ἔστι δὲ τὰ πρὸς τὰς ἐν τῷ στόματι καὶ παρισθμίοις ἐσχάρας σύνθετα φάρμακα τοιαῦτα· Ἀσκληπιάδου διάχριστος πρὸς τὰς μεθ' ἐλκώσεως φλεγμονάς. ῥόδων ἄνθους < η κρόκου < δ βαλαυστίων σμύρνης ἀνά < α στροβίλων καθαρῶν < α , ἀναλάμβανε μέλιτι καὶ χρῶ διαχρίων. Ἄλλη Ἀσκληπιάδου πρὸς τὰς ἐν τῷ στόματι σηπεδόνας. ῥοῦ μαγειρικοῦ < δ ἀκακίας < α μυελοῦ ἐλαφείου ἢ μοσχείου < δ , οἶνῳ γλυκεῖ διαλύσας, ἀναλάμβανε μέλιτι ἀπηφρισμένῳ καὶ χρῶ. Ἀνδρομάχου στοματικὴ εὐώδης ἀπαλὴ πρὸς φλεγμονὰς καὶ ἐσχάρας καλὴ. στροβίλων κεκαθαρμένων < γ ἀμύλου < β

σχιστῆς ἀστερός ῥόδων ἄνθους κρόκου ἀνὰ < α μέλιτος τὸ ἀρκοῦν. Ἄλλη πρὸς πάντα τὰ ἐν τῷ στόματι καὶ παρισθμίσις. ῥοῦ μαγειρικοῦ < δ ῥόδων ἄνθους < β κρόκου κόστου ἀνὰ < α σὺν μέλιτι διάχριε καὶ σὺν ὑδρομέλιτι ἀναγαργαρίζεσθαι δίδου. Κρίτωνος πρὸς ἐσχάρας. μίςυ ὠμὸν ἢ ὀπτὸν μετὰ μέλιτος διάχριε, παραχρῆμα αἶρει. ἔστω δὲ τοῦ μὲν μίςυος < γ, τοῦ δὲ μέλιτος λιτρ' α· χρῶ δὲ ὁμοίως καὶ τῇ χαλκίτιδι. Ἀρχιγένης δὲ φησιν· ἐπὶ τῶν ἐσχαρῶν συμφωνεῖ κυνεῖα κόπρος μετὰ μέλιτος. ἀρίστη δὲ ἐστὶν ὅταν ὁστὰ βεβρωκότες ὦσιν οἱ κύνες· βοηθεῖ γὰρ οὕτως μεγάλως καὶ οὐδεμίαν ἀηδίαν παρέχει τῷ προσφερομένῳ. χρῶ καὶ τοῖς πλείστοις τῶν πρὸς συναγκηκοὺς ἀναγραφησομένων βοηθημάτων. Ἄλλο Ἀρχιγένους πρὸς ἐσχάρας ἐν στόματι. χελιδόνων κεκαυμένων καὶ ἀνθρωπείας κόπρου τὸ ἴσον σὺν μέλιτι διάχριε. λάμβανε δὲ τὴν κόπρον οὐ τὴν τυχοῦσαν, ἀλλὰ παιδίῳ διδοὺς τροφὴν πρὸ ἡμερῶν β ἄρτον μετὰ θερμίων καὶ οἶνον σύμμετρον καὶ οὕτως τῇ τρίτῃ τῶν ἡμερῶν λαμβάνων τὴν κόπρον καὶ ξηραίνων ἔχε ἀποκειμένην καὶ ἐπὶ τῆς χρεῖας λεάνας χρῶ, ὡς προεῖρηται· ποιεῖ καὶ πρὸς συνάγχας.

49 (100)

καὶ τῶν ὑπὸ Ὠρανοῦ γεγραμμένων φαρμάκων, φησὶν ὁ Γαληνός, πεπειράμεθα καλῶς ποιοῦντων, ἃ κατὰ λέξιν οὕτως ἔγραψεν. Στοματικὴ πρὸς ἐσχάρας ποιοῦσα καὶ πρὸς οὔλα μυδῶντα καὶ δυσώδη. μίςυος κεκαυμένου < η ἴρεως Ἰλλυρικῆς < δ κρόκου < α, λεῖα ποιήσας ἀπόθου εἰς πυξίδα ξυλίνην καὶ χρῶ κατ' ἰδίαν καὶ μετὰ μέλιτος. Ἀνθηρὰ ποιοῦσα πρὸς τὰ εἰρημένα. ἴρεως Ἰλλυρικῆς σανδαράκης κυπέρου ἀνὰ < δ σχιστῆς σμύρνης < κρόκου > ἀνὰ < β κροκομάγματος ἴσον, λεῖα ποιήσας χρῶ. τινὲς δὲ καὶ ῥόδων ἄνθους καὶ κηκίδος προσβάλλουσιν ἀνὰ < β. χρῶ δὲ πρὸς μὲν τὰς σηπεδόνας καὶ τὰ ἀφιστάμενα οὔλα ξηρῶ, πρὸς δὲ τὰς ἐσχάρας μετὰ μέλιτος. Φιλαργίου πρὸς τὰς ἐν στόματι ἀναβρώσεις. σχοίνου καρποῦ μηδέπω μελανθέντος κηκίδων ἀνὰ < δ κόστου φύλλου ἀνὰ < α χρῶ. Θεοδώρου πρὸς τὰ ἐν παρισθμίσις ἔλκη καὶ ἐν οὔλοις καὶ αἰδοίοις καὶ πρὸς σηπεδόνας καὶ ἄνθρακας. στυπτηρίας σχιστῆς σανδαράκης σμύρνης τρωγλίτιδος ἴσα, χρῶ ξηρῶ. Ἑρμοῦ πρὸς τὰς ἐν στόματι περιστάσεις πάσας ἀπὸ ἄφθης μέχρις ἐσχαρῶν καὶ καρκινωμάτων. ἐρείκης καρπὸν λεάνας ἀναλάμβανε ὑοσκυάμου χυλῶ καὶ χρῶ μετὰ μέλιτος. Ἄλλο πρὸς νομὰς ἐν στόματι καὶ οὔλοις καὶ γλῶσσαν νεμομένην. χυλῶ φύλλων λευκῆς ἀμπέλου, ἣν βρυωνίαν καλοῦσι, μίςυ λεάνας καὶ μέλι ἐπιβαλὼν καὶ συλλεάνας χρῶ διαχρίων· σμῆχει θειότατα καὶ ἀνακαθαίρει· μετὰ δὲ τὸ ἀνακαθαῖραι καὶ σαρκῶσαι τὴν τῆς βρυωνίας ρίζαν κόψας σήσας χρῶ καὶ ἐπουλοῖ. Ἄλλο τοῦ αὐτοῦ πρὸς τὰς ἐν τῷ στόματι σήψεις καὶ ἐλκώσεις καὶ νομὰς. φύλλων λευκῆς ἀμπέλου χυλοῦ ρ γ σχιστῆς ρ δ μίςυος ὠμοῦ < δ ἴρεως < δ μάννης < δ χαλκάνθου < β, λείου ἔως ξηρανθῇ καὶ χνοῶδες γένηται καὶ χρῶ ξηρῶ· ἀνακαθαίρει πληροὶ ἀναστέλλει τὸ ἐπιφερόμενον ρεῦμα· ἐγὼ δὲ τοῦ πρὸ αὐτοῦ πεπειράμαι· διακλύσματι δὲ χρῶ πρὸς πάντα τὰ ἐν στόματι ἔλκη καὶ νομὰς καὶ σηπεδόνας καὶ μελανίας οὔλων· περιστερεῶνα ὀρθὸν ἐψήσας σὺν οἶνῳ δίδου τὸ ἀφέψημα θερμὸν διακρατεῖν ἐν τῷ στόματι. πρὸς πάντα τὰ ἐν τῷ στόματι καὶ παρισθμίσις μακάριον βοήθημα φύλλα ἐλαίας χλωρὰ ἐν ὕδατι ἐψήσας δίδου ἀναγαργαρίζεσθαι. Περὶ συνάγχης καὶ κυνάγχης Γαληνοῦ.

50

τῆς συνάγχης τέσσαρές εἰσι διαφοραί, μία μὲν, ὅταν ἡ φάρυγξ φλεγμαῖνοι· φάρυγγα δ' ὀνομάζω τὴν ἔνδον τοῦ στόματος χώραν, εἰς ἣν ἀνήκει τό τε τοῦ στομάχου καὶ τὸ τοῦ λάρυγγος πέρασ. ἑτέρα δὲ, ὅταν μήτ' ἄλλο τι τῶν κατὰ τὸ στόμα μήτε ἡ φάρυγξ, ἀλλὰ μηδὲ τῶν ἔξωθεν τι φαίνεται φλεγμαῖνον, αἴσθησις δὲ πνίξεως ἢ τῷ κάμνοντι κατὰ τὸν λάρυγγα. τρίτη δὲ ἐπὶ τούτοις, ὅταν ἡ ἐκτὸς χώρα τῆς φάρυγγος συμφλεγμαῖνοι κατὰ τὰς γνάθους καὶ τετάρτη, ὅταν ἡ τοῦ λάρυγγος ἐκτὸς χώρα ὁμοίως συμφλεγμαῖνη τῇ ἐντὸς ἢ κατὰ τὸν ἀνθρεῶνα. [πρὸς] ἐπὶ τούτοις δὲ καὶ κατὰ τὸν αὐχένα γίνεταί τι πάθος εἰς τὴν πρόσω χώραν μεθισταμένου τινὸς τῶν ἐν τῷ τραχήλῳ σπονδύλων, ὡς κοῖλον φαίνεσθαι τὸν τόπον καὶ ἀλγεῖν τῇ ἀφῇ ἔξωθεν ψαυόμενον. τοῦτο δὲ συμβαίνει ἐλκωμένων εἴσω τῶν σπονδύλων ὑπὸ τῆς συνισταμένης περὶ

τοὺς μῦς τῆς φάρυγγος ἢ τοῦ λάρυγγος φλεγμονῆς [ὅτι ἐπὶ τῶν κυναγχῶν ἢ γλῶσσαι ἔξω τῶν ἑαυτῆς ὠθεῖται τόπων ὑπὸ τοῦ μεταστάντος τῇ βίᾳ σπονδύλου, καὶ δυσχεραίνουσι πρὸς τὸ ἀναπνεῖν]. τοῦτο δὲ τὸ εἶδος ἰδίως κυνάγχην ὠνόμασαν οἱ ἀρχαῖοι. ὠθουμένη γὰρ ὑπὸ τοῦ μεταστάντος σπονδύλου κατὰ τὴν ρίζαν ἢ γλῶττα ἔξω τῶν ἑαυτῆς τόπων προέχει. ἀλλὰ καὶ δυσχέρεια τούτοις πλείστη μᾶλλον γίνεταί περὶ τὴν ἀναπνοήν, ὅθεν ἀναγκάζονται ἀεὶ τῷ στόματι κεχηνένοι καὶ ἔλκειν τὸν ἀέρα. πάντες δὲ οἱ προειρημένοι δυσχερῶς καταπίνουσι παρὰ τὸ μᾶλλον καὶ ἥττον καὶ τὸ ποτὸν αὐτοῖς εἰς τὰς ῥίνας ἀνακάμπει. τὰ μὲν οὖν πάθη ταῦτα, ἢ δὲ θεραπεία ἐν ὀλίγοις διαφέρει. [Ἀρεταῖος δὲ φησὶν αἰτίαι τῆς συνάγχης πολλαὶ μὲν, μάλιστα δὲ ψύξις πλείων τῶν ἐγκαύσεων καὶ πληγῇ καὶ ὀστέων ἰχθυηρῶν εἰς τὰ παρίσθμια ἔμπαρσις καὶ ψυχροποσία, μέθη, πλησμονὴ καὶ τὰ ἀναπνεόμενα κακά. Ἀρχιγένης δὲ φησὶ τῆς κρυπτῆς συνάγχης αἴτιον εἶναι ἐπὶ τινων τὰ νεῦρα τὰ καταφερόμενα ἐπὶ τὸν στόμαχον κακῶς παθόντα ταῦτα καὶ τοῖς κατωτέρω μορίοις, πνεύμονι λέγω καὶ καρδίᾳ, πυροῦντι τὴν ἀναπνευστικὴν ὁρμήν, καρωτίσι δὲ ἀρτηρίαις καὶ ταῖς ἄλλαις ταῖς παρακειμέναις μεταδίδωσι. οὐ μὴν κακροῦνται οὗτοι διὰ τὸ δυσκράσιαν εἶναι τὴν αἰτίαν τοῦ πάθους ἐπὶ τούτων, οὐ μέντοι στενοχωρίαν. ἀγαθαὶ οὖν, φησὶν Ἀρχιγένης, αἱ ἐμετικαὶ δυνάμεις ἐπὶ τούτων αἱ διὰ τοῦ ἐλατηρίου καὶ λεπίδος μετὰ μέλιτος διαχρίόμεναι. ἐγὼ δὲ φησὶ, τοὺς ὑπὸ τῆς κρυπτῆς κατεχομένους συνάγχης τῷ διὰ τοῦ σιδήπεως ἀναγαγαρίσματι κουφίσας, αὐτίκα εἰς βαλανεῖον ἀπήγαγον, καὶ οὕτως ἐρρυσάμην κινδύνου, ὥσπερ λήθης γενομένης τοῦ πᾶσχοντος μέρους διὰ τῆς εἰς ὅλον τὸ σῶμα μεταδόσεως. Ἀρεταῖος δὲ πρὸς τούτοις φησὶ ἐπὶ τῆς κρυπτῆς, εἰ ἐπὶ τοῖς ἄλλοις μὴ ἐνδίδωσι, σικύας δεῖ κολλῆσαι πάντῃ τοῦ θώρακος· ἀρχὴ δὲ γιγνέσθω κάτωθεν τοῦ ὀμφαλοῦ, προσανατρέχειν δὲ ἐπὶ πλευρὰς καὶ μετάφρενα, συνεχῶς μεταφέροντα ἀπὸ τόπου εἰς ἕτερον τόπον καὶ ἔλκοντα τὴν σικύαν ἄνωθεν ἐπὶ τὰ κάτω. εἰ δὲ πάνυ ἐπείγει ἢ πνίξις, σίνηπι τρίψαντας σὺν ὕδατι καὶ ἐμπλάσαντας ῥάκει, ἐπιτιθῆναι ἐπὶ τὸ στήθος. ἔκλειγμα δὲ ἐπὶ τούτοις· σίνηπι νίτρον ὕσσωπον σκίλλαν ὀπτὴν θεῖον ἄπυρον δίδου ἴσα πάντα μετὰ μέλιτος κοχλιάριον ἐκλείχειν]. Ἀρχιγένους. ἐξ ἀρχῆς οὖν συντόμου καὶ ἀποτόμου τῆς βοηθείας χρήζει πᾶσα συνάγχη· ἐπειδὴ ὡς ἐπίπαν τοῖς νέοις γίνεταί, φλεβοτομητέον αὐτοὺς τοίνυν ἀπ' ἀγκῶνος αὐτίκα, εἰ μὴδὲν μεῖζον κωλύοι· ἀφαιρεῖν δὲ πεφεισμένως καὶ μὴ μέχρι λειποθυμίας· θᾶττον γὰρ οὗτοι λειποθυμοῦσιν· ἄλλως τε διὰ τῶν περιψύξεων καὶ τῶν λειποθυμιῶν ῥαδίως ἢ ὕλη εἰς τὸν πνεύμονα ἐκ τῶν περὶ φάρυγγα τόπων μεθίσταται καὶ ἄφυκτον τὸν κίνδυνον ἐπιφέρει.

50 (50)

φροντιστέον δὲ καὶ τοῦ σύμμετρον εἶναι τὴν διαίρεσιν· ἐπὶ γὰρ τῶν μεγάλων διαιρέσεων ἀθρόως ἐπίπτει λειποθυμία, μὴδὲ μὴν στενὴν διδόναι τὴν διαίρεσιν, ἵνα μὴ διυλιζόμενον τὸ αἷμα ἔνδον ἀπομείνῃ τὸ παχύτερον, ὅπερ ἐστὶ τῆς διαθέσεως αἴτιον. ὠφέλιμος δὲ αὐτοῖς ἢ ἐπαφαίρεσις τῇ ἐξῆς ἡμέρᾳ γιγνομένη, εἰ φόβος εἴῃ λειποθυμίας. εἰ δὲ γυνὴ εἴεν σφυροτομεῖν πάντως καὶ συμέτρως ἀφαιρεῖν, εἴτα μετὰ τρεῖς ἡμέρας τέμνε τὰς ἐπιγλωττίδας, σκοπῶν μὴδὲ ὅπως λειποθυμίαν γενέσθαι. τοῦτο δὲ ποιεῖ ἐὰν ὁ ζωτικὸς τόνος ἐπιτρέπῃ καὶ ἰσχύος τοῦ σώματος οὐκ ἐστίν. εἰ δὲ τι κωλύοι τὴν φλεβοτομίαν, κλύζειν δι' ἀφεψήματος κενταυρίου ἀψινθίου καλαμίνθης ἀριστολοχίας μέλιτος νίτρον πλείστου, ἔπειτα δὲ καὶ καθαρτήριον διδόναι τῶν μᾶλλον φλέγμα κεκονούτων. καταλληλότατον δὲ τοῖς συναγχικοῖς εἶναι δοκεῖ τὸ ἐλατήριον, ἅμεινον δὲ αὐτὸ διδόναι μετ' ὀροῦ γάλακτος καὶ κνήκου τοῦ ἐντὸς συνεψομένου τῷ ὀρῷ. καὶ τὰ δι' ἀλόης δὲ καὶ κολοκυνθίδος καταπότια αὐτοῖς ἀρμόδια, εἴγε καταπίνειν δύναιντο. εἰ δ' εὐτολμος εἴῃ ὁ ἰατρὸς καλὸν ἐπὶ τούτων καὶ τῆς διὰ κολοκυνθίδος ἱερᾶς Ἀρχιγένους < γ μετ' ἀφεψήματός τινος τῶν προρρηθέντων διὰ κλυστῆρος ἐνιέναι προκενώσαντα ἐκκοπρωτικῶ τινι. μετὰ δὲ τὰς καθολικὰς κενώσεις σικύας δεῖ προσάγειν. ὄγκου μὲν οὖν ὄντος παρὰ τὰς γνάθους ἢ ὑπὸ τῷ ἀνθρεῶνι, κατ' αὐτοῦ τοῦ ὄγκου μετὰ

ἀμυχῶν καὶ ἱκανὸν αἶμα ἐλκυτέον καὶ ἀλσι καταπάσσειν τὰς ἀμυχὰς καὶ ἀνατρίβειν. εἰ δὲ μηδεὶς ὄγκος ἔξωθεν φαίνοιτο, ὥς εἴωθε γίνεσθαι ἐπὶ τῆς κρυπτῆς λεγομένης κυνάγχης, ὅπισθεν ὑπὸ τῷ ἰνίῳ κολλητέον τὴν σικύαν κατὰ τῶν πρώτων σπονδύλων, ἐπιμόνως δὲ τῇ ὀλκῇ χρῆσθαι καὶ δαψιλέστερον ἐπισπασόμεθα τὴν σικύαν. καλῶς γὰρ ἀντιβαίνει ταῖς γιγνομέναις τῶν σπονδύλων μεταβάσεις ἢ τοιαύτῃ ἔνστασις· εἴτα διαστήματος γιγνομένου ἀπὸ τῶν ἄλλων βοηθημάτων καταπλάσσειν χρὴ τῇ αὐτῇ ἡμέρᾳ ἢ τῇ ἐξῆς, τὴν δὲ πλείω ἐλπίδα ἐν τοῖς διαχρίστοις καὶ τοῖς ἀναγαργαρίσμασι θετέον. καταπλάσσειν δὲ κεχρῆσθαι δεῖ τοῖς δυναμένοις συμπέττειν καὶ διαφορεῖν τὰ φλεγμαίνοντα, οἷόν ἐστι τὸ διὰ κριθῶν καὶ λινοςπέρμου [καὶ φοινίκων ἐψηθέντων εἰς ἔψημα, ἔχοντα κρόκου καὶ ψυχῶν, πολλάκις μετὰ τοῦ ἐψήματος, χωρὶς τοῦ λινοςπέρμου] καὶ τῶν ἄλλων φεύγειν δὲ δεῖ τὰ χαλῶντα μόνον καὶ πάνυ ἀποκρούοντα. εἰ δὲ χρονίζουσα ἢ φλεγμονὴ σκληρὰ γένοιτο, προσπλέκειν δεῖ ἰσχάδας καὶ λάπαθα καὶ στέατα καὶ νίτρου βραχέος, ἔλκειν δὲ τὴν ὕλην τὴν παγεῖσαν. φεύγειν δὲ τὰ δι' ὕδρελαίου γιγνόμενα καταπλάσματα, ὥς πάνυ βλαπτικά τυγχάνοντα. ἐπὶ μὲν οὖν τῶν μετὰ φλεγμονῆς πολλῆς ἀρχομένων τὰ πρῶτος στύφοντα παραλαμβάνειν χρὴ ἐν ἀρχαῖς, ῥόδων φακῆς φοινίκων ἀφέψημα, ἄνθος ῥόδων ὕδρομέλιτι ἐμπάσσαντα, ῥοῦν ἐναφεψώντας τῷ ὕδρομέλιτι, μύζων ἀφέψημα. εἰ δὲ τις ἀναδορὰ γένηται τῶν σωματῶν, ἄρτου ἀπόβρεγμα θερμὸν δοτέον ἢ πιτύρων ἀφέψημα διακλυζέσθωσαν ἢ γάλα. ἐμοὶ δὲ ξηρὸν φάρμακον ἀπόκειται, φησὶν Ἀρχιγένης, πεποιημένον ἀπὸ ῥοδὸς μὲν μαγειρικοῦ < ἢ ῥόδων δὲ ἄνθους < δ, κόστου δὲ καὶ κρόκου ἀνὰ < β · ἐκ τούτου εἰς μελίκρατον ἐμπάσσαν ἀναγαργαρίσματι χρωμαὶ καὶ φλεγμονὰς καὶ ἐλκώσεις ἐν παρισθμίοις θεραπεύω ῥᾶστα, κἂν τύχωσιν ἐπὶ τῆς ἀνωτάτω ἀπειλῆς οὐσαι.

50 (100)

καὶ διαχρίσματα δὲ τοῖς ἐν φλεγμονῇ οὖσι τὰ πραότερα οἰκειότερα, οἷόν ἐστι τὸ διὰ μόρων καὶ τοῦ ῥοδὸς τοῦ μαγειρικοῦ τὸ ἀπόβρεγμα ὕδρομέλιτι ἐνεψόμενον, ἕως συστάσεως. προαποβρέχειν δὲ δεῖ τὸν ῥοῦν ἕως κατακόρως χρωσθεῖν τὸ μελίκρατον καὶ τῇ γεύσει ἐμφαίνειν τὴν δύναμιν. ποιεῖ δὲ καὶ ῥόας γλυκείας ὅλης μετὰ τῶν λεμμάτων θλασθείσης ὁ χυλὸς μέλιτι μιγεῖς, ὥς εἶναι τοῦ μὲν χυλοῦ μέρη τρία, τοῦ δὲ μέλιτος μέρος α · ἔψεται δὲ μέχρι συστάσεως καὶ διαχρίεται. εἰ δὲ πρὸς μηδὲν τούτων εἴκοι, ἀλλ' ἐπιτείνοιτο τὸ πάθος, τὰς ὑπὸ τὴν γλῶτταν φλέβας τμητέον ἢ τὰς ἐν μετώπῳ ἢ τὰς παρὰ τοὺς μεγάλους κανθούς· ἔξωθεν δὲ αἰεὶ περὶ τὸν τράχηλον ἔρια περιτιθέσθω ἐλαίῳ θερμῷ συνεχῶς βρεχόμενα ἢ κηρωτῇ διὰ κυπρίνου ἐσκευασμένη ἐπικεῖσθω, μᾶλλον δὲ διὰ γλευκίνου. εἰ δὲ ἐγχρονίζοι, προσδοκητέον ἀπόστασιν ἔσεσθαι· τότε δὲ ἀρμοδιώτατον τὸ ἀφέψημα τῶν κύκων καὶ πολὺ μᾶλλον εἰ τὸ ὕσσωπον προσλάβοι. οὐκ ἀνεπιτήδειον δὲ ἐπὶ τῶν ἡλκωμένων πως κρόκος σὺν μελικράτῳ ἢ γλυκυρίζῃς ἀφέψημα. ἐν δὲ ταῖς ἀκμαῖς πάντων ὠφελιμώτατον καὶ διαλύει ἀπειλὰς ἀποστηματικάς καὶ παρίστησι ταχέως χυλὸς πτισσάνης ἀναγαργαριζόμενος ἢ χόνδρου, εἰ δὲ μή, πιτύρων πάνυ καθηψιμένων. ταῦτα μὲν τούτοις. ἐπὶ δὲ τῶν χωρὶς φλεγμονῆς καὶ ἔλκους συναγχικῶν, οἵτινες αὐτῷ τῷ πλήθει μόνῳ ἐμπεφραγμένοι κινδυνεύουσιν, τὰ δριμύτερα εὐθὺς ἐξ ἀρχῆς ἀρμοδιώτερα μετὰ τὰς καθολικὰς κενώσεις· ὕδρομελι τοίνυν ἀκρατέστερον ὠφέλιμον ἐναφεψηθέντος αὐτῷ ὕσσωπου καὶ ὀριγάνου. εἰ δὲ περὶ τὰ ἄνω μέρη κατ' αὐτὴν τὴν φάρυγγα εἴη τὸ αἷτιον, καὶ σίνηπι λεαίνοντες σὺν τῷ μελικράτῳ καὶ διηθήσαντες προσάξομεν ἀναγαργαρίσμα. ἀρμόδιον τούτοις καὶ κασσίας ἀφέψημα καὶ ἴρεως καὶ πάνακος ρίζης γεντιανῆς κενταυρίου ἀριστολοχίας ἀγαρικοῦ σικύου ἀγρίου ρίζης, ἕκαστον σὺν ὕδρομέλιτι ἐπὶ πολὺ ἡψημένον, ὥστε χυλωθῆναι. ἐχρησάμεν δὲ καὶ ἐπὶ τῆς κρυπτῆς συνάγχης τῷ διὰ τοῦ σινήπεως ἀναγαργαρίσματι καὶ πολλάκις ἐρρυσάμεν τοῦ κινδύνου. διάχρισμα δὲ ἐπὶ τούτων ἀρμόδιον, λέγω δὴ τῶν χωρὶς ἐλκώσεων συναγχικῶν, τὸ διὰ τοῦ βησάδος σκευαζόμενον καὶ τὸ διὰ τῶν κεκαυμένων χελιδόνων, ὧν τὰς σκευασίας μετὰ βραχὺ ἐρῶ σὺν τοῖς ἄλλοις

βοηθήμασιν. ὠφελοῦνται δὲ καὶ δι' ἀτμοῦ πυριώμενοι ἔσωθεν τόνδε τὸν τρόπον· ὀρίγανον ὕσσωπον θύμβρα μαράθρου σπέρμα νίτρον σὺν ὄξει πλείστῳ ζέσας ἐπιμελῶς ἐν χύτρῳ καὶ πωμάσας τὴν χύτραν πώματι τρήματα ἔχοντι κατὰ τὸ μέσον, εἴτα κάλαμον τῷ τοῦ κάμνοντος στόματι καὶ τῷ τρήματι ἐναρμόσας ἕα πυριᾶσθαι. ἐὰν δὲ κατακαίονται τὸ στόμα, ζέοντος τοῦ καλάμου ὥδον κενὸν τετρημένον μικρὸν ἐκατέρωθεν τῷ στόματι διακρατεῖτως καὶ δι' αὐτοῦ ὁ κάλαμος διερχέσθω. μαλακωτέρα δὲ ἢ πυρία γίγνεται, ἐὰν ἀντὶ τοῦ ὄξους ὀξύκρατον ἐμβάλλοις ἢ ὕδωρ. χρὴ μέντοι ἐπὶ τούτῳ τὰ ἀμυκτικώτερα προσάγεσθαι, ἵνα ἐπαναστῇ ἢ σὰρξ καὶ μεταβῇ δυνηθεῖ τὴν ἐν τῷ βάθει θλίψιν. ἄπορος γὰρ ὑπὸ τῆς ἀγριότητος πολλάκις γίγνεται ἡ διάθεσις αὕτη, ὥστε καὶ μυσαρὰ αὐτῇ προσάγεσθαι. κόπρῳ γὰρ ἀνθρωπεῖα τινὲς ἐπ' αὐτῶν ἐχρήσαντο διαχρίσματι καὶ σφόδρα ὠφέλησαν, τινῶν μὲν πρόσφατον λαμβανόντων αὐτήν, τινῶν δὲ ξηρὰν λεαινόνην [καὶ καταπότια διδόντων] καὶ νάρδῳ τὴν ὁσμὴν καλυπτόντων ἢ σμύρνῃ. ἀπὸ δὲ τῶν δριμυτέρων καὶ ἀμυκτόνων ἐπὶ τὰ μετριώτερα δεῖ μεταβαίνειν, οἷά ἐστιν ὁ Ἀνδρόνιος τροχίσκος καὶ τὰ παραπλήσια. ἀγαθαὶ δὲ ἐπὶ τούτων καὶ ἐμετικαὶ δυνάμεις, μάλιστα ἐφ' ὧν βάρους συναίσθησις περὶ τὴν γαστέρα συνεδρεῖ.

50 (150)

κινεῖ δὲ ἔμετον ἐλατήριον σὺν ἐλαίῳ ἢ μέλιτι λειωθὲν καὶ διαχριόμενον ἐσωτάτω, πολλῶ δὲ μᾶλλον προσλαβὼν λεπίδα χαλκοῦ, ἢ αὐτὸν τὸν κεκαυμένον χαλκὸν καὶ λεανθέντα σὺν ἐλαίῳ κυπρίνῳ καὶ διαχριόμενον. καλῶς δὲ ποιεῖ καὶ χολὴ ταυρεῖα διαχριομένη καὶ νίτρον σὺν ὀξυμέλιτι πινόμενον καὶ κενταυρίου χυλὸς μετὰ μέλιτος καὶ οἱ ὑπὸ τὰς ὕδρας ὄνοι σὺν μέλιτι ἐκλειχόμενοι. τινὲς δὲ καρδάμου σπέρμα λειώσαντες ἐπότισαν ὅσον κοχλιάριον μετὰ μελικράτου, εἴτα μικρὸν ὕστερον ἤμεσαν οὗτοι φλέγμα παχύτερον καὶ γλίσχρον, καὶ παραχρῆμα τῶν πλείστων ὀχληρῶν ἀπηλλάγησαν. ἢ ἀλεκτορίδος κόπρου τὸ λευκὸν καὶ ψιμμύθιον ξηράνας ἀπόθου καὶ ἐπὶ τῆς χρεῖας λεάνας μεθ' ὕδατος ἢ μελικράτου πότιζε κοχλιάριον· καὶ γὰρ ἀπεγνωσμένους ἰᾶται· εἰ δὲ πίνειν μὴ δύναιντο, λεάνας μετὰ μέλιτος διάχριε ὥς ὅτι ἐσωτάτω ἢ κενταυρίου νίτρον καὶ ἄλως κοινῷ ἀνὰ < η λεάνας ἀπόθου ξηρὸν καὶ ἐπὶ τῆς χρεῖας μέλιτι δεύσας διάχριε πτερῶ ἢ ὥς βούλει χρῶ θαρρῶν· πεπεύραται γάρ. Ἄλλο. κόψας σήσας ἀψίνθιον καὶ νίτρον λείων ἐπιβαλὼν διάχριε μετὰ μέλιτος. Ἄλλο. ἐλατήριον μετὰ χολῆς ταυρεῖας καὶ μέλιτος λεάνας διάχριε. Ἄλλο. ἄλλας κοινὸν λεάνας μετὰ μέλιτος ἢ μετ' ἐλαίου παλαιοῦ καὶ ὄξους, ἐν ᾧ ἡψεται σκίλλα, διάχριε. Ἡ διὰ τοῦ βησασὰ στοματικὴ Ἀνδρομάχου πρὸς συνάγχας καὶ τὰ ἀπηλπισμένα, ἢ χρῶμαι, φησί, ποιεῖ καὶ στοματικοῖς δυσεντερικοῖς ἄκρως ἐν ψυχρῷ διδομένη κυάμου μέγεθος· ἀνίσου σπέρματος σελίνου σπέρματος σχοίνου ἄνθους ἅμεως στυπτηρίας σχιστῆς ἵρεως Ἰλλυρικῆς βησασὰ σπέρματος, ὃ τινες ἄρμαλὰ καλοῦσιν, κινναμώμου σμύρνης τρωγλίτιδος ἀριστολοχίας μακρᾶς ἀνὰ ρ α κασσίας κροκομάγατος ῥόδων ξηρῶν ἀνὰ ρ β κόστου ρ γ χελιδόνων σποδοῦ προσφάτου ρ γ κρόκου ρ α c ναρδοστάχυος ἀμώμου ἀνὰ < δ κηκίδας ὀμφακίτιδας ἀριθμῶ η , λείου καὶ ἀναλάμβανε μέλιτι καὶ χρῶ, ἐν ἀρχαῖς μὲν διαλύων τὸ φάρμακον ἀφεψήματί τινα τῶν μετρίως στυφόντων, ἅτινα πλειστάκις προεῖρηται, κατὰ δὲ τὰς ἀκμὰς καροίνῳ ἢ πτισσάνῃ χυλῶ, κατὰ δὲ τὴν παρακμὴν μέλιτι ἢ ὕδρομέλιτι ἢ οἶνομέλιτι, χρονιζούσης δὲ καὶ οἶον σκιρρουμένης τῆς φλεγμονῆς ὀξυμέλιτι. Φιλάργιος δὲ φησιν· ἐνίοτε δὲ μετὰ τὰς προεῖρημένας τοῦ παντὸς σώματος κενώσεις καὶ τὸν σικυασμὸν καὶ τῶν ὑπὸ τὴν γλῶτταν φλεβῶν διαιρεθεῖσιν, μίγνυμεν τῷ φαρμάκῳ καὶ ἕτερά τινα τὰ μὲν ἀναστέλλοντα τὸ ἐπιφερόμενον, τὰ δὲ διαφοροῦντα ἅπαν τὸ ἰδρυμένον. ἐμβάλλεται δὲ τῆς μὲν διὰ τοῦ βησασὰ διαχρίστου < η κηκίδων δὲ ὀμφακίτιδων καὶ κόπρου κυνείας λευκῆς καὶ ἀνθρωπεῖας κόπρου ξηρᾶς ἀνὰ < β . δεῖ δέ, καθὼς προεῖρηται, τὴν μὲν κυνείαν λαμβάνειν ὅσῃ προβεβρωκότων τῶν κυνῶν πρὸ ἡμερῶν β , τὴν δὲ ἀνθρωπεῖαν ἄρτω μετὰ θερμίων προδιαιτηθέντος πρὸ ἡμερῶν β τοῦ παιδίου. Ἀρχιγένης δὲ φησι τὴν ἀνθρωπεῖαν κόπρον, οἷαν προεῖπομεν, λαβὼν καὶ ξηράνας καὶ κόψας

καὶ ἐνδήσας ῥάκει καὶ καύσας καὶ λεάνας μετὰ μελικράτου δίδου πίνειν· τοῦτο τοῖς ἤδη πνιγομένοις βοηθεῖ. Ἀντώνιος δὲ φησιν ὁ Μούσα· τὴν κυνεῖαν κόπρον, οἷαν προείπομεν, λαβὼν καὶ ξηράνας καὶ κόψας σήσας χρῶ ἐπὶ κυναγχικῶν, διαχρίων μετὰ μέλιτος ἐσωτάτω, ὥστε καταπίνειν· ἰσχυρότερον γὰρ τούτου φάρμακον, φησὶν ὁ Γαληνός, οὐδὲν ἔγνω, οὔτε ἐπὶ κυναγχικῶν οὔτε ἐπὶ παρισθμίων φλεγμονῆς μεγάλης καὶ ἐπὶ ἀντιάδων πνιγμὸν καὶ κίνδυνον ἀπειλούντων. καὶ σὺν ὀξύμέλιτι δὲ καὶ πίσσῃ ὑγρᾷ διαχριομένη ἡ κυνεῖα κόπρος ἄκρως ποιεῖ πρὸς κυνάγχας. Ἡ διὰ τῶν χελιδόνων πρὸς συνάγχας.

50 (200)

χελιδόνων ἀγρίων κεκαυμένων τῆς σποδοῦ < η κρόκου < β ναρδοστάχυος < α ἀναλάμβανε μέλιτι· ἡ κρᾶσις πρὸς τὰς ὑποκειμένας διαθέσεις. δεῖ δὲ τὰς χελιδόνας καίειν τὸν τρόπον τοῦτον· ἀλσι συμμέτροις καταπάττοντες τοὺς νεοττοὺς σὺν τοῖς πτεροῖς βάλλομεν ζῶντας εἰς ἄγγος κεραμεοῦν καὶ τοῦτο φιμώσαντες ἐπιτίθεμεν ἐπ' ἀνθράκων, ἕως σποδὸς γένηται καὶ λεάνας χρῶ. Ἄλλη διὰ χελιδόνων πρὸς τὰς συνάγχας. χελιδόνων κεκαυμένων νεοσσοὺς ἰα μυρσίνης χλωρᾶς χυλοῦ κυάθους ἰβ μυρσίνης τριώβολον μέλιτος κυάθους β . τοὺς νεοσσοὺς καύσας καὶ λεάνας μίσγε πάντα καὶ χρῶ. Ἄλλο πρὸς συναγχικοὺς πεπειραμένον. φύλλου κόστου καρυοφύλλου πεπέρεως ἀνὰ Ϝ α σανδαράκης Ϝ δ μέλιτι ἀπηφρισμένῳ ἀναλαβὼν διάχριε πτερῶ καὶ θαυμασίαις. Ἄλλο. κοχλίους τοὺς γυμνοὺς τοὺς χωρὶς ὀστράκων ἐν κήποις εὗρισκομένους ἐν χυτριδίῳ καύσας καὶ λεάνας, τὴν τέφραν ἀναλάμβανε μέλιτι καὶ διάχριε· ἀπαράβατόν ἐστι. χρῶ δὲ ὁμοίως καὶ τῇ τῶν κεκαυμένων καρκίνων τέφρᾳ μετὰ μέλιτος καὶ τὸ ἀφέψημα δὲ τῶν καρκίνων ἀναγαργαριζόμενον καλῶς ποιεῖ. ἐγὼ δὲ τὸν καρκίνον λεαίνων ἐν ὕδατι κοτύλῃ μιᾷ καὶ διηθῶν καὶ θερμαίνων δίδωμι ἀναγαργάρισμα· παχέα γὰρ ἄγει πολλὰ καὶ κουφίζει παραυτίκα. Ἄλλο. κενταύριον λεπτὸν καύσας, διάχριε τὴν τέφραν μετὰ μέλιτος. Ἄλλο. σιαγόνος χοίρου κεκαυμένου Ϝ α κόπρου κυνεῖας λευκῆς, ὁστᾶ βεβρωκότων τῶν κυνῶν, < δ κηκίδων σιδίων ἀνὰ Ϝ α κόστου < δ πεπέρεως πεφρυγμένου Γρ ζ , χρῶ μετὰ μέλιτος. πάντῃ δὲ ἀγωνίζεσθαι χρή καὶ τῶν παρακμῶν· καὶ γὰρ τὰ ἤδη ἐλκυθέντα ἐκ τοῦ βάθους τῶν περὶ τὴν φάρυγγα σωματίων, ἐὰν ἀμεληθεῖν, ἀδοκίμως εἰς τὸν πνεύμονα μεθίσταται καὶ αἰφνίδιον τὸν θάνατον ἐπιφέρει. Ἀρχιγένους ἐμετικόν, ᾧ χρῶμαι, φησί, πρὸς τὰς κρυπτὰς συνάγχας θαυμαστῶς ποιοῦντι καὶ πρὸς ἀσθματικούς. ἐλατηρίου ἡμιώβολον νίτρου ἀφροῦ τριώβολον σινήπεως < α , λεάνας ὕδατι ἀνάπλαττε καταπότια ἡ καὶ δίδου ὀρθρου β καὶ δείλης β . Ἄλλο συναγχικὸν Μαρκιανοῦ κινουὺν ἐμέτους, ποιοῦν καὶ πρὸς τὰς κρυπτὰς κυνάγχας, πρόλαβε, φησί, τὸν μισθὸν νονο γ . χαλκοῦ κεκαυμένου χαλκάνθου ἀνὰ < ἰβ σμύρνης ἐλατηρίου ἀφρονίτρου λευκοῦ ἀνὰ < α χολῆς ταυρείας < δ , ἀναλαβὼν μέλιτι διάχριε πτεροῖς ἐσωτέρω. Πρὸς συνάγχας μάλιστα ἐν ἀρχαῖς, ὅτε φλεγμαίνουσι, ποιεῖ καὶ πρὸς παρισθμίων φλεγμονὰς ἐμφυσώμενον καὶ μετὰ μέλιτος διαχριόμενον καὶ ἀναγαργαριζόμενον. κηκίδων Ϝ β κόστου Ϝ α , χρῶ θαρρῶν. Περὶ ἀντιάδων.

51

πᾶσιν ἀνθρώποις μικραὶ εἰσι σάρκες φυσικαὶ παρ' ἑκατέρᾳ τῶν παρισθμίων· αὗται σφύζονται τὰ φυσικὰ μέτρα οὐδὲν ἐμποιοῦσι χαλεπόν. ὅταν δὲ κατὰ πάθους ἰδιότητα αὐξηθῶσι καὶ μᾶλλον τοῦ κατὰ φύσιν μέτρου μεγεθοποιηθῶσι, τότε δυσκαταποσίας καὶ δυσπνοίας αἵτιοι γίνονται. συνίστανται δὲ ὡς ἐπίπαν χωρὶς φλεγμονῆς διὰ τὸ κατὰ βραχὺ αὔξεσθαι, ἔστι δὲ ὅτε καὶ φλεγμαίνουσι. διασταλέντος δὲ τοῦ στόματος ἐναργῶς φαίνονται οἱ τῶν ἀντιάδων ὄγκοι μείζοντες, ἐπὶ μὲν τῶν ἀφλεγμάντων ὁμόχροοι τοῖς τῶν παρισθμίων σώμασι, φλεγμαίνουσαι δὲ ἐνερευθεῖς φαίνονται καὶ ὀδύνας ἐμποιοῦσι. φλεγμονῆς μὲν παρούσης τοῖς ἐπὶ τῶν παρισθμίων φλεγμαινόντων ἀναγαργαρίσματος καὶ διαχρίσματος χρηστέον. ὅταν δὲ ἀφλέγμαντοι γένωνται καὶ πειρᾶσθαι δεῖ διὰ φαρμάκων κατὰ βραχὺ καταστεῖλαι προσπνεύζοντας καὶ ἐκθλίβοντας τῷ δακτύλῳ. τὰ δὲ πρὸς τὰς ἀφλεγμάντους ἀντιάδας βοηθήματά ἐστι τοιαῦτα· κηκίδος ὁμφακίτιδος ἁλῶν ἀμμωνιακῶν στυπτηρίας σχιστῆς ἀνὰ Ϝ α , ξηρῶ παράπτου. ἔνιοι δὲ

καὶ κυρνήης ἐπεμβάλλουσιν β . Ἄλλο. κυρνήης κηκίδων ἀνὰ < η μίσκος ἀλῶν πεφρυγμένων ἀνὰ < β , χρῶ ξηρῷ. Ἄλλο. κηκίδος μίσκος κυρνήης στυπτηρίας ὑγρᾶς ἴσα, χρῶ ξηρῷ, καὶ μετὰ μέλιτος. Ἄλλο Ἀσκληπιάδου πρὸς ἀντιάδας φάρμακον ἐπιτετευγμένον. κηκίδων ὀμφακίνων < δ διφρυγοῦς < β κυρνήης κρόκου ἀνὰ < γ μέλιτος τὸ ἀρκοῦν. τὸ φάρμακον χωρὶς ἐλκώσεως ἀντιάδας κατατέλλει. Ἄλλο Ἀπολλωνίου. διφρυγοῦς χαλκίτεως ὀπτῆς ἀνὰ < β κηκίδων κρόκου κυρνήης ἀνὰ < α , μέλιτι ἀναλάμβανε καὶ χρῶ. Χειρουργία. νικωμένων δὲ τῶν φαρμάκων ἐκτέμνεσθαι χρὴ τὰς ἀντιάδας. πρὸς δὲ τὴν χειρουργίαν καδέδριος ὁ πᾶσχων σχηματίζεσθω πρὸς αὐγὴν λαμπρὰν καὶ διαστελλέσθω τὸ στόμα, ἔπειτα ἐκάστη ἀντιὰς ἀγκίστρῳ ἀποτεινέσθω καὶ ἐκτεμένεσθω. ἐκτέμνεται δὲ αὐτῆς τὸ ὑπερέχον κατὰ τὸ μέσον παρὰ φύσιν. οἱ γὰρ συνεκτέμνοντες τῇ παρὰ φύσιν σαρκὶ καὶ τὰς κατὰ φύσιν σάρκας ἀπὸ τῆς βάσεως αἱμορραγίας ἐπικινδύνου αἵτιοι γίνονται. μετὰ δὲ τὴν ἀφαίρεσιν ὀξύκρατον προσφερέσθω ψυχρὸν πρὸς τὴν τοῦ αἵματος ἐποχὴν, καὶ μετ’ αὐτὸ ψυχρότατον ὕδωρ. σταλείσῃ δὲ τῆς αἱμορραγίας καὶ ἱκανοῦ διαστήματος γινομένου τὸ μελίκρατον χλιαρὸν προσφερέσθω. ταῖς δὲ ἐξῆς ἡμέραις σὺν τούτῳ καὶ διάχριστοι προσαγέσθωσαν, αἱ πρὸς τὰ ἡλκωμένα παρίσθμια προγεγραμμένα. σπανίως δ’, ὅταν ποτὲ τὰ ἔλκη ὑπερέχειν φαίνηται, τῷ ἀνθηρῷ ξηρίῳ προσαπτόμεθα τῶν παρίσθμιων, δι’ οὗ κατατέλλονται αἱ ὑπεροχαὶ καὶ ἡ κατούλωσις αὐτῶν γίνεσθαι. Τῶν ἀπαγχομένων ἀνάκλησις καὶ τῶν ἐκ ναυαγίου ἢ ἀπὸ ὕδατος μελλόντων πνίγεσθαι.

- 52 ἀνακαλοῦνται ἐνίστε οἱ ἀπαγχόμενοι ὄξους ἐγχεομένου τῷ στόματι μετὰ πεπέρεως ἢ κνίδος σπέρματος. ἰσχυρῶς δὲ καταδέχονται, ἀλλὰ βιάζεσθαι δεῖ καὶ ἐγχεῖν τῷ στόματι καὶ ἐρεθίζειν πρὸς ἔμετον. λυομένων δὲ τῶν περὶ τὸν τράχηλον ἐρυθημάτων, εὐθὺς ἀναβλέπουσι καὶ ἀνιένται· διὸ ἐμβρέχειν δεῖ καὶ τὸν τράχηλον κατὰ τὸν τῶν βρόγχων τόπον καὶ τὰ πέριξ ἐλαίῳ θερμῷ πολλῷ συνεχῶς καὶ ἐρίῳ περιλαμβάνων ἢ κηρωτῇ. παραπλησίως δὲ δεῖ ἀνακαλεῖσθαι καὶ τοὺς ἀπὸ ναυαγίων, εἴ γε σῶζεται ἔτι ποσῶς αὐτοῖς ἡ ἀναπνοή. ἐπὶ τούτων δὲ πρότερον χρὴ ἐπὶ κεφαλὴν κρεμόντας βιάζεσθαι ἀπεμῖν τὸ καταποθὲν ὕδωρ ἐρεθίζοντας μὲν πτεροῖς ἢ δακτύλοις, τῇ δὲ ἐπιθέσει τῶν χειρῶν ἔξωθεν βοηθοῦντας τῷ τῆς γαστρὸς τόπῳ. Περὶ τῶν καταπειρομένων εἰς τὰ παρίσθμια ἀκανθῶν ἢ ὀστοῦ καὶ τῶν εἰς τὸν λάρυγγα παραρρέοντων.
- 53 εἰ μὲν εἰς τὸν λάρυγγα καὶ τὴν τραχεῖαν ἀρτηρίαν τι τῶν καταπινομένων ὄγκων παραρρυῇ, βῆχα ἐρεθιστέον διὰ τινος ὀξώδους ποιότητος καὶ πταρμικὸν ταῖς ῥίσι προσαπτέον. τῇ γὰρ σφοδρᾷ περιστολῇ καὶ ἐντάσει καὶ τῇ μετὰ τινος βίας ἐξωθήσει τοῦ πνεύματος, εἴωθε τὰ τοιαῦτα ἐκκρίνεσθαι. εἰ δὲ περὶ τὰ παρίσθμια ἢ κατὰ τὴν ἀρχὴν τοῦ στομάχου ἄκανθα ἢ ὀστέον καταπαρῇ, εἰ μὲν τῇ ὄψει ὑποπίπτει καὶ ἔξω τῶν παρίσθμιων ἐξέχει τὸ πλεῖον αὐτῆς μέρος, τριχολαβίῳ κομίζεσθω· ὅταν δὲ ἐν τοῖς κατωτέροις τόποις τοῦ στομάχου ἐμπαρῇ, κομίζεσθω οὕτως· σπογγίον τερεβινθίνῃ βεβρεγμένον ἢ κρεάδιον ὠμὸν πρόσφατον ἐγκεχαραγμένον περιδήσας λίνῳ στερεῷ καὶ ἀναγκάσας καταπιεῖν, μετὰ ταῦτα ἀνάσπα ἀθρόως διὰ τοῦ ἀπηρτισμένου λίνου· εἴωθε γὰρ πολλάκις συνεφέλκεσθαι τὸ ἐμπεπηγός. δεῖ δὲ καὶ ἄρτου ἀπαλοῦ τοὺς ἐντὸς ψωμοὺς ἀμασήτους διδόναι καταπιεῖν ἢ ἰσχάδα λιπαρὰν ποσῶς μεμασημένην, μὴ μέντοι γε διαλελυμένην. ὅτε δὲ ἐν τῷ βάθει τῶν σωματῶν καταπεπαρμένη κομίζεσθαι μὴ δύναίτο, μελίκρατον διδόσθω ἀναγαγαρίζεσθαι καὶ τροφὰς ῥοφηματώδεις, οἷον πτισσάνην μετὰ μέλιτος ἢ ἄλικα ὁμοίως ἢ ψίχας τῷ μελικράτῳ βεβρεγμένας θερμῷ· ἔξωθεν δὲ ἐπιτιθέναι αὐχένι καὶ ὅλῳ τῷ τραχήλῳ ἔριον ἐλαίῳ θερμῷ βεβρεγμένον καὶ καταπλάττειν τὸν τράχηλον καταπλάσματι θερμῷ χαλαστικῷ ὥς τῷ λινოსπέρμῳ <σύν> μελικράτῳ σκευαζομένων. εἴωθε γὰρ τῇ τοιαύτῃ ἀγωγῇ πυοποιηθέντος τοῦ τόπου σαλευθεῖσα ἡ ἄκανθα σὺν τοῖς καταπινομένοις κατάγεσθαι. Πρὸς ὀστοῦ κατάποσιν καὶ πρὸς ἀναβολὴν τῶν καταπειρομένων εἰς τὰ παρίσθμια.

- 54 προσέχων τῷ πάσχοντι ἀνθρώπῳ ἄντικρυς καθεζομένῳ καὶ ποιήσας αὐτὸν προσέχειν σοὶ λέγε· ἄνελθε, ὁστοῦν, εἴτε ὁστοῦν ἢ κάρφος [ς] ἢ ἄλλο ὁτιοῦν, ὥς Ἰησοῦς Χριστὸς Λάζαρον ἀπὸ τοῦ τάφου ἀνήγαγε, καὶ ὥς Ἰωνᾶν ἐκ τοῦ κήτους. Ἄλλο. κατέχων τὸν λάρυγγα τοῦ πάσχοντος λέγε· Βλάσιος ὁ μάρτυς ὁ δοῦλος τοῦ θεοῦ λέγει· ἢ ἀνάβηθι, ὁστοῦν, ἢ κατάβηθι. Περὶ τῶν ἀρτηριακῶν φαρμάκων Γαληνοῦ.
- 55 τὸν λάρυγγα καὶ τὴν ὑποκειμένην αὐτῷ τραχεῖαν ἀρτηρίαν σὺν τοῖς ἰδίοις μυσὶν ὑμὴν ἰσχυρὸς ὑπαλείφει· ὅταν οὖν πάθος τι ᾗτοι κατὰ τοῦτον τὸν ὑμένα ἢ κατὰ τοὺς ἐν τῷ λάρυγγι μῦς γένηται, ἀρτηριακὰς κοινῶς ὀνομάζουσι τὰς ἰωμένας αὐτὰ δυνάμεις. πάσχει δὲ ὁ ὑμὴν αὐτὸς ἢ ὑπερυγραινόμενος ἢ τραχυνόμενος ἢ ἐλκούμενος. τὸ γὰρ βλάπτεσθαι τὴν φωνὴν ἢ ἀποκεκόφθαι, ὅπερ ἐστὶ μὴ δύνασθαι φθέγγεσθαι, καὶ τὸ βραγχῶδη δὲ φθέγγεσθαι, πλείοσιν αἰτίοις ἔπεται. τοῦτο μὲν τοῖς ἀπὸ κεφαλῆς χρονίاسι κατάρροις, τοῦτο δὲ ἐμπύοις καὶ φθισικοῖς καὶ ἐκ κραυγῆς δὲ μεγάλης καὶ πολλῆς ἢ βραγχῶδης γίνεται φωνὴ καὶ διὰ ψυχροῦ καὶ ἀήθους πνεύματος εἰσπνοῇ καὶ διὰ πλείστην καὶ ἀήθη ἀκρατοποσίαν. μεγέθει δὲ ἀλλήλων διαφέρει τὰ πάθη· σφοδρότερον μὲν γὰρ διαβραχέντων τῶν φωνητικῶν ὀργάνων ἢ ἀφωνία γίνεταί· μετρίωτερον δὲ ὑγρανθέντων ἢ βραγχῶδης ἀποτελεῖται φωνή. τοῖς μὲν οὖν ἐκ τοῦ βοῆσαι σφοδρῶς ἐπὶ πλεον κακωθεῖσι τὴν φωνὴν ὁμοίον τι συμβαίνει πάθημα τῷ γιγνομένῳ πολλάκις τοῖς ἄλλοις μορίοις τοῦ σώματος πλείονα κοπωθεῖσιν. ὁ γὰρ ὑπαλείφων τὴν τραχεῖαν ἀρτηρίαν καὶ τὸν λάρυγγα ὑμὴν ὑπὸ τοῦ κατὰ τὰς μεγάλας φωνὰς ἔξω φερομένου πνεύματος πληττόμενος, φλεγμονώδη διάθεσιν ἵσχει. κατὰ δὲ τὸν λάρυγγα πρὸς τῇ πληγῇ ταύτῃ καὶ ἡ τῶν κινούντων αὐτὸν μυῶν βλάβη τῆς ἐνεργείας μείζονα τὴν διάθεσιν ἐργάζεται. οὗτοι γὰρ οἱ τὴν φωνὴν ἐργαζόμενοι μύες ἐν ταῖς μεγάλαις ἐκβοήσεσιν οὐ μόνον πληττόμενοι τῷ διεξερχομένῳ πνεύματι βλάπτονται, ἀλλὰ καὶ ὑπερτείνόμενοι σφοδρῶς μέγιστον κόπον ὑπομένουσι. θεραπεία δὲ καὶ τούτων κοινὴ τοῖς τὰ ἄλλα μόρια τοῦ σώματος κεκοπωμένοις. λουτρὰ μὲν γὰρ γλυκῶν καὶ εὐκράτων ὑδάτων ὀνίνησι μεγάλως τοὺς φωνασκοῦντας πάντας, κιθαρωδοὺς λέγω καὶ κήρυκας καὶ τραγωδοὺς, ὅταν ἀγωνιζόμενοι θραύσῃ τὴν φωνήν. ὥσπερ δὲ τὸ ἔλαιον ἐπαλειφόμενον ἔξωθεν παραμυθεῖται τὸ πᾶν σῶμα κεκοπωμένον, οὕτω καὶ τροφαὶ ἄδηκτοὶ τε καὶ χαλαστικαὶ καὶ παρεμπλαστικά τῶν ἀρτηριακῶν φαρμάκων ὀνίνησι τὸν πεπονθότα ὑμένα τῆς ἀρτηρίας καὶ τοὺς μῦς. ὅταν μὲν οὖν οἷον τονώδεις κόποι περὶ τοὺς τοῦ λάρυγγος μῦς καὶ τὸν ὑμένα γένωνται, ἐν ἀρχῇ μὲν ἀρμόττει τὰ πραότατα μὲν τῶν ἐδесμάτων, φάρμακα δὲ ἐμπλαστικά. καταστάσις δὲ τῆς φλεγμονῆς βραχὺ τι τῶν ῥυπτικῶν προσθετέον, εἴτ' ἐφεξῆς πλεον, εἴτ' ἄλλο πάλιν ἐκείνου γενναϊότερον, ὥστε κατὰ βραχὺ τὴν σύνθεσιν ἐπὶ τὸ μέσον ῥυπτικὸν ἀφικέσθαι, εἴτ' ἀπὸ τούτου διαφορητικώτερον καὶ ῥυπτικώτερον μικτέον, εἴθ' οὕτως ἐπὶ τὸ σφοδρότερον ἐλθεῖν, ὅταν ἐπὶ πλεον οἷον σκιρρώδης τις διάθεσις ἐν τοῖς φωνητικοῖς ὀργάνοις παραμένη. τῆς μὲν οὖν πρώτης τάξεως ἐστὶ τραγάκανθα καὶ κόμμι καὶ Κάμιος ἀστήρ ἄμυλόν τε καὶ τὸ διὰ χόνδρου καὶ τράγου καλῶς ἐψηθέντων ρόφημα. καὶ γάλα δὲ ἐπιτήδειόν ἐστι καὶ ἰτρίον καὶ ὠὰ ροφούμενα καὶ στρόβιλοι βεβρεγμένοι καὶ τὰ σήσαμα καὶ τὸ σίραιον, τὸ ἔψημα καλούμενον καὶ τὸ τῆς γλυκυρίζης ἀφέψημα παχυνθὲν ἐν τῇ ἐψήσει. ἐφεξῆς δὲ τούτων ὑπάρχει τὸ βούτυρον. ταῦτα μὲν οὖν ἐπὶ ταῖς φλεγμονώδεσι διαθέσει κατὰ τὴν τραχεῖαν ἀρτηρίαν τε καὶ τὸν λάρυγγα κατ' ἀρχὰς ἐστὶ χρήσιμα, ἄχρις ἂν ἡ φλεγμονὴ μετριώτερα γένηται· οἷνου δὲ πόσεως ἀπεχέσθωσαν κατὰ τοῦτον τὸν καιρόν. ὅταν δὲ μετριώτερα τὰ τῆς φλεγμονῆς γένηται, δοτέον αὐτοῖς ποτὸν τὸν γλυκὺν Θηραῖον ἢ σίραιον, ἐν ᾧ καιρῷ καὶ τὸ βούτυρον ἐπιτήδειόν ἐστι καὶ τὰ ἀμύγδαλα συνεψόμενα τοῖς ροφήμασι καὶ γάλα καὶ μέλι ἐψηθέντα ἐπὶ πλεον ἐμβληθέντος αὐτοῖς ἀμύλου.
- 55 (50) εἰ δὲ μὴ παρεῖη ἄμυλον, ἄρτον σιλιγνίτην ξηρὸν κεκομμένον καὶ σεσημμένον ἐμπαστέον τῷ γάλακτι ἐψομένῳ. εὐδελον οὖν ὅτι κατὰ τὴν τοιαύτην δίαίταν ἢ μὲν φλεγμονὴ παύεται τῶν

κατὰ τὸν λάρυγγα καὶ τὴν ἀρτηρίαν ὑμένων τε καὶ μυῶν, ὑγρότης δὲ καταλείπεται πολλή, δι' ἣν ἀδύνατόν ἐστι λαμπρὰν εἶναι τὴν φωνήν, ἄνευ τοῦ πάλιν χρήσασθαι ἐδέσμασί τε καὶ φαρμάκοις ἀδήκτως ρύπτουσιν, ὁποῖόν ἐστι τό τε κυάμινον ἔνθος καὶ ἡ πτισσάνη καὶ τὸ πεφρυγμένον λινόςπερμον. ἐν τῷ μεταξὺ γὰρ ἐστὶ τὰ τοιαῦτα τῶν τε μέσων κατὰ τὴν δύναμιν φαρμάκων καὶ τῶν ἐμπλαστικῶν. τούτων δὲ ρυπτικώτερα ἐστὶ ῥητίνη τερεβινθίνη καὶ λιβανωτὸς τό τ' ἀπηφρισμένον μέλι καὶ τὰ πικρὰ τῶν ἀμυγδάλων κράμβη τε καὶ τὰ καλῶς ἐψηθέντα πράσα. τούτων δὲ πάλιν ἰσχυρότερα ἐστὶ τό τε τῶν ὀρόβων ἄλευρον ὀρμίνου τε σπέρμα καὶ ἵρεως ἢ ῥίζα καὶ πάνακος. ἅπασι δὲ τοῖς μὲν πρώτοις ὅσα μαλακά ἐστι, γλυκὺς ὁ Κρητικός, εἴτα ὁ Θηραῖος καὶ σκυβελλίτης τ' ἐπιτηδείως μίγνυται, τὸ γὰρ ἐκ τοῦ γλεύκου ἀποτριτωμένου σκευαζόμενον, ὃ σίραιον καὶ ἔψημα καλοῦσιν, ἐμπλαστικώτατόν ἐστι καὶ ἀδηκτότατον. τὸ δὲ ἐκ τῶν ἰσχάδων σκευαζόμενον μελιτώδες ἀφέψημα διαφορητικώτερόν ἐστι καὶ ρυπτικώτερον. ἀπάντων οὖν χρή τῶν ἀπλῶν φαρμάκων ἐπίσταςθαι τὰς δυνάμεις τὸν μέλλοντα σύνθετόν τι ποιήσιν φάρμακον. ὁ δὲ αὐτὸς οὗτος καὶ τοῖς ὑφ' ἐτέρων συγκειμένοις ὀρθῶς χρήσεται καὶ μάλισθ' ὅταν ἀδιορίστως ἢ γεγραμμένα. τούτων <οὖν> προδιωρισμένων ὑποτακτέον τὰς ὑπὸ τῶν ἀρχαίων γεγραμμένας ἀρτηριακάς. Ἀρτηριακὴ πρὸς τὰς τῆς φωνῆς τραχύτητας ἐν ἀρχαῖς διδομένη παρηγορικωτάτη. κόμμεως <β> τραγακάνθης <α> ἐψήματος ζα, κόψας σήσας, κόμμι καὶ τραγάκανθαν λέαινε μετὰ τοῦ ἐψήματος μέχρι διαλύσεως, ἔπειτα ἔψε ἐπ' ἀνθράκων ἀκάπνων, ἕως μὴ μολύνῃ ἐνσταζόμενον ἐπ' ὀστράκῳ, καὶ δίδου ἐξ αὐτοῦ ὑπὸ τὴν γλῶσσαν κατέχειν. Ἄλλη ἀρτηριακή. κόμμεως <β> γλυκέος ζα μέλιτος λι τρ' α, λείου τὸ κόμμι ὀλίγῳ ὕδατι καὶ βαλὼν ἔψε ἅμα ἐπ' ἀνθράκων ἀκάπνων, ὡς προεῖρηται, καὶ δίδου ἐκλείχειν εἰς ὕπνον πορευομένῳ. Ἀντωνίου Μούσα πρὸς τὰς τῆς φωνῆς ἀποκοπὰς.

- 56 κράμβης χλωρᾶς τοὺς καυλοὺς καθάρας δίδου διαμασᾶσθαι καὶ τὸ μὲν ἀχυρῶδες αὐτῶν ἀποπτύειν κέλευε, τὸν δὲ χυλὸν καταπίνειν. [ἢ στύρακος ἐρεβίνθου τὸ ἴσον καταπινέτω]. Ἄλλη κράμβης καυλὸν μετὰ μέλιτος ἐψήσας, δίδου ἐκλείχειν· τοῦτο ὠφελεῖ παραχρῆμα. Ἄλλη. ἡρυγίου ἐν ὕδατι ἠψημένου λαβὼν τοῦ χυλοῦ κοτύλην α καὶ κύκων ἐν ὕδατι ἠψημένων τὸ ἴσον καὶ τούτοις ἐπιβαλὼν κόμμεως λειοτάτου <η> ἔψε φιλοπόνως, ὡς ἀρτηριακῆς σῆς πάχος καὶ δίδου ἐκ τούτου ἐκλείχειν εἰς ὕπνον πορευομένοις μέχρι κυάθου ἐνόος. Ἄλλη πρὸς τραχύτητας βρόγχου καὶ βῆχας καὶ διαίμους πτύσεις. ἀμύγδαλα πικρὰ λελεπισμένα κε λινοςπέρμου πεφρυγμένου <δ> τραγακάνθης <β> <στροβίλων κόκκοι λ> ὡοῦ ὠπτημένου ἐν ζύμῃ τὴν λέκιθον· ἢ τραγάκανθα ὕδατι ὀλίγῳ βρέχεται, τὸ δὲ ὅλον γλυκεῖ ἀναλαμβάνεται. δίδου ἐκλείχειν εἰς ὕπνον <β>. εἰ δὲ καὶ ὁ ἦχος εἴη τῆς φωνῆς τεθραυσμένος, μέλιτος μίσγε ἀντὶ τοῦ γλυκέος, καὶ μάλιστα ἐφ' ὧν ἀναχθῆναί <τι> ἐκ τοῦ θώρακος ἢ χρεῖα. Ἄλλο ἔκλειγμα, ᾧ χρώμεθα. σκυβελλίτου ζα κόμμεως <β> μέλιτος <β> θ, προβρέξας ὕδατι ὀλίγῳ τὸ κόμμι καὶ συλλέαντας ἅμα πάντα ἔψε ἐν διπλώματι καὶ χρῶ. Ἄλλη ἀρτηριακή, ποιεῖ καὶ πρὸς βῆχας. λινοςπέρμου κεκομμένου καὶ σεσημένου, σταφίδων λιπαρῶν ἐκγιγαρισμένων, στροβίλων πεφρυγμένων, καρύων ποντικῶν κεκαθαρμένων ἴσα λεάνας μέλιτι ἀρκοῦντι ἀπέφθῳ ἀναλαβὼν δίδου κοχλιάριον εἰς ὕπνον. καὶ ἡ ὑπογλωσσὶς πρὸς τὰς τῆς φωνῆς ἀποκοπὰς καὶ τὰς λοιπὰς περὶ τὴν ἀρτηρίαν διαθέσεις· τραγακάνθης <ιβ> κόμμεως <ιε> σμύρνης <γ> λιβάνου ὁμοίως φοινικοβαλάνων <ς> τὰς σάρκας <ς> γλυκυρίζης <ς> γλυκέος προτρόπου ἢ Θηραίου εἰς ἀνάληψιν ὅσον ἔξαρκεῖ. ἔστω δὲ τὸ γλυκὺ προηψημένον, ὡς μέλιτος ἔχειν πάχος. δίδου κυάμου Αἰγυπτίου μέγεθος ὑπὸ τὴν γλῶτταν κατέχειν καὶ τὸ διαλυόμενον καταπίνειν. Ἄλλη Χαριξένου. γλυκυρίζης χυλοῦ τραγακάνθης ἀνὰ <ς> κρόκου <β> καὶ σμύρνης ὁμοίως λιβάνου <α> ναρδοστάχους <α> προτρόπου ζς, ἐψήσας εἰς μελιτώδη σύστασιν, ἀναλάμβανε τὰ ξηρὰ καὶ χρῶ ποιεῖ ὅσα ἢ μετ' αὐτήν. Ἄλλη ἀρτηριακή ποιεῖ πρὸς ἦχους καὶ βρόγχους καὶ φωνῆς ἀποκοπὰς φλεγμονὰς παρισθμίων, ποιεῖ τοῖς φωνασκοῖς καὶ πρὸ τῶν ἀγώνων καὶ μετὰ

τοὺς ἀγῶνας διδομένη καὶ τοῖς κατεψυγμένοις γε ὠφελεῖ, ποιεῖ βήττους προσφάτως τε καὶ χρονίως, ποιεῖ αἰμοπτυκοῖς ἀναφορικοῖς κοιλιακοῖς, ποιεῖ πρὸς τὴν τοῦ στόματος δυσωδίαν. κρόκου < γ σμύρνης λιβάνου γλυκυρίζης ἀνὰ < α γλυκέος Κρητικοῦ ζ'γ , ἔψε εἰς τὸ τρίτον καὶ ἀναλάμβανε αὐτῷ τὰ προειρημένα καὶ χρῶ. Ὀριβασίου ἀρτηριακὴ πρὸς τραχύτητα καὶ ἀποκεκομμένην φωνήν. κρόκου < ζ γλυκυρίζης ναρδοστάχυος ἀνὰ < δ λιβάνου σμύρνης ἀνὰ < γ ὑοσκυάμου σπέρματος < α μέλιτος ἀπηφρισμένου Ϝ ζ πεπέρεως λευκοῦ κόκκοι ν , δίδου ὑπὸ τὴν γλῶσσαν κατέχειν κυάμου μέγεθος. Ἄλλη Χαριζένου πρὸς ἡλκωμένην ἀρτηρίαν, ποιεῖ πρὸς τοὺς φωνασκούμενους πρὸ τῶν ἀγῶνων καὶ μετὰ τοὺς ἀγῶνας διδομένη· ποιεῖ πρὸς ὀφθαλμῶν περιωδυνίας ἔξωθεν ἐπιτιθεμένη ἐρίου αὐτῇ βεβρεγμένου, ποιεῖ πρὸς τὰς ἐντὸς διαθέσεις ἐκλειχόμενη. κόμμεως τραγακάνθης ἀνὰ < ιβ λιβάνου σμύρνης ἀνὰ < γ κρόκου < β ὑποκυκτίδος χυλοῦ < β γλυκέος σκυβελλίτου ἢ Θηραίου ζ'β . κόμμι τραγάκανθαν κόψας σήσας, ἕκαστον ἰδίᾳ λέαινε σὺν ὀλίγῳ γλυκεῖ, τὰ δὲ ἄλλα θάλασας προβρέξας λείου ὁμοίως μετ' ὀλίγου γλυκέος.

56 (50) τὸν δὲ κρόκον εἰς ἐριοῦν ῥάκος ἐνδήσας ἀραιὸν καὶ ἀποδήσας ἀποκρέμασον τῆς χύτρας καὶ βαλὼν πάντα ἔψε κινῶν συνεχῶς· εἴτα ἐξελὼν τὸν κρόκον καὶ λεάνας εὔ μάλα ἐν θυίᾳ ἐπιβαλὼν τὰ ἐψηθέντα καὶ ἐνώσας χρῶ. Ἀρτηριακὴ, ἥ χρησάμενος πολλάκις ἠὲδοκίμησα. στροβίλια ξ ἀμύγδαλα πικρὰ λελεπισμένα μ φοινικοβαλάνων ζ τὰς σάρκας γλυκυρίζης χυλοῦ Γ ρ ιβ κρόκου Γ ρ α σμύρνης Γ ρ α τραγακάνθης Γ ρ ζ γλυκέος Κρητικοῦ τὸ ἱκανόν· ἐφ' ὧν δὲ ἀναγωγῆς τῶν ἐν τῷ θώρακι χρειαί γένοιτο καὶ μέλιτος ἐπίβαλε σὺν τῷ ἐψήματι. Ἄλλη ἀρτηριακὴ Ἀνδρομάχου. στέατος ὀρνιθείου προσφάτου Ϝ γ μέλιτος κοτύλην α , ἔψε ὁμοῦ κινῶν πηγάνῳ, ἕως συστῇ, καὶ δίδου νήστεσι καὶ μετὰ τροφὴν καὶ εἰς νύκτα. Ῥόφημα πρὸς ἀποκεκομμένους ἤχους, μάλιστα δι' ὑγρότητα, ποιεῖ καὶ πρὸς φωνασκούς. πράσα < ζ > ἔψε εἰς ἀποτρίτωςιν καὶ αὐτὰ μὲν ῥίψον, τῷ δὲ ὕδατι μῖξον χόνδρου χυλὸν καὶ μέλι καὶ ὠν τὰ πυρρὰ γ καὶ ἐνώσας ἔψε εἰς ἀποτρίτωςιν καὶ διηθήσας ἐπίβαλλε ἐψήματος καλοῦ ζ'α καὶ ἔψε πάλιν μέχρι συστάσεως κινῶν ἀνήθου κλωνίοις καὶ δίδου κοχλιάριον ἔωθεν καὶ εἰς ἐσπέραν. Ἀρτηριακὴ ἀναγκαῖα ποιοῦσα φωνασκικοῖς· ἐπειράθη καὶ πρὸς βραγχιῶντας δι' ὑγρότητα πλείστην. κόστου φύλλου ναρδοστάχυος ἀμώμου πεπέρεως κασσίας μαστίχης ἀνὰ < ε ὀπίου < β μέλιτος καὶ μόρων χυλὸν ἐξ ἱσῆς μεμιγμένον τὸ ἀρκοῦν, ἵνα ἀναλαμβανόμενον αὐτοῖς τὸ φάρμακον ἰζῶδες γένηται τῇ συστάσει. [καί] χρῶ διδοὺς ὑπὸ τὴν γλῶτταν κατέχειν καρύου ποντικοῦ τὸ μέγεθος· μὴ πάνυ δὲ στερεὸν σκευάζε, ἵνα ῥᾶον τήκηται ὑπὸ τὴν γλῶτταν. Ἀρτηριακὴ ὑπογλωσσὶς φωνὴν ἀποκεκομμένοις, βραγχιῶσιν, ἀναφορικοῖς. τραγακάνθης < ζ κόμμεως < ζ σμύρνης < β λιβάνου < α σ πεπέρεως λευκοῦ κόκκους κ κρόκου < α γλυκυρίζης χυλοῦ < ζ φοινικοβαλάνων γ τὴν σάρκα γλυκέος Κρητικοῦ τὸ ἱκανόν· τὸ κόμμι καὶ ἡ τραγακάνθα κοπέντα καὶ ψηθέντα βρέχεται τῷ γλυκεῖ σὺν τῷ χυλῷ τῆς γλυκυρίζης· μὴ παρόντος δὲ τοῦ χυλοῦ τὴν γλυκυρίζαν θάλασαντες καὶ ἐψήσαντες ἕως συστάσεως τετραπλὴν βάλλομεν. Ἀρτηριακαὶ ποικίλαι πρὸς τὰς κεχρονισμένας διαθέσεις ἐν τῇ τραχείᾳ ἀρτηρίᾳ καὶ πνεύμονι. Ἀρτηριακὴ ποιεῖ ἀναφορικοῖς καὶ πρὸς πάντα τὰ ἐν κατακαλύψει ἀποστήματα καὶ πᾶσαν χρονίαν βῆχα, τέμνει φλέγμα καὶ ὑπάγει κοιλίαν· μάλιστα δὲ ὠφελεῖ ὀρθοπνοικοῖς. σκίλλης καθαρᾶς ἐφθῆς < ζ λινοςπέρμου κνίδης σπέρματος ἀνὰ < β περιστερεῶνος χυλοῦ ξηροῦ θύμου ἀλεύρου ὀροβίνου γλήχωνος ἴρεως βεττονίκης ἀνίσου καρδαμώμου μαράθρου σπέρματος σελίνου ἀνήθου σπέρματος πεπέρεως τήλεως ἀνὰ < α , ἀναλάμβανε μέλιτι Ἀττικῷ καὶ δίδου κοχλιάριον ἔωθεν καὶ εἰς ἐσπέραν ὁμοίως. Ἄλλη πρὸς τὰ τῆς ἀρτηρίας πάθη καὶ ἔλκη ἐν πνεύμονι καὶ πύου ἀναγωγὰς καὶ αἵματος καὶ τοὺς εἰς θώρακα ρευματισμοὺς καὶ πρὸς τὸ ἀνάγειν τὰ ἡθροισμένα ἐν τῷ πνεύμονι σφόδρα ἐνεργῆς. ῥητίνης τερεβινθίνης κρόκου λιβάνου σμύρνης τρωγλοδύτιδος γῆς ἀστέρος κινναμώμου στροβίλων κεκαθαμένων

γλυκυρίζης ἀνὰ < δ ἀμώμου τραγακάνθης φοινίκων λιπαρῶν τῆς σαρκὸς ἀνὰ < γ ναρδοστάχυος κακκίας ἀνὰ < β κόστου < α χαλβάνης καθαρᾶς ὀβολοῦς δ μέλιτος Ἀττικοῦ λι τρ' ζ · τὸ μέλι καὶ τὴν τερεβινθίνην ἔψε ἐν διπλώματι καὶ ὅταν ἄρξηται συστρέφεσθαι μίγνυε τὴν χαλβάνην προμεμαλαγμένην ἀκριβῶς καὶ ἔψε ἄχρις οὗ μὴ μολύνῃ, εἴτα ψύξας κινῶν μίγνυε ἐν θυίᾳ τοῖς λοιποῖς κεκομμένοις καὶ σεσημμένοις καὶ χρῶ διδοὺς κατέχειν ὑπὸ τὴν γλῶτταν.

56 (100) Ἄλλη ποιούσα πρὸς πάντα τὰ προρρηθέντα. ναρδοστάχυος < δ κρόκου < α πεπέρεως κόκκοι λ γλυκυρίζης < α στρόβιλοι κεκαθαρμένοι ρ βαλαύστια < γ στύρακος· τραγακάνθης κινναμώμου ἀμώμου λιβάνου ἀνὰ < α μέλιτος ἢ γλυκέος Κρητικοῦ κοτύλαι η · ὁ γλυκὺς ἐν διπλώματι ἔψεται, ἕως μέλιτος σχῆ πάχος καὶ καταχεῖται κατὰ τῶν ξηρῶν λείων ἐν θυίᾳ. ἡ δὲ τραγάκανθα κόπτεται καὶ σήθεται καὶ λειοῦται σὺν τῷ στύρακι μετ' οἴνου γλυκέος ὀλίγου καὶ οὕτως μίγνυται· δίδου κοχλιάριον καὶ χρῶ. εὖρον γὰρ ἀμφοτέρα παραγεγραμμένα ὅτι πάνυ εὐδόκιμα τοῦτό τε καὶ τὸ πρὸ αὐτοῦ βοήθημα. Ἐκ τῶν Ἀσκληπιάδου πανάκεια Μιθριδάτου φωνασκουμένοις καὶ πρὸ τῶν ἀγῶνων καὶ μετὰ τοὺς ἀγῶνας διδομένη, ποιεῖ καὶ πρὸς ἀντιάδων φλεγμονὰς, κιονίδα κεχαλασμένην, ποιεῖ πρὸς οὖλα πλαδαρὰ καὶ τὰς ἐν στόματι νομὰς καὶ цειομένους ὀδόντας· ἀρμόζει πρὸς κατάρρουν καὶ βῆχα χρόνιον καὶ πρόσφατον, ποιεῖ αἰμοπτυκτοῖς ἀναφορικοῖς. χρῶμαι δὲ τῷ φαρμάκῳ ποτὲ μὲν ἀκράτῳ, ἔστι δὲ ὅτε καὶ διαλυθέντι γλυκεῖ ἢ σκυβελλίτῃ ἢ ὕδατι θερμῷ· πρὸς μὲν γὰρ τὰς τῶν παρισθιμίων φλεγμονὰς καὶ τὰς τοιαύτας διαθέσεις χρηστὸν ἀνιεμένῳ τῷ φαρμάκῳ, πρὸς δὲ τὰς ἐν βάθει ἀκράτῳ. τὰ δὲ τῆς συνθέσεως ἔχει οὕτως· ρίζαι πτέρεως ὥς ὅτι παχύταται πλύνονται ἐπιμελῶς, ἕως ἂν τὸ γεῶδες ἀποστῇ, εἴτα ψύχονται κατατεμνόμεναι εἰς δακτυλιαῖα μεγέθη· ἐκ τούτων αἴρομεν λι τρ' γ καὶ κωδύας μήκωνος ἀγρίας συμέτρους ρν , συμφύτου ρίζης κεκαθαρμένης μανδραγόρου ρίζης φλοιοῦ, ῥήου Ποντικοῦ ῥόδων ξηρῶν ἴρεως Ἰλλυρικῆς γλυκυρίζης βαλαυστίων ἀνὰ ρ γ κακκίας ρ δ νάρδου Κελτικῆς ρ α c ὕδατος ὀμβρίου ζ/ιε · τὰ προειρημένα ἅπαντα παχυμερῶς κόπτεται καὶ βρέχεται ἐπὶ ἡμέρας γ , τῇ δὲ ἐξῆς ἔψεται ἐν διπλώματι εἰς τὸ τρίτον, ἔπειτα ἐκθλίβουμεν καὶ διηθοῦμεν. ἐκ δὲ τούτου τοῦ βοηθήματος βάλλοντες βρέχομεν τὰ ὑπογεγραμμένα ἡμέραν καὶ νύκτα. ἔστι δὲ ταῦτα κόμμεως καθαροῦ τραγακάνθης διαυγοῦς λι τρ' α σμύρνης τρωγλίτιδος ρ β γλυκυρίζης χυλοῦ ρ β ὑποκυτίδος χυλοῦ ρ β κρόκου ματίχης ἀνὰ ρ α . τῇ δὲ ἐξῆς λεαίνομεν φιλοπόνως κατὰ βραχὺ ἐπιβάλλοντες τοῦ ἐκθλιβέντος ὕγρου· ἔπειτα οἴνου σκυβελλίτου ἢ θηραίου· ἢ ἐτέρου γλυκυτάτου ἐπιβάλλοντες ζ/ε κδ · εἰς ἀγγεῖον ὀστράκινον ἐψοῦμεν, καὶ ὅταν ἔχη μέλιτος πάχος, τούτῳ ἐπιβάλλομεν τὰ λελειωμένα πάντα, καὶ πάλιν ἐψοῦμεν μέχρι συστάσεως, εἴτα ἀνελόμενοι χρώμεθα, ἡ δόσις κοχλιάριον. ἡ διὰ κωδῶν πρὸς βῆχας ὕγρας καὶ πόνους ἀρτηρίας καὶ φάρυγγος καὶ πρὸς τοὺς ἀπὸ κεφαλῆς εἰς θώρακα ρευματισμοὺς καὶ τὰς ἀγρυπνίας· κωδύας ἀγρίας θηβαικὰς συμέτρους ιη σὺν τῷ σπέρματι ὕδατος ὀμβρίου ζ/ε α γλυκυρίζης ὀλίγον προβρέχων ἡμέραν μίαν, ἔψε μέχρι τακεραὶ γένωνται τῇ ἀφῇ αἱ κωδύαι, καὶ ἐκθλίψας διηθήσας ἐπίβαλλε τῷ ἀφεψήματι μέλιτος τὸ c καὶ ἔψε ἐπ' ἀνθράκων μέχρι συστάσεως μελιτώδους καὶ χρῶ. ἡ μὲν οὖν ἐπιμελεστέρα σκευασία τῆς ἀντιδότου καὶ ἡ κατὰ μέρος χρήσις προεῖρηται ἐν τῷ περὶ τῶν ἡδέων πομάτων τοῖς νοσοῦσι λόγῳ, τουτέστιν ἐν τῷ ε λόγῳ. εἰ δὲ βούλει αὐτὸ ἐφεκτικώτερον τῶν τῆς κοιλίας ρευμάτων ἐργάσασθαι καὶ αἰμοπτυκτοῖς ἀρμόδιόν ἐστι· ῥοῦ ἐρυθροῦ χυλοῦ πρόσβαλλε < β καὶ ἀκακίας < β · ταῦτα δὲ γλυκεῖ διαλύων, ἔμβαλλε ἐν τῇ χύτρᾳ μέλλων ἀφαιρεῖν τὸ φάρμακον ἀπὸ τοῦ πυρὸς καὶ συναναζέσας ἐπ' ὀλίγον χρῶ παρέχων κοχλιάριον εἰς κοίτην. Ἡ διὰ κωδῶν ποικίλη.

56 (150) κωδύας μήκωνος ρκ βάλλε εἰς ὕδατος ζ/ε γ , καὶ ἕα βρέχεσθαι ἡμέρας γ , καὶ ἐψήσας ὥς λειφθῆναι τὸ τρίτον τὰς μὲν κωδύας ῥίψον, τῷ δὲ ὕδατι μῖξον μέλιτος ζ/α , καὶ ἐψήσας ἕως μελιτώδους συστάσεως, ὥστε μὴ ἀπορρεῖν, ἔμβαλε κρόκου σμύρνης ἀκακίας ὑποκιστίδος χυλοῦ ἀνὰ < α καὶ δίδου εἰς ὕπνον ἔκλειγμα. ποιεῖ δὲ αἰμοπτυκτοῖς κοιλιακοῖς καὶ

δυσεντερικοῖς· ἐγὼ δὲ τῇ διὰ κωδυνῶν τῇ δεχομένη εἰς λι α ὕδατος κωδύας δέκα, μιγνύς τὰ εἰρημένα, χρώμαι σταλτικῶ φαρμάκῳ. Περὶ κατάρρου καὶ κορύζης ἐκ τῶν Γαληνοῦ, αἴτιος ὁ ἐγκέφαλος ἐν μὲν ταῖς ψύξεσιν εἰς δυσκρασίαν ψυχρὰν ἀγόμενος, ἐν δὲ ταῖς ἐγκαύσεσι θερμαινόμενος καὶ πληρούμενος.

57 καὶ οἶνος πλεόν τοῦ δέοντος ποθεῖς πληροῖ τὴν κεφαλὴν καὶ λουτρὰ θερμότερα καὶ δασιλῆς θερμοῦ κατάχυσιν κατὰ κεφαλῆς μάλιστα θερμότερας καὶ τροφὴ ἐν τῇ γαστρὶ ἀπεπτηθεῖσα καὶ μὴ διαχωρηθεῖσα κάτω ἐπὶ τὴν κεφαλὴν τὴν ὀρμὴν λαμβάνει. πληρωθεῖσα μὲν οὖν ἡ κεφαλὴ πάλιν τοῖς ὑποκειμένοις παραπέμπει τὰ ὑγρὰ καὶ εἰ μὲν εἰς τὰς ῥῖνας καταρρέει τὸ περίττωμα, κόρυζαν τὸ πάθος ὀνομάζουσιν, εἰ δὲ εἰς τὸν γαργαρεῶνα κατασκήψῃ ἥτοι τὴν καλουμένην σταφυλὴν γεννᾷ. πάθος δὲ ἐστὶ τοῦτο περὶ τὸν γαργαρεῶνα συνιστάμενον ἢ ἄλλως εἰς ὄγκον ἐγείρει αὐτόν. ἐτοιμοτάτη μὲν οὖν ἡ εἰς τὰς ῥῖνας καὶ τὸ στόμα φορὰ τοῦ ρεύματος, παραγίνεται δ' ἐνίοις καὶ εἰς ὀφθαλμούς, ἐνίοτε δὲ καὶ εἰς τὰ ὦτα· τὴν δὲ εἰς τὸ στόμα φορὰν ὑποδέχεται ὁ στόμαχος καὶ ἡ τραχεῖα ἀρτηρία καὶ δηλονότι καὶ ὁ λάρυγξ· ὑγραινόμενος δὲ ὁ λάρυγξ ὑπὸ τῶν εἰς αὐτόν ἐκ τῆς κεφαλῆς καταρρέοντων, ἐν ἀρχῇ μὲν βραγχώδη τὴν φωνὴν ἀπεργάζεται, προϊόντος δὲ τοῦ χρόνου καὶ μικρὰν, εἰ δὲ ἐπὶ πλεόν αὖξει τὸ κακόν, ἀπόλλυται πᾶσα ἡ φωνή· συνδιαβρέχεται γὰρ τῷ λάρυγγι καὶ ἡ τραχεῖα ἀρτηρία. δριμέος δὲ τοῦ ρεύματος ὄντος οὐκ εἰς φωνὴν μόνην ἢ βλάβη τοῖς εἰρημένοις μορίοις γίνεται, ἀλλὰ καὶ χαλεπωτάτη τις ἀνάβρωσις προσέρχεται, τοιαύτη τὴν φύσιν, οἷαςπερ καὶ κατὰ τὸ δέρμα θεώμεθα γιγνομένης πολλάκις ἄνευ τῆς ἔξωθεν αἰτίας· οὕτως δὲ καὶ πνεύμων αὐτοῖς ἐλκοῦται καὶ καλεῖται φθόη τὸ πάθος· ἐὰν δὲ εἰς τὸν στόμαχον καὶ τὴν γαστέρα τραπῇ τὸ ρεῦμα, ψυχρὸν μὲν ὑπάρχον, εἰς δυσκρασίαν ψυχρὰν ἄγει τὰ σώματα, θερμὸν δὲ εἰς θερμὴν, ἐλκοῖ δὲ καὶ τοῦτο τῷ χρόνῳ, κατ' ἀρχὰς δὲ τὰς ὀρέξεις βλάπτει καὶ τὰς πέψεις. ἐὰν μὲν οὖν ψυχρὸν ᾖ, βραδυπεψίας τε καὶ ἀπεψίας καὶ ὀξυρεγμίας ἐργάζεται, ἐὰν δὲ θερμόν, διεφθαρμένον εἰς διαφθορὰν ἄγει τὴν τροφήν, ἥτοι κνισσώδεις ἢ βρομώδεις ἢ ὀξώδεις ἐρυγὰς ἀναπέμπουσιν ἢ τινος ἀρρήτου τε καὶ ῥητῆς ποιότητος ἐτέρας. ὑποκαταβαίνουσα δὲ ἡ βλάβη καὶ τὴν νῆστιν ἀδικεῖ καὶ τοῦ κώλου ἅπτεται καὶ τῶν κατὰ τὸ μεσεντέριον ἀγγείων, δι' ὧν εἰς ἥπαρ ἢ ἀνάδοσις γίνεται, καὶ τις μὲν ἀνορεξίαι παρακολουθοῦσιν, ἐνίοις δὲ ὀρέξεις παρὰ φύσιν, ἃς ὀνομάζουσι κυνώδεις ἢ καὶ μοχθηρῶν ἐδεσμάτων ἐπιθυμίας, καθάπερ ταῖς κιττώσαις γυναιξὶ συμβαίνει. εὐδὴλον δὲ ὅτι καὶ γαργαρεῶν καὶ παρίσθμια πᾶσχει καὶ παουλίδες ἀντιάδεις τε καὶ βρώσεις ὀδόντων ἐλκώσεις τε καὶ σιπεδόνες ἐν τῷ στόματι τοῖς ἐκ τῆς κεφαλῆς εἰς αὐτὸ καταρρέουσιν ἰχώρσιν ἔπονται. καὶ τότε πολὺ πλῆθος τῶν ἱατρῶν ἢ τὸν γαργαρεῶνα τέμνουσιν ἢ φάρμακα διδόασιν, ὅπως ἀναπτύηται τὰ διὰ τῆς τραχείας ἀρτηρίας εἰς τὸν πνεύμονα κατενεχθέντα. τῆς δὲ γαστρὸς ἄλλοι προνοοῦνται, καθάπερ ἄλλοι τῶν ὀδόντων τε καὶ τοῦ στόματος ἢ καὶ τῶν ἐν τῇ ῥινὶ συνισταμένων ἢ εἰς τοὺς ὀφθαλμούς ἢ τὰ ὦτα παθῶν. βέλτιον δὲ ἦν, οἶμαι, τὴν οἶον πηγὴν τῶν κακῶν ἐκκόψαι, ῥώσαντα τὴν κεφαλὴν, ἢ εἴπερ ἀδύνατον εἶη τοῦτο διὰ τὴν σφοδρότητα τῆς φυσικῆς δυσκρασίας, προνοεῖσθαι γοῦν αὐτῆς διὰ παντός, τὴν ἔνδειξιν τῆς προνοίας ἀπὸ τῆς κατ' αὐτὴν ἰδέας ποιούμενον, οὐχ ὥς ἔνιοι τῶν ἱατρῶν ἀπάσαις ἀεὶ ταῖς κεφαλαῖς τὸ διὰ θαψίας καὶ νάπυος προσφέρουσι κατάπλασμα, οὕτως καὶ σὲ πράττειν ἀξιῶ. εἰ γὰρ ὑπὸ θερμῆς δυσκρασίας ἡ κεφαλὴ κάκωσιν ἴσχει, βλαβερὰ πάντα τὰ θερμαίνοντα φάρμακα.

57 (50) χρὴ τοίνυν αὐτοῖς λουτροῖς πολλοῖς θερμοῖς ποτίμων καὶ γλυκέων ὑδάτων παρηγορεῖν, διαφοροῦντά τε ἅμα τοὺς ἐν τῇ κεφαλῇ γινομένους ἀτμοὺς θερμοὺς καὶ τὴν κρᾶσιν ὅλην ἐργαζομένους βελτίῳ. βλαβερὰ δὲ τούτοις ἢ τῶν αὐτοφυῶν ὑδάτων θερμῶν χρήσις· ὅσα μὲν γὰρ αὐτῶν θειώδη τέ ἐστὶ καὶ ἀσφαλτώδη τῷ θερμαίνειν, ἐναντιώτατά ἐστὶ ταῖς φύσει θερμαῖς κεφαλαῖς· ὅσα δὲ στυπτηριώδη τῷ στεγνοῦν τὴν κεφαλὴν βλαβερὰ γίνονται. ἀλλ' οὐδὲ τὰ γλυκεὰ θερμὰ ὀνομάζομεν αὐτοφυῆ· οὐ γὰρ ἂν εὖροις αὐτοφυῆ θερμὰ μὴ μετέχοντά τινος

φαρμακώδους ποιότητος. ὅσοι δὲ σφόδρα θερμὴν καὶ διακαῇ τὴν κεφαλὴν ἔχουσι καὶ διὰ τοῦτο συνεχῶς τοῖς κατάρροις ἀλίσκόμενοι, ἄμεινον αὐτοῖς ὥρᾳ θέρους ἀλείφεσθαι ῥοδίνῳ τῷ χωρὶς στυμμάτων ἐκ μόνων ῥόδων καὶ ὀμφακίνου ἐλαίου τοῦ καλλίστου γεγονότι. τινὲς δὲ κεφαλαὶ διὰ τὴν τῶν ἀρτηριῶν θερμότεραν κρᾶσιν συμπτώμασιν ἀλίσκονται σκοτωματικοῖς τε καὶ κεφαλαλγικοῖς ἐφ' ὧν καὶ ταῖς ἀρτηριοτομίαις χρώμεθα. ἐπισκέπτεσθαι τοῖνυν χρὴ τὴν προηγησαμένην τοῦ κατάρρου αἰτίαν καὶ τὴν προγεγενημένην δίαιταν, καὶ οὕτως τὰ ἐναντία βοηθήματα προσάγειν. καθόλου δὲ ὀλιγοσιτία χρηστέον καὶ ἡσυχία, ἀπεχόμενοι ψύξεως καὶ ἐγκαύσεως. εἰ δὲ καὶ τὰ σιτία ἅπεπτα ἔτι ἐν τῇ γαστρὶ ἐμπλέοι, ἐμέτῳ χρῆσθαι παραινεῖν. πάνυ γὰρ ὠφέλιμόν ἐστι τοῖς τὸν κατάρρουν ἔχουσι, τριβομένων αὐτῶν τῶν πελμάτων εὐτόνως πίσσει καὶ ἐλαίῳ διαλυθεῖσι πολλῷ, τῷ δ' αὐτῷ καὶ βουβῶνας διαχρίειν καὶ δακτύλιον, τὰς δὲ ῥίνας διαχρίειν λιβάνῳ καὶ σμύρνῃ σὺν οἴνῳ ὀλίγῳ λειωθεῖσι καὶ ἐλαίῳ, ὡς μέλιτος ἔχειν πάχος, καὶ ἴρινον δὲ μύρον ἐνστάζειν ταῖς ῥίσι. καὶ μελάνθιον δὲ πεφρυγμένον ἀποδεθὲν ἐν ὀθονίῳ ὁσφραινέσθωσαν ἢ τὸ ἡδύχροον μετὰ χειρας ἐχέτωσαν καὶ συνεχῶς ὁσφραινέσθωσαν ἢ τὸ κῦφι ὁμοίως. ἀναγαργαρίζεσθωσαν δὲ συνεχῶς σκυβελλίτην ἢ ἔψημα θερμόν. ἀφλέγμαντον δὲ ἐπιτιθέναι κατὰ τοῦ μετώπου, οἷον τὴν ἱκεσίου ἢ τὴν ὀξηρὰν ἢ τὴν βάρβαρην ἢ τὴν Ἀθηνᾶν· διδόναι δὲ καταρροφεῖν τὸ δι' ὑσώπου καὶ κύκων καὶ στροβιλίων καὶ ἴρεως ἀφέψημα καὶ ἄλικά διὰ τοῦ γλυκέος ἐσκευασμένον. εἰ δὲ ἐπὶ τούτοις μὴ παύοιτο ὁ κατάρρου, μηδὲ μὴν αὐξήσιν λαμβάνοι ἀλλ' ἐπιμένει, ὡσαύτως ἔχων ἐπὶ πλείους ἡμέρας, κατακρουνισμὸς τῆς κεφαλῆς δρατικώτατόν ἐστι βοήθημα, καὶ μάλιστα ἐν θέρει καὶ ἐπὶ κεφαλῆς θερμότερας. δεῖ δὲ ἀφ' ὑψηλοῦ ῥέοντος ψυχροῦ ὕδατος ἐν τοῖς βαλανείοις τὴν κεφαλὴν ὑπέχειν, ὥστε αὐτὴν βιαίαν πληξὶν ὑπομεῖναι· παραχρήμα γὰρ λύει τὴν σφήνωσιν. προσεπισκέπτεσθαι δὲ χρὴ μὴ ἐνπαθῆς ὁ θώραξ ὑπάρχει· μεταλαμβάνειν γὰρ εἴθε ῥαδίως τὴν ἀπὸ τῆς κεφαλῆς ψῆξιν καὶ φέρειν ὀχλήσεις ἰσχυράς. ἰᾶται δὲ τοὺς χρονίους κατάρρους κλυστήρ δραστικὸς ἢ ἀπὸ ῥαφανίδων νήστεις ἔμετος ἢ κάθαρσις τοῦ πλεονάζοντος χυμοῦ καὶ ἐμβροχή τῆς κεφαλῆς δι' ἱρίνου μύρου ἢ ναρδίνου σπουδαίου. ἐπὶ δὲ τῶν συνεχῶς καταρροϊζομένων καὶ ἐγχρονιζόντων τῷ πάθει ξυρήσας τὴν κεφαλὴν καὶ ἀμυχαῖς χρησάμενος, ἐπιτίθει τῶν ἀσφαλτηρῶν τινα ἐμπλάστρων· φαρμάκοις δὲ τοῖς καταπινομένοις χρηστέον τοιούτοις· ἔκλειγμα πρὸς κατάρρουν· μέλιτος ρ β βουτύρου νεαροῦ ρ α , ἐψήσας καὶ μερίσας εἰς δύο δίδου ἐκλείχειν, ἐφ' ὧν ἀναγωγῆς ἐστι χρεία. Διαμάσημα πρὸς κατάρρουν. ὀρμίνου σπέρματος μήκωνος μελαίνης σπέρματος λινοςπέρμου πεφρυγμένου ἴσα μέλιτι ἐφθῶ ἀναλαβὼν δίδου ἐξ αὐτοῦ πρῶτὶ διαμασᾶσθαι. κάλλιστα δὲ ποιεῖ πρὸς κατασταγμοὺς ἢ διὰ κωδῶν ἀντίδοτος ὑπνωτική, διδομένη εἰς κοίτην· ὕπνον γὰρ ἡδὺν ἐπιφέρει καὶ τὸν ρευματισμὸν ἀναστέλλει.

57 (100)

εἴρηται δὲ αὐτῆς ἡ σκευασία ἐν τε τοῖς ἀρτηριακοῖς πρὸ βραχέος καὶ τῷ περὶ τῶν ἡδέων πομάτων τοῖς νοσοῦσιν ἐν τῷ ε λόγῳ. Καταπότιον ἀνώδυνον πάνυ δόκιμον πρὸς κατάρρους· στύρακος < ς σμύρνης < β < τερεβινθίνης χαλβάνης ὀποπάνακος ἴρεως ἀνὰ < β πεπέρεως λευκοῦ ναρδοστάχους νίτρου ὑοσκυάμου σπέρματος ὀπίου ἀνὰ < α , τὰ ξηρὰ κόψας σήσας, τὰ δὲ λοιπὰ ὀλμοκοπήσας χωρὶς ὑγροῦ καὶ ἐνώσας δίδου κοκκία ὀροβιαῖα εἰς κοίτην καταπίνειν καὶ μηδὲν ἐπιρροφίτωσαν. ἢ δὲ τελεία δόσις κοκκία δ ἢ μέση γ ἢ ἐλαχίστη β . Ἀσκληπιάδου πρὸς κατάρρουν. ὠφελεῖ παραχρήμα τοὺς ἐπὶ ψυχρᾷ κρᾶσει < καταρροϊζομένους > · πυρέθρου κόστου ἀνὰ < β πεπέρεως λευκοῦ < α , κόψας σήσας ἀπόθου· ἐν δὲ τῇ χρήσει κέλευε παράπτεσθαι τῶν μυζωτήρων καὶ τὸ φάρμακον ἀνασπᾶν. ἄλλο πρὸς κατάρρουν ἀνώδυνον. στύρακας < δ σμύρνης ὀπίου χαλβάνης ἀνὰ < α , ὀλμοκοπήσας ἐπίσταξον ἔψημα καὶ ἀναλάμβανε καταπότια ὀροβιαῖα καὶ δίδου τὴν τελείαν δόσιν δ , τὴν μέσην γ , τὴν ἐλαχίστην β καὶ ἐπιρροφίτωσαν κυάθους β κεκραμένου θερμοῦ γλυκέος. ἄλλο· πεπέρεως κνιδίου σπέρματος ἀνὰ < β κόστου σμύρνης κρόκου ἀνὰ < α , χρῶ καθὰ προεῖρηται. ἐπὶ δὲ τῶν

ψυχροτέρων τὴν κρᾶσιν τυρὸς ἀπαλὸς πρόσφατος ἐσθιόμενος ὠφελεῖ καὶ κράμβης καυλοὶ
ὁμοίως ὡμοὶ νῆστις ἐσθιόμενοι καὶ κράμβη ἢ τρυφερωτέρα ἐφθῇ ἐσθιομένη. ἐπὶ δὲ τῶν
θερμοτέρων τὴν κρᾶσιν δίδου ἐσθίειν θρίδακος καυλοὺς πλείστους ἀπεζεσμένους·
ἀποβαπτέσθωσαν δὲ ὀξυκράτῳ. Περὶ βηχός· βηχὸς αἰτία διάφοροι· καὶ γὰρ ὑγρὸν ἀπὸ κεφαλῆς
καταρρέον εἰς τὴν τραχεῖαν ἀρτηρίαν ἐργάζεται βῆχα καὶ ἡ τραχύτης δὲ μόνη τοῦ
ὑπαλείφοντος ἔνδοθεν τὴν τραχεῖαν ἀρτηρίαν ὑμένος ἐρεθίζει βῆχα καὶ τὰ παρεμπίπτοντα δὲ
πινόντων ἢ ἐσθιόντων βῆχα κινεῖ.

58 ἔλμινθες δὲ τῷ στομάχῳ ἐνοχλοῦσαι βηχία σμικρὰ ἐρεθίζουν καὶ χυμὸς δριμύς ἐνοχλῶν τῷ
στομάχῳ καὶ ποιότητά τινα ἐρεθιστικὴν παραπέμπων τῇ φάρυγγι φαντασίαν βηχὸς ἐργάζεται,
ὥς ἐπὶ τῶν δακνομένων τὸν στόμαχον καὶ σιελιζόντων τῶν στομάτων γίνεσθαι, μηδενὸς
ὀχληροῦ περὶ τὴν τραχεῖαν ἀρτηρίαν περιεχομένου. καὶ δυσκρασία ψυχρὰ τῶν ἀναπνευστικῶν
ὀργάνων αἰτία γίνεται βηχός. βήττους δὲ μετρίως οὗτοι καὶ ἀβιάστως οὕτως, ὥς μὴ μόνον
κατέχειν δύνασθαι καὶ κωλύειν τὴν βῆχα τῇ κατοχῇ τοῦ πνεύματος, ἀλλὰ καὶ ἰᾶσθαι πολλάκις
αὐτήν, τῇ τῆς ἀναπνοῆς ἐπισχέσει τὰ κατεψυγμένα τῶν μορίων θερμαίνοντες. σημεῖον δὲ τῶν
ἐπὶ δυσκρασίᾳ μόνη βηττόντων ἐστὶ τὸ κατὰ τὰς ἀθρώας εἰσπνοὰς ἐρεθίζεσθαι, δηλονότι τῆς
ψύξεως ἐπιτεينوμένης· ὅταν γοῦν οὗτοι πρῶτος τε εἰσπνέωσι καὶ ἐν οἴκῳ θερμῷ διατρίβωσιν, ἢ
μικρὸν ἢ οὐδόλως βήσσουσιν. αἱ δὲ μετὰ γαργαλισμοῦ τῶν περὶ τὸν οὐρανίσκον καὶ τῶν παρ’
ἐκατέρωθεν μερῶν γιγνόμεναι βῆχες ἐνδείκνυται σαφῶς ἀπὸ τῆς κεφαλῆς συνδεδῶσθαι τὸ
ῥεῦμα εἰς τὴν τραχεῖαν ἀρτηρίαν καὶ τὸν πνεύμονα. μηδενὸς δὲ ἐπὶ τούτων ἀναπτυσσόμενου,
λεπτὸν εἶναι χρὴ γινώσκειν τὸ καταρρέον καὶ γὰρ περισχιζόμενον τῇ ἐξωθήσει τοῦ πνεύματος
ὑπὸ τῆς λεπτότητος πάλιν ἀντικαταρρεῖ. φανερόν δὲ ὅτι τὸ ἀναπτυσσόμενον παχυτέραν ἔχει τοῦ
προτέρου τὴν σύστασιν ἀναρροιβδούμενον ὑπὸ τοῦ πνεύματος, καὶ δῆλον δὲ ὅτι καὶ τὸ ἐν τῷ
πνεύμονι καὶ θώρακι περιεχόμενον ὑγρὸν ἐν πλευρίτισι καὶ περιπνευμονίαις καὶ φθίσει
μεγίστης βηχὸς αἴτιον γίνεσθαι. ἰαώμεθα δὲ τὴν μὲν ἐπὶ λεπτῷ ῥεύματι γιγνομένην βῆχα
παχύνοντες τῇ διὰ τῶν κωδῶν ἀντιδότῳ ἢ τινι τῶν ἀνωδύνων καλουμένων φαρμάκων
χρῶμενοι καὶ τροφαῖς εὐχύμοις. εἰ δὲ παχὺς καὶ γλίχρος εἴη ὁ λυπῶν χυμὸς διὰ τῶν
λεπτυνόντων καὶ τεμνόντων θεραπεύσομεν, τὴν δὲ τῶν ἀναπνευστικῶν ψῦξιν διὰ τῶν
θερμαίνοντων, τὴν δὲ διὰ τραχύτητα γιγνομένην διὰ τῶν ἐκλεαίνοντων καὶ ἀδήκτων, οἷά ἐστι
τὰ ἀπλούστερα τῶν ἀρτηριακῶν. τούτων <δὲ> προδιωρισμένων τὰ ὑπὸ τῶν ἀρχαίων
γεγραμμένα βηχικὰ βοηθήματα ὑποτάξομεν. ἡμεῖς δὲ ταῖς διωρισμέναις μεθόδοις προσέχοντες
ἐπιστάμενοί τε ἐκάστου τῶν ἀπλῶν φαρμάκων τὴν δύναμιν ἐκάστῳ πάθει τὸ κατάλληλον
προσοίκομεν βοήθημα. τὰ δὲ ὑπὸ τῶν ἀρχαίων ἀδιορίστως γεγραμμένα βοηθήματά ἐστι ταῦτα.
στύραξ καταπινόμενος ὅσον καρύου ποντικοῦ μέγεθος βῆχας καὶ κατάρρους καὶ βρόγχους
ὀνίνησι. σῦκα ξηρὰ λιπαρὰ βαπτόμενα εἰς οἶνον ἄκρατον καὶ λαμβανόμενα βῆχας
παραμυθεῖται· τερεβινθίνην καὶ μέλι ἐψῆσας δίδου ἐκλείχειν καὶ οἶνον γλυκὺν κεκραμένον
δίδου ἐπιρροφεῖν· τοῦτο λεπτύνει καὶ ἀνάγει. ἄλλο· πτέριν κόψας σῆσας ἐπίπασσε τῷ γλυκεῖ ὡς
ἄλφιτον καὶ δίδου καταρροφεῖν· ποιεῖ καὶ πρὸς αἱμοπτυκούς καλῶς. ἄλλο πρὸς τὰς ἐν νυκτὶ
μᾶλλον ἐνοχλοῦσας βῆχας· τοῦτο δὲ μᾶλλον ποιεῖ ὅταν ἔλμινθες τῷ στομάχῳ ἐνοχλῶσι καὶ
ποιῶσι βηχία· ἡδυόσμου κλωνία τρία τρίψας καὶ ἐπιβαλὼν ὄξους ὅσον κοχλιάριον δίδου
καταρροφεῖν εἰς κοίτην. ἔστι δὲ εὐπεπτον καὶ εὐστόμαχον καὶ πᾶχους τηλεκτόν. ἄλλο βηχικὸν
καλόν. στροβίλων φρυκτῶν ἀμύλου γλυκυρίζης κνίδος σπέρματος ἀνὰ Ϟ β λινοςπέρμου
ὁμοίως ἴρεως πεπéρεως καρδαμώμου σπέρματος ὑσσώπου ἀμυγδάλων πικρῶν ἀνὰ Ϟ α , μέλιτι
καλῶς ἀπηφρισμένῳ ἀναλάμβανε καὶ δίδου κοχλιάριον σύμμετρον.

58 (50) ἔκλεικτος βήσσουσι· στροβίλων κεκαθαρμένων < ιβ λινοςπέρμου πεφρυγμένου < η
τραγακάνθης ἴρεως ἀνὰ < ιβ φοινίκων λιπαρῶν < ιη ἀμυγδάλων γλυκεῶν λελεπισμένων < ις

μέλιτος ἀπηφρισμένου τὸ ἱκανόν. τὴν τραγάκανθαν οἶνω γλυκεῖ ὀλίγῳ βρέξας καὶ λεάνας ἔψε
 πρῶτον σὺν τῷ μέλιτι προαπαφρισθέντι· ὅταν δὲ ἅπαξ ἀναζέσῃ ἐπίχεε τοῖς λοιποῖς εὖ μάλα
 λεωθεῖσιν ἐν θυίᾳ καὶ χρῶ παρέχων κοχλιάριον ἐκλείχειν τῷ δακτύλῳ πρῶι καὶ δείλῃς.
 τοσοῦτον οὖν ἐμβλητέον μέλι ὡς ἔκλεικτον γενέσθαι τὸ φάρμακον. ἄλλῃ ἔκλεικτος πρὸς
 βῆχας προσφάτους· οἶνου γλυκέος παλαιοῦ ζ' α μέλιτος ἀττικοῦ λι α , ἔψε συνεχῶς κινῶν κλωσὶ
 πηγάνου καὶ δίδου μύστρον ἔν· ἔστι καὶ εὐστόμαχον. κοπτάριον βήσσουσι· λινοςπέρμου
 κεκομμένου καὶ σεσησμένου σταφίδων λιπαρῶν ἐκγιγαρτισμένων ἀνὰ ζ' α ἰταλικοῦ
 στροβίλων πεφρυγμένων καρύων ποντικῶν κεκαθαρμένων ἀνὰ ζ' α τὸ ὀ πεπέρεως β β μύρνης
 κρόκου ἀνὰ β α μέλιτος ζ' ε δ · τὸ λινόςπερμον κεκομμένον ἔψε μετὰ τοῦ μέλιτος καὶ ὅταν
 συστραφῇ, ἐπίβαλλε τοῖς λοιποῖς λειοτάτοις γενομένοις καὶ ἐνώσας δίδου καρύου ποντικοῦ τὸ
 μέγεθος. Βηχικὸν κάλλιστον ποιοῦν πρὸς τοὺς χρονίους βῆχας· κυμίνου πεπέρεως κνίδος
 σπέρματος ἀνὰ β α μέλιτος ἀπηφρισμένου ζ' ε α , λειότατα ποιήσας ἀναλάμβανε τῷ μέλιτι καὶ
 ἀναζέσας βραχὺ ἀπόθου καὶ χρῶ παρέχων κοχλιάριον. ἄλλο βηχικὸν πάνυ καλόν. πεπέρεως
 γλήχωνος ὑσώπου καλαμίνθης ἀνὰ β α πετροσελίνου β α μέλιτος ἀπηφρισμένου ζ' ε α δίδου
 κοχλιάριον. ἄλλο ἀπλούστερον καλόν· μέλιτος β γ βουτύρου προσφάτου β γ κυμίνου λειοτάτου
 < δ < λινοςπέρμου < β > · προαπαφρίσας τὸ μέλι, μίγνυε τὸ βούτυρον καὶ θερμάνας ἐπίπασσε τὸ
 κύμινον καὶ ἐψήσας ἐπ' ὀλίγον δίδου ἐκλείχειν κοχλιάριον. ἄλλο πρὸς βῆχας, φλέγμα
 ἀνακαθαῖρον πάνυ καλῶς. ὑσώπου γλήχωνος ἀνὰ β β ἴρεως σινήπεως καρδαμώμου
 σπέρματος ἀνίσου πεπέρεως ἀνὰ β α , κόψας σεΐσας ἀναλάμβανε μέλιτι ἀπηφρισμένῳ ἀρκοῦντι
 καὶ δίδου κοχλιάριον. εἰ δὲ χειμῶν εἴῃ καὶ ἀπύρετος ὁ λαμβάνων, τοῦ πεπέρεως β β ἐπίβαλλε
 καὶ ἀντὶ τοῦ ἀνίσου μάραθρον ἢ κύμινον καὶ ἀντὶ καρδαμώμου σίνηπι, ὡς εἶναι τοῦ σινήπεως β
 β . ἄλλο πρὸς τὰς χρονίους βῆχας. ὑσώπου κόμμεως γλήχωνος περυσινῆς ἄμειως πεπέρεως
 ὀρόβων κίρρων λελεπισμένων ἴρεως ἀνὰ < ζ ναρδοστάχυος β γ τερεβινθίνης β δ βουτύρου
 νεαροῦ β β μέλιτος ἀπηφρισμένου ζ' ε β · τὸ βούτυρον καὶ τὴν τερεβινθίνην τήξας τῷ μέλιτι
 ἔνωσον τοῖς λοιποῖς καὶ χρῶ, δίδου κοχλιάριον μικρόν. ἄλλο ποιεῖ πρὸς τὰς περὶ τὸν θώρακα
 διαθέσεις· κυάμου πεφρυγμένου ἀλεύρου λειοτάτου β ζ λινοςπέρμου λειοτάτου ὁμοίως ἴρεως
 λειοτάτης β γ στροβίλων πεφρυγμένων β β γλήχωνος κεκομμένης < α σ κνιδίου σπέρματος < α
 πεπέρεως < δ μέλιτος ζ' ε β · προαπαφρίσας τὸ μέλι ἐπίπασσε αὐτῷ τὸ ἄλευρον, ἔψε ἐπ' ὀλίγον
 καὶ ἔνωσον τοῖς λοιποῖς ἐν τῇ θυίᾳ καὶ χρῶ διδοὺς κοχλιάριον· Βηχικὸν Ἀχολίου ὑσώπου
 γλήχωνος ἄμειως πεπέρεως ὀρόβων κίρρων ἴρεως ἀνὰ < ζ τερεβινθίνης < δ ναρδοστάχυος < γ
 βουτύρου νεαροῦ β β μέλιτος λι τρ' α σ, προαπαφρίσας τὸ μέλι χρῶ. ἢ διὰ πρασίου βηχική·
 πρασίον β β ὑσώπου β α ἴρεως < δ γλήχωνος < δ καλαμίνθης ὀρεινῆς ὁμοίως βολβοὺς σκίλλης
 Γ ρ ζ στροβίλιον δεξιὸν α ὀλόκληρον ἰσχάδας λιπαρὰς ε ὕδατος ζ' ε α μέλιτος κ υ' α ἐψήματος
 κο τ' α χρῶ.

58 (100) Πεπτικὸν χρονίας βηχός· μέλιτος < ις τερεβινθίνης < β χαλβάνης < δ , ἐψήσας τὸ μέλι μετὰ τῆς
 τερεβινθίνης ἐπίβαλλε ἐσχάτην τὴν χαλβάνην προμεμαλαγμένην. τακείσης δὲ αὐτῆς ἄρας ἀπὸ
 τοῦ πυρὸς καὶ κινῶν, ὅταν ψυγῇ, ἀνάπλαττε κυαμιαῖα καὶ καρύου ποντικοῦ μεγέθει ἕτερα καὶ
 περίπλαττε αὐτοῖς ἔξωθεν κηρόν, ἵνα μὴ διαλυθῇ καὶ φύλαττε. ἐπὶ δὲ τῆς χρείας
 περιαιρεθέντος τοῦ κηροῦ ὑπὸ τὴν γλῶτταν τίθεται ἀποθηλαζόμενον. Βηχικὴ διὰ στύρακος·
 ἀμώμου κασσίας ἀνὰ β β στύρακος ναρδοστάχυος ἀνὰ β α κρόκου πεπέρεως ἀνὰ β α μέλιτος
 ἀπηφρισμένου ζ' ε α δίδου κοχλιάριον. Πρὸς βῆχα ξηράν.

59 ξηρὰν βῆχα ἰᾶται τὰ τε ἀναγεγραμμένα ἀρτηριακὰ φάρμακα καὶ ὕδατος ζεστοῦ ἐστ' ὅτε
 καταρρόφησι· διὰ γὰρ παχύτητα φλέγματος μὴ ἀνάγοντες τοῖς ὑγραίνουσι μᾶλλον
 βοηθοῦνται, σὺν τῷ καὶ λεπτυντικῆς πόσεως μετέχειν δυνάμεως. Περὶ τῶν ἀνωδύνων
 βηχικῶν φαρμάκων.

60 τὸ γένος τοῦτο τῶν ἀνωδύνων, οἱ πρὸ ἡμῶν συνέθεσαν ἀρμόττον καὶ τοῖς βηχικοῖς καὶ τοῖς αἷμα ἀνάγουσι καὶ τοῖς ἅμα γε τοῦτο ἀσχοῦσι καὶ ἤδη φθινώδεσι καὶ πρὸς ἄλλας ὁδύνας τε καὶ διαθέσεις, ὅσαι κατὰ τε πνεύμονα καὶ θώρακα καὶ τραχεῖαν ἀρτηρίαν καὶ ἄλλα τινὰ μόρια τῶν ἐντὸς συνιστάμενα ἄνευ τῶν κωλικῶν. διαφέρουσι γὰρ αὗται τῶν κωλικῶν ἰδίως ὀνομαζομένων ἀνωδύνων· τῇ μίξει τῶν ἀρωμάτων τε καὶ σπερμάτων εὐωδῶν ὄντων καὶ διουρητικῶν. αἱ δὲ κωλικάι δυνάμεις σφοδρότεραι τούτων εἰσὶν, ἐπικρατοῦσαν ἔχουσαι τὴν ναρκωτικὴν δύναμιν ἐκ τοῦ πλήθους τῶν ψυκτικῶν φαρμάκων, ὁποῖόν ἐστιν ὑοσκυάμου τὸ σπέρμα καὶ κωνείου καὶ ὁ τῆς μήκωνος ὁπός καὶ ὁ φλοιὸς τοῦ μανδραγόρου χρῆσθαι δὲ ταύταις ἐπὶ τῶν κωλικῶν ἀναγκαζόμεθα διὰ τὸ τῆς ὁδύνης μέγεθος. ἐπὶ δὲ τῶν περὶ τὸν θώρακα διαθέσεων, τινὲς μὲν στύρακα καὶ κρόκον τούτοις ἔμιζαν ὥς συμπτέττειν δυνάμενα, ἕτεροι δὲ εὐλόγως τούτοις ἔμιζαν ἄλλα, τὰ μὲν θερμαίνοντα τὰ δὲ μετὰ βραχείας στύψεως ἀρωματίζοντα καὶ ξηραίνοντα καὶ τινὰ σπέρματα συνήθη ἡμῖν, καθάπερ ἀνίσου καὶ σελίνου μαράθρου δαύκου σεσέλεως, ἀμβλύνοντά τε τὰς τῶν σφοδρῶν φαρμάκων ἀηδίας τε καὶ δυνάμεις, ἐπ' οὗρά τε προτρέποντα, τινὰ δὲ καὶ τραχύτητας ἐκλεαίνοντα, καθάπερ τὴν τραγάκανθαν καὶ γλυκύριζαν καὶ τὸν γλυκὺν οἶνον. ὅσαι δὲ αὐτῶν ἦττον μετέχουσι τῶν καρωτικῶν φαρμάκων, ταύτας καὶ τοῖς φθισικευομένοις δίδομεν. ἔστι δὲ τὰ ὑπὸ τῶν ἀρχαίων σύνθετα ἀνωδύνα τοιαῦτα· καταπότιον βηχικὸν φάρμακον ἐπιτετευγμένον πρὸς τὰς κεχρονισμένας διαθέσεις· ποιεῖ πρὸς χρόνιον κατάρρουν κεφαλαλγικοῖς δυσπνικοῖς περιπνευμονικοῖς, πρὸς τὰς περὶ κύστιν καὶ μήτραν διαθέσεις, ἐπιγράφεται δὲ πανάκια, παρὰ δὲ τισιν ὁ στίχος· σμύρνης ὀπίου πεπέρεως στύρακος καστορίου χαλβάνης ἴσον, γλυκεῖ ἐψήματος εἰς πάχος ἀναλάμβανε καὶ ποιεῖ καταπότια καὶ ὀπίου δίδου ἐρεβίνθου τὸ μέγεθος, καὶ ἐπιρροφείτω μελικράτου κ υ β . ἄλλο φάρμακον πάνυ καλόν, ἐπιγράφεται ἀρμονία· ποιεῖ καὶ πρὸς κατάρρους καὶ ἀνυπερβλήτους κατασταγμούς· στύρακος καστορίου πεπέρεως καρδαμώμου ἀνὰ Γ ρ γ ὀπίου σμύρνης ὑοσκυάμου λευκοῦ σπέρματος ἀνὰ < δ , ἀναλάμβανε γλυκεῖ ἀπέφθω καὶ ποιεῖ καταπότια ἐρεβίνθου μέγεθος καὶ δίδου εἰς ὕπνον ἀπερχομένοις. Πρὸς βῆχας χρονίους ἐξόχως ποιοῦσα καὶ τὰς καθύγρους καὶ πάνυ κεχρονισμένας ἐξόχως ποιοῦσα, ἡ λεγομένη σύμφωνος, ἔστι δὲ καὶ ληξιπύρετος ἀγαθή. ταύτη ἐχρήσαντο πάντες οἱ ἔνδοξοι τῶν ἀρχαίων· πεπέρεως ὀπίου καρδαμώμου ἀνὰ Ϝ α κρόκου θείου ἀπύρου σμύρνης ὑοσκυάμου λευκοῦ σπέρματος ἀνὰ < δ μέλιτος ἐφθοῦ Ϝ ζ · ἡ δόσις καρύου ποντικοῦ τὸ μέγεθος μεθ' ὕδρομέλιτος κυάθων γ · ἡμεῖς μὲν οὕτως, τινὲς δὲ ἐπεμβάλλουσι καὶ γεντιανῆς καὶ δαύκου ἀνὰ < β . πρὸς βῆχας καὶ φθίσεις ἡ ἰσόσταθος· φύλλου πετροσελίνου ὑσσώπου ρόδων ξηρῶν ἀνίσου ὀπίου κρόκου κόστου ὑοσκυάμου σπέρματος σμύρνης τρωγλίτιδος ναρδοστάχους ἴρεως ἴσα, μέλιτος τὸ ἀρκοῦν· ἡ δόσις κυάμου μέγεθος εἰς νύκτα. ἡ ἰσόθεος βηχική καὶ πρὸς φθίσεις καὶ πάντα τὰ ἐντὸς καὶ τὰ περιοδικά. ναρδοστάχος < β σμύρνης κρόκου κόστου πεπέρεως λευκοῦ χαλβάνης ἀνὰ < α ὁποβαλκάμου τρυγὸς κινναμώμου μανδραγόρου χυλοῦ ξηροῦ καστορίου ἀνὰ < α δαύκου σπέρματος < α σ [ἐν ἄλλῳ εἴρηται καὶ] θηβαίου ὀπίου < β ἀμώμου < ια κασσίας < ια μέλιτος ἀπηφρισμένου τὸ ἱκανόν. ποιεῖ πρὸς πόνους στομάχου ἥπατος πνεύμονος ὀφθαλμῶν αἵματος ἀναγωγὰς ἀποστάσεις δυσεντερικοῖς εἰλεώδεσι νεφριτικοῖς ἰσχιαδικοῖς δυσπνικοῖς < ἰσχουριῶσι > πλευροῦ πόνοις μονογενῶς ὑποχονδρίων ροῦν γυναικεῖον γυναικίους πνιγμούς, ποιεῖ καὶ πρὸς τὰ θανάσιμα καὶ μετὰ τροφήν καὶ πρὸ τῆς τροφῆς καὶ πρὸς πᾶσαν αἱμορραγίαν σὺν ψυχρῷ καὶ ἐχεοδήκτους καὶ φαλαγγιοδήκτους σὺν οἴνῳ κ υ τρισίν, τεταρταικοῖς πρὸ τῆς ἐπισημασίας δίδου ὀβολοὺς β μετ' οἴνου κνάθων β προλούσας τὸν κάμνοντα· ἀποθεραπεύει δυσπνικοὺς ἀσθματικοὺς κἂν ἤδη πολλῶν ἐτῶν εἴη τὸ πάθος καὶ τοὺς χρονίους ἀπὸ κεφαλῆς εἰς θώρακα ρευματισμούς.

Περὶ ὑποκαπνισμῶν. προεῖρηται μὲν ἤδη περὶ τῶν ὑποκαπνισμῶν τελεώτατα ἐν τῷ περὶ τῶν πυουμένων καὶ κενουμένων καὶ προσφερομένων λόγῳ, γ' ὄντι τῆςδε τῆς πραγματείας· εἰρήσεται δὲ καὶ νῦν διὰ βραχέων. τροχίσκος ὑποκαπνιστὸς βηχικοῖς καὶ ὀρθοπνοικοῖς· ἀβροτόνου σανδαράχης σινάπεως καρδαμώμου ἴσα κόψας σήσας λεάνας ἀνάπласσε τροχίσκους μεθ' ὕδατος καὶ ὑποθυμία, ἵνα τὸν καπνὸν ἐν τῷ στόματι δέχηται ὁ πάσχων. ἄλλο τροχίσκος· σανδαράχης τερεβινθίνης χίας ἀνὰ β' κόστου φύλλου ἀνὰ γ' ς λασαρίου γ' ρ γ μαστίχης γ' ρ γ πεπέρεως κόκκοι μ. ἀνάπласσε καὶ χρῶ ὁμοίως. ἄλλο τροχίσκος· κόστου σανδαράχης χαλβάνης θείου ἀπύρου κολοφωνίας προπόλεως τερεβινθίνης μαστίχης κρόκου χαμαιλεύκης ἴσα ἀνάπласσε κόκκους σὺν ὕδατι· καὶ ὑποθυμία διὰ χώνης· μὴ παρούσης δὲ χαμαιλεύκης, ἔμβαλλε κόρυζαν λεπτὴν ἢ καππάρεως φλοιόν. ἔστι δὲ καὶ ἕτερον ὑποκάπνισμα διὰ πείρας ἡμῖν ἐξευρεθὲν τετράειδον τοῦτο· στύρακος τερεβινθίνης σανδαράχης μαστίχης ἴσα ἀναλαβὼν ὁμοίως χρῶ. πεπίστευται τὰς ἀσθματικὰς καὶ ἐμπυικὰς καὶ βηχῶδεις καὶ πλευριτικὰς διαθέσεις ἰᾶσθαι, ὥσπερ καὶ τὰ προειρημένα ἐνταῦθά τε κἀν τῷ τρίτῳ λόγῳ. Ἐπίθεμα πρὸς βῆχας τὸ διὰ μελιλώτων.

- 62 σαμψύχου μελιλώτων πρασίῳ ἴρεως ἀνὰ β' β' σμύρνης β' α' λιβάνου β' γ' πιτυίνης ἱρίνου ἀνὰ λ' α' χρῶ. Περὶ ὀρθοπνοικῶν ἀσθματικῶν καὶ τῶν λεγομένων δυσπνοικῶν θωρακικῶν.
- 63 τοὺς ἀναπνέοντας πυκνὸν ἄνευ τοῦ πυρέττειν, ὅποιον οἱ δραμόντες ὀξέως, ἀσθματικοὺς ὀνομάζειν ἔθος ἐστὶ τοῖς ἰατροῖς ἀπὸ τοῦ συμπτώματος, λέγω δὴ τοῦ ἀσθμαίνειν, τοὺς δὲ αὐτοὺς τούτους ἀφ' ἑτέρου συμπτώματος ὀρθοπνοικοὺς καλοῦσιν. ἀναγκάζονται γὰρ τὸ τοῦ θώρακος σῶμα πᾶν ὀρθιον ἔχειν [ἡδόμενοι], φόβῳ τοῦ πνιγῆναι, καὶ τὴν γε στρωμνὴν ἐν τοῖς ἄνω μέρεσιν, ἐν οἷς ὁ θώραξ ἐπικλίνεται, παρασκευάζουσιν ἑαυτοῖς ὀρθωτέραν, ὅπως μὴ πνιγῶσι κοιμώμενοι. τὸ γὰρ εἰσπνεόμενον αὐτοῖς ἔλαττόν ἐστιν ἢ κατὰ τὴν χρεῖαν τῆς ἀναπνοῆς, καίτοι διαστελλομένου τοῦ θώρακος ἐπὶ πλεῖστον, ᾧ καὶ δῆλον ἐντὸς αὐτοῦ στενοχωρίαν γίνεσθαι τινα παρὰ φύσιν, ἥς ἐναργῶς καὶ οἱ κάμνοντες αὐτοὶ τὴν αἴσθησιν ἔχουσι. γίνεται μὲν οὖν καὶ ἡ στενοχωρία τῶν ὁδῶν τοῦ εἰσπνεομένου πνεύματος, ὅταν ᾗτοι πληθὸς ὑγρῶν παχέων τε καὶ γλίσχρων ἐμπλασθῇ τοῖς βρογχίοις τοῦ πνεύμονος ἢ τις ὄγκος ἀποστηματικὸς ἐν αὐτῷ συσταίῃ. ὁμοίως δὲ δυσπνοοῦσι καὶ οἱ τὰς τραχείας ἀρτηρίας πληρωθέντες ὑπὸ πολλοῦ κατάρρου ἢ τινος ἐκ τῶν πλησίον χωρίων ἀθρόως εἰς αὐτὰς παραγενομένου ρεύματος. διορισθῆσονται δὲ ἀλλήλων τὰ πάθη τῷ τὸν μὲν κατάρρουν, καὶ τοῖς ὑγιαίνουσιν ἐξ αἰτίας τινὸς φανερᾶς αἰφνιδίως ἐπιπίπτειν, ὡς ἐπίπαν χωρὶς πυρετοῦ μετὰ τοῦ παρακολουθεῖν τὰ ἴδια τοῦ κατάρρου σημεῖα. εἰ δὲ ὄγκος ἀποστηματικὸς ἐν τῷ πνεύμονι γίγνοιτο, ἐξ ἀνάγκης καὶ πυρετὸς ἐπιγίνεται καὶ οὐ μετὰ πολὺν χρόνον μεταβαλλομένης τῆς φλεγμονῆς πύον ἀναπτύεται μετὰ βηχός. εἰ δὲ ἄπεπτον φῦμα γένηται, οἷον Ἀντιπάρῳ τῷ ἱατρῷ συνέβη, κατὰ τὰς λείας ἀρτηρίας τοῦ πνεύμονος, οἱ τοιοῦτοι οὔτε βάρους μεγίστου αἰσθάνονται, οὔτε ὀρθοπνοίαις ἐπὶ τοσοῦτον ἐνοχλοῦνται. οἱ δὲ ἰδίως δυσπνοικοὶ καὶ ὀρθοπνοικοὶ καλούμενοι ἀπύρετοι ὡς ἐπίπαν εἰς καὶ βάρους μεγίστου αἴσθησις αὐτοῖς γίνεται καὶ οὐδὲν πυῶδες ἀναπτύουσιν. ἡ δὲ θεραπεία τὸ μὲν τι κοινὸν ἔχει τῶν εἰρημένων διαθέσεων, τὸ δὲ τι καὶ ἴδιον· κοινὸν μὲν ἐκδανῆσαι καὶ ἀναλῶσαι τὴν περιουσίαν τῆς τὰ πάθη γεννώσης ὑγρότητος, ἴδιον δὲ τῆς μὲν τῶν γλίσχρων τε καὶ παχέων ὑγρῶν διὰ τῶν λεπτυνόντων τε καὶ τεμνόντων φαρμάκων, τῆς δὲ τῶν ἀποστηματικῶν ὄγκων διὰ τῶν λεπτυνόντων τε καὶ ξηραίνόντων, ἢ τις πᾶσι τοῖς ἐν τῷ βάθει τοῦ σώματος ἀποστήμασι κοινὴ ἐστίν. οἷνου δὲ πόσις ἀρμόττει ἀμφοτέραις λεπτοῦ τῇ συστάσει· τὸ δὲ σύμπαν ποτὸν ὀλίγον μὲν οἷς ἀπόστημά που γίνεται, πολὺ δὲ οἷς ἐμπέπλασται τὰ βρογχία γλίσχροις ὑγροῖς καὶ παχέσι. τὰ γὰρ ἀπορρῦποντα τοὺς τοιούτους χυμοὺς φάρμακα κινεῖ μὲν ἐξ ἀνάγκης βῆχας, οὐκ εὐκόλως δὲ ἀναπτύεται τὸ ἀπορρυπτόμενον διὰ τὸ πάχος· ὑγρότης οὖν αὐτοῖς πλείονος

χρεία, ὅπως ἀναφέρεται ῥαδίως, καὶ διὰ τοῦτο πλεῖον δοτέον τὸ ποτὸν τοῖς ἀσθματικοῖς. φάρμακα μὲν οὖν τούτοις ἀρμόττει τὰ τέμνοντα χωρὶς τοῦ σφοδρῶς θερμαίνειν· τὰ γὰρ παχέα καὶ γλίσχρα τῶν ὑγρῶν ὑπὸ τῆς σφοδρᾶς θερμότητος ἐπιγλισχραίνεται καὶ ἐχέκολλα καὶ δυσαπόσπαστα γίνονται. καὶ διὰ τοῦτο αὐτοὺς μάλιστα ὀνίνησιν ὄξος τὸ σκιλλητικὸν καὶ αὐτὴ ἡ σκίλλα ὁπτὴ μετὰ μέλιτος λεία ἐκλειχομένη καὶ ὀξύμελι διὰ ταύτης σκευαζόμενον. τὸ δὲ μεῖζον τῶν ἱαμάτων, φησὶν Ἀρχιγένης κάθαρσις ἐστὶ συνεχεστέρα διὰ φαρμάκων ἰσχυροτέρων γιγνομένη καὶ ἔμετοι ἀπὸ ῥαφανίδων ἐκ διαλειμμάτων παραλαμβανόμενοι. καταπλάσματα δὲ διὰ κύκων καὶ ἀλεύρου κριθίνου μᾶλλον δὲ αἰρίνου ἔχοντα ῥητίνην κηρὸν καὶ μέλι.

63 (50)

ἐμπλαστέσθω δὲ αὐτῷ καὶ ἶρις καὶ μάννα καὶ μαλάγματα δὲ ὅσα ἐλκοὶ τὴν ἐπιφάνειαν. καὶ ἔλκει ἰχώρας, οἷόν ἐστι τὸ Κισιφῶντος καὶ τὸ διὰ δαφνίδων καὶ τὸ διὰ κάχρυος καὶ ἡ διὰ βοτανῶν ἔμπλαστρος καὶ ἡ Ἰκείου καὶ ἡ Θραεῖα. ἡ δὲ Κυζικινὴ προσλαβοῦσα ἰρίνης κηρωτῆς τὸ ἴσον καὶ ἐπιτιθεμένη παντὶ τῷ θώρακι δαπανᾷ τὰς ὑγρότητας καὶ στερεοῖ τὴν ἔξιν. πασῶν δὲ καταλληλοτάτη, φησὶν Ἀρχιγένης, ἐστὶ τῷ πάθει αὕτη· κηροῦ ῥητίνης πιτυίνης ξηρᾶς ἀνὰ λι τρ' β ἶριδος λι τρ' ας ἀσφάλτου πίσσης ἰοῦ ἀνὰ λι τρ' ας κυύρνης λιβάνου ἀνὰ Ϝ ζ σικύου ἀγρίου ῥίζης κενταυρίου λίθου Ἀσίου στύρακος ἀνὰ Ϝ β μίσυος ὠμοῦ χαλκίτεως ὠμῆς ἀνὰ Ϝ αἰ ἄλδος ἀμμωνιακοῦ χαλβάνης γῆς κιμωλίας γῆς ἀμπελίτιδος ἀνὰ Ϝ α ἐλαίου λι τρ' β ὄξους κ ο β · τὸν στύρακα τήξας καλῶς μετ' ὀλίγου ἐλαίου λείου ἐπὶ θυίᾳ καλῶς καὶ ἐπίχεε αὐτῷ τὴν ἔμπλαστρον καὶ μαλάξας χρῶ, τὰ μεταλλικὰ λείου σὺν τῷ ὄξει, τὰς δὲ βοτάνας κόπτε καὶ σῆθε καὶ τὰ τηκτὰ τήξας καὶ διηθήσας καὶ ἄρας ἀπὸ τοῦ πυρὸς ἐπίβαλλε τὰ λειωθέντα σὺν τῷ ὄξει, εἴτα ἐπίπασσε τὰς βοτάνας καὶ ἐνώσας μαλάξας χρῶ. αὕτη τῶν ἐν κατακαλύψει ἀποστημάτων πολλὰ μὲν ἐξατμίζει καὶ διαφορεῖ, τὰ δὲ ἀνοίγνυσιν, ὅσα δὲ τῶν ἤδη ῥαγέντων ῥευματικά παραμένει, θαυμαστῶς ἀναξηραίνει· κρεῖττονος γὰρ οὐκ ἂν τις πειραθεῖη τῶν τοιούτων φαρμάκων. ἀρμόδιον δὲ τοῖς προκειμένοις πάθεσιν ἐστὶ καὶ τὸ Ἀμυθάονος ἐπίθεμα καὶ ἔτι τούτου μᾶλλον τὸ πολυάρχιον ἐν τοῖς τῆς στενοχωρίας καιροῖς καὶ κνίδαις δὲ ῥαπιζέσθω ὁ θώραξ ὅλος ἐν κύκλῳ, καὶ σκίλλη λεπιθεῖσιν ἀνατριβέσθω ὁ θώραξ, ἔπειτα λουτρῷ καὶ ἐλαίῳ θερμῷ ἐξιατέον τοὺς φοινιχθέντας τόπους· ὑψηλῶς δὲ συνεχῶς τὴν κοιλίαν ὑπομαλάσσειν τοῖς πραοτέροις, οἷον κνήκου ὅσον κοτύλης σπουδαίως θλασθέντος καὶ συνεψηθέντος ὀρρῷ γάλακτος, ἔπειτα διηθημένου τοῦ ὀρροῦ καὶ μετ' ὀλίγου μέλιτος πινομένου· χρηστὸν δὲ καὶ τοῖς διὰ θύμου καὶ σιλφίου καὶ πεπέρεως ἀλατίοις προσλαβοῦσι σκαμμωνίαν ἢ τοῖς διὰ λιβανωτίδος. ἀγαθοῦ δὲ ἐγὼ σφοδρὰ πεπεῖραμαι καὶ βράθυος καθ' αὐτὸ λειοτάτου ὅσον < α , εἴτα τῇ ἐξῆς < β , εἴτα < τρεῖς, ἐπὶ τινων δὲ καὶ τῇ τετάρτῃ τέσσαρας < δίδωμι, ἐμπάσσω οἶνω τεθαλασσωμένῳ, εἴτ' ὁπίσω πάλιν κατὰ βραχὺ ἀνακάμπτων ἐπὶ τὴν α < · καλῶς δὲ προβαινούσης τῆς καθάρσεως ἄγει καὶ αἱματῶδες καὶ οὐκ ἐστὶν ὄντινα οὐκ εὐπνούστερον εἰς τὰ ἄλλα ἀπέδειξε. διαλείπων δὲ ἡμέρας β ἢ γ ἀψίνθιον προεπότηζον, εἰ τῷ στομάχῳ μαλακιθεῖη ὁ πάσχω, εἰ δὲ μή, ἴριν ἐπότηζον ἢ ἀβρότονον ἢ καστόριον μετ' ὀξύμελιτος. θαυμαστῶς δὲ ἐργάζεται καὶ τὸ δι' ἐλατηρίου ἐμετικόν, ᾧ κέχρημαι πρὸς τὰς κρυπτὰς συνάγχας. ἔστι δὲ τοῦτο· ἐλατηρίου ἡμιόβολιον νίτρου ἀφροῦ τριώβολον σινάπεως < α , λεάνας ὕδατι ἀναπλάσσω καταπότια ἡ καὶ δίδωμι ὄρθρου β καὶ δείλης β · καθαίρει ἀλύπως ἄνω καὶ τὸν μὲν παροξυσμὸν ὥς ἐπὶ τὸ πλεῖστον παύει, τὴν δὲ διάθεσιν, ἥτις αὐτῷ ἐπιμένει, καταλύει. τοῖς δὲ ἰσχυροῖς, διαλείπων ἡμέρας γ , πάλιν δίδου. [τὸ καστόριον δὲ ἐπὶ τῶν ὀρθοπνοικῶν ἐν τοῖς παροξυσμοῖς πινόμενον θραύει αὐτοὺς ἀνοίγνυσιν τὴν ἐν σῆσει δυσωδίαν τοῦ πνεύματος καὶ ἐπὶ τῶν διαλειμμάτων ἐνδελεχισθὲν ἤρκησεν εἰς ἀπαλλαγὴν τῆς διαθέσεως· κρεῖττον δὲ εἰ μετὰ τοῦ σκιλλητικοῦ ὀξύμελιτος δῶης ἐν τοῖς διαλείμμασιν]. ἡ μέντοι διὰ τῆς κολοκυνθίδος ἡμετέρα ἱερά, λέγω δὴ Ἀρχιγένους, συνεχῶς διδομένη τὰς μὲν ἐπιεικεστέρας δυσπνοίας ἐπνηορθώσατο διὰ ταχέων εἰς τέλος, ταῖς δὲ βαθυτέραις πάνυ βοηθεῖ μετ' ὀξύμελιτος

σκιλλιτικοῦ πινομένη οὕτως· τοῦ μὲν σκιλλιτικοῦ ὄξους Ϝ α μέλιτος ἀπηφρισμένου Ϝ β ὕδατος
θερμοῦ Ϝ γ .

63 (100) τουτέστι τὸ σκιλλιτικὸν ὀξύμελι. ἄλλο δυσπνοικοῖς τοῖς ἀσθματικοῖς καλουμένοις·
ἀριστολοχίας κληματίτιδος ἀβροτόνου θείου ἀπύρου πηγάνου ἀγρίου σπέρματος θύμου
κορύμβων ἀμμωνιακοῦ θυμιάματος ἴσα σὺν ὅξει λεάνας πλάσσει τροχίσκους καὶ δίδου
τριώβολον ἐν ὀξύμέλιτι ἐπὶ ἡμέρας τρεῖς. Ἐκ τῶν Ἀσκληπιάδου καὶ Διοσκορίδου· ἀριστολοχία
στρογγύλη μετ' οἴνου ἢ ὕδατος πινομένη ἀσθματικούς βοηθεῖ, καὶ τοῦ μεγάλου κενταυρίου ἢ
ρίζα καὶ τοῦ μικροῦ ὁ χυλὸς καὶ στοιχὰς λειοτάτη πινομένη μεθ' ὕδατος καὶ σπονδυλίου ὁ
καρπὸς καὶ ἡ ρίζα, καλαμίνθης ὀρεινῆς ἢ κόμη καὶ ὕσσωπον ἴρις καὶ μελάνθιον καὶ στρούθιον
καὶ βρυωνία καὶ ὄνοι οἱ ὑπὸ τὰς ὑδρίας εὐρισκόμενοι· τούτους δὲ βαλὼν εἰς ἄγγος καινὸν
λευκὸν ὀστράκινον φρυγε ἐπ' ἀνθράκων· λευκανθέντας δὲ τρίβε καὶ μέλιτι ἐφθῶ ἀναλαβὼν
δίδου μύστρον ἐκλείχειν πρὸ τροφῆς καὶ μετὰ τροφήν. Ἄλλο· σκίλλης ὠμῆς τὸν χυλὸν ἔκθλιβε,
καὶ μέλιτι μίξας ἴσῳ ἔψε ἐπ' ἀνθράκων καὶ δίδου μύστρον πρὸ τροφῆς καὶ μετὰ τροφήν. ἄκρως
δὲ ποιῶντος πεπεῖραμαι τούτου, φησὶν Ἀρχιγένης· κενταυρίου μεγάλου ρίζης πετροσελίνου
ἀνὰ < ς ἀμμωνιακοῦ θυμιάματος < γ θείου ἀπύρου ἀσφάλτου καρδαμώμου πάνακος ρίζης
κνίδης σπέρματος ἴρεως ἰλλυρικῆς ἀνὰ < β λιβάνου σμύρνης καστορίου νίτρου σαγαπηνοῦ
ἀβροτόνου πολίου χαμαιπίτυος ἐλελισφάκου ἀνὰ < α πεπέρεως λευκοῦ λι τρ' , λεῖα φυράται
μέλιτι ἀπηφρισμένῳ· ἡ δόσις ὀβολοὶ δ ἢ β · τοῦτο συνεχῶς πινόμενον ἔστιν οὖς τελέως
ἐξιάσασθαι, ἀθουρῶς δὲ ἐνεργεῖ. δίδου μετὰ ὑδρομέλιτος κυάθους δ . πολυχρήστῳ δὲ ὄντι καὶ
τούτῳ χρῶμαι· σκίλλαν πυρρὰν χειροπληθῆ καθαρθείσαν ζύμη περιπλάσας δίδου εἰς φοῦρνον
ὀπτᾶσθαι εὗ μάλα, εἴτα ἀπαλοτάτην γενομένην ἀποβαλὼν τὰ ἐπιπολῆς αὐτῆς κεκαυμένα καὶ
τὸ λοιπὸν λειότατον ποιήσας, εἴτα ἐπιβαλὼν ὀρόβων λευκῶν λελεπισμένων ἄλευρον τὸ
δίμοιρον τῆς ὀπτηθείσης καὶ καθαρθείσης σκίλλης καὶ ἀμμωνιακοῦ θυμιάματος καὶ πάνακος
ρίζης ἀνὰ < δ ἴρεως καὶ ἀβροτόνου καὶ ἀκόρου ἀνὰ < β πεπέρεως κόκκους κ , ταῦτα λεῖα
ποιήσας καὶ ἐπιβαλὼν καὶ ἐνώσας ἀναπλάσσει κυκλίσκους ἀνὰ ὀβολὸν καὶ ἡμιοβόλιον
ἄγοντας καὶ δίδωμι α ἢ β μετὰ κυάθων τριῶν γάλακτος ὀνείου εὐθυμελγοῦς ἢ μελικράτου.
παιδίῳ δὲ δίδωμι α . κοιλίαν κινεῖ ἢ συμμετρία αὕτη, εἰ δὲ πλεῖον δώσεις, καὶ οὖρησιν
πολλάκις καὶ συνεχῶς παροξυσμὸν διέλυσε [δοθέν]· καὶ γὰρ ἐπιληψίας ἰᾶται καὶ πνίγας
ὑστερικὰς καὶ ὁσφύος νωθρὰς ὀδύνας καὶ τοὺς βληχροὺς καὶ ῥεμβώδεις πυρετοὺς ἔμμηνα τε
ἄγει γυναιξὶ διὰ πάχος ἐπεσχημένα, αἷς παρακολουθοῦσι σκοτώσεις ἀφωνίαι συνολκαὶ πόνοι
ἄρθρων ὅκνοι δύσπνοιαι. συντόμως γὰρ κατασπᾷ τὸ αἷμα καὶ πάντων αὐτίκα ῥύεται τῶν
ὀχληρῶν· μὴ τῆς εὐτελείας τοῦ φαρμάκου καταφρονήσης, ἀλλ' ὥς περιουσίαν δυνάμεως
παραλάμβανε. Ἄλλο πόμα ἀσθματικοῖς· πολίου ἀβροτόνου καστορίου χαμαιπίτυος
ἀμμωνιακοῦ θυμιάματος ἴσα, μέλιτι ἀναλαβὼν δίδου κυάμου ἴσον. ἔδοξάν τινες ἀφρονίτρου
λευκοῦ κοχλιάριον ἐν τρισὶ κυάθοις μελικράτου ἢ οὕτως· ἀφρονίτρου < θ πεπέρεως < α σιλφίου
< α · δίδου κοχλιάριον μεθ' ὕδατος θερμοῦ. Ἄλλο· καστορίου < η ἀμμωνιακοῦ θυμιάματος < η
πεπέρεως κόκκους μ , γλυκεῖ ἀναλάμβανε καὶ δίδου κυάμῳ ἴσον ἐν μελικράτῳ. Ἄλλο·
πεπέρεως ζιγγιβέρεως πετροσελίνου ἐλενίου λιβυτικοῦ ἴσα μέλιτι ἀπέφθῳ ἀναλαβὼν δίδου
ἐκλείχειν. Ἄλλο· ἀβροτόνου < β βρυωνίας ρίζης < η βρυωνίας κόμης < δ πηγάνου ἡμέρου < η
καστορίου ἀρτεμισίας ἀνὰ < δ ἐπιθύμου ἀμμωνιακοῦ θυμιάματος ἀνὰ < δ · ἡ δόσις γρ' ας μετ'
ὀξύμέλιτος κυάθου α .

63 (150) Τροχίσκος ἀνώδυνος ὀρθοπνοικοῖς δυσπνοικοῖς· ὀπίου < α θείου ἀπύρου ἀρνογλώσσου
ὕοσκυάμου σπέρματος γλυκυρίζης χυλοῦ στύρακος σμύρνης λιβάνου τερεβινθίνης ἀνὰ < β
κρόκου < α , οἶνω ἀθαλάσσει λειώσας, ποιεῖ τροχίσκους ἀνὰ γ καὶ δίδου πίνειν· χυλοῦ δὲ
γλυκυρίζης μὴ παρόντος τὴν γλυκυρίζαν θάλασον ἐψήσας ἐπὶ πολὺ ἀναλάμβανε τὸ πᾶν τῷ

ἀφεψήματι. Ἀνδρομάχου ἀσθματικοῖς καὶ ὀρθοπνοικοῖς· σκίλλης ὀπτῆς θείου ἀπύρου ἀσφάλτου ἴσα· ἡ δόσις λιτρὶν σὺν ὀξυμέλιτι. Ἄλλο· θείου ἀπύρου < α ἀμμωνιακοῦ θυμιάματος < β μελανθίου < β καστορίου < β ἀνίσου ὀβολοὺς δ, ὕδατι ἀνάπласσε τροχίσκους ἀπὸ Γ ρ γ ἢ δ· καὶ δίδου εἰς κοίτην μετὰ κυάθων β θερμοῦ ὕδατος. Καταπίτιον ἀσθματικοῖς ἀνῶδυνον· πηγάνου χλωροῦ στύρακος τερεβινθίνης ἀνὰ Ϟ β ὀπίου < δ, ἀνάπλαττε καταπότια ἀπὸ κερατίου ἐνὸς καὶ δίδου εἰς κοίτην γ καταπίνειν, καὶ ἐπιρροφείτωσαν θερμοῦ ὕδατος κυάθους β. τοὺς δὲ ὑπὸ κατάρρου, πληρωθείσης τῆς τραχείας ἀρτηρίας τοῦ πνεύμονος, δυσπνοοῦντας θεραπεύομεν, προνοοῦμενοι τῆς κεφαλῆς ψυχρὰν καὶ ὑγρὰν δυσκρασίαν ἐχούσης, ἐμβρέχοντες αὐτὴν δι' ἱρίνου μύρου ἢ ναρδίνου. ἀναξηραίνομεν δὲ αὐτὴν καὶ ῥωννύομεν τοῖς ἀναγεγραμμένοις ἐν τῷ ἔκτῳ λόγῳ σμήγμασί τε καὶ πάσμασι. χρῆσθαι δὲ καὶ τῇ διὰ σκίλλης ἐφθῆς προγεγραμμένῃ ἀρτηριακῇ ἐν τῷδε τῷ λόγῳ κεφαλαίῳ νε. Ἀσθματικοῖς Φιλαργίου· συμφύτου πετραίου ριζῶν κενταυρίου μεγάλου ρίζης ἴρεως ἰλλυρικῆς ἀνὰ Ϟ β ὕδατος ξ ε α, θάλασσαν τὰς ρίζας βρέχε τῷ ὕδατι ἡμέρας β, ἔπειτα ἔψε εἰς τρίτον καὶ διηθήσας ἐπίβαλλε μέλιτος τὸ ἴσον τοῦ ἀφεψήματος καὶ ἔψε μέχρι συστάσεως, εἶτα κόψας σήσας ῥήου ποντικοῦ Ϟ α ἐπίπασσε καὶ ἐνώσας δίδου περὶ πρώτην ὥραν ὅσον κοχλιάρια β. εἰ δὲ μὴ παρείη ῥήον, κενταυρίου μεγάλου ρίζαν κόψας σήσας ἔμβαλλε τὴν μίαν Ϟ ἢ συμφύτου ρίζης· τόνον παρέχει τὸ φάρμακον τῷ πνεύμονι καὶ θώρακι σὺν τῷ ἀνακαθαίρειν καὶ ἀναξηραίνειν καὶ ἀποκρούεσθαι τὰ ἐπιφερόμενα ἐπ' αὐτὸν ὑγρά. Πρὸς δυσπνοικοῦς ἀσθματικοῦς ὀρθοπνοικοῦς· ἀρμενίας βώλου < α δίδου πίνειν μετ' οἴνου κεκραμένου, πρὸς δὲ τὰς παρακολουθοῦσας βῆχας δίδου εἰς κοίτην τῆς προγεγραμμένης βηχικῆς ἀντιδότου ἰσοθέου καλουμένης, καρούου ποντικοῦ μέγεθος μετὰ μελικράτου· ἡ γὰρ συνεχὴς ταύτης χρήσις καὶ τοῦ πάθους τέλος ἀπαλλάττει, ἂν ἤδη πολυχρόνιον ἦ· χρῶθαι ἁρῶν. μὴ παρούσης δὲ ταύτης, δίδου τῆς παιωνίας ἀντιδότου· εἰ δὲ μὴδὲ αὕτη παρῇ, δίδου τῆς ζωπυρίου· γραφῆσονται δὲ ἐν τῷ περὶ κωλικῶν λόγῳ. Ἄλλο· ἴρεως < η ἀμμωνιακοῦ θυμιάματος < δ, δίδου < α σὺν ὕδρομέλιτος κυάθοις γ. Ἄλλο· βράθυος τοῖς τελείοις Γ ρ ζ, τοῖς δὲ ἄλλοις Γ ρ γ, βουτύρου Γ ρ ιβ μέλιτος Ϟ β, δίδου ἐκλείχειν ἐπὶ ἡμέρας τρεῖς καὶ διαλιπὼν πάλιν δίδου. Καῦσις δυσπνοικῶν. εἰ δὲ τὴν περιττωματικὴν αὐτῆς ὑγρότητα ἢ κεφαλὴν κάτω πρὸς θώρακα πέμπει, λυποῦσα τὰ περὶ αὐτοῦ μόρια τῷ συνεχεῖ κατάρρῳ κακὸν τούτου τὴν δύσπνοιαν ἐμποιεῖ, ξυρῆσθαι τὰ μέσα τῆς κεφαλῆς καὶ λαβόντες καυτῆρα διάπυρον καύομεν ἄχρις ὅστέου, καίοντές < τε> τὸ ὅστέον πρὸς τὸ λεπίδα ἐκπεσεῖν. ῥαδίως γὰρ ἐκεῖθεν ἡ τῶν ὑγρῶν τῆς κεφαλῆς κένωσις γίγνεται, τὸ δὲ τραῦμα ἐπὶ χρόνον φυλάξαντες, εἴθ' οὕτως εἰς ἐπούλωσιν ἄγομεν. Περὶ ὑποκαπνισμοῦ. Καὶ ὑποκαπνισμοὶ δὲ τούτοις ἀρμοδιώτατοι· εἴρηται δὲ περὶ αὐτῶν τελεώτατα ἐν τῷ γ λόγῳ, εἴρηται δὲ καὶ πρὸ βραχείος ἐν τοῖς βηχικοῖς.

63 (200) καλυπτέσθωσαν δὲ ἐπὶ τούτων τῶν χρήσεων πάντοθεν ἱματίοις καὶ σπουδαίως κεχηνότες τῷ στόματι τὸν καπνὸν καρτερῶς δεχέσθωσαν· μύξα γὰρ πολλὴ καὶ δάκρυον καὶ σίελον δαψιλῶς ἄγεται, καὶ διὰ βηχὸς σφοδρᾶς φλέγμα γλίσχρον ἐκ βάθους ἀναφέρεται. μὴ λανθανέτω δέ σε, ὅτι προηγεῖσθαι χρὴ τῶν τοιούτων σπαραγμῶν τὴν διὰ κλυσμοῦ κάτω ὑπαγωγὴν τῆς γαστρὸς ἢ διὰ τῶν ὑψηλῶν. Περὶ ἀνατριμμάτων τοῦ θώρακος. Συνήνεγκε δὲ ἐπὶ τῶν ἀσθματικῶν καὶ τὰ ἀνατρίμματα τοῦ θώρακος, οἷον κίσηρις μετὰ νίτρου καὶ τρυξ οἴνου κεκαυμένη λεῖα μετὰ σχοίνου ἄνθους. καὶ τοῦτο δὲ ἀρσενικοῦ κισήρεως ἀφρονίτρου ἀνὰ Ϟ α ἀλκυονίου Ϟ β, κόψας σήσας πρόσπλεκε ἀλείμματί τινα τῶν θερμαινόντων καὶ ἀνάτριβε τὸν θώρακα καὶ τὸ μετάφρενον, ἄχρις ἂν διάπυρος γένηται. τοῦτο γὰρ ποιῶν συνεχῶς ἄσθμα καὶ βῆχας καὶ πυώδη διάθεσιν ἐν θώρακι ἀποτρέψει. χρονίζοντος δὲ τοῦ πάθους καὶ νικωμένης τῆς φαρμακείας, ἡ καῦσις αἰρετὴ γίγνεται. μιᾶς μὲν ἐσχάρας ἐμβαλλομένης μέσον τῆς τῶν κλειδῶν ἀμφοτέρων συμβολῆς ὑπὸ τὴν ἐξοχὴν τοῦ λάρυγγος ἐν αὐτῷ τῷ κώλῳ, ἀνατεινέσθω δὲ τὸ δέρμα

ἀμφοτέραις ταῖς χερσὶν ἐκατέρωθεν, πρὸς τὸ μὴ βλαβῆναι τὴν τραχεῖαν ἀρτηρίαν· δύο δὲ ἑτέρας μικρὰς ἐσχάρας ἐμβλητέον κατὰ τῶν καρωτίδων ἐν τῷ τραχήλῳ ἀρτηριῶν ὀλίγον ὑπὸ τῷ ἀνθερεῶνι, μίαν ἐκατέρωθεν, κἀνταῦθα δὲ μόνον τὸ ἐπικείμενον δέρμα καιέσθω. ἐμβλητέον καὶ δύο ἑτέρας ἐσχάρας ὑπὸ τοὺς μαστοὺς, μεταξὺ τῆς τρίτης καὶ τετάρτης πλευρᾶς, ἄλλας δὲ δύο μικρὸν εἰς τοῦπίσω ἀπονεούσας, μεταξὺ τῆς ε καὶ ζ πλευρᾶς, κατὰ δὲ μέσου τοῦ στέρνου μίαν καὶ κατὰ τὴν ἀρχὴν τοῦ ξιφοειδοῦς χόνδρου ὑπὲρ τὸ στόμα τῆς γαστρὸς μίαν καὶ ἑτέρας β μεταξὺ τῆς η καὶ θ πλευρᾶς μίαν ἐκατέρωθεν, τρεῖς δὲ ὀπισθεν, ὧν τὴν μίαν κατὰ μέσου τοῦ μεταφρένου τακτέον, τὰς δὲ δύο ἐκατέρωθεν τοῦ σπονδύλου ὀλίγον κατωτέρω τῆς μέσης ἐσχάρας. πάσας δὲ τὰς κάτωθεν τοῦ τραχήλου συμμέτρως πλατείας δοτέον καὶ μὴδὲ πάνυ ἐπιπολαίους μήτε μὴν σφόδρα βαθείας· τὰ δὲ ἔλκη τῶν ἐσχαρῶν ἐπὶ χρόνον ἱκανὸν συγχωρεῖν ῥευματίζεσθαι. Περὶ τῶν ἐν καρδίᾳ παλμῶν.

64 Ὁ τῆς καρδίας παλμὸς πολλοῖς ὑγιαίνουσιν ἀμέμπτως νεανίσκοις τε καὶ παρακμάζουσιν ὥφθη γινόμενος. κεφαλαλοῦσι δὲ οὗτοι ἄνευ τινὸς ἑτέρας ἔξωθεν αἰτίας καὶ πάντες οὗτοι φλεβοτομηθέντες ὠφελήθησαν καὶ τελῶς γε αὐτῶν ἔνιοι τοῦ συμπτώματος ἀπηλλάγησαν, λεπτυνοῦσιν διαίτη μετὰ τὴν φλεβοτομίαν καὶ φαρμάκοις ὁμοίως χρῆσάμενοι. οἶδα δὲ τινὰ καὶ κατ' ἐνιαυτὸν ἥρος ὥρᾳ πάσχοντα τὸ τοῦ παλμοῦ σύμπτωμα, κάπειδ' ἑκατὶ τρισὶν ἔτεσιν ἐπειράθη τῆς φλεβοτομίας ὠφελούσης αὐτόν, ἔφθασεν ἐπὶ τοῦ τετάρτου φλεβοτομηθεὶς, πρὶν ἀλῶναι τῷ συμπτώματι, καὶ οὕτως ἔπραττε κατὰ ἐξῆς ἐτῶν πλείονων μετὰ καὶ τοῦ τῇ διαίτη προσορκόντως κεχερῆσθαι. ἀλλ' ὅμως καὶ οὗτος ἀπέθανε πρὶν γηρᾶσαι, καθάπερ καὶ οἱ ἄλλοι πάντες. ἔνιοι μὲν ἐν πυρετοῖς ὀξέσιν ἀθρόως συσκοπέντες ὁμοίως ἀπέθανον, τινὲς δὲ αὐτῶν καὶ χωρὶς συσκοπῆς, ἀποπληξίας τρόπῳ αἰφνίδιον τὸν βίον παρήλλαξαν. οἱ πλείους δὲ τῶν οὕτω παθόντων ἡλικίαν ἤγον ἐλαττόνων μὲν ἢ πεντήκοντα ἐτῶν, πλείονων δὲ ἢ τεσσαράκοντα. Περὶ αἵματος ἀναγωγῆς.

65 Τὸ ἐκ θώρακος καὶ πνεύμονος ἢ τῆς τραχεῖας ἀρτηρίας ἀναπτύμενον αἷμα πάντως μετὰ βηχὸς ἀναπτύεται. εἰ δὲ ἐκ τῶν περὶ φάρυγγα ἢ τὸν γαργαεῶνα μερῶν φέροιτο τὸ αἷμα, χρεμπτομένοις ἐκκρίνεται. εἰ δὲ ἔκ τινος τόπου τοῦ στόματος ἢ οὐλῶν ἀπλῶς ἀναπτύεται, ἔσθ' ὅτε δὲ ἐκ τῆς κεφαλῆς ἢ τῶν περὶ τὸν γαργαεῶνα μερῶν καταφερόμενον τὸ αἷμα καὶ ἐμπίπτον τῷ λάρυγγι βῆχᾳ κινεῖ καὶ φαντασίαν ποιεῖται τῆς ἐκ τοῦ θώρακος ἀναγωγῆς. εἰ μὲν οὖν τις ἀναχρέμπηται καὶ ἀπομύττηται ποθ' αἷμα πλείοσιν ἐφεξῆς ἡμέραις, μήτε κεφαλῆς ὀδύνης ἢ βάρους ἥτοι συμπαρόντος ἢ προηγησαμένου, μήτε πληγῆς αὐτόθι γεγεννημένης, ἐπισκέψασθαι χρὴ τούτου τὸν τε τῆς ῥινὸς πόρον ἀκριβῶς ὅλον καὶ τὸν τόπον τοῦ στόματος ἐκεῖνον, ἔνθα καὶ συντέτρηται πρὸς τὴν ὑπερῶαν ἢ ῥίς. γίγνεται γάρ ποτε τοιοῦτο σύμπτωμα βδέλλης ἐν τῷ χωρίῳ τούτῳ προσπεφυκυίας. καὶ ἐκ τῆς γαστρὸς δὲ ἐπὶ τινῶν ἀνεμεῖται αἷμα χωρὶς βηχός, ἥτοι ἐκ τῶν παρακειμένων φλεβῶν εἰς αὐτὴν συρρέον ἢ βδέλλης καταποθείσης· ἀλλὰ τὸ μὲν διὰ τῶν φλεβῶν ἀθρόως εἰς αὐτὴν συρρέον ἐκ τοῦ ἥπατος ἢ σπληνὸς θρομβῶδες καὶ μέλαν ἀνεμεῖται· τὸ δὲ ἐκ τῆς βδέλλης αἷμα λεπτὸν καὶ ἰχωρῶδες ἔστιν, ἐάν τε ἐκ γαστρὸς, ἐάν τε ἐκ ῥινός, ἐάν τε ἐκ τοῦ στόματος φαίνεται φερόμενον· ἀλλὰ καὶ ἡ συνεδρεύουσα τοπικὴ ὀδύνη δηλῶσει σοὶ τὸ πεπονθὸς μόριον. εἰ γὰρ ἀπὸ στομάχου γίγνοιτο ἡ ἀναγωγή, οὐ μεγάλη αἱμορραγία γίγνεται· ἰσχνὰ γὰρ τοῦ στομάχου τὰ ἀγγεῖα σὺν ναυτίᾳ δὲ καὶ ἐμέτῳ ἀναφέρεται, καὶ ἐν τῇ καταπόσει δῆξις γίγνεται, καὶ μάλιστα εἰ στύφοντα ἢ δριμέα εἴη τὰ καταπινόμενα· εἰ δὲ ἐκ τῆς γαστρὸς ἀναφέρεται, ναυτία πλεῖσται προσεδρεύουσι καὶ ἔμετοι. εἰ δὲ καὶ μετὰ τροφὴν συμβαίνει ἡ ἀναφορὰ, συμμεμιγμένον τὸ αἷμα τοῖς σιτίοις ἀναφέρεται, ἐνίοτε καὶ φλέγμα καὶ χολὴ συνεμεῖται. εἰ δὲ ἐκ τοῦ ἥπατος ἢ τοῦ σπληνὸς συρρέοι εἰς αὐτήν, ὄγκος συνεδρεύει· τὸ δὲ ἐκ θώρακος ἢ πνεύμονος ἢ τραχεῖας ἀρτηρίας ἀναπτύμενον αἷμα ἀδύνατόν ἐστι χωρὶς βηχὸς ἀναπτυσθῆναι. γίγνεται δὲ ἢ ἐκ τοῦ θώρακος ἀναγωγή τοῦ αἵματος ἢ διὰ

ρήξιν ἢ δι' ἀναστόμωσιν ἢ δι' ἀνάβρωσιν. αἱ μὲν οὖν κατὰ τὸν πνεύμονα ρήξεις γνωρίζονται ἐκ τοῦ μέγα τι προηγησάμενον αἷτιον φανερόν· εὐθὺς ἐπιγίγνεσθαι τὴν τοῦ αἵματος ἀναγωγὴν, λέγω δὲ αἷτιον προηγησάμενον τὴν ἐξ ὑψηλοῦ πτώσιν ἢ ἐμπεσόντος τῷ θώρακι ἐτέρου τινὸς βαρυτέρου σώματος. ἐνίοις δὲ διὰ κραυγὴν μεγάλην ὁπωσοῦν γιγνομένην ρήξις ἀγγείου γίγνεται. ἄνευ δὲ φανερᾶς ἔξωθεν αἰτίας πλήθος αἵματος σὺν ἀπέπτῳ καὶ φυσιώδῳ πνεύματι διατεῖνον τὰ ἐν τῷ πνεύμονι ἀγγεῖα τὴν ρήξιν ἐργάζεται. ἀλλὰ καὶ τῆς διὰ πλήθος αἵματος γιγνομένης ρήξεως οὐ σμικρὸν γνῶρισμά ἐστι κένωσις αἵματος ἐξαίφνης γιγνομένη ἀθρόως. μεγάλα γὰρ τὰ ἐν τῷ πνεύμονι ἀγγεῖα καὶ ἀρτηριώδη καὶ λεπτὸν καὶ θερμὸν τὸ ἐν αὐτοῖς αἷμα καὶ σφυγματωδῶς τῇ βίᾳ τοῦ πνεύμονος ἢ τοῦ πνεύματος ἐκκρίνεται. τῆς δὲ ἀναστομώσεως αἱ θερμαὶ διαθέσεις προηγοῦνται, οἷον λουτροῖς πολλοῖς θερμοῖς κεχρημένου τοῦ ἀνθρώπου καὶ κατὰ χώραν ὄντος θερμὴν, ὥραν τε τοῦ ἔτους ὁμοίαν, ἐδέσμασί τε καὶ πόμασι θερμοῖς χρωμένου. τὸ γὰρ πλήθος τοῦ αἵματος θερμὸν ὑπάρχον διανοίγει καὶ ἀνευρύνει τῶν ἐν τῷ πνεύμονι ἐμβαλλόντων ἀγγείων τὰ στόματα, καὶ οὕτως ἀθρόαν τὴν κένωσιν ἐργάζεται. οἷς δὲ ἐξ ἀναβρώσεως τῶν ἐν τῷ πνεύμονι ἀγγείων γίγνεται τοῦ αἵματος κένωσις ἐκ διαλειμμάτων ὀλίγων ἐκάστοτε μετὰ βηχὸς ἀναπτύεται.

65 (50) αὕτη δὲ ἡ τῶν ἀγγείων διάβρωσις γίγνεται ἀπὸ χυμῶν δριμέων, εἴτε ἀπὸ κεφαλῆς ἐπιρρεόντων τῷ πνεύμονι, εἴτε ἐν αὐτῷ γιγνομένων. ἐγχωρεῖ δὲ καὶ κατὰ διάβρωσιν γίγνεσθαι πολλάκις αἷματος ἀθρόαν ἀναφορὰν μετὰ βηχός. ὅταν γὰρ ἐν τοῖς ἔμπροσθεν χρόνοις, ὡς εἴρηται, ἐκ διαλειμμάτων ὀλίγον ἐκάστοτε μετὰ βηχὸς ἀνεπτωκῶς τις αἷμα φαίνεται, μετὰ δὲ ταῦτα ὕστερον μῆτε καταπτώσεως γενομένης μηδὲ ἐτέρου τινὸς ἔξωθεν αἰτίου βιαίου προσπεσόντος, αἰμορραγίαν πολλὴν γίγνεσθαι συνέβη, μεγάλη γέγονεν ἡ ἀνάβρωσις. πολλοὶ δὲ τῶν οὕτω παθόντων μόρια <ἅττα> τοῦ πνεύμονος ἅμα τῷ αἵματι συνανήνεγκαν ἢ ἐφελκίδα τοῦ ἔλκου, ὡς λανθάνειν ἀδύνατον, ὅτι δι' ἀνάβρωσιν ἐστὶν ἡ ἀναγωγή. καὶ διὰ τοῦτο προσήκει κατανοεῖν ἀκριβῶς, εἰ ἀφρωδὲς ἐστὶ τὸ αἷμα· καὶ γὰρ καὶ τοῦτο βεβαιότατόν ἐστι γνῶρισμα τῆς ἐκ <τοῦ> πνεύμονος ἀναγωγῆς, ὥσπερ ὅταν βρογχίου τι μέρος ἢ ἀρτηρίας χιτῶνος ἢ φλεβὸς συναναφέρηται. τούτων γὰρ οὐδὲν ἐπιφαίνεται τοῖς ἐκ τοῦ ὑπεζωκότος τὸν θώρακα ὑμένος ἀναπτύουσιν αἷμα· μέγιστον δὲ καὶ τοῦτο γνῶρισμα τῆς ἐκ τοῦ πνεύμονος ἀναγωγῆς, ὅτι παντάπασιν χωρὶς ὁδύνης γίγνεται. τὸ δὲ ἐξ ἄλλων μερῶν τοῦ θώρακος ἀναγόμενον αἷμα μελάντερόν ἐστι καὶ ἤδη θρομβούμενον καὶ μετ' ὁδύνης ἀναβήττεται τοῦ πᾶσχοντος μέρους καὶ βρομῶδες, ἐνίοτε δὲ καὶ συμμεμιγμένον τῷ πύῳ ἀναφέρεται. ἀλλὰ τοῦτο κοινόν. κατὰ δὲ τὴν τραχεῖαν ἀρτηρίαν ἔλκουσιν γενομένου, βραχύτατόν ἐστι τὸ ἀναπτύμενον αἷμα καὶ πάντως συμμεμιγμένον ἐλαχίστῳ πύῳ καὶ ὁδύνης δὲ αἵσθησις γίγνεται τῷ πᾶσχοντι κατὰ τὸ ἡλκωμένον μέρος τῆς τραχείας ἀρτηρίας. εἰ δὲ ἀπὸ κεφαλῆς φέρεται τὸ αἷμα, ἐπὶ μὲν πολλῷ αἵματι βάρος πολὺ τῆς κεφαλῆς ἢ πόνος, ἐπ' ὀλίγῳ δὲ τῷ αἵματι ὀλίγον, ὥτων ἦχος ἀναλόγως τῷ πλήθει, ἐρύθημα προσώπου, φλεβῶν τῶν ἐν τῷ μετώπῳ διάτασις, σκοτοδινία. καὶ πρὸ τούτων ἡ αἰτία εὐδῆλος, πληγὴ ἢ ψύξις ἢ ἔγκαυσις ἢ οἶνοφλυγίη. ἢ γὰρ οἶνοποσία ἀθρόον μὲν πίμπλησι τὴν κεφαλὴν, ἀθρόον δὲ ἐκχέει ἐκ ῥαγέντος ἀγγείου· ἐπὶ δὲ σμικρῇ μέθει ὀλίγη πτύσις αἵματος καὶ συνήθης δὲ ἔκκρισις αἵματος διὰ ῥινῶν γινομένη ἐπέχεται ποτε καὶ εἰς τὴν ὑπερώαν τρεπομένη φαντασίαν παρέχει, ὡς ἐκ θώρακος ἀναγομένου. εἰ μὲν οὖν ἀπὸ κεφαλῆς φέροιτο, γαργαλισμὸς τῆς ὑπερώας γίνεται καὶ ἀνάχρεμψις πυκνὴ καὶ οὕτως ἀναπτύουσιν· ἐρεθίζονται γὰρ πρὸς βῆχα καὶ οὐ πάνυ βήσσουσιν. εἰ δὲ ἀπὸ τῆς ὑπερώας καταστάζει εἰς τὴν τραχεῖαν ἀρτηρίαν, τότε βήσσουσι καὶ ἀνάγουσι τὸ κατενεχθὲν καὶ ἐκ τούτου ἀπατώμενοί τινες οἴονται ἐκ θώρακος εἶναι τὴν ἀναγωγὴν· καταρρεῖ δὲ ἔσθ' ὅτε εἰς τὴν γαστέρα διὰ τοῦ στομάχου ἀπὸ κεφαλῆς καὶ ἀνεμῆται καὶ νομίζεται ἀπὸ τοῦ στομάχου εἶναι, ἔχει δὲ τὴν ἰδέαν τὸ ἀπὸ κεφαλῆς αἷμα τοιαύτην· οὐ πάνυ παχὺ τὴν χροάν δέ ἐστι, μέλαν καὶ

λεῖον ὁμαλόν, ἀμιγὲς ἐτέρῳ τινί, λέγω δὲ πύῳ ἢ φλέγματι καὶ χρεμπτομένοις εὐθὺς ἐπὶ τὴν γλῶσσαν ἔρχεται στρογγύλον καὶ ῥαδίως ἀποπτύεται. εἰ δὲ καὶ τὴν ὑπερώαν κατανοήσεις, δακυτέραν αὐτὴν καὶ ὥσπερ ἡλκωμένην εὐρήσεις καὶ ὥς ἐπὶ τὸ πολὺ ὕφαιμον διὰ τὸ ἀπὸ κεφαλῆς εἰς αὐτὴν καταρρέον αἷμα. ἀρκεῖ δὲ ἡ ἀπλουτέρα καὶ μικρὰ θεραπεία· στύμματα μὲν δι' ἀναγαργαρισμάτων προσαγόμενα τῇ ὑπερώᾳ καὶ ταῦτα ψυχρά. ἐπὶ μὲν γὰρ τοῖς θερμοῖς καὶ ἀραιωτικοῖς ἀναγαργαρίσμασι πλείων ἡ αἱμορραγία συμβαίνει καὶ τοῦτο τεκμήριόν ἐστι μετὰ τῶν ἄλλων τῆς ἀπὸ κεφαλῆς πτύσεως.

65 (100)

εἰ μὲν οὖν ἀπὸ κεφαλῆς φέροιτο καὶ πολὺ εἴη τὸ φερόμενον καὶ χρεῖα κενώσεως, θάττον διὰ ῥινῶν ἢ δι' ἐτέρων φλεβοτομιῶν τὴν κένωσιν ποιῆσαι, ἵνα μὴ ἀμεληθὲν ἔθος γένηται τῇ φορᾷ τοῦ αἵματος εἰς ταῦτα καταρρεῖν τὰ χωρία. Θεραπεία τῶν ἀπὸ τοῦ κατάρρου αἷμα πτυσάντων Γαληνοῦ.

66

Τοὺς μὲν οὖν ἀπὸ κατάρρου πτύσαντας αἷμα, φλέβα τέμνων εὐθὺς ἐν ἀρχαῖς ἢ κλύσματι δριμεῖ χρησάμενος καὶ κενώσας τὴν κοιλίαν, εἴτα τρίψας τὰ χεῖρας καὶ τὰ σκέλη ἐπὶ πλεῖστον ἅμα φαρμάκῳ τινὶ θερμαίνοντι καὶ διαδήσας τὰ ἄκρα, ἔπειτα ξυρήσας τὴν κεφαλὴν, ἐπιτίθει τὸ διὰ τῆς κόπρου τῶν ἀγρίων περιστερῶν φάρμακον, ὥρων τε τριῶν μεταξὺ γενομένων ἐπὶ τὸ βαλανεῖον ἄγαγε καὶ λούσας ἄνευ τοῦ ψαῦσαι λίπους τῆς κεφαλῆς, εἴτα σκεπάσας αὐτὴν συμμέτρῳ πύλῳ, τρέφε ῥοφήματι μόνῳ τῶν αὐστηρῶν ὀπωρῶν ἔχοντι, εἴτα ὑπνοῦν μέλλοντι τῆς διὰ τῶν ἐχιδνῶν θηριακῆς Ἀνδρομάχου δίδου νεωστὶ κατεσκευασμένης καὶ τῇ ἐξῆς ἡμέρᾳ τὰ ἄλλα πάντα μέρη τοῦ σώματος τρίψας, πλην τῆς κεφαλῆς καὶ ἐν ἡσυχίᾳ φυλάξας αὐθις εἰς ἐσπέραν δίδου τῆς θηριακῆς. σταλέντος δὲ ἐπὶ τούτων τοῦ κατάρρου τῇ τρίτῃ τῶν ἡμερῶν ἔωθεν δίδου μέλιτος ὀλίγου ἡψημένου ἐφ' ἡσυχίας τε φύλαττε καὶ πᾶν ἀνάτριβε τὸ σῶμα, τροφήν τε δίδου πτισσάνης χυλὸν καὶ ἄρτον βραχὺν διάβροχον, ἄπειτα τῇ τετάρτῃ τῶν ἡμερῶν ἔωθεν μὲν τοῦ δι' ἐχιδνῶν φαρμάκου πάλιν δίδου ἅμα πλεῖστῳ μέλιτι, τῇ τε κεφαλῇ τοῦ διὰ τῆς κόπρου τῶν περιστερῶν φαρμάκου πάλιν ἐπιθείς, εἴτα λούσας καὶ θρέψας μετρίῳ δίδου τῇ πέμπτῃ τῶν ἡμερῶν τὰ σφοδρῶς ἀνακαθαίρειν δυνάμενα τὰ κατερρυηκότα εἰς τὸν πνεύμονα ὑγρά· εἴτ' αὐθις ἐκ διαλειμμάτων χρῶ κατὰ μὲν τῆς κεφαλῆς κηρωτῇ διὰ θαψίας ἐσκευασμένη, τὴν δὲ ὅλην τοῦ σώματος ἐπιμέλειαν ἀναθρεπτικὴν ποιοῦ. Περὶ τῶν ἐπὶ ψύξει τῶν ἀναπνευστικῶν αἷμα πτυσάντων Γαληνοῦ.

67

Τοὺς δὲ ἐπὶ ψύξει τῶν ἀναπνευστικῶν ὀργάνων ῥαγέντων τῶν ἐν τῷ πνεύμονι ἀγγείων αἷμα πτύσαντας φλεβοτομήσεις παραχρῆμα καὶ ἐπαφαιρήσεις δευτέρον κατὰ τὴν αὐτὴν ἡμέραν. καὶ κατὰ τὴν ἐξῆς δευτέραν ὁμοίως κατὰ βραχὺ δηλονότι κένωσιν ποιούμενος, ἵνα ἀντίσπασις γένηται· τούτου γὰρ ἔνεκα καὶ ἡ φλεβοτομία παραλαμβάνεται. εἴτα τρίψει τῶν ἄκρων, ὥς εἴρηται, χρησάμενος καὶ διαδέσμοις δίδου εἰς ἐσπέραν τοῦ διὰ σπερμάτων τροχίσκου. τῇ δὲ δευτέρᾳ τῶν ἡμερῶν μετὰ τὴν ἐπαφαιρῆσιν ἐπιθείς παντὶ τῷ θώρακι τὴν διὰ τῆς θαψίας κηρωτῇ, εἴτα ἄρας αὐτὴν εἰς ἐσπέραν, ὅπως μὴ θερμανθῇ περαιτέρω τοῦ προσήκοντος, δίδου πάλιν τοῦ διὰ τῶν σπερμάτων τροχίσκου. τῇ δὲ τρίτῃ πάλιν ἐπιτιθείς τὴν διὰ τῆς θαψίας κηρωτῇ ὥραις τρισὶ πάλιν λοῦε τὸν ἄνθρωπον, τροφήν δὲ δίδου τὰς μὲν πρώτας δύο ἡμέρας ῥοφήματα, τῇ δὲ τρίτῃ πρὸς τῷ χυλῷ τῆς πτισσάνης δίδου τῶν ἰχθύων τινὰ τῶν εὐπέπτων καλῶς ἡρτυμένων, παρέχων πάλιν εἰς κοίτην τοῦ διὰ τῶν σπερμάτων τροχίσκου· ὑπνοποιὸν γὰρ ἐστὶ καὶ ἀνώδυνον καὶ ξηραῖνον. τῆς δὲ φλεγμονῆς τῶν ῥαγέντων ἀγγείων παυσαμένης καὶ τῶν μορίων ἐν εὐκρασίᾳ γενομένων, τὰ ἀνακαθαίροντα τὸν θώρακα διδόναι μετὰ τοῦ κεχρησθαι τῇ διὰ τῶν ἐχιδνῶν θηριακῇ, εἴτα τῇ γαλακτοποσίᾳ καὶ τῇ ἄλλῃ τροφῇ κέχρητο. οὕτως <μὲν> τοὺς κατ' αὐτὴν τὴν <πρώτην> ἡμέραν ἑαυτοῖς ἐγχειρίσαντας σὺ δυνήσῃ θεραπεύειν· οὐ μὴν ὁμοίως γε τοὺς μετὰ β' ἢ γ' ἡμέρας <ἅπαντας>, ἔνιοι γὰρ ἐξ αὐτῶν ἀνίατον ἔχουσι τὸ ἔλκος, μάλιστα ὅσοι διὰ κακοχυμίαν εἰς ἀναβρωθέντες, ὧν ἔνιοι καὶ τοῦ

cialου, φασίν, ὥς ἄλμης αἰσθάνεσθαι. Θεραπεία τῶν καθ' ὄντιναοῦν τρόπον ἐκ τοῦ πνεύμονος αἷμα ἀναγόντων Γαληνοῦ.

68 Χαλεπωτέραν δὲ ἔχει τὴν θεραπείαν τὰ ἐν τῷ πνεύμονι συνιστάμενα ἔλκη, ἐπιχειρεῖν δὲ τῇ θεραπείᾳ καθάπερ ἡμεῖς <πολλάκις ἐπιχειρήσαντες ὀλιγάκις ἀπετύχομεν> . αὐτῷ μὲν οὖν τῷ κάμνοντι προστάξαι χρή μῆτε ἀναπνεῖν μέγα καὶ σιωπᾶν ἀεὶ· τέμνειν δὲ αὐτίκα φλέβα τὴν ἔνδον κατ' ἀγκῶνα καὶ ἐπαφαιρεῖν δὶς που ἢ τρίς κατὰ βραχύ, ἀντισπάσεως μόνης ἕνεκα. οὐ γὰρ κενώσεως δέονται οὗτοι κενούμενοί γε ὑπὸ τοῦ πάθους. διὰ τοῦτο καὶ τρίβειν χρή καὶ διαδεσμεῖν ὅλα τὰ κῶλα πλατέσιν ὀθονίοις. ἐπειδὴν δὲ ταῦτα πραχθεῖη, πρῶτον μὲν ὀξύκρατον ὕδαρές τε καὶ χλιαρὸν διδόναι πιεῖν, ὅπως εἴ τις εἴη θρόμβος ἐν τῷ σπλάγχνῳ διαλυθεῖς ἐκβληθεῖη, καὶ τοῦτο οὐδὲν κωλύει καὶ δὶς καὶ τρίς ἐν ὥραις τρισὶν ἐργάσασθαι. μετὰ δὲ ταῦτα διδόναι τι τῶν ἐμπλαττόντων τε ἅμα καὶ στυφόντων φαρμάκων, ἥτοι δι' ὕδαροῦς ὀξύκράτου τὴν πρώτην ἡμέραν ἢ δι' ἀφεψήματος μήλων ἢ μύρτων ἢ τινος ἄλλου τῶν στυπτικῶν· εἰς ἐσπέραν τε πάλιν ὁμοίως διδόναι τὸ φάρμακον ἀπεχομένοις πάσης τροφῆς, ἐὰν ἰσχυρὰ εἴη ἡ δύναμις, εἰ δὲ μή, ῥόφημα αὐταρκες διδόναι· κάλλιστον δὲ καὶ κατὰ τὴν δευτέραν ἡμέραν ἐπαφαιρεῖν αὐθις ὀλίγον τοῦ αἵματος ἀπὸ τῆς τετμημένης ἐν τῷ ἀγκῶνι φλεβός, ἐὰν ἰσχυρὰ εἴη ἡ δύναμις, καὶ τροφαῖς καὶ φαρμάκοις ὡσαύτως χρῆσθαι, μέχρι τῆς τετάρτης, ἐπιβρέχοντας ἐν κύκλῳ τὸν θώρακα, θέρους μὲν οἶνῳ καὶ μηλίνῳ καὶ ῥοδίνῳ, χειμῶνος δὲ μύρῳ ναρδίνῳ. εἰ δὲ καὶ τῶν ἐμπλάστρων τινὲς χρήσασθαι βούλοιο φαρμάκων, κάλλιστον ἂν ἔχοις τὴν ἡμετέραν, ἣν καλοῦμεν βαρβάραν. ποιοῦσι δὲ καὶ αἱ λοιπαὶ αἱ δι' ἀσφάλτου καὶ ὄξους καὶ πίσσης σκευαζόμεναι καὶ μάλιστα ἢ διὰ ἰτεῶν καὶ ἢ δι' αἰρῶν. τὸ γὰρ τοι μέγιστον τοῦτ' ἐστίν, ὃ πάνυ προσέχειν σε χρή τὸν νοῦν, εἰ παραχρῆμα τῆς ῥήξεως τῶν ἀγγείων γενομένης, ὑπάρξαις τῆς θεραπείας, ὥς ἔναιμιον κολληθῆναι τὸ τραῦμα πρὶν ἄρξασθαι φλεγμαίνειν. εἰ γὰρ φλεγμαίνειν φθάσειεν, ὀλίγη μὲν ἐπὶ τοῦ κολληθῆναι τὸ τοιοῦτον ἡ ἐλπίς, εἰς χρόνον δὲ ἐκπίπτει πλείονα· ἐκπλύνειν γὰρ χρή δηλονότι τό τε πῦον καὶ τοὺς ἰχώρας τοῦ ἔλκου, λυομένης τῆς φλεγμονῆς, καὶ ὥς ἐπὶ φθισικῶν λοιπὸν ποιεῖσθαι τὴν θεραπείαν. [Ἀρχιγένους· ὅσαι δὲ ἀπὸ στομάχου ἢ τῆς γαστρὸς ἀναγωγαὶ τοῦ αἵματος ἐμετώδεις εἰσὶ. τέμνειν οὖν χρή τὴν ἐν ἀγκῶνι τὴν ἄνω φλέβα ὡμιαίαν καλουμένην· κἂν ἐξ ἥπατος ἢ τὸ εἰς αὐτὴν συρρέον, εἰ δὲ ἀπὸ σπληνὸς εἴη τὸ αἷμα, ὅπερ διαγνώσεις ἐκ τοῦ συνεδρεύοντος περὶ τὸν σπλῆνα ὄγκου, τὴν μεταξὺ μικροῦ καὶ παρὰ μέσον δακτύλου τῆς ἀριστερᾶς χειρὸς φλέβα τέμνων, καλῶς καὶ οἰκείως βοηθήσεις. ἀλλὰ καὶ τὰς τροφὰς καὶ τὰ πόματα ἐπὶ τῶν ἀπὸ γαστρὸς δι' ἐμέτων χωρὶς βηχὸς ἀναγόντων αἷμα, μᾶλλον στυφούσας καὶ ψυχούσας δοτέον, μὴ μέντοι σφόδρα τὰς ἐνεργείας ψυχράς· πληγαὶ γὰρ ἐγγίγνονται ἐκ τοῦ πάνυ ψυχροῦ. ἀρκεῖ δὲ τὸ μὴ θερμὰ προσενεγκεῖν μῆτε πλάδου ἐμποιοητικά. κρηναῖον οὖν διδόσθω τὸ πόμα καὶ μὴ πάνυ ψυχρὸν καὶ πλῆθος σύμμετρον καὶ τὰ σιτία ὀλίγα ὁμοίως ψυχρὰ συμμέτρως καὶ στυψὶν κεκτημένα]. Κοινὰ μέθοδοι τῆς προσαγωγῆς τῶν βοηθημάτων ἐπὶ ἐκάστου εἴδους τῆς τοῦ αἵματος ἀναγωγῆς μετὰ τὴν τοῦ αἵματος ἐποχὴν.

69 Πρῶτος μὲν οὖν κίνδυνός ἐστι τῆς τοῦ αἵματος ἀναγωγῆς κατ' αὐτὴν τὴν ἄμετρον κένωσιν, ἢ δὲ μετὰ τὴν ἐποχὴν τοῦ αἵματος θεραπεία, τῆς μὲν κατὰ τὴν ἀναστόμωσιν ἀγγείου γιγνομένης ἐκ τοῦ κλεισθῆναι τὸ ἀνευρυμένον στόμα τοῦ ἀγγείου, τῆς δὲ κατὰ ῥῆξιν ἐκ τοῦ κολληθῆναι, τῆς δὲ δι' ἀνάβρωσιν ἐξ ἀναθρέψεως τῶν διαβρωθέντων· σφίγγεται μὲν οὖν [οὐ] τὸ ἀνευρυμένον καὶ ἀνεστομωμένον ἀγγεῖον ὑπὸ τῶν στυφόντων· κολλᾶται δὲ τὸ ἔρρωγός ὑπὸ τε τούτων αὐτῶν καὶ ὅσα τῶν μιγνυμένων αὐτοῖς ἐν τῇ συνθέσει ξηραίνοντων χωρὶς δῆξεως καὶ κολλῶδές τι ἐχόντων, καθάπερ ἡ λημνία σφραγὶς καὶ ὁ Σάμιος ἀστήρ, καὶ τὰ παραπλήσια· ἀνατρέφεται δὲ τὸ διαβρωθὲν ὑπὸ τε τῶν εὐχύμων τροφῶν καὶ τῶν σαρκωτικῶν ὀνομαζομένων φαρμάκων. ἐπιτήδεια μὲν οὖν ἐστὶ τὰ στυφόντα τοῖς μὴ βήττουσι, τοῖς εὐχύμοις, τοῖς κατὰ ἀναστόμωσιν ἢ ῥῆξιν ἀνάγουσι. στύφει δὲ ὄξος τὸ κάλλιστον καὶ ἀνδράχνη

ἐσθιομένη (ὁ δὲ χυλὸς αὐτῆς πινόμενος δραστικώτερος), ἀρνογλώσσου χυλὸς ὅσον κ' ὅ γ' ἢ πολυγόνου χυλὸς ὁμοίως, ὁμφακος χυλὸς ἐν ἡλίῳ σπουδαίως ξηρανθεὶς < α' ῥοδὸς ἢ κηκίδος ἀφέψημα ὅσον κ' ὅ βαλάνου φλοιὸς καὶ μάλιστα τοῦ καστάνου < α' βάτου ῥίζης ἀφέψημα κ' ὅ τε καρπὸς τῆς βάτου καὶ τὸ ἄνθος, βαλαυστίων < α' ἀκακίας ἢ ὑποκιτίδος ὁμοίως, γίγαρτα σταφυλῆς λεῖα ὅσον κοχ' ὀξυλαπάθου σπέρματος ὁμοίως· δραστικώτερον δὲ ἐνεργεῖ καὶ τῆς ῥίζης τῆς ἀλθαίας ἀφέψημα συμφύτου ῥίζης ἀφέψημα καὶ αὐτὴ ξηρὰ λεία ἐπιπαττομένη τῷ ποτῷ, κενταυρίου τοῦ μεγάλου ῥίζης < β' δίδου, πυρέσσουσι μὲν μεθ' ὕδατος, ἀπυρέτοις δὲ μετ' οἴνου· αἱματίτου λίθου < α' μετὰ χυλοῦ ῥοᾶς ἢ κοραλλίου λίθου ὁμοίως, ἱππούρεως ῥίζα, μόρα τὰ πάνυ ὁμφακίζοντα ὡς οὐδὲν ἕτερον [ἔξωθεν δὲ τῷ θώρακι ἐμβροχὴν προσάγειν δι' οἴνου στύφοντος μετὰ ῥοδίνου ἢ μυρσίνου. εἰ δὲ πολλὴ εἴη ἡ αἱμορραγία, καὶ μάλιστα ἐν θέρει, ἐὰν χωρὶς βηχὸς αἱ ἀναγωγαὶ γένωνται καὶ μὴ ἀσθενὴς ὁ κάμνων, ἀλλ' εὖρωστος καὶ εὖσαρκος, ὄξος ἀντὶ τοῦ οἴνου προσάγειν, οὐκέτι ἐρίοις ῥυπαροῖς ἀναλαβόντα, ἀλλὰ σπόγγοις, καὶ ἐπιδεσμεῖν πλατεῖ ἐπιδέσμῳ, ἐνίστε δὲ προσπλέκειν τῷ ὄξει ἀκακίαν ἀλόην ἢ ὁμφάκιον, προχρίειν δὲ τὴν ἐπιφάνειαν μυρσίνῃ, ἵνα μὴ δῆξις ἐπιγένηται ἐκ τῆς ἐμβροχῆς, ἢ τὴν βαρβάραν ἢ τὴν δι' ἰτεῶν ἢ ἐτέραν ὁμοίαν ἐπιθεῖναι. εἰ δὲ ὁ κάμνων μὴ δύνηται φέρειν μὴδὲ τὴν ἀηδίαν τοῦ μολυσμοῦ τῆς ἐμβροχῆς, μὴδὲ τὴν περίτασιν τῶν ἐμπλάστρων, κατάπλασμα τούτοις πρόσαγε διὰ φοινίκων ἀκακίας στυπτηρίας σιδίων λειοτάτων συμφύτου ἀλφίτων ἢ φακῶν ἀλεύρου. εἰ δὲ τὸ βάρος τῶν καταπλασμάτων μὴ φέροι, μὴδὲ θάλπεσθαι δύναται, καταχρίστοις ἐπὶ τούτων χρηστέον· ἐψητέον < οὖν > ὄξει λωτοῦ ἢ μεσπίλου τῶν φλοιῶν ἐπὶ πολὺ καὶ ῥοῦν μαγειρικὸν καὶ ῥάμνου φύλλα ὀλίγα ἢ πολυγόνου, εἴτα λειώσαντα τῷ χυλῷ ἀλόην ἢ ἀκακίαν ἢ ὁμφάκιον καὶ βραχὺ κόμμι, κατάχριε τὸν θώρακα καὶ τὸ μετάφρενον, καὶ ὅταν ξηρανθῇ πάλιν ἐπίχριε, ἵνα ἔχῃ πάχος τὸ χρίσμα, ἵνα μὴ γυμνούμενοι περιψυχοῦνται. ἐν < δὲ > τῷ ξηραίνεσθαι τὸ χρίσμα, κωλυτέον τὸν πολὺν ἀέρα πρὸς τὴν ὥραν ἐκείνην. εἰ δὲ φλεγμοναὶ ἐπιγενόμεναι πυρετοὺς ἐπιφέρουσιν, εἰώθασιν γὰρ καὶ σφόδρα ὀξεῖς ἐπιπίπτειν καὶ ἐπικύνδουσι, ἐνίστε δὲ ἀμβλεῖς, ὅτε εἰς φθίσιν μέλλει ἐμπίπτειν, συντακτέον τὴν δίαιταν πᾶσαν, ὡς πρὸς πυρετούς, μὴ ἀθρόως δέ, ἵνα μὴ πάλιν ἀναρραγῇ τὰ κολληθέντα καὶ τοῖς μὲν ῥοφήμασι συμπλέκειν τὰ ἡρέμα στύφοντα, οἶον φοινίκας καὶ τὰ ὅμοια καὶ καταπλάττειν ἄρτω θερμῷ, εἴτα λινοςπέρμῳ.

69 (50)

ὅταν δὲ χρονίῃ. ὡς ἐπὶ φθισικῶν, τὰ πάντα πρακτέον]. ξηραντικῆς δὲ ἀδήκτου δυνάμεώς ἐστιν ὠκίμου χυλός, ὄξος δὲ προσλαβὼν, ὁ χυλὸς οὗτος ἐπιτηδειότερος γίνεται. καὶ εἰ μὲν ἐν τῇ χρήσει συνηθέστατος ἦ, καὶ ἀδεέστερον ἂν αὐτοῦ μεταδῶς· στύφει δὲ ἅμα καὶ ξηραίνει ῥέον τὸ ποντικόν· παραλαμβάνειν δὲ χρὴ τὴν ποντικὴν ταύτην ῥίζαν πρὸς τὰς προσφάτους καὶ χρονίους ἀναγωγὰς τοῦ αἵματος καὶ τοὺς ρευματισμοὺς τοῦ θώρακος, ἐν ἀρχῇ μὲν ὀξυκράτῳ ἐψῶν αὐτήν, ἐν δὲ ταῖς περιοδικαῖς ἀναγωγαῖς ἄλδος ὀλίγον συμπλέκων, πότιζε μεθ' ὕδατος· ὅτε δὲ τραχύτης καὶ βῆξ ἐνοχλεῖ, γλυκεῖ κρητικῷ ἐψήσας, ἔπειτα συλλεάνας αὐτὴν δίδου· μᾶλλον δὲ ξηραίνει ξηρὰ ἐμπασσομένη τῷ ποτῷ. ξηραίνει δὲ ἀδήκτως καὶ Κάμιος ἀστὴρ καὶ μίλτος σινωπικὴ καὶ ἡ λημνία σφραγίς· δις τῆς ἡμέρας δίδου, ὡς βούλει, < α' μεθ' ὕδατος. ἀδήκτως δὲ καὶ γενναίως ξηραίνει βῶλος ἀρμενιανή, ὡς οὐδὲν ἕτερον. δίδου δὲ καὶ ταύτης < α' μεθ' ὕδατος θαρρῶν. ξηραίνει δὲ καὶ πυτία νεαροῦ < ἐλάφου > ἢ ἐρίφου, ἢ δὲ τοῦ ἐλάφου παχύνει μᾶλλον. στομάχου δὲ πᾶσχοντος δίδου ἅπαξ μὲν τὸ στύφον, ἅπαξ δὲ τὸ ξηραῖνον, ἐνίστε δὲ ἔωθεν μὲν τὸ στύφον δίδομεν, περὶ δὲ ἔκτην ὥραν τὸ ξηραῖνον, εἰς ἐσπέραν δὲ τὸ παχύνον. παχυντικῶν δὲ ὅτε χρεῖα, ἄμυλον διδόσθω κόμμι τραγάκανθαν κατ' ἰδίαν καὶ σὺν ἀλλήλοις. τούτου τοῦ γένους τῶν παχυνόντων ἐστὶ καὶ ἰχθυόκολλα καὶ τὸ σύμφυτον μασώμενον καὶ καταπινόμενον. καὶ τὰς τροφὰς δὲ ὁμοδυναμούσας τοῖς εἰρημένοις φαρμάκοις δοτέον, τοῖς δὲ δι' ἀναστόμωσιν αἷμα ἀνάγουσι καὶ τοῖς ἀπὸ γαστροῦ, τὰς στυφούσας, οἶον ἄλιξ

ἐξ ὀξυκράτου ἢ ψίχες ὁμοίως ἢ ὄρυζα ἢ ὠὰ ἀπαλὰ ἐμπασσομένου ῥοοῦ μαγειρικοῦ λειοτάτου ἄρνογλωσσαν ἐφθόν ἐρίς φακὸς ἡρτυμένος τούτοις ἢ ὀξυλαπάθῳ. ἐφ' ὧν δὲ τῆς παχυνούσης ὕλης χρεία, γάλα ἐφθόν ψύχεται καὶ δίδεται τοῖς δι' ἀνάβρωσιν αἷμα ἀνάγουσι καὶ σαρκώσεως δεομένοις ἐμπάσεται τῷ γάλακτι ἐψομένῳ, ἐνίστε καὶ ἄμυλον ἢ ἐλαχίστη πάνυ πυτία. φυλάττεσθαι γὰρ χρὴ τὸ πλῆθος αὐτῆς καὶ μὴ εὐθὺς μετὰ τὴν συμπλοκὴν αὐτῆς διδόναι τὸ γάλα, ἀλλὰ διαστήσαντα βραχύ. τὸ γὰρ ἐπὶ πολὺ θρομβούμενον ἐν τῇ γαστρὶ θάνατον εἴωθεν ὥς ἐπίπαν ἐπιφέρειν. ἀρμόδιον καὶ φοίνικας συνεψεῖν τῷ ἄλικι ἢ τῇ σεμιδάλει. παχύνει δὲ ἅμα καὶ στύφει ὠὰ παχύτερα ῥοῦν προσειληφότα καὶ μᾶλλον τὰ ὀπτά, φακὸς σὺν πτισσάνῃ ἡψημένος κέγχρος ἐφθός. φευκτέον δὲ ἐπὶ πάντων τὰ σφοδρῶς στύφοντα καὶ τὰ ὑπερβαλλόντως παχύνοντα, αἰρετέον δὲ τὰ ἀπλούστερα καὶ ἀλυπότερα ἐκάστου γένους τῶν προρρηθέντων. Περὶ συνθέτων πρὸς αἱμοπτυκικοὺς φαρμάκων.

70 Κατὰ πρῶτον μὲν οὖν λόγον ἐκ τῶν στυφόντων καὶ ξηραίνοντων καὶ παχυνόντων συντίθεται τὰ πρὸς θεραπείαν τῆς ἀναγωγῆς τοῦ αἵματος ἀρμόττοντα φάρμακα. ἐπειδὴν δὲ τὰ στύφοντα καὶ τὰ γλίσχρα καὶ τὰ ξηραίνοντα ἀποκλείει τὰς ὁδοὺς καὶ δυσανάδοτά ἐστι, δεῖται δυνάμειως τῆς παρασκευαζούσης αὐτοῖς τὰς ὁδοὺς καὶ διὰ τοῦτο τὰ θερμὰ καὶ λεπτομερῆ τοῖς τοιοῦτοις φαρμάκοις μίγνυται ἐναντιώτατα κατὰ τὸν ἑαυτῶν λόγον ὑπάρχοντα τῇ τοῦ αἵματος ἀναγωγῇ. μίγνυται δὲ αὐτοῖς καὶ τὰ ναρκοῦντα ὥς ὕπνον καρῶδη φέροντα, χρησιμώτατον γιγνόμενον τοῖς ὑπὸ βηχὸς σπαραττομένοις, πᾶσι μὲν, αἱμοπτυκικοῖς δὲ μάλιστα, οὗτοι μὲν οἱ σκοποὶ τῆς συνθέσεως τῶν αἱμοπτυκικῶν φαρμάκων, τὰ δὲ πεῖραν δεδοκὸτα σύνθετα φάρμακα τοῖς ἀρχαιοτέροις ἰατροῖς ἐφεξῆς εἰρήσεται. Πόμα αἱμοπτυκικοῖς. κοραλλίου λίθου γῆς ἀστέρος ἡλέκτρου μαστίχης ἀνὰ < ζ ἄμυλου λιβάνου κόμμεως ἀνὰ < δ δίδου κοχλιάριον ξηρὸν μετ' ὀξυκράτου ἢ ἀφεψήματός τινος τῶν προειρημένων. Ἄλλο· γῆς ἀστέρος ἀγηράτου λίθου λημνίας σφραγίδος ἴσα· δίδου κοχλιάριον μετὰ κυάθων β ἄρνογλώσσου. Ἄλλο· λημνίας σφραγίδος < ις γῆς ἀστέρος < η < ἄμυλου < η > σαρκοκόλλης < δ κόμμεως < β· δίδου κοχλιάριον μετὰ ἀφεψήματος φοινίκων κυάθων β . παχὺ δὲ ἔστω τὸ ἀφέψημα. Ἄλλο Ἀνδρομάχου· κοραλλίου πεφρυγμένου < α λιβάνου βαλαυστίων ἀνὰ ὀβ λ' δ ἀκακίας < α κόμμεως < β ὦν β τὰ λευκά. τούτου τὸ τέταρτον δίδου μεθ' ὕδατος κ υ' α σ. Ἡ Ἀσκληπιάδου· πολυγόνου ρίζης χειροπληθὲς συμφύτου ρίζης τὸ ἴσον ῥοῦ ἐρυθροῦ ὀξύβαφον ὕδατος ξ ε γ · ἀφεψήσας εἰς τὸ τρίτον καὶ τὸ ὑγρὸν ἐκθλίψας καὶ διηθήσας καὶ βαλὼν κόμμεως λειοτάτου ἐκάστη δόσει < α , δίδου κύαθον α . Ἄλλο διὰ πείρας· κοραλλίου < ιη λιβάνου < η , δίδου κοτύλην μετ' οἴνου μυρτίτου κεκραμένου· ποιεῖ καὶ πρὸς ῥοῦν γυναικείον. Ἄλλο τῶν πάνυ ἐξαιρέτων, ὧ μαρτυρῶ· λιβάνου γῆς ἀστέρος ἀνὰ < η κρόκου ἄμυλου ἄρνογλώσσου χυλοῦ ξηροῦ ἀνὰ < α · κόψας σήσας δίδου κοχλιάριον σὺν ὀξυκράτῳ. Τροχίσκος Δοσιθέου πάνυ δόκιμος· βάτων ἀκρεμόνων συμφύτου ρίζης ἀκάνθης αἰγυπτίας καρποῦ ὑποκυτίδος χυλοῦ. λυκίου ὀπίου λιβάνου ῥοῦ ποντικοῦ γῆς ἀστέρος ἀνὰ ρ β ῥοῦ μαγειρικοῦ ρ γ ῥόδων ξηρῶν ρ δ μύρτων ρ σ κρόκου λημνίας σφραγίδος μάκερος φλοιοῦ ἀνὰ ρ α σ ἀναλάμβανε χυλῷ ἄρνογλώσσου ἢ οἴνῳ σπαθίτῃ καὶ ποιεῖ τροχίσκους καὶ δίδου μετ' ἀφεψήματος συμφύτου ἢ πολυγόνου. Ἄλλο· τροχίσκος πρὸς αἱμοπτυκικοὺς, ὧ κέχρημαι, διὰ παντὸς εὐδοκιμῶν· γῆς ἀστέρος ρ γ ἄμυλου προσφάτου ρ ε τραγακάνθης ρ α σ κόμμεως ρ γ ἰχθυοκόλλης ρ α ὄξους τὸ ἄρκοῦν. λῦε τὴν ἰχθυοκόλλαν, ὥς οἱ τοξοποιοί, προβρέχων αὐτὴν ὄξει δριμυτάτῳ τῷ ἄρκοῦντι ἐπὶ ἡμέρας γ , προκαθάρας καὶ ἀφελὼν αὐτῆς τὸ ὑμενώδες, τῇ δὲ τετάρτῃ τῶν ἡμερῶν αἴρων ἐξ αὐτῆς κατὰ βραχύ, κόπτε ἐν θυίᾳ τῷ δοίδυκι καὶ λείου ἀκριβέστατα· ἔστι δὲ δυσλειότατος. λειοτάτης δὲ γενομένης, βαλὼν ἐν τῷ ὄξει, πάλιν ἔψε ἐν χαλκῷ ἢ σιδήρῳ τινὶ ἐπὶ θερμοσποδίᾳ καὶ κίνει συνεχῶς ἐπὶ ὥραν ἱκανήν, ὥς παχυτάτη γένηται, ἔπειτα βαλὼν ἐν τῇ θυίᾳ λείου ἐπὶ πολὺ, εἴτα ἔχων ἐν ἐτοίμῳ ἕκαστον τῶν εἰρημένων κατ' ἰδίαν κεκομμένον καὶ σεσημμένον

ἀκριβῶς καὶ μάλιστα τὴν τραγάκανθαν ἐπίπασσε ἐν τῇ θυίᾳ τῇ διαλυθείσῃ ἰχθυοκόλλῃ καὶ ἐνώσας ἀκριβῶς ἀναλάμβανε ἐν πίναξιν ὑαλίνοις στερεοῖς καὶ ξήραινε καὶ ἀνάπλαττε τροχίσκους συμμέτρους, χρονίζει δὲ ἀναπασθῆναι· δίδου δὲ τροχίσκον α μετ' ὀξυκράτου· χρῶ πάνυ θαρρῶν.

70 (50) Τροχίσκος ὁ διὰ κοραλλίου, ὃ νῦν εὐδόκιμον καὶ σύνηθες πᾶσι τοῖς ἐμπείροις· γῆς ἀστέρος βαλαυστίων κοραλλίου ὑποκυτίδος χυλοῦ ἀκακίας σμύρνης ῥοῦ ποντικοῦ δαύκου ὀμφακίου τραγακάνθης ἀνὰ β ῥοῦ ἐρυθροῦ β γ γλυκυρίζης Γ ρ ζ συμφύτου ῥίζης Γ ρ δ κόμμεως < ιη λιβάνου β β ὀπίου < δ ἀμύλου λημνίας σφραγίδος κρόκου ἀνὰ Γ ρ ζ στυπτηρίας σχιστῆς Γ ρ ιβ ἀκάνθης αἰγυπτίας καρποῦ < δ · ἀναλάμβανε τροχίσκους χυλῶ ἀρνογλώσσοις ἢ οἶνω αὐστηρῶ παλαιῶ καὶ δίδου εἰς κοίτην τριώβολον μετ' ὀξυκράτου. ποιεῖ καὶ δυσεντερικοῖς. Τροχίσκος ὁ διὰ τῆς ἀκάνθης, ὧ χρῶμαι κατακόρως, κλείδιον, φάρμακον ἐπιτετευγμένον· ποιεῖ αἰμοπτυτικοῖς πᾶσι κοιλιακοῖς δυσεντερικοῖς καὶ τοῖς < τὸν > στόμαχον ῥευματιζομένοις· κυτίνων ἀκάνθης αἰγυπτίας καρποῦ βαλαυστίων ἀκακίας ὑποκυτίδος χυλοῦ ἀνὰ < ζ λυκίου ῥοῦ ποντικοῦ ὀπίου ἀνὰ < δ σμύρνης < β · κόψας σῆσας ἐπιμελῶς, ἀναλάμβανε μύρτων ἀφειψήματι ἢ ῥόδων ἢ οἶνω μυρτίτη καὶ ἀνάπασσε τροχίσκους καὶ δίδου πρὸς δύναμιν μετ' ἀφειψήματος ῥόδων ἢ μύρτων ἢ ἐλίκων ἀμπέλου ἢ φοινίκων ἢ ὕδατος ψυχροῦ· λυκίου δὲ μὴ εὐπορήσας ἐσκεύασα· ῥοδὸς βυρσοδεψικῆς χυλῶ ἀντὶ λυκίου ἐχρησάμην. σκευάζεται δὲ οὕτως· ἢ βυρσοδεψικὴ ῥοῦς βρέχεται τετραπλασίῳ ὕδατι ἐφ' ἡμέρας γ , σαλευομένη ῥάβδῳ· τῇ δὲ δ ἔψεται μέχρις ἰσόπεδον γένηται τὸ ὕδωρ τῷ κόμμει τῆς ῥοδὸς καὶ τότε ἢ μὲν ῥοῦς ῥίπτεται ἀποθλιβεῖσα· τὸ δὲ ὕδωρ διηθήσας ἔψε ἕως μελιτώδους συστάσεως, καὶ οὕτως ἔμβαλλε τοῖς φαρμάκοις· ποτίζων δὲ τὸ φάρμακον τὸ προειρημένον, σπόγγους ὀξυκράτῳ δεδευμένους ἐπιτίθει τῷ θώρακι· ὅταν δὲ ἐπιστῇ τὸ αἷμα, ἐπύχρει τὸ στήθος ἢ τοὺς ῥευματιζόμενους τόπους ὀμφακίῳ ὅξει διαλελυμένῳ καὶ χλιασθέντι ποσῶς· χρῶ δὲ ἐπὶ τῶν αἰμοπτυκῶν καὶ τῷ Φιλίππου τροχίσκῳ τῷ ἀναγραφῆσομένῳ ἐν τῷ περὶ δυσεντερικῶν λόγῳ. Πρὸς αἰμοπτυκούς· ἐλελισφάκου χυλοῦ κυάθους β μέλιτος β α , δίδου νήσκει πίνειν καὶ παρ' αὐτὰ στήσεις τὸ αἷμα. Τροχίσκος ὁ δι' ἡλέκτρον, ποιεῖ αἰμοπτυτικοῖς ἐξόχως, ὅθεν ἂν φέρεται τὸ αἷμα, βήττουσι χρονίως καὶ προσφάτως, φθισικοῖς ἀναφορικοῖς ἐμπυτικοῖς κοιλιακοῖς καὶ δυσεντερικοῖς, κύστιν ῥευματιζομένοις ἐμπνευματουμένοις· ἔστι δὲ καὶ ὠτικὸς ἀγαθός. ψυλλίου κεκαθαρμένου < με ἡλέκτρον ῥινίσματος ἱρεως μαστίχης κρόκου ἀνὰ < λ ὀπίου < ιε · τὸ ψύλλιον βαλὼν ὕδατι θερμῷ ξ ε γ , ἕα βρέχεσθαι ὀλίγον καὶ ὅταν γλίσχρον καὶ κολλῶδες γένηται, ἔκθλιβε τὸ ὑγρὸν καὶ τούτῳ λείου τὰ προγεγραμμένα καὶ ἀνάπλαττε τροχίσκους καὶ δίδου τριώβολον εἰς ὕπνον ἀπερχομένοις. Ὅσα θρόμβους διαλύει.

71 Θρόμβους δὲ αἵματος διαλύει καὶ διαχεῖ συκίνης τέφρας ὕδατι πλυθείσης καὶ διηθημένης τὸ ὕδωρ πινόμενον, καὶ ἢ ἀμπελίνη καὶ δρυὶν παραπλησίως, θύμος ἢ θύμβρα ὁμοίως μετ' ὄξους, πυτία λαγωῦ ἢ ἐρίφου ὅσον ἐρεβίνθου μέγεθος μετ' ὄξους. χρῶ τοίνυν εὐθὺς ἐπὶ τῶν ἐξ ὑψηλοῦ πιπτόντων καὶ πτυόντων αἷμα τῇ κονίᾳ στακτῇ ποτίζων καθ' αὐτὴν ἢ μετ' ὄξους ὀλίγου. Περὶ τῶν ἐν τῇ τραχείᾳ ἀρτηρίᾳ ἐλκῶν, ὅσα ἐν τῇ τραχείᾳ ἀρτηρίᾳ γίνονται ἔλκη κατὰ τὸν ὑπαλείφοντα αὐτὴν ἔνδον ὑμένα καὶ μάλιστα· εἰ πλησίον τοῦ λάρυγγος ἢ κατ' αὐτὸν τὸν λάρυγγα, ἔνεστι θεραπεῦσαι, καὶ ἡμεῖς οὐκ ὀλίγους ἰασάμεθα τῶν οὕτω καμνόντων· ἀναπτύουσι δὲ οὕτοι ὀλίγα πυώδη ὕφαιμα, ἐνίοτε δὲ καὶ ἐφελκὶς ἀναπτύεται καὶ αἰσθησις αὐτοῖς ὁδύνης γίνονται κατὰ τὸν ἡλκωμένον τόπον σαφῆς.

72 τούτους ἐν ἡσυχίᾳ φυλάττειν χρὴ ὑπτίους κατακλίνοντας καὶ τὰ πρὸς κεφαλὴν μετέωρα ποιήσαντας· παραινεῖν δὲ ἀντέχειν, καθ' ὅσον οἶόν τε, καὶ μὴ βήττειν. εἴτ' ἔξωθεν μὲν ἐπιτιθέσθαι τῷ τόπῳ τι τῶν ξηραίνοντων φαρμάκων, οἷά ἐστιν ἢ βάμβακος καὶ ἢ διὰ ἰτεῶν καὶ ἢ δι' αἰρῶν καὶ αἰ παραπλησίιοι. Φάρμακα δὲ διδόναι τῶν πρὸς ἔλκη ἀναγεγραμμένων ἐν τε τοῖς

ἀρτηριακοῖς καὶ τοῖς ἐμπύοις, κατέχειν ὑπὸ τὴν γλῶτταν ἀξιοῦντες, ἵνα τὸ κατὰ βραχὺ διαλυόμενον παραρρήῃ εἰς τὴν τραχεῖαν ἀρτηρίαν. ἀντέχειν δὲ μὴ βήττειν τότε μάλιστα, διδόναι δὲ αὐτοῖς καὶ γάλα πίνειν καθ' ἑκάστην αὐτίκα ἀμελχθέν, παρεστῶτος τοῦ ζώου· προσεμβάλλειν δὲ καὶ μέλιτος, οἷς δύσπεπτόν ἐστι καὶ τυροῦται ἐν τῇ γαστρὶ. Περί ἐμπύων.

73 ἐμπυικοὶ καλοῦνται, οἷς ἂν ἀπόστημα γενόμενον ἐν τῷ ὑπεζωκότι τὰς πλευρὰς ἔνδοθεν ὑμένι ἢ ἐν ἐτέρῳ τινὶ τῶν ἄλλων τοῦ θώρακος μορίων, ἀθρόον συρραγῇ· <περιέχεται δὲ τὸ πύον μετὰ τὴν ῥῆξιν> ἐν τῇ κενῇ χώρᾳ τοῦ θώρακος μετὰ τοῦ πνεύμονος καὶ τοῦ ὑπεζωκότος, ὅπερ εἰ μὴ διὰ ταχέων ἀναπτυσθεῖ, φθινώδεις ἀποτελοῦνται. πυρέττουσι δὲ οἱ ἐμπυικοὶ ἀδιαλείπτως ἐκτικὸν πυρετόν. ῥήγνυται δὲ τὰ ἐμπυήματα, τὰ μὲν ἄνω, τὰ δὲ κάτω, καὶ τὰ μὲν κάτω εἰς κοιλίαν καὶ ἔντερα ἢ εἰς κύστιν μεταλαμβάνεται, δι' ἀγγείων τινῶν τῆς μεταλήψεως γενομένης· ὅσα δὲ ἄνω ῥήγνυται, εἰς τὰ κενὰ τοῦ θώρακος, κινδυνωδέστερά ἐστι. διαγνώσῃ δὲ τοὺς ἐμπυικοὺς τούτῳ τῷ τρόπῳ προηγησαμένης πλευρίτιδος, εἴτα τῶν μὲν σφοδρῶν πυρετῶν παυσαμένων καὶ τῆς μεγίστης ὀδύνης, βάρους δὲ αἰσθήσεως ὑπολιμπανομένης ἔνδον τῶν πλευρῶν ἐν βάθει τοῦ θώρακος, ἅμα τῷ μεταρρεῖν τι φαίνεσθαι κατὰ τὰς ἀθρόας ὑπαλλαγὰς τῆς κατακλίσεως, καὶ μάλισθ' ὅταν ἀπὸ τῆς ἐτέρας πλευρᾶς ἐπὶ τὴν ἐτέραν σχηματίζονται· πύου οὖν τμητικαῦτα πλῆθος ἐμφαίνεται καὶ κλύδωνός τινος πολλάκις αἰσθητῶς ἐστὶν ἀκούειν ἐπ' αὐτῶν ἐν ταῖς μετακλίσεσιν. ἐνδείκνυται δὲ τοῦτο σὺν τοῖς εἰρημένοις καὶ τὸ μηδὲν ἀξιόλογον ἀναπτύεσθαι, σφοδρᾶς προηγησαμένης πλευρίτιδος· ἔγνωμεν δὲ τινὰς χωρὶς πυρετοῦ γεγονότας ἐμπυικούς, χυμοῦ ὀρρώδους ἢ φλεγματώδους ῥυέντος ἐκ τοῦ ὅλου σώματος εἰς τὰ κενὰ τοῦ θώρακος καὶ αὐτόθι σαπέντος. ἐφ' ὧν μὲν οὖν ἀπὸ γυμνασίου ἢ καταπτώσεώς τινος σπᾶσμα γενόμενον ὀδύνην τινὰ περὶ τὸν θώρακα ἐν τῷ βάθει ἐπήνεγκε, νίτρον ὄξει καὶ ἐλαίῳ κυπρίνῳ ἐμβαλλέσθω καὶ κάχρυ δαψιλὲς θλασθὲν ἢ πύρεθρον ἀντὶ κάχρυος ἢ σταφίς ἀγρία. θερμαίνεσθω δὲ ταῦτα, εἴτα διυλισθέντα, ἐπιρριπτέσθω τοῖς τόποις μετ' οἰσυπηρῶν ἐρίων. χρήσιμός ἐστιν ἡ ἐμβροχὴ αὕτη καὶ πολλάκις μόνη διεφόρησεν. ἐφ' ὧν δὲ φλεγμονὴ προηγήσατο αὐτομάτως, τέμνειν χρὴ τὴν ἐν ἀγκῶνι φλέβα, εἰ μηδὲν τι κωλύει, καὶ μετρίως κενοῦν, ἵνα μόνον κουφισμός τις γένηται, καὶ διαιτᾶν ἐν χυλῷ πτισκάνης καὶ μελικράτῳ, τῶν ἐκκρίσεων προνοοῦμενοι καὶ ἐφ' ἡσυχίας σπουδαίως φυλάττοντες. καὶ τὰ μὲν πρῶτα αἰ δι' ἐλαίου λιπαροῦ ἐμβροχαὶ ἀρμόσουσι, πιλημάτων ἐρίου αὐτῷ βρεχομένων καὶ ἐπιτιθεμένων· ἀπυρέτων δὲ ὄντων καὶ γλυκὺς σύμμετρος παραπλεκέσθω τῷ πολλῷ ἐλαίῳ καὶ ἐρίοις οἰσυπηροῖς ἀναλαμβάνεσθω. αὕτη ἡ ἐμβροχὴ ἐπὶ τῶν ἀπυρέτων οὐκ ἀχρεία ἕως τῆς τρίτης ἐστίν. εἰ δὲ πυρετοὶ συνεδρεύουσι καὶ ἡ σύρρηξις παρηκολούθησε τοῦ πύου, πηγανίνῳ ἢ ἀνηθίνῳ ἐλαίῳ ἐμβρεχέσθωσαν ἢ μαλάχης ρίζαι τῷ ἐλαίῳ ἐνεψείσθωσαν ἢ μάραθρον ἢ κύπρου ἄνθη. ἀρμοδιώτερον δὲ τὸ δεόντως ἐσκευασμένον κύπρινον. θερμανθέντα δὲ ταῦτα καὶ ἐρίῳ μαλακῷ καθαρῷ ἀναληφθέντα ἐπιτιθέσθω θερμότερα καὶ συνεχέστερον ἀλλακτέσθω. μετὰ δὲ ταῦτα καταπλάττειν προσήκει τοὺς μὲν μετὰ πυρετοῦ ἄρτῳ ἐφθῶ ἐν μελικράτῳ, σελίνου χλωροῦ συνηψημένου τῷ μελικράτῳ, ἢ σελίνου σπέρματος ἐμπασσομένου ἢ μαράθρου. χρησιμώτερον δὲ βούτυρον ἀντὶ τοῦ ἐλαίου ἐμβάλλειν· ἔπειτα τὸ διὰ λινοςπέρμου κατάπλασμα προσαγέσθω. εἰ δὲ μείζων ἢ θλίψις εἴη καὶ τήλεως ἐμβεβλήσθω. εἰ δὲ ψῦξις αἰτία τῆς ἐμπυήσεως γέγονε, καὶ ἐρυσίμου σπέρμα ἐμπάσσειν χρὴ τοῖς καταπλάσμασι. χρονιζόντων δὲ τῶν ἐμπυημάτων ἐπιτείνειν χρὴ τὴν δύναμιν τῶν καταπλάσμάτων μιγνύντας τῷ κριθίνῳ καὶ ἰσχάδας ἐφθὰς καὶ ἀλθαίας ρίζης καὶ τερεβινθίνης καὶ περιστερᾶς κόπρου.

73 (50) γίγνεται δὲ ἐπὶ τῶν χρονιζόντων συρρήξεων χρήσιμον κατάπλασμα καὶ ἐκ τῆς αἰγείας κόπρου μόνης, πεπαῖνον τὸ συναγόμενον καὶ διαφοροῦν· διαφορητικὸν δὲ ἐστὶ κατάπλασμα. κάλλιστον καὶ τὸ δι' αἰρῶν ἀσφάλτου προσλαβόν. ἀφαιρεθέντων δὲ τῶν καταπλάσμάτων κηρώμασι σκεπέσθω τὰ πάσχοντα μέρη ἐσκευασμένοις διὰ βουτύρου· προσειληφέντω δὲ καὶ ἱρίν καὶ

δαφνίδας ὀλίγας καὶ πήγανον· πρὸς γὰρ τὸ μὴ ψύχεσθαι τοὺς τόπους καὶ τῇ ἀναγωγῇ συνεργεῖ. ἐν δὲ τῷ τῆς ἀναγωγῆς καιρῷ καὶ ἡ διὰ χυλῶν ἀρμόδιος καὶ ἡ Μνασέου καὶ αἱ ἀπλούστεραι μήλιναι μετὰ ταῦτα δὲ καὶ ἡ Ἰκεσίου καὶ ἡ δι' αἰρῶν. εἰ δὲ φόβος ρεύματος εἴη, καὶ ἡ Θρασέα ἐπιτήδειος. ἐγὼ δὲ συνεχῶς χρῶμαι τῇ διὰ τοῦ ἀγρίου κυκίου· πάντων γὰρ κρεῖττον ποιεῖ· προγέγραπται δὲ ἐν τῷ περὶ ἀσθματικῶν λόγῳ. συνεργεῖν μὲν οὖν χρή τῇ ἐκκρίσει τοῦ πύου, ἣ ῥέπει· εἰ μὲν εἰς κοιλίαν ῥέποι, μαλακτικώτερα ἔστω τὰ προσαγόμενα· εἰ δὲ ἐπὶ κύστιν ῥέποι, τὰ διουρητικώτερα διδόναι. εἰ δὲ διὰ βηχὸς ἡ ἀνακάθαρσις γένηται, παντὸς προσάρματος οἰκειότερον ἢ πτισσάνη ἔσται, μέλιτος ψυχροῦ προσπλεκομένου. τὰ δὲ διουρητικά προσπλεκόμενα ταῖς τροφαῖς ἐπιτήδεια ἔσται· ὅθεν ἂν ἡ ἔκκρισις τοῦ πύου γίγνοιτο. χρήσιμος δὲ καὶ ὁ κύαμος ἐφθὸς διδόμενος ἐν πάσῃ τῇ τῶν ἐμπύων διαφορᾷ, προσλαμβάνων ὀρόβων ὀλίγων προβραχέντων καὶ ἀπογλυκανθέντων τῇ ἐψῇσει δυσὶν ὕδασι. καὶ σκορδοφαγία δὲ χρήσιμος τούτοις εἰς ἀνακάθαρσιν. τῶν δὲ πινομένων ἀπλούστατόν ἐστι μελίκρατον ἐναφεψημένης αὐτῷ ἴρεως καὶ γλυκυρίζης πλείστης· ὁ δὲ τῆς γλυκυρίζης χυλὸς χρήσιμος καὶ διαμασσώμενος καὶ λεανθεὶς καὶ σιγάμῳ παραπλεκόμενος· ἐπιτήδειον δὲ καὶ τὸ ὕσσωπον ἐψόμενον τῷ μελικράτῳ. ἔλιγμα δὲ διδόναι τούτοις· πιτυίδων στροβίλων ἀμυγδάλων πικρῶν λινοσπέρμου ἀμύλου προσφάτου ἴσα, μέλιτος τὸ ἀρκοῦν. κάλλιστον δὲ καὶ πέπερι ὀλίγον προσπλέκειν καὶ ἐρυσίμου σπέρμα. εἰ δὲ χαλεπὴ βῆξ ἐνοχλεῖ, βούτυρον νεαρὸν σὺν μέλιτι λεάνας δίδου ἐκλείχειν. Ἄλλο· ἔλιγμα ἀνακαθαῖρον τὰς ἐντὸς ἀποστάσεις, ὥστε καὶ ὑμένα εὐμεγέθη ἀνάγειν· καρδαμώμου < η σαγαπηνοῦ σμύρνης ἀνὰ < δ ὀπίου καστορίου ἀνὰ < β πεπέρεως < α · ὕδατι πλάσσει τροχίσκους ἄγοντας ἀνὰ ὀβολοὺς β καὶ δίδου μεθ' ὕδατος θερμοῦ τροχίσκον α . Θεσπιανὴ πρὸς τὰς ἐντὸς ὑποστάσεις· σελίνου σπέρματος ὀπίου μελανθίου ἀνὰ Ϝ γ καστορίου < β δαύκου σπέρματος ἴρεως σινάπεως ἀνὰ < ζ · ἀναλάμβανε μέλιτι ἐφθῶ καὶ δίδου καρύου ποντικοῦ τὸ μέγεθος ἐν ὕδατι. Ἡ δι' ὀρόβων πρὸς ἐμπυϊκοῦς ὀρόβου βεβρεγμένου καὶ πεφρυγμένου καὶ λελεπισμένου καὶ ἀληλεσμένου < η στροβίλων < η ἀμύλου < ζ πεπέρεως < ε πηγάνου χυλοῦ < α καὶ μέλιτος ἀπέφθου τὸ ἱκανόν. Τὸ μέγα διὰ πρασίῳ· ναρδοστάχυος πεπέρεως πρασίῳ χυλοῦ ἀνὰ Ϝ α μέλιτος λι γ οἶνου παλαιοῦ γλυκέος λι β · τὸν χυλὸν σὺν τῷ οἶνῳ καὶ τῷ μέλιτι ἔψε καὶ ὅταν κύστασιν λάβῃ, ἐπίπασσε τὰ ξηρὰ κεκομμένα καὶ σεσησμένα καὶ χρῶ. Πρὸς ἐμπύους· ἀμώμου Ϝ β κασσίας Ϝ γ στύρακος καλαμίνθου Ϝ α c ναρδοστάχυος Ϝ α c κρόκου Ϝ α πεπέρεως Ϝ α καρδάμου < δ λιβάνου < δ μέλιτος λι γ . χρῶ ὡς καλλίστῳ. Ἡ πάγχρηστος λεγομένη, βήττουσι χρονίως ἐμπύοις ὀρθοπνοικοῖς φθισικοῖς ὑποχονδρίων διατάσει καὶ πρὸς πᾶσαν ἐμπνευμάτωσιν· κινεῖ γυναιξὶν ἔμμηνα καὶ τὰ συγκαταλιμπανόμενα ἐκ φθορᾶς ἢ τόκου δεύτερα καὶ ἔμβρυα κατάγει, ἀπαλλάττει καὶ τὰς περὶ κύστιν διαθέσεις· τερεβινθίνης < η στύρακος < ζ σμύρνης < ε κρόκου ἴρεως χαλβάνης ἀνὰ < δ ὕοσκύαμου σπέρματος μανδραγόρου φλοιοῦ ἐρυσίμου πεφρυγμένου ὀποπάνακος ἀνὰ < β πεπέρεως ἀφρονίτρου ἀνὰ < α · ἀναλάμβανε τροχίσκους καὶ δίδου ὀβολοὺς β μετὰ μελικράτου κυάθων γ .

73 (100) Ἀντίδοτος Ἀριστέως Ἀριστάρχου, δύναμις θαυμαστή, ταύτην Παυλίαν ὀνομάζομεν· ποιεῖ βήττους αἰμοπτυτικοῖς φθισικοῖς ἐμπύοις περιπνευμονικοῖς, πρὸς σπᾶσματα ῥήγματα, πρὸς τὰς τοῦ στομάχου ἀνατροπὰς, χολέρας, κοιλιακοῖς δυσεντερικοῖς, πρὸς τὰς περὶ κύστιν διαθέσεις καὶ τὰς ὑστερικῶς πνιγομένας, πρὸς τοὺς κατὰ περίοδον πυρετούς, πρὸ μιᾶς ὥρας τῆς ἐπισημασίας διδομένη, ποιεῖ καχεκτικοῖς ἀτροφοῦσι, πρὸς τὰ θανάσιμα τῶν φαρμάκων καὶ τὰς τῶν ἰοβόλων πληγὰς. ἔχει δὲ οὕτως· κιναμώμου κόστου χαλβάνης καστορίου ὀπίου πεπέρεως μέλανος καὶ μακροῦ στύρακος ἀνὰ Ϝ α μέλιτος ξ ε α . τὰ ξηρὰ κόπτε καὶ σῆθε, τὴν δὲ χαλβάνην ἔψε μετὰ μέλιτος ὀλίγου καὶ διύλιζε, εἴτα ἐνώσας τὰ πάντα ἀπόθου εἰς πυξίδα ὑελίνην καὶ δίδου κυάμου αἰγυπτίου τὸ μέγεθος μετὰ μελικράτου κυάθων β , ἐπιρραينوμένου τῷ δακτύλῳ ὄξους ὀλίγου χρῶ δὲ καὶ τοῖς πρὸς φθισικοὺς ἀναγραφησόμενοις· δίδου δὲ

θαρρῶν καὶ τῆς ἰσοθέου ἀντιδότου τῆς ἐν τοῖς βηχικοῖς προγεγραμμένης. χρῶ καὶ τῇ παιωνίᾳ λεγομένη ἀντιδότῳ· ἀναγέγραπται δὲ ἐν τῷ ιγ λόγῳ σὺν ταῖς πολυχρήστοις ἀντιδότοις. πεποιῆσθαι δὲ χρή καὶ ἄλευρα ἐξ ὁρόβων λευκῶν βεβρεγμένων πρῶτον, εἴτ' ἀνεξηρασμένων καὶ λελεπισμένων καὶ ἀληλεσμένων. τοῦτο γὰρ καὶ γάλακτι ἐψομένῳ προσπλέκεται, προσλαμβάνον καὶ μέλιτος καὶ σφόδρα ὠφέλιμον γίνεταί· προσπλέκεται δὲ καὶ τοῖς ἄλλοις ῥοφήμασι καὶ τὰ ἐπὶ τῶν δυσαναγῶγων σκευαζόμενα ἐλίγματα καὶ ἐκ τοῦ τοιούτου σκευαζέσθω. ἀγαθὸν δὲ μιγνύειν τοῖς ῥοφήμασι καὶ ἀμύγδαλα πικρὰ λελεπισμένα, εὐανάγωγον δὲ ποιεῖ τὸ πύον καὶ τὸ κεφαλῶν πρᾶσον συνεψόμενον τοῖς ῥοφήμασι καὶ αὐτὸ δις ἐψηθὲν καὶ λαμβανόμενον. πόμα δὲ ὕδωρ ἔστω ἐπιμελῶς καθηψημένον. εἰ δὲ οἶνου χρεῖα γένοιτο, ὁ θηραῖος ἢ ἕτερος γλυκὺς διδόςθω ὀλίγος. ὄξους δὲ καὶ παντὸς ἐτέρου οἰνώδους καὶ ὕδατος ψυχροῦ ἀποχὴ ἔστω. ἐν δὲ τῷ τῆς ἀπουλώσεως καιρῷ ἐπιτήδειος σκίλλινος οἶνος προποτιζόμενος ἢ ἀψινθίτης ἢ οἰνανθίτης ἢ γλιχωνίτης ἢ ὕσσωπίτης, ὁ μὲν ἀψινθίτης καὶ οἰνανθίτης ἐπὶ τῶν ἐμούντων καὶ τῶν διὰ κύστεως καθαρθέντων· ὕσσωπίτης δὲ καὶ σκίλλινος ἐπὶ τῶν διὰ βηχός, γλιχωνίτης δὲ ἐπὶ τῶν διὰ τῆς κοιλίας καθαρθέντων, καὶ μάλιστα εἰ μελανίζοντα ὑπίοι σὺν τοῖς πυώδεσιν ἢ θρομβώδεσι τινὲς συστροφαί. ἐπεὶ δὲ συλλέγειν εἴωθεν ἐκ διαστημάτων καὶ ἀπορρήγνυσθαι τὰ ἐμπύματα, φροντιστέον μετὰ τὴν ἀπαλλαγὴν, ὅπως μὴ πάλιν δρομοίῃ, γαλακτοποσίαις χρώμενοι καὶ τῇ διὰ τῆς κολοκυνθίδος ἱερᾷ καθαίροντες, εἴτα καὶ δρώπακας τοῖς τόποις προσάγοντες καὶ σμήγματα δριμύτερα φοινῖξαι τὴν ἐπιφάνειαν δυνάμενα καὶ ἐπιθέματα ταῦτο ποιεῖν δυνάμενα, οἷον τὸ δι' εὐφορβίου τὸ διὰ δαφνίδων. παραληπτέον δὲ καὶ ἀμμοχωσίαν καὶ ἡ δριμυφαγία ἐπὶ τούτων χρήσιμος ἐκ διαλειμμάτων καὶ μάλιστα τὰ σκόροδα ἐφθά, πολλοὺς δὲ τῶν ἐμπύων μετὰ τὴν ἀπούλωσιν διὰ ταριχοφαγίας ἀνεπηρεάστους διεφυλάξαμεν. διδόναι δὲ τούτοις συνεχῶς καὶ ὀξύμελι. ἔστω δὲ σκίλλινον τὸ ὄξος καὶ συνεχῶς καθαίρειν τὸν θώρακα ἀβροτόνου ἀφεψήματι καὶ κενταυρίου καὶ ὕσσωπου καὶ τοῖς ὁμοίοις. εἰ δὲ πλειστάκις ἢ τοῦ πύου συλλογὴ γίγνοιτο, ἀσφαλέστερόν ἐστιν ἐσχάρας διὰ καυτηρίων ἐμβάλλειν ἐν κύκλῳ τοῦ θώρακος, ὥς ἐπὶ τῶν ἀσθματικῶν προεῖρηται. Περὶ τῶν περιπνευμονικῶν.

74 Ἡ περιπνευμονία φλεγμονή ἐστι τοῦ πνεύμονος σὺν ὀξεῖ πυρετῷ. παρέπεται δὲ τοῖς πᾶσιν βάρος τοῦ θώρακος ἀνώδυνον. εἰ δὲ τῶν περὶ αὐτῶν ὑμένων φλεγμονῇ τῶν συνδεδεμένων κατὰ μῆκος τῷ θώρακι, τότε καὶ ὀδύνης αἰσθάνονται, δύσπνοια δὲ αὐτοῖς συνεχισβάλλει καὶ ἀνακαθίζειν βούλονται. ἐπιπίπτων γὰρ ὁ πνεύμων τῇ καρδίᾳ πνιγμὸν ἐπιφέρει. τούτοις ἐρυθρὸν τὸ πρόσωπον καὶ μάλιστα τὰ μῆλα, ῥίς κατ' ἄκρον σιμοῦται, φλέβες ἐν κροτάφοις ἐπηρμέναι, ἀνορεξία ἀναπνοὴ θερμὴ γλώσσης ξηρότης, ψυχροῦ ὕδατος μᾶλλον δὲ ἄερος ἐπιθυμία, βῆξ ξηρά. εἰ δὲ καὶ ἀναχθεῖ τι, ἀφρῶδες κατάχολον, ἔστι δὲ ὅτε καὶ δίαιμον ἀνθηρὸν σφόδρα, ὃ τε καὶ κάκιστόν ἐστιν· εἰ δὲ ἐπὶ τὸ θανατῶδες ῥέποι, ἀγρυπνία συνεδρεῖ ἢ ὕπνοι σμικροὶ κωματώδεις καὶ φαντασίαι παράληροι τὴν γνώμην, οὐ πάνυ αἰσθανόμενοι τῶν παρόντων κακῶν, ἄκρα ψυχρά, ὄνυχες πελιδνοὶ καὶ γρυποῦνται. τεταρταῖοι ἢ τὸ πλεῖστον ἐβδομαῖοι οὗτοι ἀποθνήσκουσιν. εἰ δὲ ἐπὶ τὸ ἀγαθὸν τρέπεται ἡ νόσος, αἱμορραγία λαῦρος ἐκ ῥινῶν ἀκολουθεῖ ἢ ἐπακολουθεῖ ἡ κοιλίας ἐκτάραξις πολλῶν χολωδῶν καὶ ἀφρωδῶν· ἔστι δὲ ὅτε μεταβληθεῖς εἰς πύον ἢ φλεγμονή, διὰ γαστρός ἢ δι' οὔρων τὸ πύον ἐκκρίνεται καὶ αὐτίκα τῶν ὀχληρῶν ῥύονται. εἰ δὲ εἰς τὸν πνεύμονα ὁρμήσῃ ἀθρόως, ἢ ἀπέπνιξεν ἢ μετὰ πάνυ χαλεπῶν συμπτωμάτων εἰς φθίσιν μεθίστανται. εἰ μὲν οὖν μηδὲν ἀντιπράττοι, τέμνειν χρή αὐτίκα τὴν ἐν ἀγκῶνι φλέβα, εἰ δὲ ἐπιδέχεται καὶ ἐξ ἀμφοτέρων τῶν χειρῶν. κενοῦν δὲ σύμμετρον καὶ μὴ μέχρι λειποθυμίας, φυλάττειν δὲ καὶ εἰς τὴν ἐπαφαίρεσιν. εἰ δὲ τι μεῖζον κωλύει τὴν φλεβοτομίαν, ὑποκλύζειν δριμεῖ κλυστῆρι δι' ἀφεψήματος ὕσσωπου καὶ κολοκυνθίδος καὶ πηγάνου καὶ μέλιτος καὶ ἐλαίου πλείστου καὶ νίτρου καὶ ἄλων

ἐμβαλλομένων. καὶ τῶν φλεβοτομηθέντων δὲ τὴν ἔδραν διαχρίειν τοῖς πνεῦμα ἄγουσι καὶ τὴν διαχώρησιν ἐρεθίζουσιν. οἷον μέλιτι μετὰ κυμίνου καὶ πηγάνου καὶ νίτρου ὀλίγου. ποτιστέον δὲ τοὺς περιπνευμονικοὺς μετὰ τὰς καθολικὰς κενώσεις μελίκρατον ἐν ᾧ ὑσσωπον ἀφέψητο ἢ ἱρίν ξηρὰν λείαν ἐμπάσσειν τῷ μελικράτῳ κοχλιάρια β . εἰ δὲ πνιγμὸς κατεπεῖγοι, καὶ νίτρον ἐμπάσσειν τῷ ἀφεψήματι τοῦ ὑσώπου. τροφή δὲ ἔστω λεπτύνουσα· πτισσάνη συνεψῶν ὀρίγανον ἢ ὑσσωπον ἢ πέπερι ὀλίγον λειὼν ἐμπάσσειν τῷ χυλῷ. ἐνίστε δὲ καὶ νίτρον ἀντὶ ἁλῶν ἐμβαλῶν, ὅσον ἐπιδέχεται καὶ πράσον δὲ κεφαλῶν δίεφθον διδόσθω καὶ χόνδρος κάτεφθος σὺν μελικράτῳ· πάντα δὲ ἄφυσα. τὸ δὲ ποτὸν μελίκρατον ἔστω καὶ ὀλίγον τῷ ποσῷ· κακὸν γὰρ ὑγρότης πνεύμονι· ὑπὸ δὲ τὴν γλῶτταν δίδου κατέχειν μέλι παστελλωθὲν, ἐν τῇ ἐψήσει ἐμπεπασμένων αὐτῷ ὑσώπου καὶ καλαμίνθης λειοτάτων. χρῶ δὲ καὶ τοῖς ἐπὶ τῶν πλευριτικῶν ῥηθισομένοις ἐλλίγμασι καὶ ἡ σύμπασα δὲ δίαίτα τῶν γιγνομένων περιπνευμονικῶν ἡ αὐτὴ ἔστω τῶν πλευριτικῶν καὶ τῶν ἐμπύων. ὁ δὲ θώραξ αὐτῶν ἔξωθεν σκεπέσθω ἐρίοις μετ' ἐλαίου καὶ νίτρου καὶ κηρωτῇ δὲ σκέπειν τὸν θώρακα καὶ τὰς πλευρὰς διὰ πηγανίνου ἢ κυπρίνου ἐλαίου, ἐχούσῃ ἱρίν ἐμπεπασμένην ξηρὰν ἢ τὸ διὰ κηροῦ καὶ τερεβινθίνης καὶ μυελοῦ ἐλαφείου καὶ ὑσώπου ὑγροῦ καὶ βουτύρου καὶ ἴρεως λειοτάτης ἐπίθεμα προσαγέσθω· ἔστω δὲ ἴσα τὰ πάντα. ἐνίστε καὶ ναρδίνου μύρου ἐμβάλλω καὶ μετὰ ταῦτα τὰ ἐπὶ τῶν ἐμπυικῶν καὶ τῶν φθισικῶν εἰρημένα πάντα γιγνέσθω. Περὶ φθισικῶν Γαληνοῦ.

75 φθίσις ἐστὶ κυρίως ἔλκωσις τοῦ πνεύμονος ταῖς τοῦ αἵματος πτύσεσιν ἐπομένη, ὅταν τῆς αἱμορραγίας ἐπισχεθείσης μὴ κολληθῇ τὸ ἔλκος, μηδὲ ἐπουλωθῇ. παρέπεται δὲ φθίσις καὶ ἐπὶ τῶν ἐμπυικῶν καὶ τῶν περιπνευμονικῶν, ἔσθ' ὅτε δὲ καὶ τῶν πλευριτικῶν παθῶν. δυσιατώτατα δ' ἐστὶ τὰ ἐν τῷ πνεύμονι ἔλκη χωρὶς μὲν γὰρ τοῦ βήττειν οὐκ ἀνακαθαίρονται, βηττόντων δὲ ἐπιρρήγνυται τὸ ἔλκος. ἀλλήλων οὖν αὐτοῖς κυκλεῖται τὰ κακά· σπαρattόμενα γὰρ ὑπὸ τῆς βηχὸς τὰ φλεγμαίνοντα, δεύτερον αὐθις πεφθῆναι δεῖται ἢ φλεγμονὴ καὶ πάλιν ἐπικίνδυνον ἀνακαθαρθῆναι τὸ πύον δίχα βηχός, ὥστε ἐκ πάντων αὐτοῖς παρεσκεύασται τὸ δυσίατον, οὔτε τῶν διδομένων φαρμάκων ψαῦσαι δυναμένων τοῦ ἔλκους, πρὶν ἐν τῇ γαστρὶ ἀλλοιωθῆναι καὶ ὅτι κινεῖται ὁ πνεύμων αἰετὰ κατὰ τὰς ἀναπνοὰς καὶ σπαράττεται κατὰ τὰς βῆχας. χρόνου δὲ προϊόντος καὶ οἱ χόνδροι τῆς ἐν τῷ πνεύμονι τραχείας ἀρτηρίας ἐπικαίονται, ὥς ἐπὶ τῶν ἔξωθεν ἐλκῶν τὰ ὁσῆ, ἅτινα ἐπιξέειν πρὸς λεπίδος ἀπόστασιν οὐκ ἐπιδέχεται. τὰ δὲ χρονίζοντα ἐν τῷ πνεύμονι ἔλκη κἂν θεραπευθῇ ποτε, καταλείπει γέ τι λείψανον ἐν αὐτῷ τυλῶδες τε καὶ κυριγγῶδες, ὃ χρόνου προϊόντος ἐπὶ βραχείαις προφάσεσιν ἀναδέρεται ῥαδίως· ὅθεν συναναφέρεται τοῖς ἀναπτυσσόμενοις ἐντεῦθεν, ἐνίστε καὶ ἐφελκίς καὶ τις αἵματος βραχὺς σταλαγμὸς καὶ ἑτέρας ἀρχῆς χρήζει τὸ ἔλκος εἰς θεραπείαν. ἡ δὲ ἐκ τῶν πτυσμάτων σημεῖωσις προγέγραπται ἐν τῷ περὶ πυρετῶν λόγῳ, λέγω δὴ ἐν τῷ ε , ὅθεν περιττὸν ἡγοῦμαι κἀνταῦθα τὰ αὐτὰ λέγειν. θεραπεύειν δὲ χρὴ τὰ ἐν τῷ πνεύμονι ἔλκη εὐανάγωγα παρασκευάζοντας τὰ ὑποκείμενα τῶν ὑγρῶν καὶ ἀνακαθαίροντας ἐπιμελουμένους τε ὥστε μὴ συνάγεσθαι ἕτερα. καταπλάσματα μὲν οὖν ἐν ἀρχαῖς παραληπτέον τὰ διὰ λινοςπέρμου καὶ γύρεως δι' ἀφεψήματος τήλεως καὶ ἀλθαίας ἐλαίου τε καὶ μέλιτος· μιγνύσθω δὲ αὐτοῖς καὶ τὰ τῆς ἀλθαίας φύλλα λεῖα· προσαγέσθω δὲ ταῦτα εὐθέως μετὰ τὰς ἀνέσεις τῶν παροξυσμῶν. χρόνου δὲ προϊόντος ἐπὶ τὰς κηρωτὰς μεταβατέον τὰς διὰ βουτύρου καὶ δαφνίνου ἐλαίου ἢ κυπρίνου ἐσκευασμένας. ἐν δὲ τῷ τῆς ἀνακαθάρεως καιρῷ ἐπιθέματι χρηστέον ἐκ τερεβινθίνης καὶ κηροῦ καὶ κυπρίνου καὶ βουτύρου καὶ μυελοῦ ἐλαφείου καὶ στέατος ταυρείου καὶ ἴρεως λειοτάτης καὶ ὑσώπου ὑγροῦ ἴσων. μετὰ δὲ ταῦτα τῇ Μνασέου ἐμπλάστρῳ χρηστέον ἢ τινὶ τῶν ἀπλουστέρων μηλίνων· ῥευματιζομένων δὲ τῶν τόπων, τὴν δι' ἰτεῶν προσακτέον, ἥτις ἐν τῷ καιρῷ τοῦ ἀναξηρασμοῦ ἐπιτήδειος ἔσται καὶ ἡ διὰ τοῦ ἀγρίου σικύου ἢ προγεγραμμένη ἐπὶ τῶν ἀσθματικῶν καὶ ἡ δι'

αἰρῶν. ἵνα δὲ μὴ περιτείνηται ὁ χρῶς ἄλειφε πρῶτον τὸν τόπον, καὶ οὕτως ἐπιτίθει τὰ ἐχέκολλα φάρμακα· οὕτω γὰρ εὐμαρέστερον ἀποσπᾶται. κάλλιστον δὲ πρὸς αὐτοὺς μάλαγμα, ἐν τῷ τῆς ἀπουλώσεως καιρῷ τόδε· κηροῦ πίσσης ἀνὰ λι τρ' α ἰξοῦ δρυῖνου ἄμμωνιακοῦ θυμιάματος ἀνὰ Ϝ δ κηκίδος ὑποκυτίδος στυπτηρίας σχιστῆς ἀκακίας σιδίων σεύτλου σπέρματος ροῦ μαγειρικοῦ ἀνὰ Ϝ α μυρσίνου ἢ ροδίνου ἀνὰ Ϝ δ . ἐν δὲ τῷ χειμῶνι μικρῷ πλέον ὄξει λείου τὰ ξηρὰ καὶ τοὺς ὁποὺς καὶ τήξας τὰ τηκτὰ καὶ ἄρας ἀπὸ τοῦ πυρὸς ἐπίβαλλε τὸν ἰξόν. τακέντος δὲ τούτου, ἐπίβαλλε ἐν τῇ κακκάβῃ τὰ λειωθέντα καὶ ἐνώσας κατάχεε ἐν τῇ θυίᾳ καὶ μαλάξας χρῶ. τῶν δὲ πινομένων φαρμάκων ἀπλούστατον μὲν ἐστὶ τὸ μελίκρατον καθ' αὐτὸ καὶ σὺν ἀμύλῳ καὶ ἴρεως καὶ γλυκυρίζης ἐν αὐτῷ ἀφεψομένων. πάντων δὲ ἐπιτηδειότερον τοῖς φθισικοῖς τὸ ὄνειον γάλα πινόμενον· εἰ δὲ μὴ τὸ βόειον ἢ αἰγίον, καρκῖνοι ὦμοι λεαινόμενοι σὺν τῷ γάλακτι καὶ ροφούμενοι ἢ ἐφθοῖ ἐσθιόμενοι συνεχῶς ἐπιρροφούμενοι τοῦ ζωμοῦ.

75 (50)

ἐπιτήδειον δὲ αὐτοῖς καὶ στέαρ ἐλάφου πρόσφατον τηκόμενον καὶ συνεψόμενον τοῖς ροφήμασι, βηχὸς δὲ χαλεπῆς ἐνερειδούσης, καὶ θύμος λεῖος καὶ ὕσσωπος ἀναλαμβάνεται μέλιτι ἐφθῶ καὶ ὑπὸ τῇ γλώττῃ διακρατεῖται. ἀρμόζει δὲ βούτυρον πρόσφατον σὺν μέλιτι καὶ τερεβινθίνῃ ἴσοις ἐψομένοις. ἐπὶ δὲ τῶν ἀνεχομένων καὶ πλέον ἔστω τὸ βούτυρον, πρόσφατον μέντοι· ἀνακαθαίρει γὰρ κάλλιστα, ἢ δὲ δόσις κοχλιάριον νήσκει. καλὸν δὲ καὶ ἀμύγδαλα μάλιστα πικρὰ συνεψεῖν τῇ πτισσάνῃ καὶ κεφαλωτὸν πρᾶσον σὺν τῇ πτισσάνῃ ἢ ἐτέρῳ ροφήματι ἐψηθὲν καὶ καθ' αὐτὸ δις ἠψημένον λαμβανέσθω. οἶνος δὲ Θηραῖος καὶ σκυβελλίτης διδόνθω σύμμετρος πάνυ τῷ πλήθει. Ἐλιγμα δὲ τοῖς φθισικοῖς ἀρμόδιον τοιοῦτον· μέλιτος καλλίστου λι τρ' α <φοινίκων Ϝ δ> σταφίδων λιπαρῶν ἐκγιγαρτισμένων Ϝ β κρόκου ἴρεως ὕοσκυάμου σπέρματος τραγακάνθης ἀνὰ <δ> στύρακος ξανθοῦ Ϝ α στροβίλων <ις> ἀμύλου Ϝ ας δίδου κοχλιάριον νήσκει· ἢ τραγάκανθα γλυκεῖ οἶνω ὀλίγῳ διαλυέσθω, ὁ δὲ στύραξ ὀλμοκοπέισθω καὶ ἐπιβαλλέσθω αὐτῷ τὰ λοιπὰ γ . Ἄλλο. χυλὸν μαράθρου μέλιτι ἴσω συνεψήσας ἐπὶ πολὺ ἐπίβαλε ὥς πρὸς ξ ε α κρόκου <α> ροῦ ποντικοῦ <β> , ἐνίοτε δὲ καὶ ὑποκυτίδος <α> . εἰ δὲ τραχυς εἴη περὶ τὸν λάρυγγα, ἐπίβαλε καὶ γλυκυρίζης λείας <β> καὶ δίδου κοχλιάριον μετὰ τροφήν. Ἄλλο· σκίλλαν ὀπτήσας καλῶς, λείου τὸ ἐγκάρδιον καὶ ἐπιβαλὼν μέλιτος μέρη ζ πρὸς ἓν μέρος τῆς σκίλλης, δίδου νήσκει κοχλιάριον. Ἄλλο ἔλιγμα δόκιμον· πρασίον ὕσσωπου ἴρεως γλυκυρίζης γλήχωνος δικτάμνου ἐλελιςφάκου ἰσχάδων φοινίκων πατητῶν ἀνὰ Ϝ α ὕδατος ξ γ · κόψας ἀδρομερῶς βρέχε ἡμέρας γ , εἴτα ἔψε εἰς τὸ τρίτον καὶ διηθήσας ἐπίβαλε μέλιτος λι α καὶ ἔψε μέχρι συστάσεως, εἴτα ἐπίβαλε ὀροβίνου ἀλεύρου Γρ ιβ τερεβινθίνης Ϝ α ἀμύλου <δ> ματίχης λειοτάτης <δ> τραγακάνθης Ϝ α · τὴν τραγάκανθαν βρέχε ὀλίγον τῷ ἐψήματι καὶ λεάνας ἐπίβαλε αὐτῇ τὰ λοιπὰ ξηρὰ καὶ ἐνώσας ἐπίχεε αὐτοῖς τὰ ἐψηθέντα καὶ ἀναλάμβανε καὶ δίδου κοχλιάριον νήσκει καὶ χρῶ θαρρῶν καὶ εἰς κοίτην ὁμοίως χρῶ· πεπεύραται γάρ. Φθισικὸν τοῖς ἐμπυικοῖς καλόν· ὀρόβων λευκῶν ἄλευρον χυλῷ σκίλλης ἀναλαβὼν ξήραινε ἢ ὀπτήσας τὴν σκίλλαν καὶ λεάνας ἀναλάμβανε αὐτῇ τὸ ἄλευρον. ἐπὶ δὲ τῆς χρείας κόψας σήσας τοὺς ἀρτίσκους καὶ μέλιτι μιγνύς δίδου κοχλιάριον νήσκει· ἀνακαθαίρει γὰρ κάλλιστα. Ἄλλο ποιοῦν φθισικοῖς καὶ ρευματιζομένοις τὸν θώρακα· σικύου ἡμέρου σπέρματος λελεπισμένου <η> ἀμυγδάλων λελεπισμένων <δ> λινοςπέρμου μήκωνος λευκῆς σπέρματος ἀνὰ <β> · κόψας σήσας ἀναλάμβανε ἀποβρέγματι τραγακάνθης καὶ ποίει τροχίσκους καὶ δίδου πρὸς δύναμιν, τοῖς μὲν <α> , τοῖς δὲ ὀβολοὺς β , ἀπυρέτοις μετ' οἶνου γλυκέος καὶ μύρτων ἀποβρέγματος, πυρέσσουσι μετὰ τοῦ ἀποβρέγματος. Φθισικοῖς καὶ βήσσουσι χρονίως καρδαμώμου πεφρυγμένου <ις> λιβάνου χαλβάνης ἴρεως πεπέρεως ἀνὰ <δ> κασίας κρόκου σμύρνης ἀνὰ <γ> ὀπίου <α> · κόψας σήσας δίδου κοχλιάριον α , ὅτε καὶ δύο μεθ' ὕδατος κυάθων τριῶν καὶ γλυκέος κυάθων δύο· δύναται δὲ καὶ τροχισκάρια

διὰ γλυκέος πλασθῆναι. Ἄλλο διὰ πολλῆς πείρας ἀνακαθαῖρον ἀλύπως ὀροβίνου ἀλεύρου α ὑσσώπου β γ κνίδης σπέρματος γ ἴρεως α μέλιτος τὸ ἱκανόν· δίδου κοχλιάριον νήσται, χρῶ θαρρῶν. Ἄλλο διὰ πολλῆς πείρας· ποιεῖ φθισικοῖς ἐμπυικοῖς μᾶλλον ἐπὶ τῶν ψυχροτέρων ἔξεων· ἴρεως ἰλλυρικῆς ὀρόβων λευκῶν ἀλεύρου ἀνὰ β ὑσσώπου γλήχωνος ἀκάπνου κνίδης σπέρματος ἀνὰ ϵ η πεπέρως ϵ ιβ· ἀναλάμβανε μέλιτι καὶ δίδου κοχλιάριον, πρῶτ' ἐν καὶ ὀψὲ ἔν.

75 (100)

ἐξὸν δέ σοι καὶ καταπότια ἀναπλάττειν καὶ διδόναι μίαν παρὰ μίαν ἡμέραν. Ἄλλο κόπτον φθίσιν· σκευαζέσθω ἀπὸ τῆς τῶν ἐλιγμάτων ὕλης, ἀπὸ ἀμυγδάλων πικρῶν λελεπισμένων στροβίλων νεαρῶν προβεβρεγμένων διὰ τὸ ἐλαιῶδες· λινοςπέρμου ἀμύλου προσφάτου πιτυίδων ξ α · λινοςπέρμου δὲ ξ δ ἀμύλου β ϵ πεπέρως ϵ α μέλιτος καλοῦ ἀπηφρισμένου ἐφθοῦ τὸ ἄρκοῦν· ἐπὶ δὲ τῶν εὐπαθῇ τὴν κεφαλὴν ἐχόντων παραιτεῖσθαι τὰς πιτυίδας, ἐμβαλεῖν δὲ αὐτῷ κνιδείου σπέρματος ἔλιγμα δι' ὀρόβων τὸ σκευασθὲν Διονυσίῳ τῷ στρατηλάτῃ· ὀρόβων λευκῶν πεφρυγμένων καὶ λελεπισμένων καὶ λειωθέντων β α κόστου ϵ δ κρόκου ϵ β ἴρεως στροβίλων ἀνὰ β α πεπέρως κόκκοι η λινοςπέρμου σταφίδων κεκαθαρμένων τερεβινθίνης ἀνὰ β α βουτύρου ϵ δ μέλιτος τὸ ἄρκοῦν· ποιεῖ φθισικοῖς ἄκρως. Ἀντωνίου ἡ δι' ὀρόβων πάνυ δόκιμος· ποιεῖ φθισικοῖς ἐμπυικοῖς, χρονίους βῆχα ἀνακαθαίρει καὶ ἀπουλοῖ ἀμυγδάλων πικρῶν λελεπισμένων β β ὀροβίνου β δ ὑσσώπου β δ ἴρεως β δ ἀμύλου β β πεπέρως πάνακος ρίζης κρόκου ἀνὰ Γρ ζ ὀμφακίου ξηροῦ χυλοῦ ϵ δ στροβίλων πεφρυγμένων β β μέλιτος ἀπηφρισμένου λι τρ' α ὄξους β α · τὸ ὀρόβινον βρέχε τῷ ὅξει ἡμέραν α καὶ ἐνώσας δίδου κοχλιάριον νήσται. Ἄλλη ἀντίδοτος φθισικὴ ποιοῦσα πρὸς πᾶσαν χρονίαν βῆχα· ἀμυγδάλων πικρῶν λελεπισμένων β β κνίδης σπέρματος πεφρυγμένου ϵ δ γλυκυρίζης χυλοῦ ξηροῦ συμφύτου ρίζης ἀνὰ β β γῆς ἀστέρος στροβίλων πεφρυγμένων ἀνὰ β α ϵ σιγάμου λινοςπέρμου πεφρυγμένου τραγακάνθης ἀνὰ β α ἴρεως ὁμοίως λημνίας σφραγίδος σταφίδων κεκαθαρμένων ἀνὰ β α ϵ ὀρόβων λευκῶν λελεπισμένων λειοτάτων β β ἐψήματος καὶ μέλιτος τὸ ἄρκοῦν· εἰς ἀνάληψιν δίδου κοχλιάριον νήσται, ἐνίοτε δὲ καὶ εἰς κοίτην. χρῶ δὲ καὶ τῇ διὰ κωδυῶν ποικίλῃ τῇ ἀναγραφείσῃ πρὸς κατάρρουν, εἰς κοίτην διδομένη. χρῶ καὶ τοῖς πρὸς ἐμπυικοὺς γεγραμμένοις καὶ τοῖς ἀρτηριακοῖς. ἀρμοδιωτάτῃ δὲ αὐτοῖς ἡ ἰσόθεος βηχικὴ προγεγραμμένη καὶ τοῖς βηχικοῖς καὶ ἡ παιωνία λεγομένη ἀντίδοτος· κεῖται δὲ ἐν τῷ γ καὶ ι λόγῳ ἐν ταῖς πολυχρήστοις ἀντιδότοις· χρῶ δὲ αὐτῇ θαρρῶν. ποιεῖ καὶ ἡ Μιθριδάτου καὶ ἡ τοῦ Ἑσδρα πάνυ θαυμαστῶς καὶ ἡ δι' ἐχιδνῶν Ἀνδρομάχου θηριακὴ ἐκ διαλειμμάτων διδομένη· ἀναγέγραπται δὲ καὶ αὐτὴ ἐν τῷ $\iota\gamma$ λόγῳ. παραδόξως δὲ ποιεῖ καὶ ἡ Ἀρμενικὴ βόλος διδομένη μετ' οἴνου λεπτοῦ ὅσον ϵ α · καταπότιον δὲ ἔστι φθισικοῖς τοῦτο πάνυ σπουδαῖον, ὃ ἄλλο οὐ συγκρίνεται, ποιοῦν πρὸς πᾶσαν χρονίαν βῆχα καὶ πύον ἀνάγοντα, ἐν τρισὶν ἡμέραις τὴν ὠφέλειαν ἐνδεικνύμενον· στύρακος ξανθοῦ πεπέρως λευκοῦ σμύρνης τρωγλίτιδος καστορίου χαλβάνης καθαῆς ὁπίου Ἀχαιοῦ ἢ Ἀσιανοῦ, ἴσα ἀναλάμβανε τῇ χαλβάνῃ καὶ τῷ στύρακι. καὶ ποιεῖ καταπότια ὀροβιαῖα καὶ δίδου καταπίνειν γ ἢ ϵ εἰς κοίτην καὶ ὕδατος θερμοῦ ἐπιρροφεῖν καὶ ὄψει τὴν δύναμιν πάνυ θαυμασίαν. ἐπὶ δὲ τῶν χρονιζόντων ἐσχάρας ἐμβάλλειν δεῖ κατὰ κύκλον τοῦ θώρακος, ὥς ἐπὶ τῶν ἀσθματικῶν προεῖρηται. Περὶ πλευρίτιδος.

76

Ἡ ἀκριβὴς πλευρίτις φλεγμονή ἐστι τοῦ ὑπεζωκότος ἔνδοθεν τὰς πλευρὰς ὑμένο, νυγματῶδες ἄλγημα σφοδρὸν ἐπιφέρουσα σὺν ὀξυτάτῳ πυρετῷ δύσπνοιά τε τούτοις συνεδρεύει καὶ βῆξ ἐνίοτε μὲν ξηρά, ἔστι δὲ ὅτε μετὰ ἀναγωγῆς ἐν ἀρχῇ μὲν ὑφαίμων, προβαίνοντος δὲ τοῦ χρόνου καὶ πεφθείσης τῆς φλεγμονῆς πυωδῶν. σφυγμὸς δὲ τούτοις συνεδρεύει σκληρὸς καὶ οἶον ἐμπρίων. εἰ μὲν οὖν ἡ ὀδύνη περὶ τὸν μαζὸν ἐρείδει καὶ μέχρι τῆς κλειδὸς διατείνει, φλεβοτομητέον ἀνυπερθέτως. εἰ δὲ κάτω εἰς ὑποχόνδριον ἢ ἡ ὀδύνη, καθαρτέον. εἰ δὲ μέτριον εἴη τὸ ἄλγημα καὶ μηδὲν νυγματῶδες μηδὲ μετὰ βηχὸς καὶ πυρετοῦ

ὀξέος, οὐ μεγάλης δεῖται βοηθείας. κλυστήρ γὰρ πρακτικῶς ἐπὶ τούτων πρότερον παραλαμβάνεται, ἔπειτα ἀξιολόγως κενωθείσης τῆς κοιλίας, ἐμβροχὴ προσάγεται τῷ πεπονθότῳ πλευρῷ καὶ κάκελλοι διὰ πιτύρων καὶ γλήχωνος καὶ ἀνήθου καὶ δίαιτα λεπτύνουσα. ἐπὶ δὲ τῶν ὀξέως νοσούντων, ὡς προεῖρηται, εἰ περὶ μαζὸν καὶ κλειῖδα εἴη τὸ ἄλγημα, τέμνειν χρή τὴν ἐν ἀγκῶνι φλέβα, μὴ τοῦ κατὰ τάξιν βραχίονος τῆς φλεγμαινούσης πλευρᾶς, ἀλλὰ τῆς ἀντικειμένης χειρός· τὸ κενούμενον δὲ πλῆθος μὴ μέχρι λειποθυμίας. κίνδυνος γὰρ ἐκ τούτου περιπνευμονίαν ἐπιγίγνεσθαι, ψυχομένου σφόδρα τοῦ σώματος πνεύμων δὲ ἀραιὸς καὶ θερμὸς ὑπάρχων καὶ γειτνιῶν τῷ πλευρῷ ἐτοίμως τὴν νόσον ὑποδέχεται. χρή οὖν σύμμετρον ἀφαιρεῖν καὶ διαστήματος ἱκανοῦ γενομένου πάλιν ἐπαφαιρεῖν σύμμετρον. εἰ δὲ φοβηθεῖ λειποθυμίας, τῇ ἐξῆς ἐπαφαιρεῖν, ἔπειτα κλύζειν τὴν κοιλίαν, εἰ μὴ δεόντως φέροιτο. ἐνέμασι δὲ χρῆσθαι ἀνυπερθέτως πηγανίνῳ ἐλαίῳ ἐντακείσης αὐτῷ τερεβινθίνης καὶ βουτύρου, ἔπειτα καταιονᾶν ἔξωθεν τὴν πλευρὰν ἐλαίῳ θερμῷ, ἐν ᾧ πήγανον ἀνηθον κύπρου ἀνθη ἐναφεψεῖται καὶ ἔριον τεθειωμένον ἢ αὐτὸ τὸ θεῖον ἔχων ἐμπεπασμένον, λίαν βρέχων τῷ θερμῷ ἐλαίῳ καὶ θύμου λειοτάτου βραχὺ ἐμπάσας ἐπιτίθει καὶ ἐπίδησον κούφως καὶ συνεχῶς τῇ ἐμβροχῇ ταύτῃ κέχρησο μέχρι τῆς τρίτης ἡμέρας· τῇ δὲ τετάρτῃ κατάπλασμα προσαγέσθω διὰ γύρεως καὶ λινοςπέρμου καὶ μέλιτος καὶ ἐλαίου πηγανίνου· ἔστω δὲ πάνυ κοῦφον τὸ κατάπλασμα. εἰ δὲ ὑγροτέρα εἴη ἢ ἀναγωγή, καὶ αἰρῶν ἀλεύρου καὶ ἐρυκίμου σπέρματος μιγνύειν ἢ τῇλιν καὶ νίτρον ἐμπάσσειν. εἰ δὲ χρονίζοι ἢ ὀδύνη τῆς ἀνακαθάρσεως ὑγρᾶς γιγνομένης ἐμπυούμενον ἔλπις τὸν ἄνθρωπον γίγνεσθαι. σίνηπι δὲ συμμίγειν χρή τοῖς καταπλάσμασι καὶ καρδαμώμου σπέρμα καὶ κάχρυ καὶ πύρεθρον, ἢ τὸ αἶρινον ἄλευρον κηρῷ καὶ ἀσφάλτῳ σὺν ἐλαίῳ τετηκότι μίξας ἐπιτίθει. φροντιστέον δὲ ὅπως θερμὰ διαμένη τὰ καταπλάσματα· ἔσται δὲ τοῦτο, ἐλαίου θερμοῦ εἰς φῦσαν βοεῖαν ἐμβαλλομένου ὡς ἡμιπλήρη εἶναι τὴν φῦσαν, ἐπιτιθεμένης αὐτῆς τῷ καταπλάσματι. μετὰ δὲ τὴν ἐβδόμην ἡμέραν, εἰ ὅμοιον τὸ ἄλγημα διαμείνῃ, σικύαν τῇ πλευρᾷ κολλητέον καὶ κατασχάζειν. ἐπιδηλοτάτῃ γὰρ ἐπὶ τῶν πλευριτικῶν ἢ διὰ τῆς σικύας ὠφέλεια. ἐπιπάττειν δὲ καὶ ἀλσὶ τὰς ἀμυχὰς ἢ νίτρον ἐπὶ τῶν καρτερεῖν δυναμένων· ἐπὶ δὲ τῶν ἄλλων ὀθόνιον βρέξας ἐλαίῳ καὶ τοῦτο ἄλδος ἐπιπάσσειν ἐπιτίθει. τῇ δὲ δευτέρᾳ τῶν ἡμερῶν μετὰ τὸν κατασχασμὸν ἄριστον προσβάλλειν τὴν σικύαν, ὥστ' ἐκ τῶν ἀμυχῶν ἔλκειν τινὰ λεπτὸν ἰχώρα. ἀνυσιμώτερον γὰρ τοῦτο τῆς προτέρας ἀφαιρέσεως· οὐ γὰρ αἷμα τὸ ἐν τῇ δευτέρᾳ ἡμέρᾳ ἐστὶν ἐκκρινόμενον, ἀλλ' ἰχώρ· τῇ δὲ τρίτῃ μετὰ τὴν ἀφαίμαξιν κηρωτὴν κυπρίνην ἢ πηγανίνην ἐπιτιθέναι ταῖς ἀμυχαῖς καὶ παντὶ τῷ πλευρῷ δηλονότι· οὐδέποτε γὰρ γυμνὸν ἐγκαταλείπειν χρή τὸν πεπονθότα τόπον. εἰ δὲ μεταβολῆς τοῦ ὑγροῦ σημεῖα φαίνοιτο καὶ μὴ διαφορηθεῖ, συνεργεῖν χρή τῇ μεταβολῇ προσπλέκοντας τοῖς καταπλάσμασι καὶ ἀλθαίαν καὶ ἰσχάδας.

76 (50)

μετὰ δὲ ταῦτα ἐπιθέμασι χρηστέον καὶ μάλιστα ἐν τῷ τῆς ἀναγωγῆς καιρῷ, οἷον τὸ τοιοῦτον· βουτύρου τερεβινθίνης ὑσσώπου φαρμάκου κηροῦ μυελοῦ ἐλαφείου καὶ ἴρεως ἴσων, κυπρίνου ἐλαίου ἢ πηγανίνου συμέτρου ἐμβαλλομένου. ἄριστον δὲ καὶ θεῖον ἐπιπάττειν λειοτάτον τῇ κηρωτῇ τακείῃ. θαυμαστῶς δὲ ποιεῖ ἐπ' αὐτῶν καὶ ἡ τῆς κράμβης ρίζα ξηρὰ καεῖσα σὺν τοῖς καυλοῖς καὶ ἀναληφθείσης τῆς τέφρας ὀξυγγίῳ χοιρεῖω παλαιῷ ἀρκοῦντι, ἵνα μὴ διαρρέῃ εἰς τὸ στόμα καὶ μολύνῃ· διαφορεῖ γὰρ γενναίως καὶ τὰς ὀδύνας παραμυθεῖται. καλῶς ποιεῖ καὶ τὰ ἀπαλὰ φύλλα τῆς κυπαρίσσου λειότατα σὺν τῷ ὀξυγγίῳ ἐπιτιθέμενα ἢ πράσιον ὁμοίως ἢ τέφρα κληματίνῃ ἢ τὰ φύλλα τῆς κυπαρίσσου καὶ σῦκα λιπαρὰ καὶ ὀξύγγιον ἴσα ἢ σπυράθους αἰγὸς σὺν ὀξυγγίῳ ἐπιτίθει. Ἄλλο ἐπίθεμα πλευριτικὸν πάνυ καλόν· κυπρίνου λι α κηροῦ τερεβινθίνης ἀνὰ Ϟ ζ χαλβάνης Ϟ α c ὀποπάνακος Ϟ α πηγάνου φύλλων Ϟ β · ὁ ὀποπάναξ κυπρίνῳ διαλύεται· ἡ δὲ χαλβάνη πηγάνου φύλλοις συλλειοῦται· τὰ δὲ τηκτὰ τακέντα καὶ ψυγένη ἐπιμίγνυται τοῖς λειωθεῖσιν. Ἄλλο ἐπίθεμα διὰ πολλῆς πείρας καὶ ἐπὶ τῶν χρονιζόντων πλευριτικῶν εὐδοκιμοῦν· πηγάνου < β θείου ἀπύρου < α νίτρον < δ στέατος

χοιρείου Ϝ δ κηροῦ Ϝ ζ κυπρίνου ἐλαίου Ϝ ζ βουτύρου Ϝ β ὑσσώπου ὕγραυ Ϝ β τερεβινθίνης Ϝ α . Ἄλλο ἐπίθεμα πλευριτικοῖς ἐπὶ τῶν ἐπὶ πολὺ χρονιζόντων ἀλγημάτων κηροῦ πιτυίνης πίσσης δαφνίδων λελεπισμένων ἀνὰ λι α ἀμμωνιακοῦ θυμιάματος Ϝ ζ χαλβάνης Ϝ δ πυρέθρου Ϝ β ἰοῦ Ϝ α νίτρου Ϝ β εὐφορβίου Ϝ α , οἱ δὲ < α , ἐλαίου δαφνίνου ἢ τοῦ κοινοῦ παλαιοτάτου Ϝ δ . σκεύαζε καὶ χρῶ φοινίσσει τὴν ἐπιφάνειαν καὶ κουφίζει τὸ βάθος. Ἐπίθεμα δυσῶδες πλευριτικόν· πιτυίνης λι α κηροῦ Ϝ ζ πηγάνου χλωροῦ Ϝ δ κυπρίνου Ϝ ζ θείου ἀπύρου ὀποπάνακος σαγαπηνοῦ χαλβάνης ἀνὰ < δ . πινόμενα δὲ ὠφελεῖ πλευριτικούς ἐν ἀρχαῖς μὲν μελίκρατον, ἐν ᾧ ἀφήσῃται πήγανον, μετὰ δὲ ταῦτα καὶ ὑσσωπον ἢ καλαμίνθη ἢ ὀρίγανον ἢ ἴρις ἢ ἀριστολοχίας ρίζα. Ἄλλο πόμα πλευριτικοῖς ὠφελοῦν παραχρῆμα· φοῦ ρίζαν ὅσον δεσμίδιον ἔψε μεθ' ὕδατος ξ ε γ καὶ τὸ ὕγρον ἐκθλίψας πρόσβαλλε τῷ ξέστῃ μέλιτος Ϝ δ καὶ πάλιν ἔψε καὶ δίδου κυάθους γ πρὸ τροφῆς. Ἄλλο· χαμαιπίτυος δεσμίδιον χειροπληθὲς ὕδατος ξ ε γ σκεύαζε καὶ χρῶ καθὰ προεῖρηται. Ἄλλο· στυχάδος λειοτάτης α , δίδου ἐν μελικράτῳ ἢ χαμαῖδρυν ὁμοίως ἢ σκευάσας τὴν χαμαίπιτυν. ποιεῖ δὲ καὶ δρακοντίου ρίζα ἐφθῇ ἐσθιομένη καὶ ἄρου ρίζα ὁμοίως ὑπὸ δὲ τὴν γλῶτταν ψηφία διὰ μέλιτος κατέφθου τήκοντες καταπινέτωσαν. Ἐλιγμα ἐπιτήδειον τὸ τοιοῦτο· κνίδης σπέρματος λινοςπέρμου στροβίλυν ἀμύλου ἀνὰ κύαθον α ἀμύγδαλα πικρὰ λελεπισμένα κε πεπέρεως κόκκους λ · φρυζας ἐπ' ὀλίγον τὰ στροβίλια καὶ τὸ λινόςπερμον, εἴτα κόψας σῆσας τὰ ἄλλα καὶ ἀναλαβὼν μέλιτι ἀπηφρισμένῳ ἀρκοῦντι δίδου κοχλιάριον α νήσκει. Ἐλιγμα ἄλλο· βούτυρον νεαρὸν μετ' ἴσου μέλιτος ἐψήσας δίδου κοχλιάρια β . ἐπὶ δὲ τῶν κεχρονισμένων πλευριτικῶν δίδου βαλσάμου καρποῦ < α μετὰ μελικράτου ἢ γεντιανῆς < α κενταυρίου τοῦ μεγάλου ρίζης < β σὺν οἴνῳ ἢ συμφύτου ρίζης μετὰ μελικράτου. εἰ δὲ ὑγρὰ καὶ ἄπεπτα ἀνάγοι, ἀρμόδιον τοῦτο· σμύρνης τρωγλίτιδος < β κρόκου < α πεπέρεως κόκκοι ιε μέλιτος ἀπηφρισμένου λι τρ' α , ἀναλαβὼν δίδου κοχλιαρίου τὸ c. Ὀριβασίου ἀντίδοτος πλευριτικοῖς καὶ πρὸς τοὺς ἐν θώρακι ῥευματισμούς· κάχρυς ὀποπάνακος σαγαπηνοῦ καστορίου ἀνίσου σεσέλεως ἀνὰ < η σμύρνης ὀπίου ἀνὰ < δ ἀσφάλτου < γ c πεπέρεως < β λιβάνου < α c.

76 (100)

χρῶ σὺν ὕδρομέλιτι κυάθοις γ . Ἀντίδοτος πλευριτικῇ πάνυ καλή. δαφνίδων πηγάνου ἀγρίου σπέρματος ἀνὰ < η ἀριστολοχίας μακρᾶς < ζ σμύρνης γεντιανῆς ἀνὰ < δ μέλιτος ἀπηφρισμένου λι τρ' α · ἡ δόσις καρύου ποντικοῦ τὸ μέγεθος, ἢ κυάμου ἢ ἀράκων. ποιεῖ καὶ ἐμπυκοῖς καὶ σπᾶσμασι ῥήγμασι. Καὶ ἡ διὰ τεσσάρων δὲ λεγομένη ἀντίδοτος ἄριστα ποιεῖ. ἔχει δὲ οὕτως· σμύρνης γεντιανῆς ἀριστολοχίας στρογγύλης δαφνίδων ἴσα ἀναλάμβανε μέλιτι ἐφθῶ καὶ δίδου κυάμου τὸ μέγεθος, ἀπυρέτοις μετ' οἴνου κεκραμμένου κυάθους δ , πυρέσσουσι δὲ μελικράτῳ. ποιεῖ πρὸς σπᾶσματα ῥήγματα ὀρθοπνοικοῖς περιπνευμονικοῖς στροφουμένοις ἰκτετικοῖς καὶ τοῖς δηλητήριον πεποκόσιν· ἔστι δὲ καὶ θηριακὴ ἀγαθὴ πινομένη καὶ κατὰ τοῦ δήγματος ἐπιτιθεμένη· ποιεῖ καὶ κωλικοῖς πάνυ καλῶς ταύτην τινὲς μυστήριον καλοῦσιν. Ἄλλη ἀντίδοτος πλευριτικοῖς φάρμακον ἐπιτετευγμένον, ἄγει καὶ ἔμμηνα καὶ ἔμβρυα καὶ τὰ καταλιμπανόμενα μετὰ τόκον δεύτερα· δικτάμνου σαγαπηνοῦ ὀποπάνακος χαμαῖδρος ἀνὰ < δ σμύρνης πηγάνου ἀγρίου σπέρματος βράθυος κενταυρίου λεπτοῦ κόμης πεπέρεως ἀνὰ < η γεντιανῆς ρίζης < ζ δαφνίδων < ις ἀριστολοχίας στρογγύλης < β μέλιτος ἀπηφρισμένου τὸ ἀρκοῦν. ἡ δόσις καρύου ποντικοῦ τὸ μέγεθος μεθ' ὕδρομέλιτος κυάθων δ . τροφὰς δὲ διδόναι ῥοφηματώδεις, ἐν ἀρχαῖς ὑπακτικὰς τῆς γαστρός, οἷον πτισσάνης χυλὸν μετὰ μέλιτος χωρὶς ἁλῶν ἢ ἐτέρας ἐπιμιξίας, μετὰ δὲ ταῦτα ἀδιήθητον τὴν πτισσάνην ὅλην διδόναι, εἴτα καὶ ψίχας σὺν τῷ μελικράτῳ. εἰ δὲ ἀποδιάκειται ὁ κάμνων πρὸς τὸ μέλι, ἔλαιον κάλλιστον ἐξ ἀρχῆς ἐμβάλων τῇ πτισσάνῃ καὶ κεφαλῶτὸν πρᾶσον συνέψει, εἴτα ἁλσὶν ἐλαχίστοις ἀρτύσας δίδου· παρακμάζοντος δὲ τοῦ πάθους καὶ τῶν πετραίων ἰχθύων διδόναι καὶ περιστερῶν καὶ πᾶσαν τὴν δίαιταν λεπτύνουσιν ἐγκριτέον. ἡ δὲ κοιλία ὑπαγέσθω συνεχῶς καὶ μάλιστα ἐν ταῖς

μεγίσταις ὁδύναϊς, μὴ μέντοι τινὰ τῶν δραστικωτέρων προσάγειν. μαστίχην οὖν λειοτάτην ποιήσας δίδου Γρ θ μεθ' ὕδατος χλιαροῦ ἢ γαλακτώδους· λύεται γὰρ τῷ θερμῷ. ποθείσης δὲ ταύτης ἔχων ἐτοιμῶς ἀμύγδαλα πικρὰ λελεπισμένα κ, λεάνας ταῦτα σὺν ὀλίγῳ μέλιτι, δίδου ἐκλείχειν καὶ ἐπιρροφεῖν ὕδατος θερμοῦ βραχύ. προκοπῆς δὲ γενομένης καθαίρειν τῇ ὑποκειμένη Ἀσκληπιάδου ἱερᾷ πρὸς τὸ ἀποτρίβεσθαι τὰ λείψανα τοῦ πάθους. τὰ γὰρ ἐγκαταλιμπανόμενα ἐν ταῖς νόσοις ὑποστροφὰς εἴωθε ποιεῖν καὶ τὰ μὴ καθαρὰ τῶν σωματῶν ὅσον ἂν θρέψῃς, μᾶλλον βλάψεις. ἔχει δὲ οὕτως ἡ ἱερά· κατάγει τὰς ἐν βάθει ἀποστάσεις σὺν τοῖς χιτωνίσκοις, ποιεῖ φθισικοῖς πλευριτικοῖς ἐμπύοις καὶ τοῖς περὶ κεφαλὴν πάθεσι, ποιεῖ στομαχικοῖς τοῖς συνεχῶς ἀπεμοῦσι τὴν τροφήν· κολοκυνθίδος ἐντεριώνης < λβ πρασίους στυχάδος χαμαῖδρυος ἀνὰ < ιδ σμύρνης ναρδοστάχους πεπέρεως μακροῦ σχοίνου ἄνθους κακσίας κιναμώμου ἀνὰ < ς κρόκου κενταυρίου μεγάλου ρίζης ἀνὰ < δ χαλβάνης < β, μέλιτι ἐφθῶ ἀναλάμβανε καὶ δίδου τοῖς μὲν πλευριτικοῖς καρῦου ποντικοῦ τὸ διπλοῦν μέγεθος μετὰ μελικράτου κυάθου α, φθισικοῖς δὲ καὶ ἐμπυικοῖς καρῦου ποντικοῦ τὸ τριπλοῦν μέγεθος μετὰ μελικράτου. Περὶ τῆς νομιζομένης πλευρίτιδος, μὴ οὔσης δέ.

77 ἐξ ἀπεσιῶν πλειόνων καὶ παχυχύμων ἐδесμάτων φλεγματωδῶν, οἳοι μάλιστα εἰσι βολβοὶ καὶ μύκητες καὶ τὰ παραπλήσια, ὥμοι χυμοὶ καὶ γλίχχροι καὶ κολλώδεις γεννηθέντες ἐν τῷ σώματι, ἔστιν ὅτε αἰφνίδιον συρρέουσιν εἰς τὰ κενὰ τοῦ θώρακος ἢ καὶ εἰς αὐτὸν τὸν πνεύμονα τῷ πλήθει συνδιατείνοντες τὸν ὑπεζωκότα τὰς πλευρὰς ἔνδοθεν ὑμένα ὁδύνας ἐπιφέρουσιν, ὥς φαντασίαν φλεγμονῆς ἐμποιοῦν τοῖς ἀπείροις, ἀλλὰ καὶ τὰς ὁδοὺς τοῦ πνεύματος ἀπολαμβάνοντες δυσπνοίας ὑπερβαλλούσης αἵτιοι γίνονται. καὶ τινες τῶν ἱατρῶν πλανώμενοι τέμνοντες τὴν ἐν ἀγκῶνι φλέβα καὶ πλεῖστον αἷμα κενώσαντες, θανάτου αἵτιοι γέγονασι τῷ κάμνοντι. προσήκει τοίνυν ἐπανερωτᾶν περὶ τῆς προγεγενημένης διαίτης, καταμανθάνειν δὲ ἀκριβῶς καὶ τὸ εἶδος τῆς ἀναπνοῆς, ἅπτεσθαι δὲ καὶ τῶν σφυγμῶν καὶ τῇ ἀφῇ καταμανθάνειν τὸ ποιὸν τῆς θερμασίας· καὶ γὰρ ἐπὶ τούτων οὐκ ἐκ τῆς ὁδύνης ἡ ἀναπνοὴ τὸ πλεῖστον ἀνακάμνεται, ἀλλὰ διὰ τὸ ἐμπεφρᾶσθαι τὰς ὁδοὺς τοῦ πνεύμονος καὶ τὸ εἶδος τῆς ἀναπνοῆς αὐτοῖς ὥς ἀγχόνης περικειμένης τῷ τραχήλῳ γίγνεται. ὕπτιοι δὲ ὥς ἐπίπαν αἰὲ κατακλίνονται, μὴ ἰσχύοντες μηδὲ καλῶς φθέγγεσθαι· ἀπύρετοι δὲ εἰσιν ὥς τὸ πολὺ. ἔστι δὲ ὅτε καὶ ψυχρότερον τοῦ συνήθους τὸ σῶμα ἐπ' αὐτῶν εὐρίσκεται. εἰ δὲ καὶ πυρέξαιέν ποτε, βληχρότατος αὐτοῖς ἔστιν ὁ πυρετὸς καὶ ἀδιψότατοί εἰσι. τὸ δὲ μέγιστον πρὸς τοῖς εἰρημένοις τεκμήριον σφυγμὸς δυσκίνητος καὶ σμικρότατός ἐστι καὶ βραδύτατος τοῦ συνήθους. θεραπεύοντες μὲν οὖν τοὺς τοιοῦτους τὰ πάντα θερμαίνοντα τέμνοντά τε καὶ ρύπτοντα προσοίσωμεν ἔνδοθεν δὲ καὶ ἔξωθεν καὶ πρῶτον μὲν ἀπὸ τῶν ἀπλουστέρων ἀρκτέον. κλυστήρι τοίνυν τῷ συνήθει τὴν κοιλίαν ἐκκοπρόσωμεν, ἔπειτα καὶ δραστικωτέρῳ χρῆσώμεθα δι' ἀφεψήματος καλαμίνθης, ἐνίστε καὶ κενταυρίου μέλιτός τε πλείονος καὶ νίτρου καὶ ἐλαίου· τὴν γὰρ κολοκυνθίδα ἐπὶ τούτων παραιτούμεθα διὰ τὸ κακοστόμαχον αὐτῆς. μετὰ δὲ τὴν τῆς κοιλίας κένωσιν ἐλαίῳ πήγανον καὶ ἄνηθον ἀφεψήσαντες καταιονήσωμεν τοὺς πᾶσχοντας τόπους ἐπὶ πολὺ καὶ ἔρια βρέξαντες τῷ ἐλαίῳ ἐπιθήσωμεν. προσοίσωμεν δὲ ποτὸν μελίκρατον, ἐν ᾧ ἀφέψηται ὕσσωπον γλήχων ἶρις ἰσχάδες πλεῖσται, χυλὸν τε πτισσάνης λεπτότατον μετὰ μέλιτος παρέξωμεν ὑπαγωγῆς χάριν τῆς γαστροῦ. Ἐλιγμὰ δὲ αὐτοῖς ἐπιτήδειον τὸ τοιόνδε· κνίδης σπέρματος ὕσσωπου ἴρεως στροβίλων ἀμυγδάλων πικρῶν ἴσον ἐκάστου καὶ πεπέρεως βραχὺ μέλιτος ἀπηφρισμένου καλλίστου τὸ ἱκανόν· δίδου ἐκ τούτου κοχλιαρίου μεγίστου πλήθος νήσκει, ἔπειτα διαστήσας δίδου τὸ μελίκρατον, ὥς προείρηται, καὶ μετὰ ὥρας δύο τὸν χυλὸν τῆς πτισσάνης, τῇ δὲ τρίτῃ τῶν ἡμερῶν κατάπλαττε τῷ κριθίνῳ μετὰ λινოსπέρμου καὶ πλείονος τήλεως, προσβάλλομεν δὲ καὶ σινήπεως λειοτάτου ἢ δαφνίδων καὶ νίτρου βροχέος. τὸ δὲ ὑγρὸν μέλι ἔστω καὶ ἔλαιον πηγάνινον ἢ κύπρινον ἢ ἀνήθινον. περιλαμβανέτω δὲ τὸ

κατάπλασμα τὸν θώρακα καὶ τὰς πλευράς. ἀρθέντος δὲ τοῦ καταπλάσματος, σκεπέσθω ὁ θώραξ κηρωτῇ τῇ διὰ βουτύρου καὶ τερεβινθίνης ὑσσώπου τε ὕγρου καὶ κηροῦ καὶ στέατος ταυρείου καὶ ἴρεως ἴων, ἐνίοτε δὲ καὶ μυελοῦ ἐλαφείου καὶ κυπρίνου ἢ πηγανίνου ἐλαίου· προσεμπάσσειν δὲ καὶ θεῖον λειότατον τῇ κηρωτῇ τακείσῃ· κατὰ δὲ τοῦ στομάχου πτύγμα ἐρίου ναρδίνῳ μύρῳ βρέχοντες καὶ ὀλίγῳ οἴνῳ ἐπιτίθεμεν, ἐπικεῖσθαι δὲ αὐτὸ ἐῶντες ἀεί. ἐπὶ δὲ τῶν πνιγῆναι κινδυνευόντων χρησώμεθα τεθαρρηκότες τοῖς ἐπὶ τῶν συναγχικῶν προειρημένοις ἐμετικοῖς καὶ μάλιστα τοῖς δι' ἐλατηρίου καὶ σινάπεως καὶ νίτρου.

77 (50)

Ἀρχιγένους· πρῶτον μὲν διαχρίοντες αὐτὸ μετ' ἐλαίου καὶ μέλιτος ἔσωθεν, ἔπειτα καὶ ποτίζοντες, ὥς ἐκεῖσε προείπομεν, καὶ συνεχῶς μελίκρατον διδόντες καταρροφεῖν, ἐν ᾧ ὑσσώπον ἐνήψηται. διαλυθέντων δὲ τῶν χυμῶν, ἐπὰν ἄρξωνται ἀνάγειν, ἐπιτείνεται αὐτοῖς καὶ ἡ βῆξ. δοτέον οὖν αὐτοῖς τηνικαῦτα εἰς κοίτην τῆς βηχικῆς ἰσοθέου λεγομένης ἀντιδότου καρύου ποντικοῦ μέγεθος μετὰ μελικράτου· καὶ γὰρ ὕπνον ἡδὺν ἐπιφέρει καὶ εὐανάγωγα τὰ ὑγρὰ παρασκευάζει καὶ τὴν βῆχα παύει καὶ τὰς ὀδύνας διασκεδάννυσιν· προεγράφη δὲ ἐν τοῖς βηχικοῖς. ἐπειδὴ δὲ καὶ ἡ γαστήρ τούτοις οὐκ εὐοδοῦται, δοτέον αὐτοῖς μαστίχης λειοτάτης Γρ θ μεθ' ὕδατος χλιαροῦ ἢ μελικράτου πίνειν· ἔπειτα ἀμύγδαλα πικρὰ κ λελεπισμένα λειώσαντες μετ' ὀλίγου μέλιτος δίδομεν ἐκλείχειν καὶ ἐπιρροφεῖν ὕδωρ θερμὸν ὀλίγον παραινοῦμεν. προκοπούσης δὲ τῆς θεραπείας καὶ περιστερῶν νεοσσοῦς ἐν τροφῇ προσοίσομεν μετὰ κεφαλωτοῦ πράσου προηψημένων καὶ ἀνήθου καὶ ἐλαίου καὶ ἁλῶν συμμέτρων καὶ πεπέρεως ὀλίγου· οἶνον δὲ πινέτωσαν κίρρον παλαιὸν σύμμετρον τῷ πλήθει. τὸ μέντοι ἔλιγμα τὸ προειρημένον διὰ κνίδος σπέρματος καθ' ἐκάστην προσοίσομεν νήσκει καὶ εἰς κοίτην τῆς ἰσοθέου ἀντιδότου παρὰ μίαν, ἐνίοτε δὲ καὶ καθ' ἐκάστην, ἄχρις ἂν τῶν ὀχληρῶν ἀπαλλαγῶσιν οἱ πάσχοντες. ἡ δὲ τῷ θώρακι προσαγομένη κηρωτὴ καθ' ἐκάστην δεύτερον νεαροποιεῖσθω. ἐπεχομένης δὲ τῆς κοιλίας καὶ ἡ μαστίχη μετὰ τῶν ἀμυγδάλων καὶ τοῦ μέλιτος διδόςθω. Γαληνοῦ ἔλιγμα πρὸς ἄλγημα χρόνιον ἐν θώρακι χωρὶς πυρετοῦ· τῆλιν προβρέξας, εἴτα ἐψήσας καὶ ἀναχέας τὸ πρῶτον ὕδωρ, εἴτα φοινίκων λιπαρῶν σάρκας ἐπιβαλὼν, ἔψε ἐκθλίψας τὸν χυλὸν καὶ μέλιτι μὲν δαψιλεῖ ἔψε αὐθις ἐπ' ἀνθράκων ἄχρι πάχους συμμέτρου καὶ δίδου ἐκ τοιούτου πρὸ πολλοῦ τῶν σιτίων ἐκλείχειν.